

قرآن پاک اور بخاری و مسلم کی روشنی میں



عالم مصطفیٰ
صَلَّى اللهُ عَلَيْهِ وَآلِهِ وَسَلَّمَ

پروفیسر احمد رضا خان

تحریک مطالعہ قرآن

قرآن پاک اور بخاری و مسلم کی روشنی میں

علم مصطفیٰ
صَلَّى اللهُ عَلَيْهِ وَآلِهِ وَسَلَّمَ

از
پروفیسر احمد رضا خاں
گورنمنٹ کالج آف ٹیکسٹ لوجی لاہور

زیر اہتمام

تحریک مطالعہ قرآن

المركز الاسلامی والٹن روڈ لاہور

0322-4280455

بِسْمِ اللّٰهِ الرَّحْمٰنِ الرَّحِیْمِ

98398

جملہ حقوق بحق مصنف و تحریک مطالعہ قرآن محفوظ ہیں

علم مصطفیٰ صلی اللہ علیہ وسلم	:	تمام کتاب
پروفیسر احمد رضا خاں	:	تصنیف
1000 جنوری 2010ء	:	تعداد طباعت سوم
سٹی گرافکس پرنٹرز، لاہور	:	مطبع
165 روپے	:	قیمت

ملنے کے پتے

- ☆ جامعہ المرکز الاسلامی مین والٹن روڈ لاہور کینٹ
- ☆ ضیاء القرآن پبلی کیشنز گنج بخش روڈ لاہور ☆ شبیر برادرز 40 اردو بازار لاہور
- ☆ مکتبہ اہل سنت جامعہ نظامیہ رضویہ اندرون لوہاری گیٹ لاہور
- ☆ مکتبہ اعلیٰ حضرت دربار مارکیٹ لاہور ☆ ادارہ المعارف گنج بخش روڈ لاہور
- ☆ مکتبہ قادریہ دربار مارکیٹ لاہور ☆ نظامیہ کتاب گھر اردو بازار لاہور
- ☆ مکتبہ حریت 22 اردو بازار لاہور ☆ ادارہ مسعودیہ 5,6/2 ای ناظم آباد کراچی

﴿حسن ترتیب﴾

صفحہ نمبر	عنوانات	نمبر شمار
15	انتساب	01
17	مقدمہ از مفسر قرآن سید ریاض حسین شاہ	02
20	نعمت.....ذکر نعمت	03
23	قرآن مجید اور انبیاء کرام علیہم السلام کا علم پاک	پہلا باب
25	اللہ تعالیٰ اپنے رسولوں کو علم غیب عطا فرماتا ہے	05
25	حضرت آدم <small>علیہ السلام</small> کو بھی علم غیب عطا فرمایا گیا	06
27	حضرت ابراہیم <small>علیہ السلام</small> کو وسیع علم و مشاہدہ عطا کیا گیا	07
28	اور..... مافی الزم..... کا غیبی علم بھی عطا ہوا	08
28	حضرت یعقوب <small>علیہ السلام</small> کو بھی علم غیب عطا فرمایا گیا	09
31	حضرت یوسف <small>علیہ السلام</small> کو بھی علم غیب عطا فرمایا گیا	10
32	حضرت خضر <small>علیہ السلام</small> کو بھی علم غیب سکھایا گیا	11
34	حضرت زکریا <small>علیہ السلام</small> کے لیے علم فی الزم کا ثبوت	12
35	یہ غیبی علم حضرت مریم کو بھی عطا ہوا	13
35	حضرت عیسیٰ <small>علیہ السلام</small> کو بھی علم غیب عطا فرمایا گیا	14
36	لوح محفوظ کی تمام تفصیل قرآن میں ہے	15
37	قرآن میں ہر چیز کا بیان ہے	16
38	قرآن کا نام قرآن کیوں ہے؟	17

38	حضور صلی اللہ علیہ وسلم کو خود رحمن نے قرآن سکھایا	18
39	قرآنی علوم کی وسعت و جامعیت کی جھلکیاں	19
40	حضور صلی اللہ علیہ وسلم کے علم پاک کا مزید بیان	20
40	علم غیب کی عطا فضل عظیم ہے	21
41	اور حضور صلی اللہ علیہ وسلم غیب بتانے میں نخل کرنے والے نہیں	22
43	افراد کے اعمال اور دلوں کی دنیا کا علم	دوسرا باب
45	”انا شہید علیکم“ کی ایمان افروز تشریح	24
48	لوگوں کے اعمال اور حضور صلی اللہ علیہ وسلم کا علم	25
48	حضور صلی اللہ علیہ وسلم کا آگے پیچھے یکساں دیکھنا	26
49	نہ خشوع ہے مخفی، نہ رکوع پوشیدہ	27
51	دل کی بات جان لی حضور صلی اللہ علیہ وسلم نے	28
53	دل کا دوسوہ بھی آپ صلی اللہ علیہ وسلم کی نظر میں ہے	29
55	دُور و نزدیک یکساں دیکھنا	تیسرا باب
57	موتہ کا میدان مدینہ میں دیکھا	31
59	دیوار تو دیوار، سوراخ بھی دیکھ لیا	32
61	نظر کا سفر، مدینہ سے حبشہ	33
62	مکہ میں شہید ہونے والے کا مدینہ میں تذکرہ	34
62	ایسی سماعت پر لاکھوں درود، ایسی بصارت پہ لاکھوں سلام	35
63	ادھر منافق مرا، ادھر حضور صلی اللہ علیہ وسلم نے خبر دے دی	36
63	کہاں فارس، کہاں مدینہ	37

64	ساری زمین نگاہ نبی ﷺ میں	38
67	”ما فی غدہ، ماذا تکسب غدًا اور ما فی الارحام“ کا علم	چوتھا باب
69	یہ علم تو فرشتے کو بھی حاصل ہے	40
69	فرشتے کو رزق اور انجام بھی معلوم ہے	41
71	کل کیا ہوگا اور علیؑ کل کیا کریں گے؟	42
73	مستقبل کی باتیں اور صحابہؓ کا عقیدہ	43
74	حضور ﷺ کا علم پاک اور حضرت عمر فاروقؓ کا عقیدہ	44
75	حضرت عثمانؓ کے مصائب کا علم	45
77	برسوں بعد ہونے والے واقعہ کا علم	46
78	حضور ﷺ کا مستقبل کے مجاہدین کو دیکھنا	47
79	”انصار کی حق تلفی ہوگی“	48
80	”اے جابر! عنقریب تمہارے پاس قالین ہوں گے“	49
81	یہ اُمت قریشی لڑکوں کے ہاتھوں برباد ہوگی	50
82	اہل حدیث عالم وحید الزماں کا بیان	51
84	ما فی غد کا تفصیلی علم	52
85	مستقبل کی سیاست بھی حضور ﷺ کی نظر میں ہے	53
86	مسلمان کہاں کہاں لڑیں گے اور نتیجہ کیا ہوگا؟	54
86	مستقبل میں ایسا بھی ہوگا	55
86	اور ایسا بھی ہوگا	56
87	ادھر فتنہ ہے	57
87	شقاوت اور سنگ دلی مشرق میں ہے	58

87	کفر کا گڑھ مشرق میں ہے	59
88	مشرق سے شیطان کا سینگ نکلے گا	60
88	مشرق سے شیطان کے دو سینگ نکلیں گے	61
89	حضور ﷺ کی دعائے برکت سے محروم رہنے والا یہ علاقہ کہاں ہے؟	62
90	حضور صلی اللہ علیہ وسلم نے قبیلوں کے نام بھی بتا دیئے	63
91	”اہل حدیث“ عالم مسعود عالم ندوی کا بیان	64
91	مشرق کے ان لوگوں کی خاص نشانی کیا ہے؟	65
92	گستاخان رسول کے خارجی گروہ کی نشان دہی	66
93	خارجیوں کی ایک نشانی	67
93	خارجیوں کی ایک اور نشانی	68
93	گستاخ گروہ حضرت علی رضی اللہ عنہ کے مقابلے پر	69
94	خارجیوں کی خاص عادت اور حضرت عبداللہ بن عمر رضی اللہ عنہما کی رائے	70
95	قیامت سے پہلے کیا ہوگا؟	71
95	سرزمین حجاز سے آگ ظاہر ہوگی	72
96	قیامت سے پہلے دریائے فرات سے سونے کا پہاڑ نکلے گا	73
97	فحطان کا ایک شخص لوگوں کو لاشی سے ہنکائے گا	74
97	سرخ چہرے، چھٹی ناک اور چھوٹی آنکھوں والوں سے قتال ہوگا	75
97	یہودی مسلمانوں کے ہاتھوں قتل ہو جائیں گے	76
98	قیامت سے پہلے ججاہ نام کا بادشاہ ہوگا	77
98	قیامت سے پہلے تیس دجال اور کذاب آئیں گے	78
98	ستر ہزار یہودی دجال کی پیروی کریں گے	79

99	حضور ﷺ نے حضرت عیسیٰ علیہ السلام کو بھی دیکھا ہے اور دجال کو بھی	80
99	دجال مدینہ میں داخل نہیں ہو سکتا	81
99	قیامت کی خاص نشانیاں	82
100	حضرت عیسیٰ علیہ السلام آئیں گے اور دجال کو قتل کریں گے	83
100	کتنا تفصیل سے بتایا ہے میرے حضور ﷺ نے	84
105	موت کے..... وقت، جگہ اور کیفیت..... کا علم	5واں باب
107	کل کون کون قتل ہوگا؟	86
107	وحید الزماں صاحب کا تبصرہ	87
107	حضور ﷺ نے نام لے لے کر کافروں کے مرنے کی جگہ بتائی	88
108	”بیٹی! سب سے پہلے تمہارا وصال ہوگا“	89
109	ازواج میں سب سے لمبے ہاتھوں والی پہلے فوت ہوگی	90
111	حضرت ابو بکر صدیق رضی اللہ عنہ نے اپنے وصال سے آگاہ فرمادیا	91
112	حضرت زبیر رضی اللہ عنہ نے بھی اپنے وصال سے آگاہ فرمادیا	92
112	حضرت عبداللہ رضی اللہ عنہ نے اپنی شہادت سے آگاہ فرمایا	93
113	”تم مدتوں زندہ رہو گے“	94
114	بائی ارض تموت کے علم کا ایک اور واقعہ	95
114	کون کیسے فوت ہوگا؟	96
117	حضور ﷺ تو حضور ﷺ صحابہ پاک رضی اللہ عنہم بھی جانتے تھے	97
121	عالم برزخ اور مقاماتِ آخرت کا علم	چھٹا باب
123	حضور ﷺ نے حضرت موسیٰ علیہ السلام کو قبر میں نماز پڑھتے دیکھا	99
123	حضور ﷺ نے قبروں میں ہونے والا عذاب دیکھ لیا	100

124	”میں قبروں کا عذاب سنتا ہوں“	101
125	مقاماتِ آخرت کا ایسا علم، اللہ اللہ!	102
126	”فاطمہ (رضی اللہ عنہا)! تم جنتی عورتوں کی سردار ہو“	103
126	حضرت خدیجہ (رضی اللہ عنہا) کیلئے جنت میں موتیوں کا محل ہے	104
127	حضرت عائشہ رضی اللہ عنہا آخرت میں بھی حضور صلی اللہ علیہ وسلم کی زوجہ ہیں	105
127	حضرت ابو بکر صدیق <small>رضی اللہ عنہ</small> کو جنت کے ہر دروازے سے بلایا جائے گا	106
128	حضور صلی اللہ علیہ وسلم نے حضرت عمر <small>رضی اللہ عنہ</small> کا جنتی محل بھی دیکھا	107
129	یہ دس صحابہ (رضی اللہ عنہم) جنت میں جائیں گے	108
129	”ثابت <small>رضی اللہ عنہ</small> ! تم جہنمی نہیں، جنتی ہو“	109
130	حضرت عبداللہ بن سلام <small>رضی اللہ عنہ</small> اہل جنت میں سے ہیں	110
131	حضرت انس <small>رضی اللہ عنہ</small> کی والدہ کا جنت میں چلنا اور حضور صلی اللہ علیہ وسلم کا سنا	111
131	حضرت بلال <small>رضی اللہ عنہ</small> جنت میں	112
131	حضرت سعد بن معاذ <small>رضی اللہ عنہ</small> کے جنتی رومال	113
132	شرکاء بدر رضی اللہ عنہم سب جنتی ہیں	114
132	سب کے سب اصحاب شجرہ جنتی ہیں	115
132	حسنین کریمین <small>رضی اللہ عنہم</small> جنتی نوجوانوں کے سردار ہیں	116
132	جنت میں حضور صلی اللہ علیہ وسلم کے ہمسائے	117
132	حضور صلی اللہ علیہ وسلم نے حضرت جعفر <small>رضی اللہ عنہ</small> کو جنت میں اڑتے دیکھا	118
133	یہ شخص جہنمی ہے	119
134	سوال کرنے والے! تیرا ٹھکانہ دوزخ ہے	120
134	(تم جس کو شہید کہتے ہو) ”میں نے اسے جہنم میں دیکھا ہے“	121

135	جنت اور جہنم میں داخل ہونے والوں کا تفصیلی علم	122
137	نہ جنت ہے مخفی، نہ دوزخ ہے او جھل	7واں باب
139	تفصیلاتِ محشر اور حضور صلی اللہ علیہ وسلم کا علم پاک	124
139	محشر کی مٹی کا رنگ	125
139	محشر کے دن لوگوں کے تین گروہ	126
139	محشر کے دن لوگ کس حالت میں ہوں گے؟	127
140	لوگ روزِ محشر پسینے پسینے	128
140	اللہ تعالیٰ اور کافر کے درمیان کیا گفتگو ہوگی؟	129
140	حوضِ کوثر کی تفصیلی معلومات	130
141	تفصیلاتِ جنت اور حضور صلی اللہ علیہ وسلم کا علم پاک	131
141	جنت کے درخت کا ایسا طویل سایہ	132
141	جنت کا خوبصورت خیمہ	133
141	جنت کی عورت کیسی ہے اور جنت کا دوپٹہ کیسا ہے؟	134
142	جنت کی مٹی کا رنگ کیسا ہے؟	135
142	جنت کے دروازوں کی تعداد	136
142	جنت کی خوشبو	137
142	جنت کے درجے	138
143	جنت والوں کا پہلا کھانا کیا ہوگا؟	139
143	اہل جنت کے کھانے پینے کی مزید تفصیل	140
143	جنت کے دریاؤں کے نام	141
143	اللہ تعالیٰ اہل جنت سے کیا کلام فرمائے گا؟	142

144	143	جنت کا جمعہ بازار اور اہل جنت کا حسن و جمال
144	144	جنت کی دیگر نعمتیں
145	145	جنتیوں کی سدا بہار جوانی
145	146	جنت کی خوبصورت حوریں
145	147	جنت میں کھیتی باڑی کرنے والا
146	148	جنت میں سب سے آخر میں داخل ہونے والا
147	149	تفصیلات جہنم اور حضور ﷺ کا علم پاک
147	150	جہنم کی آگ
147	151	آگ کی ستر ہزار لگا میں
147	152	جہنم کی گہرائی
148	153	کافر کے کندھوں کا درمیانی فاصلہ
148	154	کافر کی داڑھ
148	155	جہنم کا ہلکا ترین عذاب کیا ہوگا؟
148	156	یہ جنت اور جہنم..... سب کچھ حضور ﷺ نے دیکھا ہوا ہے
149	157	آپ ﷺ نے جنت اور جہنم کو اتنا قریب سے دیکھا کہ.....
153	8 واں باب	
153	جو چاہو پوچھ لو میرے حضور ﷺ سے	
155	159	قیامت تک کی چیزوں کا تفصیلی بیان
155	160	اول تا آخر کا سارا علم
156	161	بحر علم کی وسعتیں
156	162	اور وہ غیب بتانے میں بخل کرنے والے نہیں
156	163	علم کی بٹی ہے خیرات مدینے میں

157	”مجھ سے جو پوچھو گے میں بتاؤں گا“	164
157	اگر مگر کے رستے بند	165
161	حضور ﷺ کے علم پاک کی برکتیں	نواں باب
163	”اور اسلام میرے دل میں سما گیا“	167
163	حضرت عمیر <small>رضی اللہ عنہ</small> کے قبول اسلام کا دلچسپ واقعہ	168
165	غیب کا بیان سنا اور اسلام کی گواہی دے دی	169
166	باذان <small>رضی اللہ عنہ</small> ! تیری عظمت کو سلام	170
167	عتاب اور حارث پکارا ٹھے کہ.....	171
168	یہ غیب کی باتیں ہیں جو نبی <small>ﷺ</small> کے سوا کوئی نہیں جانتا	172
169 کہ گمانِ نقص جہاں نہیں	10واں باب
172	کیا بروزِ قیامت حضور ﷺ غلط فہمی میں مبتلا ہو جائیں گے؟	174
172	چند احادیث مبارکہ	175
174	دلچسپ بات یہ ہے کہ.....	176
176	کیا مجرم قیامت کے دن بھی نہیں پہچانے جائیں گے؟	177
177	مومن اور مجرم جدا جدا	178
178	منافقوں اور مرتدوں کو صحابی کہنے کا سبب	179
179	منافقین کا استہزاء	180
179	استہزاء کی سزا	181
179	اس سزا کی ایک مثال	182
180	منافقین کو صحابی کہنے کی مثالیں	183
181	ایک سوال	184

181	حسرت ویاس میں مبتلا کرنے کے بارے میں احادیث	185
182	دوسرا سوال	186
183	تیسرا سوال	187
183	فیصلہ کن حدیث پاک	188
185	کیا حضور ﷺ کو حضرت عائشہ رضی اللہ عنہا کی پاکدامنی کا علم نہ تھا؟	189
185	واقعہ افک کی تفصیل	190
187	بخاری شریف کی حدیث پاک سے علم و یقین کا روشن بیان	191
187	جھوٹی تہمت کے بارے میں حضرت اسامہ <small>رضی اللہ عنہ</small> کا علم و یقین	192
187	بریرہ کنیز رضی اللہ عنہا کا علم و یقین	193
187	حضرت عائشہ رضی اللہ عنہا کی والدہ کا علم و یقین	194
187	حضرت زینب بنت جحش رضی اللہ عنہا کا علم و یقین	195
188	خود حضور ﷺ کا علم و یقین	196
190	مزید احادیث مبارکہ	197
191	لوگوں کے تین گروہ	198
194	کیا حضور ﷺ کو اپنے انجام اور مقام کی خبر نہیں؟	199
195	لفظ اَدْرِیٰ کی تحقیق	200
196	اس آیت کا سیاق و سباق بھی پیش نظر رہے	201
196	زمانہ عزول کی روشنی میں	202
198	مقام مصطفیٰ ﷺ از کلام خدا عزوجل	203
198	ہر لمحہ درجات کی بلندی	204
198	مقام مصطفیٰ ﷺ بزبان مصطفیٰ ﷺ	205

198	سب کے سردار ہمارے نبی ﷺ	206
199	مقام محمود فقط آپ ﷺ کے لئے ہے	207
199	سب سے پہلے آپ ﷺ ہی سفارش کریں گے	208
199	سب سے پہلے آپ ﷺ ہی پل صراط سے گزریں گے	209
200	حضور ﷺ سے ملاقات حوضِ کوثر پر ہوگی	210
200	حضور ﷺ کا اپنے حوضِ کوثر کو دیکھنا	211
200	ہمارے آقا ﷺ سب سے پہلے جنت کا دروازہ کھٹکھٹائیں گے	212
201	یتیم کی کفالت کرنے والا جنت میں حضور ﷺ کے بہت قریب ہوگا	213
201	اور حضور ﷺ کا اپنے جنت کے مقام کو دیکھنا	214
201	وصال سے پہلے ہر نبی ﷺ اپنا جنت کا ٹھکانہ دیکھ لیتا ہے	215
203	چند اصولی گزارشات	216
207	بے ادب..... بد نصیب	11واں باب
209	حضور ﷺ کے علم پاک کی وسعت و عظمت کا انکار کرنے والے	218
209	مومن اور منافق جدا جدا	219
209	حضور ﷺ کو بے خبر کہنے والے	220
210	حضور ﷺ کے علم غیب پر طعن کرنے والے	221
210	منافق ہی مذاق اڑاتے ہیں اور منافق ہی اعتراض کرتے ہیں	222
210	سورہ توبہ کی یہ آیت کب اور کیسے نازل ہوئی؟	223
211	اس روئے کا انجام کیا ہوا؟	224
212	اس بات کا ہمیشہ خیال رکھنا چاہیے	225

213	صحابہ کرام ﷺ کا عقیدہ	12 واں باب
215	ام المومنین حضرت عائشہ صدیقہ رضی اللہ عنہا کا عقیدہ	227
216	حضرت ام المومنین ام سلمہ رضی اللہ عنہا کا عقیدہ	228
217	امیر المومنین حضرت عمر فاروق رضی اللہ عنہ کا عقیدہ	229
218	امیر المومنین حضرت عثمان غنی رضی اللہ عنہ کا عقیدہ	230
220	حضرت عثمان غنی رضی اللہ عنہ کو اپنی شہادت کا ایسا یقین کیوں تھا؟	231
221	امیر المومنین حضرت علی رضی اللہ عنہ کا عقیدہ	232
222	حضرت اسماء رضی اللہ عنہا کا عقیدہ اور حضرت ابن عمر رضی اللہ عنہما کا عقیدہ	233
222	حضرت ابو ہریرہ رضی اللہ عنہ کا عقیدہ	234
224	حضرت ام ربیع رضی اللہ عنہا کا عقیدہ	235
225	حضرت عمرو بن العاص رضی اللہ عنہ کا عقیدہ	236
226	حضرت عکاشہ اور دیگر صحابہ کرام رضی اللہ عنہم کا عقیدہ	237
229	حضرت حذیفہ رضی اللہ عنہ کا عقیدہ	238
231	سوئے منزل..... سوئے مدینہ	239
237	تعارف تحریک مطالعہ قرآن	240

اطلاع

اس ایڈیشن کی جملہ آمدن مستقلاً تحریک مطالعہ قرآن کے لیے وقف ہے۔

قرآنی تعلیمات عام کرنے کا ذوق و احساس رکھنے والے احباب

اپنے پیاروں کو ایصالِ ثواب کرنے کے لیے مفت تقسیم

کرنا چاہیں تو خاص رعایت کے لیے رابطہ کریں۔

انتساب

حضور سید عالم، فخر بنی آدم، نور مجسم، نبی مکرم، شفیع معظم، رسول محتشم،
سرکار ابد قرار، مدنی تاج دار، محبوب پروردگار، سید ابرار، آقائے نام دار

احمد مختار وہ وسلم
صلی اللہ

کے نام

جن کی محبت ہی میری کل کائنات ہے



مَوْلَايَ صَلَّى وَسَلِّمْ دَائِمًا اَبَدًا
 عَلٰى حَبِيْبِكَ خَيْرِ الْخَلْقِ كُلِّهِمْ
 مُحَمَّدٌ سَيِّدُ الْكَوْنَيْنِ وَالْثَّقَلَيْنِ
 وَالْفَرِيقَيْنِ مِنْ عَرَبٍ وَمِنْ عَجَمٍ
 فَاِنَّ مِنْ جُودِكَ الدُّنْيَا وَضَرْتَهَا
 وَمِنْ عُلُوْمِكَ عِلْمَ اللُّوْحِ وَالْقَلَمِ صَلَّى اللّٰهُ عَلَيْهِ وَسَلَّمَ



اللہ کی سر تا بقدم شان ہیں یہ
 ان سا نہیں انسان وہ انسان ہیں یہ
 قرآن تو ایمان بتاتا ہے انہیں
 ایمان یہ کہتا ہے میری جان ہیں یہ



مقدمہ

از

مفکر اسلام مفسر قرآن

حضرت علامہ سید ریاض حسین شاہ

(ڈائریکٹر ادارہ تعلیمات اسلامیہ راولپنڈی پاکستان)

”چینا“ کیفیت بھی ہے، بعض اوقات تنگ وجود بھی ہے اور کبھی یہ ایمان اور ریاضت بھی ہو جاتا ہے۔ اس جہان رنگ و بو میں سچی بات یہ ہے کہ چینا انہیں کا چینا ہے جو دولت دنیا، مال و منال اور رشتہ و پیوند ایسے بتان و ہم و گمان کو پائے استغنائے تلے روند کر حسن ازل کے شاہکار رحمت رسول اللہ ﷺ کے بن کر جیتے ہیں۔ ایسے دیوانگان عشق کے جینے کے انداز ہی نرالے، دلچسپ اور رحمت فروغ ہوتے ہیں۔ ان کی سوچوں کا ہمالہ اتنا بلند ہوتا ہے کہ دنیا و دویں کے غلام اس کا ادراک نہیں کر سکتے۔ ان کا مسلک فکر بس یہی ہوتا ہے۔

نیست	از	روم	و	عرب	پیوندا
نیست	پابند	نسب			پیوندا
دل	ز	محبوب	حجازی	بستہ	ایم
زیں	جہت	بایک	دگر	پوستہ	ایم

یہ وہ زینہءِ محبت ہے جس پر قدم رکھنا معراجِ حیات ہے۔ اس وظیفہءِ زندگی سے محروم بھی بہت لوگ ہیں اور اس سعادت سے بہر مند بھی بہت ہستیاں ہیں۔ اس محبت نگر کی جو خوشبو پالیتا ہے اس کی سوچوں، اس کے خیالات، اس کے فتاویٰ، اس کے اعمال اور اس کی تحقیقات سب خوشی سے ایک زنجیر پہن لیتی ہیں..... ادب کی، احتیاط کی، حزم کی، ورع کی اور محبوب کی ذات میں کھوئے رہنے اور ڈوبے رہنے کی۔ احمد رضا پیار، محبت، احتیاط اور ادب کی راہوں میں چلنے والے ایک نوجوان ہیں۔ انہیں عالم یا محقق ہونے کا دعویٰ نہیں۔ اصل میں وہ حضور ﷺ کی زلفِ جنت گیر کے اسیر ہیں۔ آپ ﷺ کی شان میں کوئی فرد ہو یا مسلک، تنظیم ہو یا گروہ جب بے احتیاطی برتے تو احمد رضا غم و غصہ کی بجلی بن جاتے ہیں۔ چونکہ وہ کالج میں علوم اسلامی کے استاد بھی ہیں اس لئے مطالعہ کرتے ہوئے ان مسالک سے خوب آگاہ رہتے ہیں جن کے حصہ میں سوائے حضور ﷺ کی بے ادبی کے اور کچھ بھی نہیں آیا۔ اب بتائیے ایک ایسا شخص جس کی سوچ اور عقیدہ یہ ہو کہ

نسخہءِ کونین را دیباچہ اوست

جملہ عالم بندگان و خواجہ اوست

کبھی برداشت نہیں کر سکتا کہ اس کے محبوب اور کائنات کے قائد ﷺ کی طرف کوئی بے علمی منشوب کرے۔ یہی مطالعہ دراصل احمد رضا کے کام اور کوششوں کے لئے مہینز بن جاتا ہے۔ وہ حدیث کی درجنوں کتابیں پڑھتے جاتے ہیں اور جانِ جمال محمد ﷺ کے علم پر انہیں جو موتی اور جو پھول ملتا جاتا ہے اسے وہ اکٹھا کرتے چلے جاتے ہیں اور اس طرح علم رسالت مآب ﷺ پر دلائل اور احادیث کا ایک خوبصورت چمن کھل اٹھتا ہے۔ اب احمد رضا کی مرضی ہوتی ہے کہ ہر عاشق، ہر محبت اور ہر جستجو رکھنے والا اس چمن میں آئے اور علم رسول ﷺ کی بو پائے۔

پروفیسر احمد رضا کے ہاتھ میں پکڑا ہوا روشن چراغ بلاشبہ کئی لوگوں کی شمع کشتہ کو جلا سکتا ہے۔ راقم حروف نے بھی اس دکتے اور دل گداز مجموعے کو پڑھا ہے۔ خیال ہے کہ ایسا ادب ہی نوجوانوں کے لئے عقیدہ ساز، اخلاق آفرین اور سیرت آگاہ ثابت ہو سکتا ہے۔ امید ہے احمد رضا رشتاتِ قلم سے نوجوانوں کو نوازتے رہیں گے۔ البتہ احمد رضا کے لیے باغوں کی مہک سے حلاوت مند ہونے کے لئے ضروری ہوگا کہ وہ تخلیقی، علمی، اور کردار ساز عنوانات پر جدالی انداز کی بجائے صوفیانہ محبت کا اسلوب غالب رکھیں۔

اللہ تعالیٰ ان کی محنتوں کو قبول فرمائے اور اگر کوئی غلطی ان سے سرزد ہوئی ہے تو اپنے حبیبِ لبیب ﷺ کے وسیلہ سے انہیں معاف فرمائے۔

طالبِ دعائے رحمت

سید ریاض حسین شاہ

نعمت..... ذکرِ نعمت

علم ایک نعمت ہے..... اللہ تعالیٰ نے تمام انبیاء کرام علیہم الصلوٰۃ والسلام کو دیگر نعمتوں کے علاوہ علم کی اس خاص نعمت سے بھی خوب نوازا مگر ہمارے حضور ﷺ تو اللہ پاک کے خاص محبوب اور اس کی بارگاہ میں سب سے زیادہ مکرم و مقرب ہیں اس لئے اللہ پاک نے جتنا علم آپ ﷺ کو عطا فرمایا، وہ کسی اور کے حصے میں نہیں آیا۔

..... ماضی و مستقبل کا علم..... دُور و نزدیک کا علم..... زمین اور زیر زمین کا علم..... آسمان اور عرش و کرسی کا علم..... جنت و دوزخ کا علم..... ظاہر و پوشیدہ کا علم..... غرض ساری کائنات کا علم..... دن ہو یا رات..... خلوت ہو یا جلوت..... غار ہو یا پہاڑ..... مسجد ہو یا میدان..... نماز ہو یا نیند..... گھر ہو یا محفل..... سفر ہو یا قیام..... غرض ہر جگہ اور ہر حالت میں علم و حکمت کا آسمانی ثور قلبِ مصطفیٰ ﷺ پر نازل ہوتا رہا۔ اللہ تعالیٰ کی عطا و بخشش فزوں سے فزوں تر ہوتی رہی۔ یہاں تک کہ مُودہ سنا دیا گیا۔ اے محبوب (ﷺ)! رب کے خزانے بہت وسیع ہیں اور اس کا دستِ عطا بہت فراخ ہے۔ نعمتوں کے سارے خزانے آپ ﷺ کے لئے ہیں۔ جو کچھ آپ ﷺ کو عطا ہوا، یہ خیر کثیر تو ہے مگر نہ خیر کی انتہا ہے اور نہ کثرت کی انتہا..... وہ دیتا رہے گا، آپ (ﷺ) لیتے رہیں۔ ہر لمحہ گزرے لمحے سے بہتر ہوگا اور ہر حالت پہلی حالت سے بہتر ہوگی۔ ﴿مفہوم آیت: 04 سورۃ النحل﴾

نعمت کی عطا ہوتی رہی، نور کا سمندر پھیلتا رہا، اب کتنی عطا ہوئی اور کتنا سمندر پھیلا..... ہماری نظر کہاں تک دیکھے، ہماری عقل کہاں تک سمجھے..... اللہ کی عطا اور آپ ﷺ کے

ظرف کو اپنے پیمانے سے ماپنا اور اپنے ترازو میں تولنا حماقت ہی تو ہے۔

قرآن نے یہی سمجھایا کہ نعمتوں کو یاد کرتے رہو، عطاؤں کے گیت گاتے رہو۔ عطاءِ نعمتِ محبت کا تحفہ ہے اور ذکرِ نعمت اہل محبت کا وظیفہ۔ ذکرِ نعمت اللہ کی سنت بھی ہے اور اس کا حکم بھی۔ اس کتاب کی تالیف کا یہی محرک ہے اور یہی سبب۔ یہ کتاب فقط اپنی قلبی محبت کا اظہار اور محبت کے فروغ کی ایک کوشش ہے۔ یہ نعمت کا تذکرہ اور محبت کی محفل ہے۔

محبت..... ہاں اس محبت کے کئی نام ہیں..... اس محبت کا ایک نام خوشبو بھی ہے اور خوشبو سے روح مہک جاتی ہے..... اس محبت کا ایک نام روشنی بھی ہے اور روشنی سے اُلجھی راہیں سلجھتی ہیں..... اس محبت کا ایک نام سچائی بھی ہے اور سچائی قبول کرنے والے ہی کامیاب رہتے ہیں۔

آؤ نعمت کے اس تذکرے اور محبت کی اس محفل سے اپنی روح کو مہکائیں۔ اپنی راہوں کو سلجھائیں اور کامیابی حاصل کریں۔

کچھ اسلوب کے بارے میں

1- میں نے اس نکل دان میں قرآنی آیات کے علاوہ بخاری و مسلم کے گلشن سے دو سو سے زیادہ احادیث کے مدنی پھول سجانے کی کوشش کی ہے۔ قدر شناس جانتے ہیں کہ اس سے بہتر خوشبو اور کہیں سے نہیں ملتی۔

2- ترتیب منظم اور تحریر سادہ و عام فہم ہے۔

3- پڑھنے والوں کو قرآن و حدیث کے قریب رکھنے کے لئے پیچیدہ اور مشکل عبارات و مباحث اور کثیر و طویل تبصروں سے گریز کرتے ہوئے بنیادی مواد پیش کیا ہے۔

4- بنیادی اور مکمل حوالے دیئے ہیں تاکہ تلاش کرنے میں آسانی رہے۔

- 5- عربی عبارات پر اعراب لگائے ہیں تاکہ عربی زبان میں مہارت نہ رکھنے والوں کے لئے بھی اپنے آقا حضور ﷺ کی پیاری پیاری باتیں پڑھنا اور یاد کرنا آسان رہے۔
- 6- تلخ و ترش الفاظ اور تند و تیز جملے اور متعدد کتابوں کی گستاخانہ عبارات تحریر کرنے سے قصداً گریز کیا ہے تاکہ لطافت اور سنجیدگی متاثر نہ ہو۔

یا رب العالمین! میری کم علمی اور بے عملی کو تجھ سے زیادہ کون جانتا ہے۔ تو نے اس کام کی توفیق دی ہے تو اب میری کوتاہیوں سے درگزر فرما کر اس کوشش کو قبول بھی فرمائے۔ تیری بلند بارگاہ میں تیرے پیارے محبوب ﷺ کے راہ دین میں بہنے والے خون اور امت کے غم میں بہنے والے آنسوؤں کا واسطہ دے کر التجا کرتا ہوں کہ تو مجھے اور میری اولاد سمیت ہر مسلمان کو دین کا سچا درد عطا فرما اور حضور ﷺ کے ہر امتی کو آپ ﷺ کی والہانہ محبت و عقیدت اور آپ ﷺ کے دلی ادب و احترام کی تبلیغ کرنے والا بنا، آمین۔

میں مفکر اسلام، مفسر قرآن علامہ سید ریاض حسین شاہ صاحب، علامہ پروفیسر علی احمد صاحب، حافظ محمد ظہور اللہ چشتی صاحب، جناب ریاض الدین صاحب سمیت ان تمام احباب کا تہہ دل سے شکر گزار ہوں جن کی علمی راہنمائی، مالی تعاون اور دوڑ دھوپ سے اس کتاب کی ترتیب و تنظیم اور طباعت و اشاعت کے مراحل آسان ہوئے۔ اللہ پاک ان سب احباب کو جزائے خیر عطا فرمائے اور مجھ نکتے کو تادم آخردین کی پر خلوص خدمت کی عادت عطا فرمائے۔ آمین۔

قارئین کی خدمت میں گزارش ہے کہ برائے خاکِ مدینہ میری والدہ مرحومہ کی مغفرت اور اس عاجز و مسکین کے حسنِ خاتمہ کے لئے خصوصی دعا فرمائیں۔

طالب دعا احمد رضا قادری عفی عنہ

98398

پہلا باب

قرآن مجید

اور

انبیاء کرام علیہم السلام

کا

علم پاک

اللہ تعالیٰ اپنے رسولوں کو علمِ غیب عطا فرماتا ہے

1- وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ فَأَمِنُوا بِاللَّهِ وَرُسُلِهِ وَإِنْ تُؤْمِنُوا وَتَتَّقُوا فَلَكُمْ أَجْرٌ عَظِيمٌ ۝

﴿سورة آل عمران: 179﴾

”اور اللہ کی یہ شان نہیں ہے کہ (اے عام لوگو!) تمہیں غیب کا علم دے ہاں اللہ جن لیتا ہے اپنے رسولوں میں سے جسے چاہے، تو ایمان لاؤ اللہ اور اس کے رسولوں پر اور اگر ایمان لاؤ اور پرہیزگاری کرو تو تمہارے لئے بڑا ثواب ہے“

2- عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۝ إِلَّا مَنِ ارْتَضَىٰ مِنْ رَسُولٍ ۝

﴿سورة جن: 26, 27﴾

”غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے“

حضرت آدم عليه السلام کو بھی علمِ غیب عطا فرمایا گیا:

3- وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ

أَبِئْتُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ ۝ ﴿سورة البقرہ: 31﴾

”اور اللہ تعالیٰ نے (حضرت) آدم عليه السلام کو تمام (اشیاء کے) نام سکھائے پھر سب

(اشیاء) ملائکہ پر پیش کر کے فرمایا: سچے ہو تو ان کے نام تو بتاؤ“

اشیاء کے علم سے کیا مراد ہے؟

☆ حضرت آدم عليه السلام کو تمام چیزوں کے نام سکھانے کے معنی یہ ہیں کہ رب تعالیٰ نے ان کو وہ تمام جنسیں دکھا دیں جن کو پیدا کیا ہے اور ان کو بتا دیا کہ اس کا نام گھوڑا اور اس کا نام اونٹ اور اس کا نام فلاں ہے۔ ﴿تفسیر مدارک التنزیل ج 1 ص 40﴾

☆ حضرت ابن عباس رضی اللہ عنہما سے مروی ہے کہ ان کو ہر چیز کے نام سکھا دیے یہاں تک کہ پیالی اور چلو کے بھی۔ ﴿تفسیر معالم التنزیل 01/47﴾

☆ کہا گیا ہے کہ حضرت آدم عليه السلام کو تمام فرشتوں کے نام سکھا دیئے اور کہا گیا کہ ہے کہ حضرت آدم عليه السلام کو ان کی اولاد کے نام اور کہا گیا کہ ان کو تمام زبانیں سکھا دیں۔

﴿تفسیر خازن 01/47﴾

☆ (1) ایک طویل حدیث پاک میں ہے کہ جب قیامت کے روز اہل ایمان سفارش کے لئے حضرت آدم عليه السلام کی خدمت میں حاضر ہوں گے تو دیگر گزارشات کے علاوہ یہ بھی عرض کریں گے: **وَعَلَّمَكَ أَسْمَاءَ كُلِّ شَيْءٍ فَاشْفَعْ لَنَا عِنْدَ رَبِّكَ**: ”اور آپ کو تمام چیزوں کے نام سکھائے تو آپ اپنے رب کے حضور ہماری سفارش فرمائیں“

﴿بخاری کتاب التفسیر باب قوله و علم ادم الاسماء كلها﴾

642/01 - مسلم - نسائی - ابن ماجہ ﴿﴾

حافظ ابن کثیر نے اس حدیث شفاعت کے ذکر کے بعد جو کچھ لکھا ہے اس کا

خلاصہ یہ ہے کہ اللہ تعالیٰ نے حضرت آدم عليه السلام کو ان کی تمام اولاد کے، سب جانوروں کے، زمین و آسمان، پہاڑ، تری، خشکی، گھوڑے، گدھے، برتن بھانڈے، چرند پرند، فرشتے، تارے وغیرہ تمام چھوٹی بڑی چیزوں کے ذاتی و صفاتی ناموں کے علاوہ کاموں کے نام بھی

سکھا دیئے۔ نیز نہ صرف ان چیزوں کے نام سکھائے بلکہ ان چیزوں کا مشاہدہ بھی کروایا۔
﴿تفسیر ابن کثیر زیر آیت بالا ج 01 ص 73 مطبوعہ سہیل اکیڈمی شاہ عالم لاہور﴾

حضرت ابراہیم علیہ السلام کو وسیع علم و مشاہدہ عطا کیا گیا:

4- وَكَذَلِكَ نُرِي إِبْرَاهِيمَ مَلَكُوتَ السَّمَوَاتِ وَالْأَرْضِ وَلِيَكُونُ

مِنَ الْمُوقِنِينَ ○ ﴿سورة النعام: 75﴾

”اور اسی طرح ہم ابراہیم کو دکھاتے ہیں ساری بادشاہی آسمانوں اور زمین کی اور

اس لئے کہ وہ عین الیقین والوں میں ہو جائے“

حافظ ابن کثیر کا بیان:

ابن جریر وغیرہ نے بیان کیا ہے کہ حضرت ابراہیم علیہ السلام کی نگاہوں کے سامنے

آسمان پھٹ گئے تھے اور حضرت ابراہیم علیہ السلام آسمان کی سب چیزوں کو دیکھ رہے تھے یہاں

تک کہ ان کی نظر عرش تک پہنچی اور ساتوں زمینیں ان کے لئے کھل گئیں اور وہ زمین کے اندر

کی چیزیں دیکھنے لگے۔ ﴿تفسیر ابن کثیر زیر آیت بالا 02/150﴾

مزید لکھتے ہیں: حضرت ابن عباس رضی اللہ عنہما اس آیت کے بارے میں کہتے ہیں کہ اللہ تعالیٰ نے

حضرت ابراہیم علیہ السلام کو اپنی قدرت سے آسمان و زمین کی چھپی ہوئی اور اعلانیہ ساری چیزیں دکھلا

دیں۔ ان میں کچھ بھی چھپا نہ رہا۔ اس لیے محتمل ہے کہ ان کی نگاہوں سے پردہ ہٹ گیا ہو اور نہاں

(پوشیدہ) ان کیلئے عیاں (ظاہر) ہو گیا ہو اور یہ بھی محتمل ہے کہ اس کو دل کی آنکھوں سے دیکھا ہو۔

2- مروی ہے کہ خواب میں اللہ تعالیٰ ایک بہترین شکل میں آیا اور فرمایا: اے محمد (صلی اللہ علیہ وسلم)!

ملاء اعلیٰ میں کیا بحث ہو رہی ہے؟ حضور صلی اللہ علیہ وسلم فرماتے ہیں کہ میں نے یارب! میں نہیں جانتا

تو اس نے اپنا ہاتھ میرے دونوں شانوں کے درمیان رکھ دیا کہ اس کی انگلیوں کی ٹھنڈک

میں اپنے سینے میں پانے لگا۔ اب ہر چیز مجھ پر کھل گئی اور میں سب کچھ دیکھنے لگا۔

﴿ترمذی ابواب تفسیر القرآن تفسیر سورہ ص، مسند احمد ج 5، سند معاذ﴾

ضروری اطلاع:

چونکہ یہ حدیث مبارکہ اور اسی باب کی دیگر دو احادیث مبارکہ حضور صلی اللہ علیہ وسلم کے علم غیب کی وسعت و عظمت کی روشن دلیل ہیں اس لیے بعض لوگوں نے اپنے عقائد قرآن و حدیث کے مطابق استوار کرنے کی بجائے اسے ترمذی کے نئے نسخوں سے نکال دیا ہے۔

اور..... مَا فِي الرَّحْمِ..... کا غیبی علم بھی عطا ہوا

5- مَا فِي الرَّحْمِ: ”ماں کے پیٹ میں کیا ہے؟ (بیٹا یا بیٹی)؟“

﴿سورة الذاریات: 28﴾ وَبَشْرُوهٖ بِغُلَامٍ عَلِيمٍ ۝

”اور اسے ایک علم والے لڑکے (حضرت اسماعیل علیہ السلام) کی خوش خبری دی“

6- وَأَمْرَاتُهُ قَائِمَةٌ فَضَحِكْتُ فَبَشَّرْنَاهَا بِإِسْحَاقَ وَمِنْ وَرَاءِ إِسْحَاقَ

يَعْقُوبَ ۝

﴿سورة هود: 71﴾

”اور اس (حضرت ابراہیم علیہ السلام) کی بیوی کھڑی تھی وہ ہنسنے لگی تو ہم نے اُسے

اسحاق کی خوش خبری دی اور اسحاق کے بعد یعقوب کی“

حضرت یعقوب علیہ السلام کو بھی علم غیب عطا فرمایا گیا:

7- وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ وَيُتِمُّ

نِعْمَتَهُ عَلَيْكَ ۝

﴿سورة يوسف: 06﴾

” (حضرت یعقوب نے کہا) اور اسی طرح تجھے تیرا رب جن لے گا اور تجھے باتوں کا

انجام نکالنا سکھائے گا اور تجھ پر اپنی نعمت پوری کرے گا“

یعنی حضرت یعقوب علیہ السلام نے حضرت یوسف علیہ السلام کی نبوت کے اظہار سے پہلے ہی آپ علیہ السلام کے نبی ہونے کی خبر دے دی۔ نیز یہ کہ حضرت یوسف علیہ السلام نے جو خواب اپنے والد گرامی سے عرض کیا تھا، اس میں باتوں کا انجام نکالنے کا کوئی قرینہ یا کوئی اشارہ نہ تھا۔ مگر حضرت یعقوب علیہ السلام نے اپنے علم نبوت سے حضرت یوسف علیہ السلام کے اس علم کے بارے میں بھی بتا دیا جس کا اظہار کئی سالوں بعد مصر کے قید خانہ میں ہوا۔

8- وَإِنَّهُ لَدُوُّ عَلِيمٍ لِّمَا عَلَّمْنَاهُ وَلَكِنَّ أَكْثَرَ النَّاسِ لَا يَعْلَمُونَ ۝

﴿سورة يوسف: 68﴾

”اور بے شک وہ علم والا ہے ہمارے سکھائے سے مگر اکثر لوگ نہیں جانتے“

کیا حضرت یعقوب علیہ السلام حضرت یوسف علیہ السلام کے متعلق جانتے تھے؟

9- عَسَى اللَّهُ أَنْ يَأْتِيَنِي بِهِمْ جَمِيعًا إِنَّهُ هُوَ الْعَلِيمُ الْحَكِيمُ ۝

﴿سورة يوسف: 83﴾

”قریب ہے کہ اللہ ان سب کو مجھ سے لا ملائے گا، وہی علم و حکمت والا ہے“

چونکہ حضرت یعقوب علیہ السلام کے بیٹے اپنے بھائی، والی مصر، حضرت یوسف علیہ السلام کو پہچانتے نہ تھے۔ اس لئے وہ یہی سمجھتے تھے کہ انہوں نے مصر میں بنیامین کے ساتھ اپنے سب سے بڑے بھائی (کبیر ہم) کو چھوڑا ہے مگر حضرت یعقوب علیہ السلام خوب جانتے تھے کہ مصر میں ان دو (2) کے ساتھ تیسرے بھائی حضرت یوسف علیہ السلام بھی ہیں اس لئے آپ نے جَمِيعًا فرمایا اور مجدی بھی جانتا ہے کہ عربی میں جمع کم از کم تین افراد سے بنتی ہے۔

آیت نمبر 06 اور آیت نمبر 83 سے یہ سمجھنا مشکل نہیں کہ حضرت یعقوب علیہ السلام،

حضرت یوسف علیہ السلام کے بارے میں بے خبر نہیں تھے اور ان کا رونا بے خبری کے باعث نہیں

بلکہ ان کی جدائی کے باعث تھا۔

اس ضمن میں یہ آیت بھی ملاحظہ ہو۔

10- وَأَعْلَمُ مِنَ اللَّهِ مَا لَا تَعْلَمُونَ ○

﴿سورة يوسف: 86﴾

”اور مجھے اللہ کی طرف سے وہ باتیں معلوم ہیں جو تم نہیں جانتے“

یہ آیت کریمہ بھی خاص حضرت یعقوب علیہ السلام کے علم غیب کی نشان دہی کرتی ہے

جیسا کہ بیٹوں نے حضرت یوسف علیہ السلام کی قمیص پیش کی تو آپ علیہ السلام نے پھر یہی فرمایا۔

11- أَلَمْ أَقُلْ لَكُمْ إِنِّي أَعْلَمُ مِنَ اللَّهِ مَا لَا تَعْلَمُونَ ○ ﴿يوسف: 96﴾

”کیا میں نہ کہتا تھا کہ مجھے اللہ کی طرف سے وہ باتیں معلوم ہیں جو تم نہیں جانتے“؟

آیت کے تحت امام فخر الدین رازی رحمۃ اللہ علیہ نے تفسیر کبیر میں فرمایا ہے:

والمراد علمه بحياة يوسف من جهة الرؤيا ”اور اس خواب کی حالت میں

حضرت یوسف علیہ السلام کی حیات کا علم مراد ہے“

﴿ج 06 ص 508﴾

مزید فرماتے ہیں:

إِنَّهُ عَلَيْهِ السَّلَامُ كَانَ عَالِمًا بِأَنَّ مَلِكَ مِصْرٍ هُوَ وَكَذَلِكَ يُوسُفُ إِلَّا

أَنَّ اللَّهَ تَعَالَى مَا أَدِنَ لَهُ فِي إِظْهَارِ ذَلِكَ

﴿زیر آیت 68 ج 06 ص 483 مطبوعہ مکتبہ علوم اسلامیہ لاہور﴾

”آپ علیہ السلام کو علم تھا کہ مصر کا حکمران آپ کا بیٹا یوسف ہے لیکن اللہ تعالیٰ کی طرف

سے ابھی اس (راز) کے اظہار کی اجازت نہ تھی“

حضرت یعقوب علیہ السلام کو حضرت یوسف علیہ السلام کے بارے میں علم تھا یا نہیں، اس سے

قطع نظر سوچنے کی بات یہ ہے کہ حضرت یوسف علیہ السلام کو اپنے والد گرامی کے حزن و ملال کی

کیفیت پہلے سے معلوم نہ سہی، بھائیوں سے ملاقات ہونے پر تو تمام صورت حال واضح

ہو گئی تھی پھر انہوں نے مصر کا حکمران ہونے کے باعث تمام وسائل میسر ہونے کے باوجود اپنے والد گرامی کو اپنے پاس کیوں نہ بلوایا اور اگر بلوانا بھی مناسب نہ سمجھا ہو تو کم از کم اپنے بارے میں اطلاع ہی بھجوا دی ہوتی مگر آپ ﷺ نے ایسا نہیں کیا۔ اس کی وجہ صرف یہی ہے کہ آپ ﷺ کی خاموشی اللہ کے حکم سے تھی جیسا کہ صاحب تفسیر مظہری نے بھی یہی بیان کیا ہے۔ ﴿187/05، ادارہ اشاعت العلوم دہلی﴾

اس لیے حضرت یعقوب ﷺ کے حُزن و ملال کو بے خبری پر محمول کرنا محض سطحی اندازِ فکر ہی کا نتیجہ ہے۔

حضرت یوسف ﷺ کو بھی علم غیب عطا فرمایا گیا:

12- اِذْهَبُوا بِقَمِيصِي هَذَا فَالْقُوهُ عَلَىٰ وَجْهِ أَبِي يَأْتِ بَصِيرًا ۝

﴿سورة يوسف: 93﴾

”میرا یہ کرتا لے جاؤ، اسے میرے باپ کے منہ پر ڈالو وہ بینا ہو جائیں گے“

اس آیت کریمہ میں حضرت یوسف ﷺ کا اپنے والد گرامی حضرت یعقوب ﷺ کی آنکھوں کی روشنی پھر آنے کا بیان کرنا اسی پر دلالت کرتا ہے کہ اللہ تعالیٰ نے آپ ﷺ کو مستقبل یعنی مافیٰ غد کا غیبی علم عطا فرمایا ہے۔

تفسیر مظہری میں بھی اسی طرح نقل کیا گیا ہے۔ ﴿198/05﴾

حضرت یوسف ﷺ کے علم غیب کا مزید بیان:

13- قَالَ لَا يَأْتِيكُمَا طَعَامٌ تُرْزِقُنِيهِ إِلَّا نَبَأُكُمَا بِتَأْوِيلِهِ قَبْلَ أَنْ يَأْتِيَكُمَا ط

ذَالِكُمَا مِمَّا عَلَّمَنِي رَبِّي ۝ ﴿سورة يوسف: 37﴾

”حضرت یوسف ﷺ نے کہا: جو کھانا تمہیں ملا کرتا ہے وہ تمہارے پاس نہ آنے

پائے گا کہ میں اس کی تعبیر اس کے آنے سے پہلے تمہیں بتا دوں گا۔ یہ ان علموں میں سے ہے جو میرے رب نے سکھایا ہے“

محمد اور لیس کا ندھلوی اور دیگر مفسرین نے بیان کیا ہے کہ میں تم کو اس (کھانے) کے آنے سے پہلے اس کے حال اور مال (نتائج و اثرات) سے آگاہ کر دوں گا کہ فلاں چیز تمہارے پاس آئے گی اور اس کی کیفیت و کمیت کیا ہوگی۔

حضرت خضر علیہ السلام کو بھی علم غیب سکھایا گیا:

15- فَوَجَدَا عَبْدًا مِّنْ عِبَادِنَا اتَيْنَاهُ رَحْمَةً مِّنْ عِنْدِنَا وَعَلَّمْنَاهُ مِمَّا لَدُنَّا

عِلْمًا ۝

﴿سورة کہف: 65﴾

”تو ہمارے بندوں میں سے ایک بندہ پایا جسے ہم نے اپنے پاس سے رحمت دی اور

اسے اپنا علم لدنی عطا کیا“

علم لدنی کیا ہے؟

تفسیر بیضاوی میں ہے۔

16- اَيُّ مِمَّا يَخْتَصُّ بِنَا وَلَا يُعَلِّمُ إِلَّا بِتَوْفِيقِنَا وَهُوَ عِلْمُ الْغَيْبِ ۝

﴿ص 148 جز 03 مصر﴾

”حضرت خضر (علیہ السلام) کو وہ علم سکھائے جو ہمارے ساتھ خاص ہیں بغیر ہمارے

بتائے کوئی نہیں جانتا اور وہ علم غیب ہے“

نوٹ: یہ بھی معلوم ہوا کہ قرآن و حدیث میں جہاں یہ ہے کہ اللہ تعالیٰ کے سوا کوئی غیب

نہیں جانتا وہاں یہی مراد ہے کہ اللہ تعالیٰ کے بتائے بغیر کوئی نہیں جانتا۔ رہا اس کے بتانے

سے غیب کا جانتا تو وہ ان تمام آیات اور اس کتاب کی احادیث سے صراحتاً ثابت ہے۔

تفسیر روح البیان میں ہے:

هُوَ عِلْمُ الْغُيُوبِ وَالْإِخْبَارُ عَنْهَا بِأَذْنِهِ كَمَا ذَهَبَ إِلَيْهِ ابْنُ عَبَّاسٍ
 ”(حضرت خضر کو جو علم لدنی سکھایا گیا) وہ غیبی باتوں کا علم ہے اور خدا کی اجازت
 سے اس غیبی علم سے خبریں دینا جیسا کہ صحابی رسول ﷺ حضرت عبداللہ بن عباس رضی اللہ عنہما اس
 طرف گئے ہیں“ ﴿270/05 دارالفکر بیروت﴾

علامہ شوکانی کی فتح القدر میں ہے۔

وَعَلِمْنَا مِنْ لَدُنَا عِلْمًا وَهُوَ مَا عَلَّمَهُ اللَّهُ سُبْحَانَهُ مِنْ
 عِلْمِ الْغَيْبِ الَّذِي اسْتَأْذَنَ بِهِ وَفِي قَوْلِهِ مِنْ لَدُنَا تَفْخِيمٌ لَشَانَ
 ذَالِكَ الْعِلْمِ وَتَعْظِيمٌ لَهُ ﴿فتح القدر ص 427 جز ثالث دارالفکر بیروت﴾
 ”اور ہم نے انہیں اپنے خاص علم غیب میں سے بعض کی تعلیم دی اور مِنْ لَدُنَا میں
 تفخیم ہے جس سے دیئے گئے علم کی شان اور عظمت بتلانا مقصود ہے“

محمد ادریس کاندھلوی کی تفسیر معارف القرآن میں ہے:

”اللہ تعالیٰ نے ان کا یہ بیان فرمایا: وَعَلِمْنَا مِنْ لَدُنَا عِلْمًا
 اور ان کو ہم نے اپنے پاس سے ایک خاص علم عطا کیا تھا جو نظر و فکر سے حاصل نہیں
 ہو سکتا۔ ہم نے اپنے پاس سے ان کو باطنی علم سکھایا۔ وہ علم ہمارے ساتھ خاص ہے، بغیر
 ہمارے سکھائے کوئی اس کو نہیں جان سکتا۔ صوفیائے کرام کی اصطلاح میں ایسے ہی علم کو علم
 لدنی کہتے ہیں۔ جس میں اسباب ظاہری کا دخل اور واسطہ نہ ہو اور عالم غیب سے براہ
 راست علم اس کے قلب میں داخل ہو“

مزید لکھتے ہیں:

”اللہ تعالیٰ نے حضرت خضر علیہ السلام کو اسرار غیبی اور باطنی حکمتوں اور مصلحتوں کا علم عطا

فرمایا تھا اور حضرت موسیٰ علیہ السلام کو احکام شریعت کا علم عطا فرمایا تھا“ ﴿ج 4 ص 433﴾
الحمد للہ! اس آیت مبارکہ اور اس کے تحت تفسیری بیانات نے یہ سمجھنا بھی آسان
کر دیا کہ قرآن پاک کی آیات میں مذکور انباء الغیب (اخبار غیب) سے علم غیب کی نفی کرنا
درست نہیں اس لیے کہ علم غیب اور اخبار غیب میں منافات و تضاد نہیں کہ ایک کے اثبات
سے دوسرے کی تردید لازم آئے۔ دوسرے یہ کہ غیبی خبریں تو بجائے خود علم غیب کی دلیل
ہیں اس لیے کہ علم کے بغیر تو خبر نہیں دی جاسکتی۔ اسی لئے عقائد کی کتب میں مذکور ہے کہ خبر
صادق علم کے ذرائع میں سے ایک ذریعہ ہے جیسا کہ شرح عقائد نسفیہ ص 12 میں لکھا ہے۔

حاصل کلام: اللہ تعالیٰ کے خاص بندوں خصوصاً حضور ﷺ کے علم پاک کی وسعت کو
ظاہر کی گئی خبروں میں محدود کرتے ہوئے یہ نہ سمجھنا چاہیے کہ آپ کو غیب کا اتنا ہی علم دیا گیا
تھا جس کی آپ ﷺ نے خبر دے دی بلکہ آپ ﷺ کو جو علم عطا ہوا وہ ایک وسیع سمندر ہے
اور یہ خبریں اس سمندر کے چند قطرے۔ اس علم پاک میں سے آپ ﷺ نے جو خبریں دی
ہیں وہ دوسروں کے ظرف اور ضرورت و مناسبت کے مطابق تھیں۔ باقی جس طرح آپ
ﷺ کا یہ علم اپنی تمام تر وسعتوں کے باوجود علم الہی کے ساتھ کوئی تقابلی نسبت نہیں رکھتا، اس
طرح تمام مخلوق کا کل علم آپ ﷺ کے وسیع علم کے ساتھ کوئی تقابلی نسبت نہیں رکھتا۔

حضرت زکریا علیہ السلام کے لیے علم مافی الرحم کا ثبوت:

16- يَا زَكَرِيَّا إِنَّا نُبَشِّرُكَ بِغُلَامٍ، اسْمُهُ يَحْيَى لَمْ نَجْعَلْ لَهُ مِنْ قَبْلُ

سَمِيًّا ۝

﴿سورة مریم: 07﴾

”اے زکریا! ہم تجھے خوش خبری سناتے ہیں ایک لڑکے کی جس کا نام یحییٰ ہے۔ اس

سے پہلے ہم نے اس نام کا کوئی نہ کیا“

یہ غیبی علم حضرت مریم علیہا السلام کو بھی عطا ہوا:

17- اِذْ قَالَتِ الْمَلٰٓئِكَةُ يَا مَرْيَمُ اِنَّ اللّٰهَ يَبَشِّرُكِ بِكَلِمَةٍ مِّنْهُ اسْمُهُ الْمَسِيْحُ

عِيسٰى ابْنُ مَرْيَمَ وَجِيْهًا فِى الدُّنْيَا وَالْآٰخِرَةِ وَمِنَ الْمُقَرَّبِيْنَ ۝

﴿سورة آل عمران: 45﴾

”یاد کرو جب فرشتوں نے کہا، اے مریم! اللہ تجھے خوش خبری دیتا ہے اپنے پاس سے ایک کلمہ کی جس کا نام ہے مسیح عیسیٰ مریم کا بیٹا۔ باعزت ہوگا دنیا اور آخرت میں اور قرب والا“

نوٹ: مافی الرحم سے متعلق ان چار آیات مبارکہ سے واضح ہوا کہ اللہ تعالیٰ اپنے محبوب بندوں کو یہ علم بھی عطا فرماتا ہے اور اس سے سورة لقمان کی آخری آیت کے اس مفہوم کا تعین سمجھنا بھی آسان ہوا کہ اللہ تعالیٰ کے بغیر بتائے اپنے آپ کوئی نہیں جانتا۔

حضرت عیسیٰ ﷺ کو بھی علم غیب عطا فرمایا گیا:

18- وَاُنَبِّئُكُمْ بِمَا تَاْكُلُوْنَ وَمَا تَدْخِرُوْنَ فِىْ بُيُوْتِكُمْ اِنَّ فِىْ ذٰلِكَ

لَاٰیٰتٍ لَّكُمْ اِنْ كُنْتُمْ مُّؤْمِنِيْنَ ۝ ﴿سورة آل عمران: 49﴾

”اور تمہیں بتا دیتا ہوں جو تم کھاتے ہو اور جو اپنے گھروں میں جمع رکھتے ہو، بیشک

ان باتوں میں تمہارے لئے بڑی نشانی ہے اگر تم ایمان والے ہو“

حضرت عیسیٰ ﷺ کو یہ علم غیب دائماً حاصل تھا:

یہ کھائے ہوئے کھانے اور گھروں میں موجود کھانے کے بارے میں بتانا وقتاً فوقتاً

اور کبھی کبھار کے لیے نہ تھا بلکہ فعل مضارع سے معلوم ہوا کہ غیب کا یہ علم آپ ﷺ کو اللہ

تعالیٰ کی طرف سے دائماً و مستمرّاً حاصل تھا۔

لوح محفوظ میں سب کچھ لکھا ہوا ہے اور یہ غیب سے تعلق رکھتا ہے:

19- وَلَا حَبَّةٍ فِي ظُلْمَتِ الْأَرْضِ وَلَا رَطْبٍ وَلَا يَابِسٍ إِلَّا فِي كِتَابٍ مُّبِينٍ ○

﴿سورة النعام: 59﴾

”اور کوئی دانہ نہیں زمین کے اندھیروں میں اور نہ کوئی تر اور نہ خشک جو ایک روشن کتاب (لوح محفوظ) میں لکھا نہ ہو“

20- وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُّبِينٍ ○

﴿سورة النمل: 75﴾

”اور جتنے غیب ہیں آسمانوں اور زمین کے سب ایک بتانے والی کتاب میں ہیں“
لوح محفوظ میں ادنیٰ و اعلیٰ ہر چیز اس لیے نہیں لکھی گئی کہ خدا کو اپنے بھول جانے کا اندیشہ تھا بلکہ یہ بیان ان مقربین کے لئے ہے جو لوح محفوظ پر نظر رکھتے ہیں۔

حافظ ابن کثیر لکھتے ہیں: بحر کے ہر شجر پر ایک فرشتہ موکل ہے جو پتوں کے گرنے تک کی یادداشت رکھتا ہے۔
﴿تفسیر ابن کثیر زیر آیت بالا 02/137﴾

لوح محفوظ کی تمام تفصیل قرآن میں ہے:

21- وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقَ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ ○

﴿سورة يونس: 27﴾

”اور اس قرآن کی یہ شان نہیں کہ کوئی اپنی طرف سے بنالے بغیر اللہ کے اتارے۔
ہاں وہ اگلی کتابوں کی تصدیق ہے اور کتاب (لوح محفوظ) میں جو لکھا ہے سب کی تفصیل ہے
اس میں کچھ شک نہیں تمام جہانوں کے پروردگار کی طرف سے ہے“

قرآن پاک میں ہر چیز کا بیان ہے:

22- وَنَزَّلْنَا عَلَيْكَ الْكِتَابَ بَيَانًا لِّكُلِّ شَيْءٍ ۝ ﴿سورة النحل: 89﴾

”اور ہم نے تم پر قرآن اتارا کہ ہر چیز کا روشن بیان ہے“

حافظ ابن کثیر لکھتے ہیں:

اللہ تعالیٰ فرماتا ہے، اس ہماری اتاری ہوئی کتاب میں ہم نے تیرے سامنے سب

کچھ بیان فرما دیا ہے۔ علم اور ہر شے اس قرآن میں ہے۔ ﴿تفسیر ابن کثیر 582/03﴾

محمد ادریس کاندھلوی معارف القرآن میں لکھتے ہیں:

اور علاوہ ازیں آپ ﷺ کی نبوت و رسالت اور آپ کی سیادت و افضلیت کی

ایک دلیل یہ ہے کہ ہم نے آپ ﷺ پر یہ کتاب یعنی قرآن اتارا جس میں دنیا و دین کی

سب چیزوں کا بیان ہے۔

قرآن مجید میں ہر شے کی تفصیل ہے:

23- مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلًا

كُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ ۝ ﴿سورة يوسف: 111﴾

”یہ کوئی بناوٹ کی بات نہیں لیکن اپنے سے اگلے کلاموں کی تصدیق ہے اور ہر چیز کا

مفصل بیان اور مسلمانوں کے لئے ہدایت اور رحمت“

اللہ نے قرآن حکیم میں سب کچھ بیان فرمایا ہے:

24- مَا فَرَطْنَا فِي الْكِتَابِ مِنْ شَيْءٍ ۝ ﴿سورة النعام: 8﴾

”ہم نے اس کتاب میں کسی شے کا بیان نہ چھوڑا“

حافظ ابن کثیر لکھتے ہیں:

☆ (3) قال ابوذر ولقد تر کنار سول الله ﷺ يقرب طائر

جناحيه في السماء الا ذكرنا منه علما

حضرت ابوذر رضی اللہ عنہ کہتے ہیں کہ نبی کریم ﷺ نے ہمیں اڑتے ہوئے پرندے تک کے بارے میں علم دیا ہے۔

﴿تفسیر ابن جریر 221/7 دار احیاء بیروت۔ تفسیر ابن کثیر 131/02﴾

قرآن کا نام قرآن کیوں ہے؟

امام جلال الدین سیوطی رحمۃ اللہ علیہ کی ”الاتقان فی علوم القرآن“ میں ہے:

کہا گیا ہے کہ اس نام رکھنے کی وجہ اس کتاب کا علوم کی تمام اقسام کو اپنے اندر فراہم

کر لینا ہے۔ ﴿اردو ج 01 ص 135 مطبوعہ ادارہ اسلامیات لاہور﴾

”ہماری آسمانی کتاب قرآن پاک تمام علوم کا سرچشمہ ہے اور آفتاب علوم کا مطلع۔

اللہ تعالیٰ نے اس میں ہر چیز کا علم فراہم کر دیا ہے“ ﴿ج 01 ص 182﴾

”میں کہتا ہوں کہ بے شک کتاب اللہ ہر ایک شے پر مشتمل ہے“ ﴿ج 02 ص 302﴾

حضور ﷺ کو خود رحمن نے قرآن سکھایا:

25- اَلرَّحْمٰنُ ① عَلَّمَ الْقُرْآنَ ② ﴿سورۃ رحمن﴾

”رحمن نے (اپنے محبوب ﷺ) کو قرآن سکھایا“

حاصل کلام: لوح محفوظ میں ہر شے کا بیان ہے، لوح محفوظ کی تمام تفصیل قرآن

میں ہے اور قرآن کے سب سے زیادہ جاننے والے ہمارے آقا حضور ﷺ ہیں۔ لہذا آپ

ﷺ کو اللہ تعالیٰ نے ہر شے کا علم عطا فرمایا ہے۔

قرآنی علوم کی وسعت و جامعیت کی جھلکیاں:

- (1) الاتقان میں حضرت علیؓ کا یہ ارشاد نقل کیا گیا ہے ”اگر میں چاہوں کہ ستر اونٹوں کو محض سورۃ فاتحہ کی تفسیر سے لاد دوں تو بے شک میں ایسا کر سکتا ہوں“ ﴿ج 2 ص 457﴾
- (2) جبر الامت حضرت عبداللہ بن عباسؓ فرماتے ہیں اگر میرے اونٹ کی رسی بھی گم ہو جائے تو میں اس کو بھی کتاب اللہ میں پاؤں“ ﴿ج 02 ص 315﴾
- حضرت علیؓ اور حضرت عبداللہ بن عباسؓ کے علوم و معارف کی وسعت کا یہ عالم ہے تو خود حضور ﷺ کے قرآنی علوم و معارف کی وسعت کا کیا عالم ہوگا۔
- جب سکھانے والا عالم الغیوب ہو، سیکھنے والا پیارا محبوب ہو تو ہماری عقل بیچاری کیا اندازہ کر سکتی ہے۔ اس لیے حضور ﷺ کے علم پاک کو اپنی عقل کے ترازو میں تولنا اور اپنے محدود علم و معلومات کی بناء پر آپ ﷺ کو بے خبر ثابت کرنے کی کوشش کرنا نادانی بھی ہے اور بد نصیبی بھی۔ اللہ پاک اپنا اور اپنے مقربین کا ادب و احترام کرنے والا بنائے، آمین۔
- اس تفصیل سے یہ بھی معلوم ہوا کہ علوم کو صرف دینی احکام و مسائل میں محصور و مقصور کر دینا درست نہیں اس لئے کہ اونٹ کی رسی کا تعلق تو احکام و مسائل شریعت سے نہیں۔
- علاوہ ازیں آئندہ صفحات میں آپ ﷺ کو ملاحظہ فرمائیں گے کہ حضور ﷺ سے حضرت عبداللہ بن حذافہؓ اور ابن سالمؓ نے اپنے نسب کی اصلیت اور ایک شخص نے اپنے اُخروی ٹھکانے کے بارے میں سوال کیا تو حضور ﷺ نے سوال کرنے والوں کے جوابات دیئے۔ مزید یہ کہ حضور ﷺ کا اپنے اصحابؓ کو پرندوں تک کے بارے میں علم عطا فرمادینا بھی احادیث میں موجود ہے۔ اس سے یہ واضح ہوتا ہے کہ حضور ﷺ کا علم نماز روزے کے احکام و مسائل تک محدود نہیں۔

حضور ﷺ کے علم پاک کا مزید بیان:

26- وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِّنْ أَنفُسِهِمْ وَجِئْنَا بِكَ

شَهِيدًا عَلَىٰ هُنُلَاءِ ۝ ﴿سورة النحل: 89﴾

”اور جس دن ہم ہر گروہ میں ایک گواہ انہیں میں سے اٹھائیں گے کہ ان پر گواہی دے اور اے محبوب (ﷺ)! تمہیں ان سب پر شاہد بنا کر لائیں گے“

لفظ شہید اور لغات و تفاسیر کا خلاصہ:

مفردات امام راغب، تفسیر عزیزی، تفسیر روح البیان، تفسیر مدارک التنزیل، تفسیر نیشاپوری، تفسیر بیضاوی، تفسیر جمل، تفسیر کبیر، تفسیر روح المعانی، تفسیر ابوسعود اور دیگر معتبر تفاسیر کے بیانات کا خلاصہ یہ ہے کہ شہید کے معنی حاضر ہونا مع ناظر ہونا کے ہیں اور حضور ﷺ کے شہید ہونے سے مراد یہ ہے کہ آپ ﷺ امتی کے گناہوں، نیک و بد اعمال اور خلوص و ریا، کافروں کے کفر اور منافقوں کی منافقت سے آگاہ ہیں اور اس کی گواہی دیں گے نیز یہ کہ آپ ﷺ کی روح مبارک تمام رُوحوں، جانوں اور دلوں کا مشاہدہ کر رہی ہے۔

علم غیب کی عطا فضل عظیم ہے:

27- وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ۝

﴿سورة النساء: 113﴾

”اور تمہیں سکھا دیا جو کچھ تم نہ جانتے تھے اور اللہ کا تم پر بڑا فضل ہے“

امام المفسرین ابن جریر کی تفسیر ابن جریر میں اس آیت کے تحت ہے:

وَعَلَّمَكَ مَا لَمْ تَكُنْ تَعْلَمُ مِنْ خَبْرِ الْأَوَّلِينَ وَالْآخِرِينَ وَمَا كَانَ وَمَا هُوَ كَائِنٌ قَبْلَ ذَلِكَ مِنْ فَضْلِ اللَّهِ عَلَيْكَ يَا مُحَمَّدُ مَذْخَلَكَ

”اور سکھا دیا تمہیں اللہ نے جو تم نہ جانتے تھے تمام اولین و آخرین کی خبریں اور جو ہو چکا ہے اور جو ہونی والا ہے اس کے ہونے سے پہلے اور تم پر اللہ کا بڑا فضل ہے..... اے محمد (ﷺ)! جب سے تم کو اللہ نے پیدا فرمایا ہے“

تفسیر جلالین ص 116 جز پنجم مطبوعہ مصر میں ہے:

عَلَّمَكَ مَا لَمْ تَكُنْ تَعْلَمُ مِنَ الْأَحْكَامِ وَالْغَيْبِ

”تمہیں سکھا دیا جو کچھ تم نہ جانتے تھے احکام اور غیب سے“

اور حضور ﷺ غیب بتانے میں بجل کرنے والے نہیں:

28- وَمَا هُوَ عَلَى الْغَيْبِ بِضَنِينٍ ۝ ﴿سورة التکویر: 24﴾

”اور یہ نبی غیب بتانے میں بجل کرنے والے نہیں“

معلوم ہوا کہ حضور ﷺ کو علم غیب دیا گیا اور آپ ﷺ نے دوسروں کی ضرورت اور ظرف کے مطابق غیب بتانے میں بخل نہیں فرمایا۔

29- وَلَسَوْفَ يُعْطِيكَ رَبُّكَ فَتَرْضَىٰ ۝ ﴿سورة الضحیٰ: 05﴾

”اور عنقریب تیرا رب تجھے (اتنا) عطا فرمائے گا تو تو راضی ہو جائے گا“

اس آیت کی تفسیر میں حافظ ابن کثیر لکھتے ہیں:

عَنْ عَلِيِّ بْنِ عَبْدِ اللَّهِ بْنِ عَبَّاسٍ عَنْ أَبِيهِ قَالَ عُرِضَ عَلِيٌّ رَسُولِ اللَّهِ ﷺ مَا هُوَ مَفْتُوحٌ عَلَى أُمَّتِهِ مِنْ بَعْدِهِ كَنَزَا فَسَرَّ بِدَايِكَ

فَأَنْزَلَ اللَّهُ ﴿تفسیر ابن کثیر 522/04﴾

”جو خزانے آپ ﷺ کے بعد آپ ﷺ کی اُمت کو ملنے والے تھے وہ ایک ایک

کر کے سب آپ ﷺ پر پیش کئے گئے تو آپ بہت خوش ہوئے۔ اس پر یہ آیت نازل ہوئی“

ان تمام آیات اور معتبر و مستند تفاسیر کی عبارات سے اولاً یہ معلوم ہوا کہ اللہ تعالیٰ اپنے رسولوں کو وسیع علم غیب عطا فرماتا ہے۔ ثانیاً ان آیات کا منشاء و مراد متعین کرنا بھی آسان ہو گیا جن سے علم غیب کی نفی پر استدلال کیا جاتا ہے۔ ان آیات کا فقط یہی مطلب ہے کہ علم غیب کی حقیقی مرکزیت اللہ تعالیٰ کے پاس ہے۔ ذاتی طور پر یا محض درایت یعنی قیاس و اٹکل سے کوئی نہیں جانتا۔ البتہ اللہ تعالیٰ کے دستِ عطا کو کوئی نہیں روک سکتا۔ وہ جسے چاہتا ہے، علم غیب سے نواز دیتا ہے۔

اگر نفی پر دلالت کرنے والی آیات کا یہ مطلب نہ کیا جائے اور ان آیات سے مطلق علم غیب کی نفی کی جائے (جیسا کہ بعض کتب میں مخلوق کے لئے اللہ کی عطا سے بھی علم غیب کا اعتقاد شرک بتایا گیا ہے) تو اثبات و نفی کی آیات میں تضاد اور ٹکراؤ پیدا ہوتا ہے۔ بعض آیات کا بعض آیات سے تعارض اور مخالفت لازم آتی ہے جبکہ یہ رب تعالیٰ کا کلام ہونے کے سبب تضاد و تعارض سے پاک ہے۔

مزید وضاحت کے لیے فقیرِ اعظم امام احمد رضا خان رحمۃ اللہ علیہ کی علمائے عرب کی فرمائش پر لکھی گئی شہرہ آفاق کتاب ”الدولة المکیة“ اور صدر الافاضل مفتی نعیم الدین مراد آبادی رحمۃ اللہ علیہ کی کتاب ”الکلمة العلیا“ کا مطالعہ مفید رہے گا۔

دوسرا باب

افراد کے اعمال

اور

دلوں کی دنیا

حضور ﷺ کے سامنے ہے

وَ اَنَا شَهِيدٌ عَلَيْكُمْ اور حضور ﷺ کا علم پاک

4- حضرت عقبہ بن عامر رضی اللہ عنہ فرماتے ہیں کہ ایک دن رسول کرم ﷺ نکلے تو اُحد والوں کے

لیے نماز پڑھی جس طرح مردوں پر پڑھی جاتی ہے۔ پھر منبر کی طرف آئے اور فرمایا:

إِنِّي فَرَطُ لَكُمْ وَ اَنَا شَهِيدٌ عَلَيْكُمْ وَ إِنِّي لَا أَنْظُرُ إِلَى حَوْضِي

الآن وَ إِنِّي أُعْطِيتُ مَفَاتِيحَ خَزَائِنِ الْأَرْضِ أَوْ مَفَاتِيحَ الْأَرْضِ وَ

إِنِّي وَاللَّهِ مَا أَخَافُ عَلَيْكُمْ أَنْ تُشْرِكُوا بَعْدِي وَ لَكِنِّي أَخَافُ

عَلَيْكُمْ أَنْ تَنَافَسُوا فِيهَا

” بیشک میں تمہارا سہارا ہوں اور میں تم پر گواہ ہوں اور میں اس وقت اپنے حوض

کو یقینی دیکھ رہا ہوں اور بے شک مجھے زمین کے خزانوں کی کنجیاں عطا فرمائی گئی ہیں یا زمین

کی کنجیاں بیشک اللہ کی قسم مجھے اپنے بعد تمہارے مشرک ہونے کا کوئی اندیشہ نہیں بلکہ

تمہارے دنیا میں پھنسنے کا ڈر ہے“

بخاری کتاب الجنائز باب الصلوة علی الشہید 1/179۔ کتاب المغازی باب

أُحُدٌ يُجَبَّنَا۔ کتاب الرقاق باب ما یحذر من زهرة الدنيا 2/951۔

کتاب فی الحوض 02/975 ﴿

..... وَ اَنَا شَهِيدٌ عَلَيْكُمْ

” اور میں تم پر حاضر و ناظر اور گواہ ہوں“

لفظ شہید کی تحقیق:

مفردات امام راغب ص 264 بیروت میں ہے:

الشُّهُودُ وَالشَّهَادَةُ الْحُضُورُ مَعَ الْمُشَاهَدَةِ إِمَّا بِالْبَصْرِ أَوْ بِالْبَصِيرَةِ
”شہود اور شہادت کا معنی حاضر ہونا مع ناظر ہونے کے۔ یہ بصر یعنی آنکھ

کے ذریعے ہو یا بصیرت کے ذریعے ہو“

معتبر تفاسیر میں حضور ﷺ کے شہید ہونے سے کیا مراد لیا گیا ہے؟

☆ ”تمہارے رسول ﷺ روز قیامت تم پر گواہ ہیں کیونکہ وہ نور نبوت سے ہر صاحب دین کے رتبہ و درجہ ایمان اور (ترقی کے راستے کا) حجاب جانتے ہیں۔ ہر امتی کے گناہوں، نیک و بد اعمال اور خلوص و نفاق سے واقف ہیں۔ اس لئے آپ (ﷺ) کی گواہی امت کے حق میں از روئے شرع مقبول و منظور ہے“

﴿تفسیر عزیزی زیر آیت 43۔ سورۃ البقرہ، ص 580 پارہ سیمقول، ایچ ایم سعید اینڈ کمپنی کراچی﴾
☆ ”اور حضور ﷺ کے مسلمانوں پر گواہی دینے کے معنی یہ ہیں کہ آپ ہر دین دار کے دینی مرتبے کو پہنچانتے ہیں۔ پس آپ مسلمانوں کے گناہوں کو، ان کے ایمان کی حقیقت کو، ان کے اچھے برے اعمال کو، ان کے خلوص اور نفاق وغیرہ کو نور حق سے پہچانتے ہیں“

﴿تفسیر روح البیان زیر آیت 143 سورۃ البقرہ﴾

☆ ”آپ ﷺ کی رُوح مبارک تمام رُوحوں، جانوں اور دلوں کا مشاہدہ کر رہی ہے۔ آپ ﷺ کا فرمان ہے..... اللہ نے سب سے پہلے میرے نور کو پیدا فرمایا“

﴿تفسیر نیشاپوری زیر آیت نمبر 41 سورۃ النساء﴾

☆ علی من بعث علیہم بتصدیقہم و تکذیبہم و نجاتہم و ضلالہم

﴿تفسیر بیضاوی زیر آیت 45 سورۃ احزاب، ﴿379/4 دار الفکر بیروت﴾

”آپ ﷺ تصدیق کرنے، انکار کرنے والوں، نجات والوں اور گمراہوں پر گواہ ہیں“
 اختصار کے پیش نظر ان چند تفاسیر کی عبارات پیش کی گئی ہیں ورنہ تفسیر جمل ج
 03 ص 442، تفسیر کبیر ج 06 ص 788، تفسیر روح المعانی آیت نمبر 45 سورۃ احزاب،
 تفسیر ابوسعود جزو 06 ص 790۔ تفسیر مدارک زیر آیت 41 سورۃ النساء اور دیگر معتبر تفاسیر
 میں بھی اس کی صراحت موجود ہے۔

اشرف علی تھانوی صاحب کا بیان:

پہلی روایت ابن مبارک نے حضرت سعید بن المسیب سے کی ہے کہ کوئی دن ایسا
 نہیں کہ نبی ﷺ پر آپ کی امت کے اعمال صبح و شام پیش نہ کیے جاتے ہوں۔

﴿نشر الطیب ص 140 مطبوعہ دارالاشاعت اردو بازار کراچی﴾

اسی کتاب کے صفحہ نمبر 142 پر لکھتے ہیں مجموعی روایات سے خلاصہ علاوہ
 فضیلت حیات و اکرام ملائکہ کے، برزخ میں آپ کے یہ مشاغل ثابت ہوتے ہیں۔ اعمال
 امت کا ملاحظہ فرمانا، نماز پڑھنا، غذا مناسب، اس عالم کے نوش فرمانا، سلام کا سننا نزدیک
 سے خود اور دور سے بذریعہ ملائکہ، سلام کا جواب دینا یہ تو دائمًا ثابت ہیں۔

محمد ادریس کاندھلوی کا بیان:

زیر آیت وَجِئْنَا بِكَ شَهِيدًا عَلٰی هٰؤُلَاءِ لکھتے ہیں اور ہم لائیں گے تجھ کو اے
 محمد ﷺ ان لوگوں پر گواہ یعنی تیری امت پر گواہ کہ تو مومنوں کے ایمان کے اور کافروں کے
 کفر کی گواہی دے۔ ﴿معارف القرآن 04/242 مطبوعہ جامعہ اشرفیہ لاہور﴾

حاصل کلام: اللہ تعالیٰ نے حضور نبی کریم ﷺ کو لوگوں کے خلوص و نفاق اور نیک و بد
 اعمال کا علم و مشاہدہ عطا فرمایا ہے۔

لوگوں کے اعمال اور حضور ﷺ کا علم

اس کتاب کے باب ”مقامات آخرت کا علم“ کے آخر میں احادیث بیان کی گئی ہیں جن میں حضور ﷺ نے کچھ لوگوں کو جہنم کے عذاب میں گرفتار دیکھنے کے ساتھ ساتھ ان کی مصیبت کے اسباب کا بھی تذکرہ فرمایا ہے جس سے بخوبی واضح ہوتا ہے کہ حضور ﷺ لوگوں کے اعمال و افعال کا علم رکھتے ہیں۔ ہمارے حضور ﷺ کی شان ہی نرالی ہے۔ حدیث پاک میں تو کامل مومن کے لئے ارشاد ہوا۔

5- اتَّقُوا بِفِرَاسَةِ الْمُؤْمِنِ إِنَّهُ يَنْظُرُ بِنُورِ اللَّهِ ﴿ترمذی کتاب التفسیر سورۃ الحجر﴾
 ”مومن کی فراست سے ڈرو کہ وہ اللہ کے نور سے دیکھتا ہے“

جب ایک کامل مومن کی ایسی شان ہے تو ہمارے حضور ﷺ کی شان کا کیا کہنا۔ اس سے بخوبی واضح ہوا کہ حضور ﷺ ہمارے تمام اعمال و افعال حتیٰ کہ دلوں کی کیفیات سے بھی آگاہ ہیں۔

حضور ﷺ کا آگے پیچھے یکساں دیکھنا:

6- حضرت انس رضی اللہ عنہ سے روایت ہے کہ رسول اللہ ﷺ نے نماز ادا کی اور منبر پر تشریف لے گئے۔ آپ ﷺ نے نماز اور رکوع کے بارے میں فرمایا:

إِنِّي لَا رَأَاكُمْ مِنْ وَرَائِي كَمَا أَرَاكُمْ

”یقیناً میں تمہیں پیچھے بھی اسی طرح دیکھتا ہوں جس طرح (سامنے سے) دیکھتا

﴿بخاری کتاب الصلوٰۃ باب عظة الامام الناس 59/01﴾

ہوں“

7- حضرت انس رضی اللہ عنہ سے یہ بھی مروی ہے کہ ایک مرتبہ نماز کھڑی کی گئی تو رسول اللہ صلی اللہ علیہ وسلم نے اپنا منہ ہماری طرف کر کے فرمایا:

اَقِيْمُوا صُفُوْفَكُمْ وَتَرَاصُّوا فَاِنِّي اَرَاكُمْ مِّنْ وَّرَآءِ ظَهْرِيْ

﴿بخاری کتاب الاذان باب الزايق المنكب بالمنكب 100/01﴾

”تم لوگ اپنی صفیں درست رکھو اور جم کر کھڑے ہو میں تمہیں پشت پیچھے سے بھی

دیکھتا ہوں“

نہ خشوع ہے مخفی نہ رکوع پوشیدہ:

8- حضرت ابو ہریرہ رضی اللہ عنہ سے روایت ہے، رسول اللہ صلی اللہ علیہ وسلم نے فرمایا:

هَلْ تَرَوْنَ قِبَلِيْ هُنَا فَوَاللّٰهِ مَا يَخْفِي عَلَيَّ خُشُوْعَكُمْ وَلَا

رُكُوْعَكُمْ اِنِّيْ لَا اَرَاكُمْ مِّنْ وَّرَآءِ ظَهْرِيْ

﴿بخاری، کتاب الصلوٰۃ باب عظة الامام الناس 59/01﴾

”کیا تم دیکھتے ہو کہ میرا منہ (میری توجہ) اسی قبلہ کی طرف ہے جبکہ اللہ کی قسم، مجھ پر

تمہارا خشوع اور رکوع پوشیدہ نہیں۔ میں تمہیں اپنی پشت پیچھے سے بھی دیکھتا ہوں“

تبصرہ:

اس حدیث پاک میں هَلْ تَرَوْنَ کے استفہام کے ذریعے یہ بتانا مقصود ہے کہ

میرے قبلہ کی جانب رخ کرنے سے یہ خیال نہ کرنا کہ میری توجہ اور نظر میں بس

جہت قبلہ ہی ہے اور میں دیگر سمتوں اور جہتوں سے غافل و بے خبر ہوں بلکہ میں نور نبوت

سے تمہارے رکوع بھی دیکھتا ہوں حالانکہ دوران نماز تم میرے پیچھے کھڑے ہوتے ہو تو کوئی

میرے سامنے کی جانب ہو یا پیچھے کی جانب، دور ہو یا نزدیک، ہر ایک کی حالت و کیفیت

میرے سامنے رہتی ہے اور تمہارے رکوع تمہارے سجود اور تمہاری صفوں کی ظاہری حالت تو ایک طرف تمہارے خشوع بھی میرے سامنے ہیں۔ آئیے دیکھتے ہیں۔

خشوع کیا ہے؟

”حضرت سعید بن جبیر رضی اللہ عنہ نے کہا: خشوع یہ ہے کہ یہ معلوم بھی نہ ہو کون دائیں طرف ہے اور کون بائیں طرف اور دائیں بائیں نظر نہ ڈالے“

﴿تفسیر المنظر ی پ 18﴾

”حضرت ابو داؤد رضی اللہ عنہ نے فرمایا: خشوع سے مراد ہے قوی اخلاص، تعظیم کے ساتھ کھڑا ہونا، کامل یقین اور پوری توجہ و یکسوئی“

﴿المنظر ی پ 18﴾

”حضرت ابو داؤد رضی اللہ عنہ نے اپنے شاگردوں سے فرمایا: اللہ تعالیٰ سے دعا کیا کرو کہ وہ ہمیں خشوع نفاق سے محفوظ رکھے۔ شاگردوں نے عرض کیا:

وَمَا خُشُوعُ النِّفَاقِ ”خشوع نفاق کسے کہتے ہیں“

”فرمایا: ظاہری جسم میں تو خشوع ہو مگر دل میں خشوع نہ ہو“

﴿الدُّرُّ الْمَنْشُورُ 03/05 بیروت﴾

خلاصہ کلام: خشوع نام ہے بدن کے تواضع، توجہ کی یکسوئی، دل کے خلوص اور محویت و استغراق کا۔ یہ کامل یقین، خلوص اور ماسوی اللہ سے بے التفاتی، اصلا دل کی کیفیات ہیں۔ جیسا کہ حضرت عمر فاروق رضی اللہ عنہ نے ایک نوجوان کو بہت زیادہ سر جھکائے ہوئے دیکھا تو فرمایا کہ سرائٹھاؤ کیونکہ جتنا خشوع دل میں ہے اس سے زیادہ کا اظہار نہ کرو۔

حضرت علی رضی اللہ عنہ کا ارشاد ہے۔ الْخُشُوعُ مَحَلَّةُ الْقَلْبِ۔ ”خشوع تو دل میں ہوتا ہے“

﴿الجامع الاحکام القرآن للقرطبی جز 12 ص 103 بیروت لبنان﴾

9- حضرت زید بن ارقم رضی اللہ عنہ حضور نبی کریم صلی اللہ علیہ وسلم کی یہ دعا روایت کرتے ہیں کہ اے اللہ! میں پناہ مانگتا ہوں ایسے علم سے جو نفع نہ دے، ایسے دل سے جس میں خشوع نہ ہو، ایسے نفس سے جو سیر نہ ہو اور ایسی دعا سے جو قبول نہ ہو“

﴿مسلم شریف کتاب الذکر والدعا باب فی الادعیہ 350/02﴾

اس تفصیل سے بالوضاحت معلوم ہوا کہ خشوع ظاہری و باطنی استغراق و انہماک کی کیفیت ہوتی ہے اور اس کا اصل مقام و مرکز دل ہے۔

اس تشریح کی روشنی میں زیر گفتگو حدیث پاک سے واضح ہوا کہ ہمارے حضور صلی اللہ علیہ وسلم

نمازوں کی ظاہری حالت کے علاوہ دلی کیفیت سے بھی آگاہ ہیں۔

حضور صلی اللہ علیہ وسلم کے چاہنے والے تو ایسی احادیث پڑھ کر خوشی سے جھوم اٹھتے ہیں۔ انہیں

تو یہ جان کر سکون و اطمینان ملتا ہے کہ ہمارے آقا صلی اللہ علیہ وسلم ہم پر نظر رکھتے ہیں مگر بعض لوگ

حضور صلی اللہ علیہ وسلم کو غافل و بے خبر ثابت کرنے کے لیے اپنے آپ کو عبث ہلکان کرتے ہیں۔ اللہ

پاک سمجھ عطا فرمائے، آمین۔

دل کی بات جان لی حضور صلی اللہ علیہ وسلم نے:

10- حضرت ابو ہریرہ رضی اللہ عنہ فرماتے، اللہ کی قسم جس کے سوا کوئی معبود نہیں، بھوک کے

باعث میں زمین پر پیٹ کے بل لیٹ جاتا اور کبھی بھوک کی وجہ سے اپنے پیٹ پر پتھر باندھ

لیتا۔ ایک روز میں لوگوں کی عام گزرگاہ پر بیٹھ گیا تو حضرت ابو بکر رضی اللہ عنہ گزرے تو میں نے ان

سے قرآن کی ایک آیت پوچھی۔ میں نے اسی لیے سوال کیا تھا کہ مجھے کھانا کھلا دیں لیکن وہ

گزر گئے اور ایسا نہ کیا۔ پھر میرے پاس سے حضرت عمر رضی اللہ عنہ گزرے تو میں نے ان سے بھی

قرآن پاک کی ایک آیت پوچھی اور ان سے بھی کھانے کیلئے ہی سوال کیا تھا تو وہ بھی گزر

گئے اور انہوں نے بھی ایسا نہیں کیا۔

ثُمَّ مَرَّ بِى أَبُو الْقَاسِمِ ﷺ فَتَبَسَّمَ حِينَ رَأَى نِى وَعَرَفَ مَا فِى
نَفْسِى وَمَا فِى وَجْهِى

پھر میرے پاس سے حضرت ابوالقاسم ﷺ گزرے تو مجھے دیکھ کر مسکرائے کیونکہ
آپ ﷺ نے جان لیا جو کچھ میرے دل میں تھا اور جو میرے چہرے پر تھا۔

﴿بخاری کتاب الرقاق باب کیف كان عيش النبي ﷺ 955/02﴾

حدیث بالا میں وَعَرَفَ مَا فِى نَفْسِى (اور حضور ﷺ نے جان لیا جو میرے دل
میں تھا)..... کے الفاظ حضور ﷺ کے دوسروں کے دلوں کی حالت و کیفیت پر غیبی
اطلاع واضح کرنے کے لئے ایسے صریح ہیں کہ کسی تشریح کی ضرورت نہیں۔

11- حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ کی خدمت میں دو شخص
آئے۔ ایک قبیلہ انصار کا تھا اور دوسرا ثقیف کا۔ انصاری نے پہل کی۔ رسول کریم ﷺ
نے ثقفی سے فرمایا: اے ثقفی! انصاری نے تم پر پہل کر لی ہے۔ انصاری نے کہا: یا رسول اللہ
(ﷺ)! میں خود اس کو مقدم کرتا ہوں۔ رسول کریم ﷺ نے فرمایا: اے ثقفی! اپنی حاجت
بیان کرو اور اگر تم چاہو تو میں خود بیان کر دوں کہ کیا پوچھنا چاہتے ہو؟۔ ثقفی نے کہا: اگر آپ
ایسا کریں تو زیادہ اچھا ہے۔ آپ ﷺ نے فرمایا: تم اپنی نماز، رکوع اور سجود کے اور روزوں
کے بارے میں سوال کرنا چاہتے ہو اور یہ بھی پوچھنا چاہتے ہو کہ ان اعمال کا اجر کیا ہے؟
ثقفی نے کہا: ہاں خدا کی قسم! جس نے آپ ﷺ کو حق کے ساتھ بھیجا ہے
(آپ ﷺ نے جواب ارشاد فرمایا)۔ پھر آپ ﷺ انصاری کی طرف متوجہ ہوئے اور
فرمایا: تم اپنی حاجت بیان کرو اور اگر تم چاہو تو میں تمہارا سوال بتا دوں؟ انصاری نے کہا: اگر
آپ ﷺ خود بیان فرمائیں تو زیادہ اچھا ہے۔ آپ ﷺ نے فرمایا: تم مجھ سے یہ سوال

کرنے آئے ہو کہ وقوف عرفہ کا کیا طریقہ ہے اور اس میں تمہارے لئے کیا اجر ہے؟ اور کنکریاں مارنے کا کیا طریقہ ہے اور اس میں تمہارے لئے کیا اجر ہے؟۔ آپ صلی اللہ علیہ وسلم نے انصاری کے سوال کا بھی تفصیلی جواب ارشاد فرمایا۔ ﴿مصنف عبدالرزاق ج 05 ص 15﴾

دل کا وسوسہ بھی آپ صلی اللہ علیہ وسلم کی نظر میں ہے:

12- حضرت ابی بن کعب رضی اللہ عنہ سے روایت ہے کہ میں مسجد میں تھا۔ ایک شخص آ کر نماز پڑھنے لگا اور نماز میں قرآن پاک کی ایسی قرأت کی جو میرے لئے اجنبی (غیر مانوس) تھی۔ پھر دوسرا شخص آیا اور اس نے ایک اور طرح سے قرآن پاک پڑھنا شروع کر دیا۔ جب ہم لوگ نماز سے فارغ ہوئے تو سب حضور صلی اللہ علیہ وسلم کی خدمت میں حاضر ہوئے۔ میں نے عرض کیا کہ اس شخص نے اس طرح قرآن پڑھا جو میرے لئے غیر مانوس تھا اور دوسرا شخص آیا تو اس نے اس کے علاوہ ایک اور قرأت کی۔ حضور صلی اللہ علیہ وسلم نے ان دونوں کو پڑھنے کا حکم دیا۔ انہوں نے پڑھ کر سنایا اور حضور صلی اللہ علیہ وسلم نے ان دونوں کو درست قرار دیا.....

فَسَقَطَ فِي نَفْسِي مِنَ التَّكْذِيبِ وَلَا إِذْ كُنْتُ فِي الْجَاهِلِيَّةِ

”تو میرے دل میں ایسی تکذیب پیدا ہوئی جو زمانہ جاہلیت میں نہیں تھی“

فَلَمَّا رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ مَا قَدْ غَشِيَنِي ضَرَبَ

فِي صَدْرِي فِضْتُ عَرَقًا وَكَأَنَّمَا أَنْظُرُ إِلَى اللَّهِ تَعَالَى فَرُقًا

﴿مسلم کتاب فضائل القرآن باب بیان القرآن انزل علی سبعة احرف 273/01﴾

”پس جب حضور صلی اللہ علیہ وسلم نے میرے اس حال کو دیکھا تو میرے سینے پر ہاتھ مارا جس

سے میں پسینہ پسینہ ہو گیا (اور میری یہ حالت ہو گئی) گویا میں اللہ تعالیٰ کو دیکھ رہا ہوں“

اس حدیث پاک کے الفاظ..... فَلَمَّا رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ مَا قَدْ غَشِيَنِي

..... جہاں ایک طرف حضور ﷺ کی دلوں کی حالت و کیفیت پر آگاہی کا اعلان کر رہے ہیں وہاں حضرت ابی بن کعب رضی اللہ عنہ کے پاکیزہ عقیدے کی عکاسی بھی کر رہے ہیں۔

ادھر ان کے دل میں وسوسہ پیدا ہوا، ادھر حضور ﷺ نے دل کی حالت دیکھ لی بلکہ سینے پر ہاتھ مار کر ان کو بڑے وسوسے سے محفوظ کر کے اپنے تصرف کا بھی اظہار فرما دیا۔ اب بتائیے کیا وسوسہ کسی ظاہری ہیئت و حرکت رکھنے والی کسی مجسم شے کا نام ہے؟ اور پھر کیا حضرت ابی رضی اللہ عنہ نے اپنا دل اپنی ہتھیلی پر رکھا ہوا تھا کہ ہر گزرنے والا دیکھ لے؟

13- ابن ہشام روایت کرتے ہیں کہ فتح مکہ کے سال جب حضور ﷺ بیت اللہ شریف کا طواف کر رہے تھے تو فضالہ بن عمر لیشی نے آپ ﷺ کو شہید کرنے کا ارادہ کیا۔ پس جب وہ قریب ہوئے تو آپ ﷺ نے فرمایا: فضالہ ہو کیا؟ کہا ہاں یا رسول (ﷺ) اللہ! فضالہ ہوں۔ فرمایا: تو دل میں کیا منصوبہ تیار کر رہا تھا؟ کہا: کچھ بھی نہیں، میں تو ذکرا الہی کر رہا تھا۔ آپ ﷺ مسکرائے اور فرمایا: اللہ تعالیٰ سے معافی مانگو۔ پھر حضور ﷺ نے اپنا دست مبارک فضالہ کے سینے پر رکھا تو انہیں دلی سکون میسر ہوا۔ فضالہ کہتے تھے کہ اللہ تعالیٰ کی قسم! حضور ﷺ نے اپنا دست اقدس میرے سینے سے ابھی اٹھایا نہیں تھا کہ میری یہ کیفیت ہو گئی کہ اللہ تعالیٰ کی مخلوق میں کوئی چیز بھی میرے نزدیک حضور ﷺ سے زیادہ محبوب نہیں تھی۔

﴿سیرت ابن ہشام اردو 02/494﴾

بخاری و مسلم کی ان احادیث سے معلوم ہوا کہ اللہ تعالیٰ نے اپنے محبوب ﷺ کو لوگوں کے اعمال و افعال اور دلوں کے حالات و کیفیات کا غیبی علم عطا فرمایا ہے۔

تیسرا باب

دُور و نزد یک یکساں دیکھنا

موتہ کا میدان مدینہ میں دیکھا

10- عَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ وَسَلَّمَ نَعَى زَيْدًا
وَجَعْفَرًا وَأَبْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبْرُهُمْ فَقَالَ
أَخَذَ الرَّايَةَ زَيْدٌ فَأَصِيبَ ثُمَّ أَخَذَ جَعْفَرٌ فَأَصِيبَ ثُمَّ أَخَذَ ابْنُ
رَوَاحَةَ فَأَصِيبَ وَعَيْنَاهُ تَدْرٍ فَإِنْ حَتَّى أَخَذَ الرَّايَةَ سَيْفٌ مِّنْ
سُيُوفِ اللَّهِ حَتَّى فَتَحَ اللَّهُ عَلَيْهِمْ

﴿بخاری کتاب الجنائز باب الرجل یسغی 167/01، کتاب المناقب باب
مناقب خالد بن الولید 531/1، کتاب المغازی باب غزوه موتہ 611/2﴾
”حضرت انس رضی اللہ عنہ روایت کرتے ہیں کہ نبی کریم صلی اللہ علیہ وسلم نے حضرت زید، حضرت
جعفر، اور حضرت ابن رواحہ رضی اللہ عنہم کی خبر آنے سے پہلے (ان کے شہید ہو جانے کے
متعلق) لوگوں کو بتا دیا تھا۔ آپ صلی اللہ علیہ وسلم نے فرمایا: کہ اب جھنڈا زید رضی اللہ عنہ نے سنبھالا ہوا ہے تو
وہ شہید کر دیئے گئے۔ پھر جھنڈا جعفر رضی اللہ عنہ نے سنبھال لیا تو وہ بھی شہید ہو گئے۔ پھر جھنڈا
ابن رواحہ رضی اللہ عنہ نے سنبھالا تو وہ بھی شہید ہو گئے۔ (یہ فرماتے ہوئے) حضور صلی اللہ علیہ وسلم کی آنکھیں
آنسوؤں سے تر تھیں۔ یہاں تک کہ جھنڈا اللہ کی تلواروں میں سے ایک تلوار نے سنبھال لیا
ہے اور (اس کے ہاتھوں) اللہ تعالیٰ نے کافروں پر فتح عطا کی“

یہ غزوه موتہ کا تذکرہ ہے۔ حضور صلی اللہ علیہ وسلم نے 08ھ میں دو ہزار مسلمانوں کا ایک لشکر

حضرت زیدؓ کی قیادت میں رومیوں سے لڑنے کے لئے روانہ فرمایا۔ بوقت روانگی آپ ﷺ نے فرمایا کہ اگر زید بن حارثہؓ شہید ہو جائیں تو جعفرؓ بن ابی طالب کو اپنا امیر بنا لینا اور ان کی شہادت کی صورت میں ابن رواحہؓ کو اپنا امیر بنا لینا اگر وہ بھی شہید ہو جائیں تو جسے چاہو امیر چن لینا۔

جس روز رومیوں سے مسلمانوں کی لڑائی کا آغاز ہوا، حضور ﷺ منبر پر جلوہ افروز ہوئے اور لڑائی کا حال یوں بیان فرمانا شروع کر دیا گویا لڑائی کا میدان و منظر آپ ﷺ کے سامنے ہے۔

مقام غور ہے کہ موتہ مدینہ طیبہ سے بہت دور واقع ملک شام کا ایک صوبہ ہے۔ اگر حضور ﷺ کو دور و نزدیک کا علم و مشاہدہ حاصل نہیں تو آپ ﷺ نے مدینہ طیبہ میں تشریف فرما ہوتے ہوئے لڑائی کا پورا منظر کیسے بیان کر دیا؟

اس حدیث پاک سے صراحتاً معلوم ہوا کہ حضور ﷺ دور والے افراد اور اشیاء و کیفیات کو بھی اسی طرح دیکھتے ہیں جیسے نزدیک والے افراد اور اشیاء و کیفیات کو۔

حضور ﷺ کے علم و مشاہدے کی وسعت پر صریح دلالت رکھنے والی اس حدیث پاک کے باوجود ”براہین قاطعہ“ نامی کتاب کا ایک جملہ پڑھ کر بہت حیرت بھی ہوئی اور دکھ بھی۔ مصنف نے علم نبوت کی اہانت و تنقیص پر مبنی اپنی کتاب میں یہاں تک لکھ ڈالا کہ حضور ﷺ کو دیوار پیچھے کا بھی علم نہیں اور طرفہ تماشایہ کہ اس بے اصل جملہ کی تحریف کرتے ہوئے اس کا اطمینان حضرت شیخ محقق، شیخ عبدالحق محدث دہلوی رحمۃ اللہ علیہ کی طرف منسوب کر دیا جب کہ واقعہ یہ ہے کہ شیخ رحمۃ اللہ علیہ نے اس جملے کا بے اصل ہونا صراحتاً بیان کیا ہے۔

دیوار تو دیوار سوراخ بھی دیکھ لیا:

15- عَنْ زَيْنَبِ بِنْتِ جَحْشٍ زَوْجِ النَّبِيِّ ﷺ قَالَتْ خَرَجَ رَسُولُ اللَّهِ ﷺ يَوْمًا فِرْعَاءَ مُحَمَّرًا وَجْهَهُ يَقُولُ لَا إِلَهَ إِلَّا اللَّهُ وَيْلٌ لِلْعَرَبِ مِنْ شَرِّ قَدِ اقْتَرَبَ فَتَحَ الْيَوْمَ مِنْ رَدْمِ يَأْجُوجَ وَمَأْجُوجَ مِثْلُ هَذِهِ وَحَلَقَ بِأَصْبَعِهِ الْأَبْهَامَ وَالَّتِي تَلِيهَا قَالَتْ فَقُلْتُ يَا رَسُولَ اللَّهِ أَنُهِلِكَ وَفِينَا الصَّالِحُونَ قَالَ نَعَمْ إِذَا كَثُرَ الْخُبْتُ

﴿مسلم کتاب الفتن واثراط الساعة فصل خروج یا جوج ماجوج 02/388﴾

”حضرت زینب بنت جحش رضی اللہ عنہا سے روایت ہے کہ ایک روز نبی کریم ﷺ

گھبرائے ہوئے نکلے۔ آپ ﷺ کا چہرہ سرخ ہو رہا تھا۔ آپ ﷺ فرما رہے تھے، لا الہ الا اللہ، جس شرم میں عرب کی خرابی ہے وہ نزدیک آ گیا۔ یا جوج اور ماجوج کی دیوار میں اتنا سوراخ ہو گیا ہے اور آپ ﷺ نے انگوٹھے اور شہادت کی انگلی کا حلقہ بنا کر دکھایا۔ میں نے کہا: یا رسول اللہ (ﷺ)! کیا ہم ہلاک ہو جائیں گے، حالانکہ ہم میں صالحین موجود ہیں؟ حضور ﷺ نے فرمایا: ہاں جب خبیثوں کی کثرت ہو جائے گی“

حضور ﷺ کے مثل ہذہ (اتنا، اس کی طرح) فرماتے ہوئے اس سوراخ کی کشادگی ظاہر کرنے کے لئے انگوٹھے اور انگلی کا حلقہ بنانے سے ثابت ہوتا ہے کہ آپ ﷺ اپنی نظر نبوت سے اس دیوار کے سوراخ کو ملاحظہ فرما رہے ہیں۔ حضور ﷺ کا ایسی دیوار کو دیکھنا جو نامعلوم زمین کے کس خطے میں واقع ہے، بلا ریب واضح کرتا ہے کہ حضور ﷺ کے علم اور رویت و مشاہدے کے لئے دور و نزدیک کی کوئی قید و اہمیت نہیں۔ آپ ﷺ لوگوں کی نگاہوں سے پوشیدہ طویل فاصلے پر واقع افراد و اشیاء کا سناٹ کو بھی ایسا یقینی اور قطعی طور

پر دیکھتے ہیں جیسے اپنے سامنے کے نزدیک والے افراد و اشیاء کو دیکھتے ہیں۔

16- مزید برآں حضرت براء بن عازب رضی اللہ عنہ سے روایت ہے کہ خندق کھودتے وقت ایک سخت پتھر توڑنے کے لئے حضور ﷺ نے کدال ہاتھ میں لیا اور بسم اللہ کہہ کر ضرب لگائی کہ ایک تہائی پتھر ٹوٹ گیا۔ اس وقت حضور ﷺ نے فرمایا:

اللَّهُ أَكْبَرُ أُعْطِيتُ مَفَاتِيحَ الْفَارِسِ وَاللَّهِ لَا بَصْرَ قَصْرَ الْمَدَائِنِ
الْأَبْيَضِ

”مجھے ملک فارس کی کنجیاں عطا کی گئیں اور میں اس وقت مدائن کے سفید محل کو دیکھ رہا ہوں“

پھر دوسری ضرب لگائی، ایک تہائی پتھر ٹوٹ گیا۔ پھر فرمایا:

اللَّهُ أَكْبَرُ أُعْطِيتُ مَفَاتِيحَ الشَّامِ..... ”مجھے ملک شام کی کنجیاں عطا کی گئیں“

پھر تیسری ضرب لگائی اور سارا پتھر چکنا چور کر دیا اور فرمایا:

اللَّهُ أَكْبَرُ إِنِّي أُعْطِيتُ مَفَاتِيحَ الْيَمَنِ وَاللَّهِ إِنِّي لَا بَصْرَ أَبْوَابِ
صُنْعَاءَ مِنْ مَكَّانِي السَّاعَةِ

”مجھے ملک یمن کی کنجیاں عطا کی گئیں، واللہ میں یہاں سے شہر صنعا کے دروازوں کو

دیکھ رہا ہوں“

قاضی سلمان منصور پوری کا تبصرہ:

یہ تھی و ابو نعیم کے حوالے سے یہ حدیث پاک بیان کرنے کے بعد قاضی صاحب،

اپنی تصنیف ”رحمۃ للعالمین“ مطبوعہ مکتبہ اسلامیہ لاہور ج 03 ص 208 پر لکھتے ہیں۔

یہ پیشین گوئی اس وقت فرمائی تھی جب مدینہ پر کفار کے عسا کر حملہ آور ہو رہے تھے

اور ان سے بچاؤ کے لئے شہر کے ارد گرد خندق کھودی جا رہی تھی۔ ایسے ضعف کی حالت میں اتنے ممالک کی فتوحات کی اطلاع دینا اللہ کے نبی ہی کا کام ہے جسے اللہ تعالیٰ نے حرف بحرف پورا فرمادیا۔

نظر کا سفر، مدینہ سے حبشہ:

17- إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَعَى لَهُمُ النَّجَاشِيَّ صَاحِبَ

الْحَبَشَةِ فِي الْيَوْمِ الَّذِي مَاتَ فِيهِ وَقَالَ اسْتَغْفِرُوا لِي إِلاَّ خِيْنَكُمْ

” (حضرت ابو ہریرہ رضی اللہ عنہ روایت کرتے ہیں کہ) رسول اللہ ﷺ نے شاہ حبشہ نجاشی

کے وفات پانے کی خبر اپنے اصحاب کو اسی روز دے دی تھی جس روز وفات ہوئی اور فرمایا:

اپنے بھائی کے لئے استغفار کرو“

مزید یہ بھی ہے:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَفَّ بِهِمْ فِي الْمُصَلِّ

فَصَلَّى عَلَيْهِ وَكَبَّرَ عَلَيْهِ أَرْبَعًا

”رسول اللہ ﷺ نے جنازہ گاہ میں صفیں بنائیں اور چار تکبیروں کے ساتھ نماز پڑھی“

﴿بخاری کتاب الجنائز کتاب المناقب باب موت

النجاشی 548/01- مسلم کتاب الجنائز باب الصلوة علی الجنائز

بالمصلیٰ 309/1177/01﴾

حبشہ کے شاہ اصحمہ نجاشی نے اسلام کے اوصاف اور حضور ﷺ کے اخلاق سن کر

اسلام قبول کر لیا تھا اور ان کی کمال خوش نصیبی کہ ان کا اسلام قبول کرنا اللہ تعالیٰ اور اس کے

رسول ﷺ کی بارگاہ میں مقبول ہو گیا۔

جب ان کا انتقال ہوا تو حضور صلی اللہ علیہ وسلم نے سینکڑوں میلوں کی مسافت سے ان کے انتقال کی خبر اسی روز اپنے اصحاب کرام رضی اللہ عنہم کو دے دی۔ اس دور میں تار، ٹیلی فون، ریڈیو اور ٹیلی ویژن جیسے فوری خبر رسانی کے ذرائع موجود نہ تھے۔ پھر حضور صلی اللہ علیہ وسلم نے اسی روز نجاشی کا وفات پا جانا کیسے جان لیا؟ اس کا واحد جواب یہی ہے کہ آپ صلی اللہ علیہ وسلم کو رحیم و کریم اور قادر و قدیر رب تعالیٰ نے نجاشی کے انتقال کا غیبی علم عطا کر دیا تھا۔

مکہ میں شہید ہونے والے کا مدینہ میں تذکرہ:

18- حضرت ابو ہریرہ رضی اللہ عنہ نے بیان کیا کہ رسول اللہ صلی اللہ علیہ وسلم نے دس آدمیوں کو روانہ فرمایا جن میں حضرت خبیب انصاری رضی اللہ عنہ بھی تھے۔ زہری کو عبید اللہ بن عیاض نے اور انہیں حارث کی بیٹی نے بتایا کہ جب لوگ جمع ہو گئے تو حضرت خبیب رضی اللہ عنہ نے پاکی حاصل کرنے کے لیے مجھ سے اُسترا مانگا۔ جب لوگ انہیں قتل کرنے کے لئے حرم سے نکلے تو حضرت خبیب رضی اللہ عنہ نے چند اشعار پڑھے۔ پس حارث کے بیٹے نے انہیں شہید کر دیا۔

فَاخْبَرَ النَّبِيَّ صَلَّى اللَّهُ عَلَيْهِ وَسَلَّمَ أَصْحَابَهُ خَبْرَهُمْ يَوْمَ أُصِيبُوا

”چنانچہ نبی کریم صلی اللہ علیہ وسلم نے اپنے اصحاب کو بتا دیا تھا جس روز انہیں شہید کیا گیا“

﴿بخاری کتاب التوحید باب ما یذکر فی الذات 1100/02﴾

(واقعہ کی تفصیل بخاری کتاب الجہاد باب هل یستأسر الرجل

427/01 میں ہے)

ایسی سماعت پہ لاکھوں درود، ایسی بصارت پہ لاکھوں سلام:

19- حضرت جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم کو فرماتے ہوئے سنا

کہ پھر مجھ پر وحی کا آنا کچھ دنوں کے لئے بند ہو گیا تو ایک روز میں جا رہا تھا کہ میں نے

آسمان سے ایک آواز سنی۔ پس میں نے آسمان کی طرف نظر اٹھا کر دیکھا تو وہی فرشتہ جو غار حرا میں میرے پاس آیا تھا، زمین و آسمان کے درمیان کرسی پر بیٹھا ہوا تھا۔

﴿بخاری کتاب الادب باب رفع البصر الی السماء 917/02﴾

20- حضرت ابو ہریرہ رضی اللہ عنہ بیان کرتے ہیں کہ ہم رسول اللہ ﷺ کے ساتھ تھے کہ آپ ﷺ نے گڑگڑاہٹ کی آواز سنی۔ آپ ﷺ نے فرمایا: تمہیں معلوم ہے یہ آواز کیسی تھی؟ ہم نے عرض کیا: اللہ اور اس کا رسول ہی زیادہ جانتے ہیں۔ آپ ﷺ نے فرمایا: یہ پتھر ہے جس کو ستر سال پہلے جہنم میں پھینکا گیا تھا، یہ اب تک اس میں گر رہا تھا اور اب اس کی گہرائی میں پہنچا ہے۔

﴿مسلم کتاب الحجۃ 381/03﴾

ادھر منافق مرا، ادھر حضور ﷺ نے خبر دے دی:

21- حضرت جابر رضی اللہ عنہ سے روایت ہے کہ رسول اللہ ﷺ ایک سفر سے تشریف لائے۔ جب مدینہ منورہ کے قریب پہنچے تو بہت زور سے آندھی چلی کہ سوار زمین میں دھنسنے کے قریب ہو گیا۔ رسول اللہ ﷺ نے فرمایا۔

بِعَثْتُ هَذِهِ الرِّيحُ لِمَوْتِ مُنَافِقٍ فَلَمَّا قَدِمَ الْمَدِينَةَ فَإِذَا مُنَافِقٌ

عَظِيمٌ مِّنَ الْمُنَافِقِينَ قَدِمَاتٌ ﴿مسلم کتاب صفات المنافقین 370/02﴾

”یہ آندھی ایک منافق کی موت کے لئے بھیجی گئی ہے۔ جب آپ ﷺ مدینہ منورہ

پہنچے تو منافقوں میں سے ایک بڑا منافق مر چکا تھا“

کہاں فارس، کہاں مدینہ:

22- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

قَدِمَاتٌ كِسْرَى فَلَا كِسْرَى بَعْدَهُ وَإِذَا هَلَكَ فَيَصْرُ فَلَا فَيَصْرُ

بَعْدَهُ وَالَّذِي نَفْسِي بِيَدِهِ لَتُنْفِقَنَّ كُنُوزَ هُمَا فِي سَبِيلِ اللَّهِ

﴿مسلم کتاب الفتن واثراط الساعة فصل في هلاك كسرى وقیصر 396/02﴾

”کسری مرگیا اس کے بعد کسری نہیں ہوگا اور جب قیصر مر جائے گا تو اس کے بعد قیصر نہیں ہوگا اور اس ذات کی قسم جس کے قبضہ قدرت میں میری جان ہے تم ان کے خزانے لے کر ضرور اللہ کی راہ میں خرچ کرو گے“

ساری زمین نگاہِ نبی ﷺ میں:

23- عَنْ ثُوبَانَ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ زَوَى

لِي الْأَرْضَ حَتَّى رَأَيْتُ مَشَارِقَهَا وَمَغَارِبَهَا وَأَعْطَانِي الْكُنُوزَ

الْأَحْمَرَ وَالْأَبْيَضَ ﴿مسلم کتاب الفتن 390/02﴾

”حضرت ثوبان رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: بے شک اللہ تعالیٰ

نے تمام روئے زمین کو میرے لئے لپیٹ دیا حتیٰ کہ میں نے اس کے تمام مشرق اور مغرب

دیکھ لئے اور اللہ تعالیٰ نے مجھے سرخ و سفید دو خزانے عطا فرمائے“

لیجئے اس حدیث پاک نے معاملہ بالکل صاف کر دیا اور ”یہ دیکھا وہ نہ دیکھا“ کی

بحث کا قطعی فیصلہ ہو گیا۔ اللہ تعالیٰ نے اپنی قدرت کاملہ سے حضور صلی اللہ علیہ وسلم کے لئے ساری زمین

سمیٹ کر ہر شے دکھا دی۔ حضور صلی اللہ علیہ وسلم نے اپنے اس وسیع مشاہدے کو..... ان..... کی تاکید

کے ساتھ بیان فرمایا تا کہ کسی کو آپ صلی اللہ علیہ وسلم کے علم و مشاہدے کے بارے میں کوئی شک نہ

رہے اور پھر قرآن و حدیث کا گہرا اور مربوط مطالعہ کرنے والوں کو شک ہو بھی کیسے سکتا ہے؟

کیا حضرت ابراہیم علیہ السلام کے لئے اللہ تعالیٰ نے سورۃ الانعام آیت نمبر 75 میں نہیں فرمایا؟

وَكَذَلِكَ نُرِي إِبْرَاهِيمَ مَلَكُوتَ السَّمَوَاتِ وَالْأَرْضِ ۝

قادر مطلق نے حضرت ابراہیم علیہ السلام کو زمین اور آسمان کی بادشاہتیں دکھا دیں۔ ہمارے حضور صلی اللہ علیہ وسلم تو کُل انبیاء کے سردار ہیں اور کوئی فضیلت اور درجہ و کمال ایسا نہیں جو کسی دوسرے نبی علیہ السلام کو تو ملا ہو مگر حضور صلی اللہ علیہ وسلم کو نہ ملا ہو بلکہ تمام انبیاء کے جملہ کمالات زیادہ اکمال اور شان و شوکت کے ساتھ حضور صلی اللہ علیہ وسلم کو عطا ہوئے ہیں۔

جب اللہ تعالیٰ نے حضرت ابراہیم علیہ السلام کو زمین و آسمان کی تمام بادشاہتیں اور اپنی شانیں دکھا دیں تو ہمارے حضور صلی اللہ علیہ وسلم کی نگاہوں سے کوئی شے کیسے پوشیدہ رہتی؟

دل کے مزید اطمینان کے لئے یہ حدیث پاک بھی ملاحظہ ہو:

24- فَرَأَيْتُهُ عَزَّوَجَلَّ وَضَعَ كَفَّهُ بَيْنَ كَتَفَيَّ فَوَجَدْتُ بَرْدًا نَامِلِهِ بَيْنَ
لَدَيَّ فَتَجَلَّى لِي كُلُّ شَيْءٍ وَعَرَفْتُ

﴿ترمذی ابواب تفسیر القرآن تفسیر سورۃ ص﴾

”تو میں نے اپنے رب تعالیٰ کو دیکھا اس نے اپنا دستِ قدرت میرے شانوں کے درمیان رکھا تو اس کی ٹھنڈک میں نے اپنے سینے میں محسوس کی۔ پس میرے لئے ہر چیز روشن ہو گئی اور میں نے ہر چیز پہچان لی“ (اس حدیث پاک کو حافظ ابن کثیر نے بھی اس آیت کی تفسیر میں مسند احمد و ترمذی کے حوالہ سے نقل کیا ہے)

25- ایک دوسری حدیث پاک میں فَعَلِمْتُ مَا فِي السَّمَوَاتِ وَالْأَرْضِ کے الفاظ ہیں کہ میں نے جان لیا جو کچھ بھی آسمانوں اور زمین میں ہے۔

محترم قارئین! اگر انصاف دنیا سے رخصت نہیں ہو تو دل پر ہاتھ رکھ کر بتائیے کہ اس قدر واضح آیات و احادیث کے باوجود بھی حضور صلی اللہ علیہ وسلم کے علم پاک کی وسعت تسلیم کرنے کی بجائے اگر مگر کے ایچ پیج سے آپ صلی اللہ علیہ وسلم کو غافل و بے خبر ثابت کرنے کی کوشش کرنا ضد اور ہٹ دھرمی نہیں تو کیا ہے؟ کیا کسی امتی کہلانے والے کو یہ زیب دیتا ہے کہ وہ

اپنے نبی ﷺ کی رفعت و عظمت اور شان و شوکت کے ذکر پاک پر خوش ہونے کی بجائے
ناک بھوں چڑھائے؟ اللہ پاک سمجھ عطا فرمائے، آمین۔

حواشی

1 اللہ تعالیٰ نے تمام پردے اٹھا کر حضرت اصمہ نجاشی کا جنازہ حضور ﷺ کے پیش نظر
کر دیا۔ لہذا اس سے نماز غائبانہ جنازہ پر استدلال کرنا درست نہیں۔ اس مسئلہ کی علمی تحقیق
کے لئے حضرت مولانا مفتی احمد رضا خان رحمۃ اللہ علیہ کے رسالہ ”الہادی الحاجب عن
جنازة الغائب“ کا مطالعہ فرمائیں۔

چوتھا باب

مَا فِي غَدِي
 مَاذَا تَكْسِبُ غَدًا
 مَا فِي الْأَرْضِ حَامٍ
 كَالْعِلْمِ

بِسْمِ اللَّهِ

بِسْمِ اللَّهِ الرَّحْمَنِ الرَّحِيمِ

اللَّهُ نُبِيُّكَ اللَّهُ سُبْحَانَ اللَّهِ

وَلَعَنَ اللَّهُ كَاذِبِيهِ

عَلَا

یہ علم تو فرشتے کو بھی حاصل ہے:

26- عَنْ أَنَسِ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ تَبَارَكَ وَتَعَالَى وَكَلَّ بِالرَّحِمِ مَلَكًا يَقُولُ يَا رَبِّ نُطْفَةٌ يَا رَبِّ عَلَقَةٌ يَا رَبِّ مُضْغَةٌ فَإِذَا أَرَادَ اللَّهُ أَنْ يَقْضِيَ خَلْقَهُ قَالَ أَذْكَرٌ أَمْ أُنْثَى شَقِيٌّ أَمْ سَعِيدٌ فَمَا الرِّزْقُ وَمَا الأَجَلُ قَالَ فَيَكْتُبُ فِي بَطْنِ أُمِّهِ ﴿بخاری کتاب الحيض باب قول الله تعالى مخلقة وغير مخلقه

46/01- کتاب القدر باب فی القدر 975/02 ﴿

”حضرت انس رضی اللہ عنہ بن مالک سے روایت ہے کہ رسول اللہ صلی اللہ علیہ وسلم نے فرمایا: اللہ

بزرگ و برتر نے رحم پر ایک فرشتہ مقرر کیا ہے جو کہتا ہے، پروردگار نطفہ پڑ گیا، پروردگار اب خون بن گیا، پروردگار اب گوشت کا لوتھڑا ہو گیا۔ جب اللہ تعالیٰ اپنی مرضی سے تخلیق مکمل کر لیتا ہے تو وہ فرشتہ کہتا ہے، مرد یا عورت، بد بخت یا نیک بخت، رزق کتنا اور عمر کتنی؟ فرمایا: پھر وہ فرشتہ (سب کچھ) ماں کے پیٹ میں لکھ دیتا ہے“

فرشتے کو رزق اور انجام بھی معلوم ہے:

27- حَدَّثَنَا رَسُولُ اللَّهِ ﷺ وَهُوَ الصَّادِقُ الْمَصْدُوقُ أَنَّ أَحَدَكُمْ يُجْمَعُ خَلْقُهُ فِي بَطْنِ أُمِّهِ أَرْبَعِينَ يَوْمًا ثُمَّ يَكُونُ عَلَقَةً مِثْلَ ذَلِكَ ثُمَّ يَكُونُ مُضْغَةً مِثْلَ ذَلِكَ ثُمَّ يَبْعَثُ اللَّهُ إِلَيْهِ مَلَكًا بَارِعَ

كَلِمَاتٍ فَيَكْتُبُ عَمَلَهُ وَاجَلَهُ وَرِزْقَهُ وَشَقِيٍّ أَوْ سَعِيدٍ ثُمَّ يَنْفَخُ فِيهِ الرُّوحَ

﴿بخاری کتاب الانبیاء باب خلق آدم ودرتہ اذ قال ربك للملائكة 1/469﴾

” (حضرت عبداللہ بن مسعود رضی اللہ عنہ سے روایت ہے) رسول اللہ صلی اللہ علیہ وسلم نے ہم سے فرمایا جو صادق و مصدوق ہیں کہ تم میں سے ہر ایک اپنی ماں کے پیٹ میں چالیس روز اسی طرح (نطفے کی صورت میں) رہتا ہے۔ پھر وہ چالیس روز تک جسے ہوئے خون کی صورت میں رہتا ہے۔ پھر وہ گوشت کی بوٹی بن کر اتنے ہی دن رہتا ہے۔ پھر اللہ تعالیٰ اس کی جانب ایک فرشتہ بھیجتا ہے کہ وہ چار باتیں لکھ آئے۔ (1) اس کا عمل (2) اس کی موت (3) اس کا رزق (4) بد بخت یا نیک بخت۔ پھر اس میں روح پھونکی جاتی ہے“

ان احادیث سے معلوم ہوا کہ اللہ تعالیٰ رحم مادر پر مقرر فرشتے کو مندرجہ ذیل علوم

غیبیہ عطا فرماتا ہے:

- (1) مافی الارحام (ماؤں کے پیٹوں میں کیا ہے؟) کا علم۔
 - (2) ہر انسان کے عمل کا علم جو وہ آئندہ زندگی میں کرے گا۔ (قرآنی اصطلاح میں اس علم کو مَاذَا تَكْسِبُ غَدًا کا علم بتایا گیا ہے۔
 - (3) یہ علم کہ دنیا میں بھیجا جانے والا یہ انسان نیک بخت ہوگا یا بد بخت۔ بڑی نیک بختی تو یہ ہے کہ خاتمہ ایمان پر ہو اور بڑی بد بختی یہ کہ مرتے وقت ایمان والا نہ ہو۔ گویا اس فرشتے کو انسان کے انجام کا علم بھی عطا کیا گیا ہے۔
 - (4) پوری زندگی کے رزق کا علم۔
 - (5) عمر کا علم یعنی یہ انسان کب تک اس دنیا میں رہے گا اور کب اس کی زندگی کا پیمانہ لبریز ہو جائے گا؟ گویا زندگی کے اختتام یعنی موت کا علم بھی اس فرشتے کو حاصل ہے۔
- احادیث میں یہ بھی ہے کہ آسمانوں پر مختلف امور کیلئے مقرر فرشتوں کو ہر سال

شب برأت یا شب قدر میں سال بھر کیلئے احکامات کی فہرست مل جاتی ہے۔ ان سب لوگوں کے نام بھی فرشتوں کے حوالے کر دیئے جاتے ہیں جو اس سال مرنے والے ہیں۔ حضرت عبداللہ بن عباس رضی اللہ عنہ سورۃ دخان کی تفسیر میں فرماتے ہیں کہ لیلۃ القدر میں لوح محفوظ سے ان چیزوں کو نقل کیا جاتا ہے جو اس سال میں ہونے والی ہیں کہ اتنا اتنا رزق دیا جائے گا۔ فلاں فلاں مرے گا، فلاں فلاں پیدا ہوگا، اتنی بارش ہوگی، حتیٰ کہ یہ بھی نقل کیا جاتا ہے کہ اس سال فلاں فلاں حج کو جائے گا۔ اس سمیت اس مضمون کی کئی دیگر احادیث کو دیوبندی تبلیغی جماعت کے عالم محمد زکریا سہارنپوری نے اپنے رسالہ ”موت کی یاد“ میں بھی صفحہ 100 پر نقل کیا ہے۔

ان تمام احادیث سے یہی بات سامنے آتی ہے کہ اللہ تعالیٰ اپنی حکمتوں کے سبب اپنی مخلوق میں سے جسے چاہتا ہے، رحم مادر کا علم، آئندہ عمل کا علم، بارش کا علم اور وقت موت کا غیبی علم عطا فرماتا ہے۔ قرآن پاک میں (سورہ لقمان: 34) سمیت جہاں علم غیب کی مخلوق کی نفی کا بیان ہے وہاں یہی مطلب ہے کہ کوئی اس کے بتائے بغیر ذاتی طور پر غیب نہیں جانتا۔ رہا اس کا عطا سے غیب جانتا تو وہ تو ان احادیث صحیحہ سے خوب واضح ہو چکا۔

کل کیا ہوگا اور علی رضی اللہ عنہ کل کیا کریں گے؟

28- حضرت اہل بن سعد رضی اللہ عنہم بیان کرتے ہیں:

أَنَّ رَسُولَ اللَّهِ ﷺ قَالَ يَوْمَ خَيْبَرَ لَا أُعْطِينَ هَذِهِ الرَّايَةَ غَدًا رَجُلًا يَفْتَحُ اللَّهُ عَلَى يَدَيْهِ يُحِبُّ اللَّهُ وَرَسُولَهُ وَيُحِبُّهُ اللَّهُ وَرَسُولُهُ قَالَ فَبَاتَ النَّاسُ يَدُوكُونَ لَيْلَتَهُمْ أَيُّهُمْ يُعْطَاهَا فَلَمَّا أَصْبَحَ النَّاسُ غَدُوا عَلَى رَسُولِ اللَّهِ ﷺ كُلُّهُمْ يَرْجُو أَنْ يُعْطَاهَا فَقَالَ آيُنَ عَلِيُّ بْنُ أَبِي طَالِبٍ فَقِيلَ هُوَ يَا رَسُولَ اللَّهِ ﷺ يَشْتَكِي عَيْنَيْهِ قَالَ فَأَرْسَلُوا إِلَيْهِ فَأَتَى بِهِ فَبَصَقَ رَسُولُ اللَّهِ ﷺ فِي عَيْنَيْهِ وَدَعَا لَهُ

فَبِرَأْحَتِي كَانَ لَمْ يَكُنْ بِهِ وَجَعٌ فَأَعْطَاهُ الرَّأْيَةَ

﴿بخاری کتاب الجہاد باب ما قیل فی لواء النبی ﷺ

417/01، کتاب المناقب باب مناقب علی بن ابی طالب 525/01،

کتاب المغازی باب غزوة خیبر 605/02﴾

”رسول اللہ ﷺ نے خیبر کے روز فرمایا کہ کل یہ جھنڈا میں ایسے شخص کو دوں گا کہ اللہ تعالیٰ اس کے ہاتھ پر فتح فرمائے گا۔ وہ اللہ تعالیٰ اور اس کے رسول ﷺ کو دوست رکھتا ہے اور اللہ اور اس کا رسول ﷺ اسے دوست رکھتے ہیں۔ راوی کا بیان ہے کہ لوگوں نے رات بڑی بے چینی سے گزاری کہ دیکھئے جھنڈا کس کو عطا ہوتا ہے؟ جب صبح ہوئی تو رسول اللہ ﷺ کی خدمت میں حاضر ہو گئے۔ سب یہی تمنا لے کر آئے تھے کہ جھنڈا مجھے مل جائے“

29- مسلم شریف میں حضرت ابو ہریرہ رضی اللہ عنہ کی حدیث پاک میں یہ بھی ہے کہ حضرت عمر رضی اللہ عنہ نے کہا: اس دن کے علاوہ میں نے کبھی امارت کی تمنا نہیں کی، پھر میں اس دن آپ ﷺ کے سامنے اس امید کے ساتھ آیا کہ آپ ﷺ اس کیلئے مجھے بلائیں (مسلم کتاب الفصائل صحابہ) آپ ﷺ نے فرمایا: علی بن ابوطالب کہاں ہے؟ عرض کیا گیا: یا رسول اللہ ﷺ! ان کی آنکھیں دکھتی ہیں (بقول راوی) پھر انہیں بلایا گیا۔ وہ حاضر ہوئے تو رسول اللہ ﷺ نے ان کی دونوں آنکھوں میں لعاب دہن لگایا اور ان کیلئے دعا کی تو وہ ایسے شفا یاب ہوئے جیسے تکلیف ہوئی ہی نہ تھی۔ پس جھنڈا انہیں عطا فرمایا گیا۔

30- مسلم شریف کی حضرت سلمہ بن اکوع رضی اللہ عنہ سے مروی حدیث پاک کے آخر میں یہ الفاظ بھی ہیں..... فَفَتَحَ اللَّهُ عَلَيْهِ..... تو اللہ نے ان کے ہاتھ پر فتح دے دی۔

﴿مسلم کتاب فضائل صحابہ باب من فضائل علی بن ابی طالب 279/02﴾

اس حدیث پاک میں حضور ﷺ نے یہ بھی بتا دیا کہ کل کیا ہوگا (مَافِي غَدِي) اور یہ بھی کہ حضرت علی رضی اللہ عنہ کل کیا کریں گے (مَاذَا تَكْسِبُ غَدًا)۔

مستقبل کی باتیں اور صحابہ ﷺ کا عقیدہ:

31- حضرت عدی بن حاتم رضی اللہ عنہ فرماتے ہیں: ہم نبی کریم صلی اللہ علیہ وسلم کی خدمت میں حاضر تھے کہ ایک شخص نے آ کر فاتے کی شکایت کی پھر دوسرا شخص آیا اور ڈاکہ زنی کی شکایت کی تو آپ صلی اللہ علیہ وسلم نے فرمایا: اے عدی رضی اللہ عنہ! کیا تم نے حیرہ دیکھا ہے؟ میں نے کہا: دیکھا تو نہیں سنا ضرور ہے۔ فرمایا: تمہاری عمر نے وفا کی تو۔

لَتَرِينَ الظَّعِينَةَ تَرْتَجِلُ مِنَ الحِيرَةِ حَتَّى تَطُوفَ بِالْكَعْبَةِ لَا
تَخَافُ أَحَدًا إِلَّا اللَّهَ

”تم ضرور دیکھو گے کہ ایک بڑھیا حیرہ سے چلے گی اور خانہ کعبہ کا طواف کرے گی لیکن اسے خدا کے سوا کسی کا خوف نہیں ہوگا“

حضرت عدی رضی اللہ عنہ فرماتے ہیں کہ میں نے دل میں خیال کیا کہ اس وقت قبیلہ طے کے ڈاکوؤں کو کیا ہو جائے گا جنہوں نے آج شہروں میں آگ لگا رکھی ہے؟ پھر حضور صلی اللہ علیہ وسلم نے فرمایا: اگر تمہاری عمر نے وفا کی تو..... لَتَفْتَحَنَّ كُنُوزَ كِسْرَى تو تم ضرور کسریٰ کے خزانوں کو فتح کر لو گے۔ حضرت عدی رضی اللہ عنہ فرماتے ہیں: میں نے عرض کیا: کیا کسریٰ بن ہرمز کے؟ حضور صلی اللہ علیہ وسلم نے فرمایا: ہاں۔ پھر حضور صلی اللہ علیہ وسلم نے فرمایا: اگر تمہاری عمر نے وفا کی تو ضرور دیکھو گے کہ آدمی ہتھیلی کے برابر سونالے کر نکلے گا یا چاندی لے کر تلاش کرے گا کہ کوئی قبول کر لے لیکن اسے لینے والا کوئی نہیں ملے گا۔ (اس کے بعد آپ صلی اللہ علیہ وسلم نے روز حساب کے بارے میں بیان فرمایا اور اللہ کی راہ میں خیرات کرنے کی نصیحت فرمائی)۔ حضرت عدی رضی اللہ عنہ فرماتے ہیں کہ میں نے دیکھ لیا کہ ایک بڑھیا نے حیرہ سے چل کر خانہ کعبہ کا طواف کیا اور اسے خدا کے سوا کسی کا خوف نہ تھا اور میں ان حضرات میں خود شامل تھا جنہوں نے کسریٰ بن ہرمز کے خزانے فتح کئے تھے اور اگر میری عمر نے وفا کی تو نبی کریم، ابوالقاسم صلی اللہ علیہ وسلم نے جو

فرمایا تھا کہ ایک آدمی ہتھیلی بھرسو نایا چاندی لے کر نکلے گا، میں اسے بھی ضرور دیکھ لوں گا۔“

﴿بخاری کتاب المناقب باب علامات نبوت 507/01﴾

امام بیہقی کہتے ہیں کہ حضرت عمر بن عبدالعزیز رضی اللہ عنہ کی سلطنت میں تیسری بات بھی پوری ہوگئی کہ زکوٰۃ دینے والے کو تلاش سے بھی کوئی فقیر نہ ملتا تھا اور وہ اپنا مال گھر واپس لے جایا کرتا تھا۔ ﴿رحمۃ للعالمین ج 03 ص 208 مطبوعہ مکتبہ اسلامیہ لاہور﴾

حضور ﷺ کا علم پاک اور حضرت عمر فاروق رضی اللہ عنہ کا عقیدہ:

32- عَنِ ابْنِ عُمَرَ قَالَ فَلَمَّا أَجْمَعَ عُمَرُ عَلَىٰ ذَٰلِكَ أَتَاهُ أَحَدُنِي أَبِي الْحَقِيقِ فَقَالَ يَا أَمِيرَ الْمُؤْمِنِينَ أَخْرَجْنَا وَقَدْ أَقْرَنَّا مُحَمَّدًا صَلَّى اللَّهُ عَلَيْهِ وَسَلَّمَ وَعَامَلْنَا عَلَى الْأَمْوَالِ وَشَرَطَ ذَٰلِكَ لَنَا فَقَالَ عُمَرُ أَظَنَنْتَ أَنِّي نَسِيتُ قَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ: كَيْفَ بِكَ إِذَا أُخْرِجْتَ مِنْ خَيْرٍ تَعْدُوبُكَ فُلُوصُكَ لَيْلَةً بَعْدَ لَيْلَةٍ فَقَالَ كَانَتْ هَذِهِ هُدَيْلَةً مِنْ أَبِي الْقَاسِمِ قَالَ كَذَبْتَ يَا عَدُوَّ اللَّهِ فَاجْلَاهُمْ عُمَرُ وَأَعْطَاهُمْ قِيمَةَ مَا كَانَ لَهُمْ مِنَ الثَّمَرِ مَالًا وَابِلًا وَعُرُوضًا مِنْ أَقْتَابٍ وَجِبَالٍ وَغَيْرِ ذَٰلِكَ

﴿بخاری کتاب الشروط باب اذا اشترط في المزارعة 377/01﴾

”حضرت عبداللہ بن عمر رضی اللہ عنہ روایت کرتے ہیں کہ جب حضرت عمر رضی اللہ عنہ نے (یہودیوں کو جلا وطن کرنے کا) پختہ ارادہ کر لیا تو ابوالحقیق یہودی کے خاندان سے کوئی شخص ان کی خدمت میں حاضر ہو کر عرض کرنے لگا، اے امیر المؤمنین! آپ ہمیں کیوں نکال رہے ہیں جبکہ حضرت محمد صلی اللہ علیہ وسلم نے ہمیں برقرار رکھا تھا اور یہاں کی زمینوں کے بارے میں ہم سے معاہدہ کیا تھا اور یہ ہمارے لئے شرط تھی؟ اس پر حضرت عمر رضی اللہ عنہ نے فرمایا۔ کیا تمہارا

یہ گمان ہے کہ میں حضور ﷺ کا وہ فرمان بھول گیا ہوں جبکہ آپ ﷺ نے تم سے فرمایا تھا کہ اس وقت تیرا کیا حال ہوگا جب تو خیبر سے نکالا جائے گا اور تیرا اونٹ تجھے لئے ہوئے راتوں کو مارا مارا پھرے گا۔ وہ کہنے لگا یہ تو ابو القاسم رسول ﷺ نے ازراہ مذاق کہا تھا۔ حضرت عمر رضی اللہ عنہ نے فرمایا: اے خدا کے دشمن! تو نے غلط بیانی کی ہے۔ پھر حضرت عمر رضی اللہ عنہ نے انہیں جلا وطن کر دیا اور ان کو ان کے میوہ جات، اونٹوں، آلات زراعت، عمارتوں اور رسیوں وغیرہ چیزوں کی قیمت ادا کر دی۔“

حضور ﷺ نے اس یہودی سے فتح خیبر کے بعد 07ھ میں فرمایا تھا کہ تو جلا وطن کر دیا جائے گا جبکہ اسے عہد فاروقی میں جلا وطن کیا گیا۔ یعنی حضور ﷺ نے برسوں پہلے اس شخص کی جلا وطنی کی خبر دے دی تھی اور خبر بغیر علم کے کیسے دی جاسکتی ہے؟

دوسری بات، جو اس حدیث پاک سے معلوم ہوتی ہے، وہ یہ کہ حضور ﷺ کے علم پاک کو تسلیم کرنا، یہ حضور کے جانثار صحابہ رضی اللہ عنہم کا عقیدہ ہے۔ جیسا کہ حضرت عمر رضی اللہ عنہ کا پختہ یقین تھا کہ جب حضور ﷺ نے اس شخص کی جلا وطنی کی خبر دے دی ہے تو جلا وطن ہو کر ورنہ پھرنا اس کا مقدر ہے۔ اس کے برعکس حضور کے علم پاک کا انکار کرنا یا اسے محض مذاق سمجھتے ہوئے حقیقت پر محمول نہ رکھنا، یہ اس یہودی کا عقیدہ ہے۔

اللہ پاک ہمیں حضرات صحابہ کرام رضی اللہ عنہم والے سچے عقیدے اختیار کرنے کی توفیق عطا فرمائے، آمین۔

حضرت عثمان رضی اللہ عنہ کے مصائب کا علم:

33- حضرت ابو موسیٰ اشعری رضی اللہ عنہ روایت کرتے ہیں کہ وہ ایک دن ایک باغ میں حضور ﷺ کے ہمراہ تھے۔ ایک شخص آیا اور دروازہ کھولنے کے لئے کہا۔ آپ ﷺ نے آنے والے کو جو حضرت ابو بکر صدیق رضی اللہ عنہ تھے، جنت کی بشارت دی۔ پھر حضرت عمر رضی اللہ عنہ آئے اور

دروازہ ہونے کو کہا۔ حضور ﷺ نے ان کو بھی اندر آنے کی اجازت دے دی اور جنت کی بشارت سنائی..... پھر حضرت عثمان رضی اللہ عنہ آئے اور دروازہ کھولنے کو کہا۔ حضور ﷺ نے اجازت دیتے ہوئے ان کے لیے فرمایا:

وَبَشِّرْهُ بِالْجَنَّةِ عَلَى بَلْوَى تُصِيبُهُ أَوْ تَكُونُ

”اسے جنت کی بشارت دو اس مصیبت کے ساتھ جو اسے پہنچے گی“

﴿بخاری کتاب الادب باب من نكت العود 918/02، کتاب

الفتن باب قول النبي ﷺ الفتنه من قبل المشرق 1051/2﴾

”پس میں نے ان کے لئے دروازہ کھول دیا اور انہیں جنت کی بشارت

دے کر وہ بات بتائی جو حضور نے فرمائی تھی“

حضرت عثمان رضی اللہ عنہ نے کہا:..... اَللَّهُ الْمُسْتَعَانُ ”اللہ مدد کرنے والا ہے“

﴿بخاری کتاب المناقب باب مناقب عمر بن خطاب 522/01﴾

اس حدیث پاک سے معلوم ہوا کہ حضور ﷺ حضرت ابو بکر صدیق رضی اللہ عنہ،

حضرت عمر فاروق رضی اللہ عنہ اور حضرت عثمان رضی اللہ عنہ کے بارے میں جانتے ہیں کہ ان کا خاتمہ ایمان

پر ہوگا اور وہ جنتی ہیں۔ اس سے ان حضرات کا اللہ ورسول کے ہاں مقبول مقام و مرتبہ بھی

واضح ہوتا ہے۔ اس لئے ان حضرات کے بارے میں بُرا گمان رکھنا، بد عقیدگی اختیار کرنا یا

(معاذ اللہ) بدگوئی کرنا انتہائی نامناسب اور نقصان دہ ہے۔

حضور ﷺ نے حضرت عثمان رضی اللہ عنہ کے لئے فرمایا کہ ان کو بڑی مصیبت پہنچے گی۔

چنانچہ لوگوں کی طرف سے حضرت عثمان رضی اللہ عنہ کی طرف بہت ناپسندیدہ اور ناحق امور منسوب

کئے گئے۔ آپ رضی اللہ عنہ کے گھر کا محاصرہ کر لیا گیا اور کئی روز تک پانی بند کر کے پیاسا رکھا گیا اور

بالآخر 17 ذی الحجہ 35ھ کو دردناک انداز میں آپ رضی اللہ عنہ کو شہید کر دیا گیا جس سے ظاہر ہوا

کہ وہ حضور ﷺ کے علم پاک کے قائل تھے وگرنہ آج کل کے بعض لوگوں کی طرح کہہ دیتے

کہ حضور ﷺ! آپ ﷺ غیب کی بات کیا جانیں؟ آپ ﷺ دوسرے کے بارے میں کیا کہہ سکتے ہیں؟ آپ کو تو اپنے انجام کی بھی خبر نہیں (معاذ اللہ) بلکہ انہوں نے اللہ المستعان فرما کر اپنے پاکیزہ عقیدے کا اظہار کر دیا۔

برسوں بعد ہونے والے واقعہ کا علم:

34- سَمِعْتُ النَّبِيَّ ﷺ عَلَى الْمِنْبَرِ وَالْحَسَنُ إِلَى جَنْبِهِ يَنْظُرُ إِلَى النَّاسِ مَرَّةً وَآلِيهِ مَرَّةً وَيَقُولُ ابْنِي هَذَا سَيِّدٌ وَلَعَلَّ اللَّهَ أَنْ يُصْلِحَ بِهِ بَيْنَ فِئَتَيْنِ مِنَ الْمُسْلِمِينَ

﴿بخاری کتاب المناقب باب مناقب الحسن والحسين 530/01﴾

”حضرت ابو بکر صدیق رضی اللہ عنہ روایت کرتے ہیں کہ میں نے حضور ﷺ کو منبر پر دیکھا (سنا) اور حضرت حسن رضی اللہ عنہ آپ ﷺ کے پہلو میں تھے۔ کبھی آپ رضی اللہ عنہ لوگوں کی طرف دیکھتے اور کبھی ان کی طرف۔ میں نے آپ ﷺ کو یہ فرماتے سنا کہ میرا یہ بیٹا سردار ہے اور امید ہے اس کے ذریعے اللہ تعالیٰ مسلمانوں کی دو جماعتوں میں صلح کرادے گا“

معلومات:

حضرت امام حسن رضی اللہ عنہ حضور ﷺ کے نواسے اور حضرت علی رضی اللہ عنہ کے صاحبزادے ہیں۔ آپ رضی اللہ عنہ 03ھ میں پیدا ہوئے۔ حضور ﷺ نے ان کی پیدائش سے قبل ہی حضرت ام فضل کو ولادت کی خبر دے دی تھی۔ اپنے والد حضرت علی رضی اللہ عنہ کی شہادت کے بعد سترہ رمضان المبارک 40ھ میں خلیفہ ہوئے۔ چالیس ہزار سے زائد مسلمانوں نے آپ ﷺ کے ہاتھ پر بیعت کی۔ سات ماہ کے بعد حضرت امیر معاویہ رضی اللہ عنہ نے شام سے آپ رضی اللہ عنہ پر فوج کشی کی تو آپ رضی اللہ عنہ بھی لشکر تیار کر کے حضرت امیر معاویہ رضی اللہ عنہ کی طرف

چلے۔ آپ ﷺ کا لشکر دیکھ کر حضرت عمرو بن العاصؓ نے حضرت امیر معاویہؓ سے کہا کہ میں ایسا لشکر دیکھ رہا ہوں جو واپس نہ ہوگا بلکہ دوسروں کو بھگا دے گا۔

حضرت امام حسنؓ نے سوچا کہ اگر دونوں لشکر باہم متحارب ہو گئے تو دونوں جانب سے مسلمانوں کا بہت خون بہے گا۔ آپ ﷺ نے حضرت امیر معاویہؓ کو صلح کا پیغام بھیجا اور خلافت سے دست برداری کی پیشکش کر دی جس کے نتیجے میں 41ھ میں آپس میں صلح ہو گئی۔ یوں مسلمان خون ریزی سے محفوظ رہے اور حضرت امیر معاویہؓ کی امارت و قیادت کے لیے تمام مسلمانوں میں اتفاق ہو گیا۔

عنوان میں بیان کردہ حدیث پاک سے معلوم ہوا کہ آخر 40ھ اور مابعد کے مندرجہ بالا تمام حالات حضور ﷺ کے سامنے تھے۔ آپ ﷺ کو معلوم تھا کہ مسلمان دو جماعتوں میں تقسیم ہو جائیں گے اور ایک جماعت کی امارت و قیادت حضرت حسنؓ کے پاس ہوگی اور بالآخر حضرت حسنؓ لڑنے کی بجائے صلح کا ذریعہ بنیں گے اور یوں یہ لڑائی ٹل جائے گی۔ بتائیے: کیا اس سے حضور ﷺ کا علم غیب واضح ہوا یا نہیں؟

علاوہ ازیں حضرت امیر معاویہؓ کے بارے میں بد عقیدگی رکھنے والوں کو بھی حضور ﷺ کے الفاظ..... فتین من المسلمین..... اور حضرت امام حسنؓ کا طرز عمل سامنے رکھتے ہوئے اپنا فکر و عمل تبدیل کر لینا چاہیے۔

حضور ﷺ کا مستقبل کے مجاہدین کو دیکھنا:

35- حضرت انسؓ سے روایت ہے کہ ایک روز نبی کریم ﷺ نے اپنی رضاعی خالہ حضرت عبادہ بن صامت کی زوجہ حضرت اُمّ حرام بنت ملحان کے گھر میں آرام فرمایا۔ آپ ﷺ جب نیند سے بیدار ہوئے تو ہنس رہے تھے۔ حضرت اُمّ حرام رضی اللہ تعالیٰ عنہا نے ہنسنے کی وجہ پوچھی۔ حضور ﷺ نے فرمایا:

نَاسٍ مِّنْ أُمَّتِي عُرِضُوا عَلَيَّ غُزَاةً فِي سَبِيلِ اللَّهِ يَرْكَبُونَ نَجَبَ هَذَا
الْبَحْرِ مُلُوكًا عَلَى الْأَسْرِ أَوْ مِثْلَ الْمُلُوكِ عَلَى الْأَسْرِ

”مجھ پر میری امت کے کچھ لوگ پیش کئے گئے جو اللہ کے راستے میں جہاد کرنے کے لئے اس سمندر کے سینے پر اس طرح سوار ہوں گے جیسے بادشاہ اپنے تختوں پر بیٹھتے ہیں“
حضرت ام حرام رضی اللہ عنہا نے عرض کیا: یا رسول اللہ (ﷺ)! اللہ تعالیٰ سے دعا کیجئے کہ مجھے بھی ان لوگوں میں شامل فرمائے تو ان کے لئے رسول کریم ﷺ نے دعا کی۔
اس کے بعد پھر سو گئے اور ہنستے ہوئے بیدار ہوئے۔ حضرت ام حرام رضی اللہ عنہا نے وجہ پوچھی تو حضور ﷺ نے فرمایا: مجھ پر میری امت کے کچھ لوگ پیش کئے گئے جو پہلوں کی طرح اللہ کی راہ میں جہاد کرنے کے لئے سمندر کے سینے پر سوار ہیں۔ انہوں نے عرض کیا: یا رسول اللہ (ﷺ)! اللہ تعالیٰ سے دعا کیجئے کہ مجھے ان لوگوں میں شامل فرمائے۔

قَالَ أَنْتِ مِنَ الْأَوَّلِينَ ”حضور ﷺ نے فرمایا تم پہلے گروہ میں شامل ہو چکی ہو“
فَرَكِبَتِ الْبَحْرَ فِي زَمَانِ مُعَاوِيَةَ بْنِ أَبِي سُفْيَانَ فَصُرِعَتْ عَنْ
ذَائِبَتِهَا حِينَ خَرَجَتْ مِنَ الْبَحْرِ فَهَلَكَتْ

”یہ حضرت معاویہ رضی اللہ عنہ (جو اس وقت امیر شام تھے) کے عہد میں جہاز پر سوار ہوئیں اور سمندر سے نکلنے کے بعد اپنی سواری کے جانور سے گر کر جاں بحق ہو گئیں“

بخاری کتاب الجهاد و السیر باب الدعاء بالجهاد والشهادة

391 / 01 ، کتاب التعبير باب الرؤيا بالنهار 1036/02-

مسلم کتاب الامارة باب فضل الغزو في البحر 141/02 ﴿

انصار کی حق تلفی ہوگی:

36- حضرت انس رضی اللہ عنہ سے روایت ہے کہ حضور ﷺ نے انصار کو بلایا اور ان کو بحرین کا

ملک بطور جاگیر دینا چاہا۔ انہوں نے کہا: ہم اس وقت تک نہیں لیں گے جب تک ہمارے مہاجر بھائیوں کو بھی ایسا ہی ملک عطا نہ ہو جائے۔ آپ نے فرمایا: دیکھو اگر تم قبول نہیں کرتے تو پھر مجھ سے ملنے تک صبر کئے رہنا۔ میرے بعد تمہاری حق تلفی ہونے والی ہے۔

حضرت انس رضی اللہ عنہ سے ہی مروی دوسری حدیث پاک میں (جسے امام بخاری رحمۃ اللہ علیہ نے مذکورہ بالا حدیث پاک سے پہلے نقل کیا ہے) یہ الفاظ بھی ہیں۔

فَاصْبِرُوا حَتَّى تَلْقَوْنِي وَمَوْعِدُكُمْ الْحَوْضُ

”تو صبر کیے رہنا یہاں تک کہ تم مجھ سے مل جاؤ اور تمہارے ملنے کا مقام حوض کوثر ہوگا“

﴿بخاری کتاب المناقب باب قول النبی ﷺ للانصار اصبروا﴾

535 / 01، کتاب التوحید باب قول اللہ وجوه يومئذ

ناصرۃ (1108/02) ﴿

وحید الزماں صاحب کا تبصرہ:

”یعنی دوسرے غیر مستحق لوگ عہدوں اور خدمتوں پر مقرر ہوں گے، تم محروم رہو گے۔ ایسا ہی ہوا، ظالم بنو امیہ نے اپنے عزیزوں اور رشتہ داروں کو تمام حکومت پر مامور کیا۔ انصار بیچارے جن کی مدد سے اسلام کو ترقی ہوئی تھی اور بنو امیہ کو سلطنت پہنچی تھی، محروم رہے“

﴿تیسیر الباری ج 05 ص 109 مطبوعہ تاج کمپنی لمٹڈ﴾

یعنی حضور ﷺ نے برسوں پہلے آنے والے لکل کے بارے میں جو غیبی خبر دی تھی، وہ

سچ ثابت ہوئی۔

”اے جابر رضی اللہ عنہ! عنقریب تمہارے پاس قالین ہوں گے“

38- حضرت جابر رضی اللہ عنہ سے روایت ہے کہ رسول اللہ ﷺ نے مجھ سے فرمایا: کیا تمہارے

پاس قالین ہیں؟ میں عرض گزار ہوا کہ ہمارے پاس قالین کہاں سے آئے۔ ارشاد فرمایا.....
یاد رکھو عنقریب تمہارے پاس قالین ہوں گے..... پس آج میں اپنی بیوی سے یہ کہتا ہوں کہ
اپنا قالین مجھ سے ذرا پرے ہٹا لو تو وہ جواب دیتی ہے، کیا رسول اللہ صلی اللہ علیہ وسلم نے نہیں فرمایا تھا
کہ تمہارے پاس قالین ہوں گے؟ پس میں خاموش ہو جاتا ہوں۔

﴿بخاری کتاب المناقب باب علامات نبوت 512/01﴾

یہ اُمت قریشی لڑکوں کے ہاتھوں برباد ہوگی:

39- حضرت سعید رضی اللہ عنہ کا بیان ہے:

كُنْتُ جَالِسًا مَعَ أَبِي هُرَيْرَةَ فِي مَسْجِدِ النَّبِيِّ ﷺ بِالْمَدِينَةِ
وَمَعَنَا مَرْوَانُ قَالَ أَبُو هُرَيْرَةَ سَمِعْتُ الصَّادِقَ الْمَصْدُوقَ ﷺ
يَقُولُ هَلَكَةُ أُمَّتِي عَلَى أَيْدِي غِلْمَةٍ مِّنْ قُرَيْشٍ فَقَالَ مَرْوَانُ لَعْنَةُ
اللَّهِ عَلَيْهِمْ غِلْمَةٌ فَقَالَ أَبُو هُرَيْرَةَ لَوْ شِئْتُ أَنْ أَقُولَ بِنِي فَلَانَ وَبِنِي
فَلَانَ لَفَعَلْتُ فَكُنْتُ أَخْرَجُ مَعَ جَدِّي إِلَى بِنِي مَرْوَانَ حِينَ مَلَكَوْا
بِالشَّامِ فَاذَارَاهُمْ غِلْمَانًا أَحَدًا قَالَ لَبَاعَسِرَ هُنُلَاءِ أَنْ
يَكُونُوا مِنْهُمْ قُلْنَا أَنْتَ أَعْلَمُ

﴿بخاری کتاب المناقب 509/01﴾، کتاب الفتن باب هلاك امتی

علی ایدی اغیلمه سفهاء 1046/02 ﴿﴾

”میں حضرت ابو ہریرہ رضی اللہ عنہ کے پاس مدینہ منورہ میں مسجد نبوی میں بیٹھا ہوا تھا اور
مروان بھی ہمارے ساتھ تھا۔ حضرت ابو ہریرہ رضی اللہ عنہ نے فرمایا: کہ میں نے صادق و مصدوق
صلی اللہ علیہ وسلم کو فرماتے ہوئے سنا کہ میری اُمت کی ہلاکت و بربادی قریش کے لڑکوں کے ہاتھوں
ہوگی۔ مروان نے کہا کہ ایسے لڑکوں پر اللہ کی لعنت ہو۔ حضرت ابو ہریرہ رضی اللہ عنہ نے فرمایا: اگر

میں یہ بتانا چاہوں کہ وہ فلاں کا لڑکا اور فلاں کا لڑکا ہے، تو ایسا کر سکتا ہوں۔ پس میں (عمرو بن یحییٰ) اپنے دادا جان کے ہمراہ بنی مروان کی طرف گیا جب وہ شام پر حکومت کرتے تھے۔ جب نو عمر لڑکوں کو دیکھا تو آپ نے (ہمارے دادا جان حضرت سعید نے) ہم سے فرمایا: شاید یہ ان لڑکوں میں سے ہوں۔ ہم نے عرض کیا: آپ کو زیادہ معلوم ہے“

کچھ اس حدیث پاک کے حوالے سے:

اس حدیث پاک میں اُمت کے نقصان اور ہلاکت و بربادی کا سبب بننے والوں کے بارے میں بیان کیا گیا ہے کہ:

- (1) ان کا تعلق قریش سے ہوگا۔
- (2) بربادی کا سبب بننے والے نو عمر، نوجوان ہوں گے۔
- (3) حضرت ابو ہریرہ رضی اللہ عنہ کو ان لوگوں کے نام و نسب کا یقینی علم تھا۔
- (4) اس حدیث کے راوی محدث حضرت سعید رضی اللہ عنہ کا خیال تھا کہ شام پر حکومت کرنے والے نو عمر لڑکے، حضور ﷺ کی غیبی خبر کا مصداق ہیں۔

مطالعہ تاریخ سے دلچسپی رکھنے والے جانتے ہیں کہ یہ حدیث پاک دور یزید کی نشاندہی کرتی ہے اس لیے کہ اس بد نصیب شخص کے دور میں جو روجفا کی ایسی داستانیں رقم کی گئیں جن کی مثال نہیں ملتی۔ اس کے سیاہ دور میں حضور ﷺ کے نواسے حضرت امام حسین رضی اللہ عنہ اور ان کے ساتھیوں کو نہایت بے دردی سے شہید کیا گیا۔ خاندان رسالت کی خواتین کی بے حرمتی کی گئی۔ علاوہ ازیں عالم اسلام کی عقیدتوں کے مراکز مدینہ منورہ اور مکہ مکرمہ میں ظلم و ستم کا بازار گرم رکھا گیا۔

یزید کے مظالم کا اندازہ کرنے کیلئے مشہور اہل حدیث عالم مولوی وحید الزمان صاحب کا بیان ملاحظہ ہو، لکھتے ہیں کہ:

”مدینہ والوں نے یزید کے مُرے حالات دیکھ کر اس کی بیعت توڑ ڈالی اور عبداللہ بن حنظلہ کو اپنے اوپر حاکم بنایا۔ انکے والد حنظلہ وہی تھے جن کو غَسِيْلُ الْمَلَانِكَةِ کہتے ہیں۔ یزید نے یہ حال سن کر مدینہ والوں کا قتل عام کیا، شہر لوٹ لیا، سات سو تو صرف عالموں کو شہید کیا جن میں تین سو صحابہ رضی اللہ عنہم تھے، مسجد نبوی میں گھوڑے بندھوائے جو روضہ شریف کی طرف لید پیشاب کرتے تھے (معاذ اللہ) کوئی وقتہ پیغمبر صاحب کی بے حرمتی کا نہ چھوڑا۔ اوپر سے طرہ سنیے جب یہ مسلم بن عقبہ مرنے لگا تو مرتے وقت یوں دعا کی، ”یا اللہ! میں نے (توحید و رسالت کی) شہادت کے بعد کوئی نیکی اس سے بڑھ کر نہیں کی کہ مدینہ والوں کو قتل کیا۔ یہی نیکی ایسی ہے جس کے ثواب کی مجھ کو امید ہے۔ اے خبیث! بندگان خدا پر ظلم کرتا ہے، اللہ کے پیغمبر کی توہین کرتا ہے پھر ثواب کی امید رکھتا ہے“

﴿تیسیر الباری شرح بخاری ج 05 ص 393 مطبوعہ تاج کپنی لمٹیڈ لاہور﴾

چونکہ حضرت ابو ہریرہ رضی اللہ عنہ کو حضور ﷺ کے غیبی بیان کی سچائی کا پورا پورا یقین تھا اس

لئے آپ ﷺ یہ دعا فرماتے تھے کہ:

اللَّهُمَّ إِنِّي أَعُوذُ بِكَ مِنْ رَأْسِ السِّتِّينَ وَأَمَارَةِ الصَّبِيَّانِ

”اے اللہ! میں پناہ مانگتا ہوں سن ساٹھ کی ابتداء اور بچوں کی حکمرانی سے“

﴿آپ کی یہ دعا مجمع الزوائد۔ لسان المیزان۔ تاریخ الخلفاء۔ صواعق محرقة، ابن

ابی شیبہ۔ البدایہ 8/167 وفيات 59 مکتبہ رشیدیہ کوئٹہ میں منقول ہے﴾

حافظ ابن حجر رضی اللہ عنہ کی فرماتے کہ اللہ تعالیٰ نے ان کی دعا قبول فرمائی۔ ان کی وفات

59ھ میں ہوئی جبکہ یزید 60ھ میں تخت نشین ہوا۔

علاوہ ازیں فتح مکہ کے موقع پر حضور ﷺ نے کعبہ کی چابی عثمان بن طلحہ کو عطا کی اور

ارشاد فرمایا: تو یہ چابی سنبھالو ہمیشہ کے لیے سوائے ظالم کے تم سے یہ چابی کوئی نہیں چھینے گا۔

﴿طبقات ابن سعد﴾

قاضی سلمان منصور پوری کی وضاحت:

مورخین کا بیان ہے کہ یزید پلید نے اُن سے یہ کلید چھین لی تھی۔ اس کے بعد پھر یہ 1323ء سال کا زمانہ شاہد صدق ہے کہ کسی اور شخص نے اللہ کے رسول کی زبان سے ظالم کہلانے کی جرأت نہیں کی ﴿رحمۃ للعالمین ج 03 ص 215 مطبوعہ مکتبہ اسلامیہ لاہور﴾

مافی غد کا تفصیلی علم:

40- عَنْ أَبِي ذَرٍّ قَالَ قَالَ رَسُولُ اللَّهِ ﷺ إِنَّكُمْ سَتَفْتَحُونَ مِصْرَ وَهِيَ أَرْضٌ يُسْمَى فِيهَا الْقِيرَاطُ فَإِذَا فَتَحْتُمُوهَا فَأَحْسِنُوا إِلَى أَهْلِهَا فَإِنَّ لَهُمْ ذِمَّةً وَرَحِمًا أَوْ قَالَ ذِمَّةً وَصِهْرًا فَإِذَا رَأَيْتَ رَجُلَيْنِ يَخْتَصِمَانِ فِيهَا فِي مَوْضِعٍ لَبِنَةٍ فَأَخْرُجْ مِنْهَا قَالَ فَرَأَيْتَ عَبْدَ الرَّحْمَنِ بْنِ شَرِّ حَبِيلِ بْنِ حَسَنَةَ وَأَخَاهُ رَبِيعَةَ يَخْتَصِمَانِ فِي مَوْضِعٍ لَبِنَةٍ فَخَرَجْتُ مِنْهَا

﴿مسلم کتاب فضائل صحابہ باب وصیت النبی ﷺ باہل مصر 311/02﴾

حضرت ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: تم عنقریب مصر کو فتح کرو گے، یہ وہ سرزمین ہے جہاں قیراط بولا جاتا ہے۔ جب تم اس سرزمین کو فتح کر لو تو وہاں کے لوگوں سے اچھا سلوک کرنا کیونکہ ان کا حق اور رشتہ ہے یا فرمایا: ان کا حق اور سسرالی رشتہ ہے اور جب تم وہاں پر دو آدمیوں کو ایک اینٹ کی جگہ پر لڑتے دیکھو تو تم وہاں سے نکل آنا۔ حضرت ابو ذر رضی اللہ عنہ نے کہا: پھر میں نے عبدالرحمن بن شریحیل بن حسنہ اور ان کے بھائی ربیعہ کو ایک اینٹ کی جگہ کے متعلق لڑتے دیکھا تو میں وہاں سے نکل آیا۔

قاضی سلمان منصور پوری کا تبصرہ: ابو ذر رضی اللہ عنہ نے فتح مصر کو بھی دیکھا اور وہاں پر

یو دو باش بھی اختیار کی اور یہ بھی دیکھا کہ ربیعہ اور عبدالرحمن بن شریحہ بن شریحہ اینٹ برابر زمین کے لئے جھگڑ رہے ہیں، تب یہ وہاں سے چلے بھی آئے۔

﴿رحمۃ للعالمین ج 03 ص 209 مطبوعہ مکتبہ اسلامیہ لاہور﴾

مستقبل کی سیاست بھی حضور ﷺ کی نظر میں ہے:

41- حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

مَنْعَتِ الْعِرَاقُ دِرْهَمَهَا وَقَفِيزَهَا وَمَنْعَتِ الشَّامُ مَدْيَهَا
وَدِينَارَهَا وَمَنْعَتِ مِصْرُ اِرْدَبَهَا وَدِينَارَهَا وَعَدْتُمْ مِّنْ حَيْثُ بَدَأْتُمْ

”عراق نے اپنے درہم و قفیز، شام نے اپنے مد اور دینار اور مصر نے اپنے ارب اور دینار روک لئے اور (اے اہل حجاز) تم وہاں لوٹ گئے جہاں سے شروع ہوئے تھے“ (حضرت ابو ہریرہ رضی اللہ عنہ فرماتے ہیں کہ اس پر ابو ہریرہ کا گوشت اور خون گواہ ہے)۔

﴿مسلم کتاب الفتن، 02/391﴾

قاضی سلمان منصور پوری کا تبصرہ:

مکھی بن آدم کہتے ہیں کہ بنی کریم صلی اللہ علیہ وسلم نے اس حدیث میں ماضی کا صیغہ استعمال فرمایا ہے حالانکہ اس کا تعلق مستقبل سے ہے اس لئے کہ حکم الہی میں ایسا مقدر ہو چکا تھا (گویا حضور صلی اللہ علیہ وسلم نے لوح محفوظ میں لکھا ہوا حکم الہی ملاحظہ فرمایا تھا۔ راقم رضا) اس حدیث میں اس زمانہ کے متعلق پیش گوئی ہے جب مدینہ منورہ میں خلافت راشدہ کا زمانہ ختم ہو گیا اور دمشق میں سلطنت امویہ کا قیام ہو گیا تھا کہ پھر حجاز میں ان ممالک سے مالیہ نہ بہ شکل سکے اور نہ بہ شکل جنس، کبھی حجاز کو حاصل ہوا۔ یہ پیش گوئی اب تک صدیوں سے اسی طرح پر چلی آتی ہے۔

﴿رحمۃ للعالمین ص 210/03 مکتبہ اسلامیہ لاہور﴾

مسلمان کہاں کہاں لڑیں گے اور نتیجہ کیا ہوگا؟

42- حضرت نافع بن عتبہ رضی اللہ عنہ فرماتے ہیں: مجھے حضور ﷺ کی چار باتیں یاد ہیں جن کو میں نے انگلیوں پر شمار کر لیا تھا۔ آپ ﷺ نے فرمایا: تم جزیرہ عرب میں جہاد کرو گے اور اللہ تعالیٰ تمہیں فتح عطا فرمائے گا۔ پھر تم فارس میں جہاد کرو گے اور اللہ تعالیٰ تمہیں فتح عطا فرمائے گا۔ پھر تم روم میں جہاد کرو گے اور اللہ تعالیٰ تمہیں فتح عطا فرمائے گا، پھر تم دجال سے جہاد کرو گے اور اللہ تعالیٰ تمہیں فتح عطا فرمائے گا۔ نافع نے کہا: اے جابر! ہم شام کی فتح سے پہلے دجال کو نہیں دیکھیں گے۔ ﴿مسلم کتاب الفتن واثراط الساعة 02/393﴾

سبحان اللہ! حضور ﷺ نے نہ صرف مستقبل کے جہادوں کی خبر دی بلکہ اس کے نتائج سے بھی آگاہ فرمادیا۔

مستقبل میں ایسا بھی ہوگا:

43- حضرت عائشہ صدیقہ رضی اللہ عنہا سے روایت ہے کہ رسول اللہ ﷺ نے فرمایا:

يَغْزُو جَيْشُ نِ الْكُعْبَةِ فَيُخَسَفُ بِهِمْ

”ایک لشکر کعبہ پر چڑھائی کرے گا اور وہ زمین میں دھنسا دیا جائے گا“

﴿بخاری المناسک باب هدم الكعبة 01/217﴾

اور ایسا بھی ہوگا:

44- حضرت عبداللہ بن عباس رضی اللہ عنہما سے روایت ہے کہ رسول اللہ ﷺ نے فرمایا:

كَأَنِّي بِهِ أَسْوَدَ أَفْحَجَ يَقْلَعُهَا حَجْرًا حَجْرًا

”میں اس سیاہ آدمی کو دیکھ رہا ہوں جو کعبہ کا ایک ایک پتھر اکھاڑ پھینکے گا“

﴿بخاری کتاب المناسک باب هدم الكعبة 01/217﴾

ادھر فتنہ ہے:

45- حضرت عبداللہ بن عمر رضی اللہ عنہما سے روایت ہے کہ ایک دفعہ نبی کریم صلی اللہ علیہ وسلم خطبہ دے رہے تھے تو آپ صلی اللہ علیہ وسلم نے حضرت عائشہ صدیقہ رضی اللہ عنہا کے حجرہ (مشرق) کی جانب اشارہ کر کے فرمایا:

هَذَا الْفِتْنَةُ ثَلَاثًا مِنْ حَيْثُ يَطْلُعُ قَرْنُ الشَّيْطَانِ

”ادھر فتنہ ہے۔ تین مرتبہ یہ بات دھرائی۔ ادھر سے شیطان کا سینگ نکلے گا“

﴿بخاری کتاب الجہاد والسیئر باب ماجاء فی بیوت ازواج

النبی صلی اللہ علیہ وسلم 438/01۔ مسلم کتاب الفتن واشراط

الساعة 394/02﴾

شقاوت اور سنگ دلی مشرق میں ہے:

46- حضرت جابر بن عبداللہ رضی اللہ عنہ روایت ہے کہ رسول اللہ صلی اللہ علیہ وسلم فرمایا:

غِلْظُ الْقُلُوبِ وَالْجَفَاءِ فِي الْمَشْرِقِ وَالْإِيْمَانُ فِي أَهْلِ الْحِجَازِ

﴿مسلم کتاب الایمان باب تفاضل اهل الایمان فیہ 53/01﴾

”شقاوت اور سنگ دلی (مدینہ کے) مشرق میں ہے اور ایمان اہل حجاز میں ہے“

کفر کا گڑھ مشرق میں ہے:

47- حضور صلی اللہ علیہ وسلم نے فرمایا: رَأْسُ الْكُفْرِ نَحْوَ الْمَشْرِقِ ”کفر کا گڑھ مشرق میں ہے“

﴿مسلم کتاب الایمان باب تفاضل اهل الایمان

فیہ 53/01۔ بخاری کتاب بدء الخلق 466/01﴾

مشرق سے شیطان کا سینگ نکلے گا:

48- حضرت عبداللہ بن عمر رضی اللہ عنہما سے ہی روایت ہے:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَهُوَ مُسْتَقْبِلُ الْمَشْرِقِ هَا إِنَّ الْفِتْنَةَ هَهُنَا هَا
إِنَّ الْفِتْنَةَ هَهُنَا هَا إِنَّ الْفِتْنَةَ هَهُنَا مِنْ حَيْثُ يَطْلُعُ قَرْنُ الشَّيْطَانِ

﴿بخاری کتاب بدء الخلق باب صفة ابليس و جنوده 463/01،

کتاب الفتن باب الفتنه من قبل المشرق ج 02 ص 1050-

مسلم کتاب الفتن 394/02﴾

”رسول اللہ صلی اللہ علیہ وسلم نے مشرق کی طرف منہ کر کے فرمایا: بے شک فتنہ یہاں ہے۔

بے شک فتنہ یہاں ہے۔ بے شک فتنہ یہاں ہے جہاں سے شیطان کا سینگ طلوع ہوگا“

مشرق سے شیطان کے دو سینگ نکلیں گے:

49- حضرت عبداللہ بن عمر رضی اللہ عنہما سے ہی مروی ہے کہ رسول اللہ صلی اللہ علیہ وسلم نے فرمایا کہ فتنہ

یہاں سے نمودار ہوگا۔ آپ صلی اللہ علیہ وسلم نے اپنے ہاتھ سے مشرق کی طرف اشارہ کیا:

مِنْ حَيْثُ يَطْلُعُ قَرْنَا الشَّيْطَانِ وَأَنْتُمْ يَضْرِبُ بَعْضُكُمْ رِقَابَ بَعْضٍ

﴿مسلم کتاب الفتن 394/02﴾

”جہاں سے شیطان کے دو سینگ طلوع ہوں گے اور تمہارے بعض لوگ بعضوں کی

گردنیں ماریں گے“

نجد کا علاقہ فتنوں کی سرزمین ہے:

50- حضرت عبداللہ بن عمر رضی اللہ عنہما سے روایت ہے کہ نبی کریم صلی اللہ علیہ وسلم نے دعا کی: اے اللہ!

ہمیں ہمارے شام میں برکت عطا فرما۔ اے اللہ! ہمیں ہمارے یمن میں برکت عطا فرما

..... قَالُوا وَفِي نَجْدِنَا..... لوگ عرض گزار ہوئے کہ ہمارے نجد میں بھی..... آپ ﷺ نے دعا کی، اے اللہ! ہمیں ہمارے شام میں برکت عطا فرما، اے اللہ! ہمیں ہمارے یمن میں برکت عطا فرما۔ لوگ عرض کرنے لگے کہ یا رسول اللہ ﷺ ہمارے نجد میں بھی۔ راوی کہتے ہیں کہ میرا خیال ہے کہ آپ ﷺ نے تیسری مرتبہ فرمایا:

هَذَاكَ الزَّلَازِلُ وَالْفِتْنُ وَبِهَا يَطْلَعُ قَرْنُ الشَّيْطَانِ

﴿بخاری ابواب الاستسقاء 141/01، کتاب الفتن باب الفتنه

من قبل المشرق 1050/02﴾

”وہاں زلزلے اور فتنے ہوں گے اور شیطان کا سینگ وہیں سے نکلے گا“

حضور ﷺ کی دعائے برکت سے محروم رہنے والا یہ علاقہ کہاں ہے؟

نجد کی توضیح و تعین کے سلسلے میں مولوی وحید الزماں صاحب نے تیسیر الباری شرح بخاری میں اس سے عراق کا ملک مراد لیا ہے حالانکہ احادیث مبارکہ میں مذکور شام اور یمن سے شام اور یمن کے معلوم و مقرر ممالک ہی مراد لئے جاتے ہیں اس لیے جب عراق کی سمت میں نجد نام کا علاقہ موجود ہے اور دلائل و قرائن اسی علاقے کا تعین کرتے ہیں تو پھر اس سمت کا کوئی اور ملک مراد لینے کو بے جا تکلف ہی کہا جائے گا جسے عقیدت مند افراد تو شاید ہضم کر لیں مگر حقیقت پسند حلقے تو بہر حال دلائل اور حقائق کو ہی اہمیت دیتے ہیں۔

مزید اطمینان کے لئے بخاری شریف کی یہ حدیث پاک ملاحظہ ہو:

51- حضرت عبداللہ بن عمر رضی اللہ عنہما روایت کرتے ہیں، یہ دونوں شہر (بصرہ اور کوفہ) فتح ہو

گئے تو لوگ حضرت عمر رضی اللہ عنہ کے پاس آئے تو کہنے لگے:

يَا أَمِيرَ الْمُؤْمِنِينَ إِنَّ رَسُولَ اللَّهِ ﷺ حَدَّ لَاهِلِ نَجْدٍ قَرْنَا وَهُوَ

جَوْرٌ عَنْ طَرِيقَتِنَا وَإِنَّا إِنْ أَرَدْنَا قَرْنَا شَقًّا عَلَيْنَا قَالَ

فَانظُرُوا أَحَدُوهَا مِنْ طَرِيقِكُمْ فَحَدَّ لَهُمْ ذَاتَ عَرِيقٍ

”اے امیر المؤمنین! رسول اللہ ﷺ نے اہل نجد کے لئے قرن کو میقات بنایا ہے اور وہ ہماری گزرگاہ نہیں۔ اگر ہم قرن کا ارادہ کریں تو ہمارے لئے تکلیف وہ ہے۔ حضرت عمرؓ نے فرمایا: تم اپنے راستے میں اس کے سامنے کوئی جگہ دیکھو اور آپ نے ان کے لئے ذات عراق کو احرام باندھنے کی جگہ مقرر کر دیا“

﴿بخاری کتاب المناسک باب ذات عرق لاهل العراق 107/01﴾

اس روایت سے ہمارا مدعا واضح ہوا کہ نجد اور عراق دو مختلف علاقے ہیں وگرنہ نجد اور عراق کے لئے دو مختلف میقات مقرر نہ کئے جاتے۔

مزید تحقیق و تفصیل کے طلب گار حضرت علامہ مفتی ظہور احمد جلالی کی کتاب ”شرح حدیث نجد“ کا مطالعہ فرمائیں۔ البتہ وضاحت کیلئے یہ حدیث پاک پیش خدمت ہے:

حضور ﷺ نے قبیلوں کے نام بھی بتا دیے:

52- حضرت ابو مسعودؓ روایت کرتے ہیں:

أَشَارَ النَّبِيُّ ﷺ بِيَدِهِ نَحْوَ الْيَمَنِ فَقَالَ الْإِنِّ الْإِيمَانَ هَهُنَا وَإِنَّ الْقُسُوءَ وَغِلْظَ الْقُلُوبِ فِي الضُّدِّ إِدِينِ عِنْدَ أُصُولِ أُذُنَابِ الْإِبِلِ حَيْثُ يَطْلُعُ قَرْنُ الشَّيْطَانِ فِي رَبِيعَةَ وَمُضَرَ

﴿بخاری کتاب بدء الخلق باب خیر مال المسلم غنم 466/01﴾

مسلم کتاب الايمان باب تفاضل اهل ايمان 52/01﴾

”رسول کریم ﷺ نے اپنے ہاتھ سے یمن کی طرف اشارہ کر کے فرمایا: سنو ایمان اس طرف ہے اور شقاوت اور سنگ دلی ان لوگوں میں جو بکثرت اونٹ پالتے ہیں اور اونٹوں کی ڈموں کے پیچھے ہانکتے ہوئے جاتے ہیں (جہاں سے) شیطان کے دو سینگ قبیلہ ربیعہ اور قبیلہ مضر سے نکلیں گے“

53- ایک اور حدیث پاک میں ہے کہ اے اللہ! مضر کو سختی سے کچل دے۔

﴿اکمال اکمال المعلم ج 01 ص 159 مطبوعہ دارالکتب العلمیہ بیروت﴾

معلوم ہونا چاہئے کہ مضر نجد کا ایک سنگ دل قبیلہ ہے۔ نبوت کا جھوٹا دعوے دار مسیلمہ کذاب بھی اس نجد کی ایک وادی یمامہ کا رہنے والا تھا۔ اس لیے علماء نے اس نجد کو فتنوں کی سرزمین قرار دیا ہے۔ جغرافیہ دانوں کو تو پہلے ہی معلوم ہے کہ نجد اور عراق دو مختلف علاقے ہیں البتہ اس تفصیل سے دیگر قارئین پر بھی واضح ہو گیا کہ نجد اور عراق واقع تو ایک ہی سمت میں ہیں مگر ان احادیث مبارکہ میں مذکور نجد سے عراق کا ملک مراد لینا درست نہیں۔ آخر میں ایک اہل حدیث عالم کی وضاحتی عبارت بھی ملاحظہ فرمائیے:

”اہل حدیث“ عالم مسعود عالم ندوی کا بیان:

نجد کا جنوبی حصہ جو العارض کہلاتا ہے، اس کا مشہور شہر ریاض ہے جو آج سعودی حکومت کا پایہ تخت ہے۔ ﴿حاشیہ کتاب محمد بن عبدالوہاب ص 16 ز مسعود عالم ندوی﴾ لکھتے ہیں..... عارض کو جبل یمامہ بھی کہتے ہیں اس کے گرد و نواح کی زمین وادی حنیفہ اور یمامہ کہلاتی ہے شیخ الاسلام (محمد بن عبدالوہاب تمیمی نجدی) کی جائے پیدائش ”عیینہ“ اور مرکز دعوت ”درعیہ“ اسی وادی میں واقع ہیں۔ ﴿حوالہ بالا﴾

مشرق کے ان لوگوں کی خاص نشانی کیا ہے؟

54- حضرت ابو سعید خدری رضی اللہ عنہ سے روایت ہے، نبی کریم صلی اللہ علیہ وسلم نے فرمایا: مشرق کی جانب سے کچھ لوگ نکلیں گے کہ وہ قرآن مجید پڑھیں گے مگر وہ ان کے حلقوں (گلوں) سے نیچے نہیں اترے گا۔ وہ دین سے اس طرح نکل جائیں گے جیسے تیر شکار سے پار نکل جاتا ہے اور پھر وہ دین میں واپس نہیں آئیں گے جب تک تیر اپنی جگہ پر واپس نہ

لوٹ آئے۔ حضور ﷺ سے پوچھا گیا کہ ان لوگوں کی نشانی کیا ہے؟ حضور ﷺ نے فرمایا:

سِيمَا هُمُ التَّحْلِيْقُ اَوْ قَالَ التَّسْبِيْدُ

”ان کی نشانی سرمنڈانا ہے یا فرمایا کہ سرمنڈائے رکھنا“

﴿بخاری کتاب التوحید باب قراءة الفاجر و المنافق 1128/02﴾

گستاخانِ رسول کے خارجی گروہ کی نشان دہی:

55- حضرت ابوسعید خدری رضی اللہ عنہ سے روایت ہے کہ نبی کریم ﷺ کی خدمت میں کچھ سونا بھیجا۔ آپ ﷺ نے وہ چار آدمیوں میں تقسیم کر دیا۔ یہ بات قریش و انصار پر گراں گزری کہ نجد کے سرداروں کو مال دیا گیا اور ہمیں چھوڑ دیا گیا۔ آپ ﷺ نے فرمایا: میں انہیں تالیفِ قلوب کے لئے دیتا ہوں۔ پھر ایک آدمی آگے بڑھا۔

﴿بخاری کتاب المناقب 509/01 اور کتاب استتابة المرتدین 1034/02﴾

کی روایتوں میں اس کا نام ذوالخویصرہ تمیمی جی بیان کیا گیا ہے ﴿

اس کی آنکھیں اندر دھنسی ہوئی تھیں۔ رخسار لٹکے ہوئے تھے۔ پیشانی آگے نکلی

ہوئی، داڑھی گھنی اور سرمنڈا ہوا تھا۔ وہ شخص کہنے لگا: اے محمد ﷺ! اللہ سے ڈر۔ آپ ﷺ

نے فرمایا: اگر میں خدا کی نافرمانی کر رہا ہوں تو اللہ کی اطاعت کون کر رہا ہے؟

56- دوسری روایت میں ہے کہ اس نے کہا: یا رسول اللہ! انصاف سے کام لو۔

حضور ﷺ نے فرمایا: تیری خرابی ہو، اگر میں انصاف نہیں کروں گا تو اور کون کرے گا؟

﴿بخاری کتاب الادب باب ماجاء فی قول الرجل و یلک 910/02﴾

حضور ﷺ نے فرمایا: اللہ تعالیٰ نے تو اہل زمین کی امانت میرے سپرد فرمائی ہے

لیکن تم مجھے امین نہیں سمجھتے۔ ایک شخص نے قتل کر دینے کی اجازت چاہی لیکن آپ ﷺ نے

منع فرما دیا۔ راوی کے مطابق اجازت چاہنے والے شاید حضرت خالد بن ولید رضی اللہ عنہ تھے۔

جب وہ شخص چلا گیا تو آپ ﷺ نے فرمایا: اس کی نسل میں سے یا اس کے پیچھے ایسی جماعت ہے جو قرآن پاک خوب پڑھیں گے لیکن وہ ان کے حلق سے نیچے نہیں اترے گا، وہ ایسے نکل جائیں گے جیسے تیرکمان سے نکل جاتا ہے، وہ مسلمانوں کو قتل کیا کریں گے اور بت پرستوں سے صلح رکھیں گے۔ اگر میں ان لوگوں کو پاؤں تو قومِ عاد کی طرح قتل کر دوں۔

﴿بخاری کتاب الانبیاء باب قول اللہ والیٰ عاد احمہم ہوداً 471/1﴾
 ، کتاب التوحید باب قرأۃ الفاجر والمنافق 02 / 1105 - مسلم کتاب
 الزکاة باب اعطاء المؤلفۃ 341/01 ﴿

خارجیوں کی ایک نشانی:

57- حضرت ابوسعید خدری رضی اللہ عنہ ہی سے مروی ہے کہ رسول کریم ﷺ نے فرمایا: جانے دو کیونکہ اس کے اور بھی ساتھی ہیں۔ تم اپنی نمازوں کو ان کی نمازوں کے مقابلے میں اور اپنے روزوں کو ان کے روزوں کے مقابلے میں حقیر جانو گے۔

﴿بخاری کتاب المناقب باب علامات نبوت 509/01، کتاب
 استتابتہ المرتدین باب من ترک قتال الخوارج 1024/02﴾

خارجیوں کی ایک اور نشانی:

حدیثِ بالا میں یہ بھی ہے کہ ان کی نشانی یہ ہے کہ ان میں ایک کالا آدمی ہوگا جس کا ایک بازو عورت کے پستان جیسا یا گوشت کا لوتھڑا ہوگا۔ جب لوگوں میں اختلاف پیدا ہو جائیں گے تو ان کا خروج ہوگا 3۔

گستاخِ گروہ حضرت علی رضی اللہ عنہ کے مقابلے پر:

حضرت ابوسعید خدری رضی اللہ عنہ فرماتے ہیں کہ میں شہادت دیتا ہوں کہ میں نے یہ

حدیث نبی کریم ﷺ سے سنی ہے اور میں گواہی دیتا ہوں کہ حضرت علیؓ بن ابوطالب نے ان لوگوں سے جنگ کی ہے اور میں بھی لشکرِ اسلام کے ساتھ تھا۔ حضرت علیؓ نے اس آدمی کو تلاش کرنے کا حکم دیا۔ جب اسے لایا گیا تو اس کے اندر وہ تمام نشانیاں دیکھیں جو نبی کریم ﷺ نے بیان فرمائی تھیں۔

﴿بخاری کتاب المناقب باب علامات نبوت 509/01، کتاب

استتابہ المرتدین باب من ترك قتال الخوارج 1024/02﴾

خارجیوں کی خاص عادت اور حضرت عبداللہ بن عمرؓ کی رائے:

وَكَانَ ابْنُ عُمَرَ يَرَاهُمْ شِرَارَ خَلْقِ اللَّهِ وَقَالَ إِنَّهُمْ نُطَلَقُوا إِلَى
آيَاتِ نَزَلَتْ فِي الْكُفَّارِ فَجَعَلُوهَا عَلَى الْمُؤْمِنِينَ

”اور حضرت عبداللہ بن عمرؓ خارجیوں کو بدترین مخلوق سمجھتے تھے اور آپ ﷺ نے فرمایا کہ انہوں نے جو آیتیں کافروں کے بارے میں نازل ہوئیں، وہ مسلمانوں پر چسپاں (لاگو) کر دیں“

﴿بخاری کتاب استتابہ المرتدین باب قتل الخوارج والملحدین 1046/02﴾

قیامت سے پہلے کیا ہوگا؟

58- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اس وقت تک قیامت قائم نہیں ہوگی جب تک کہ دو عظیم جماعتوں کے درمیان جنگ نہ ہو جائے اور ان دونوں جماعتوں کے درمیان عظیم جنگ ہوگی اور ان کا دعویٰ ایک ہوگا۔

﴿مسلم کتاب الفتن و اشرط الساعة 02/390﴾

اس حدیث پاک کی شرح میں مفتی احمد یار خان نعیمی رحمۃ اللہ علیہ اپنی شہرہ آفاق تصنیف *مرآة المناجیح شرح مشکوٰۃ المصابیح* میں فرماتے ہیں کہ ان دونوں جماعتوں سے مراد حضرت امیر المومنین علی المرتضیٰ رضی اللہ عنہ اور حضرت امیر معاویہ رضی اللہ عنہ کے لشکر ہیں جن کے درمیان 37ھ میں صفین میں بہت سخت جنگ ہوئی۔ یہ دونوں جماعتیں مدعی اسلام تھیں۔ دونوں مسلمان تھیں اور حتیٰ کہ حضرت امیر معاویہ رضی اللہ عنہ کی جماعت کے بارے میں حضرت علی رضی اللہ عنہ نے فرمایا:

إِخْوَانُنَا بَغَوْا عَلَيْنَا ”یہ ہمارے بھائی ہیں، انہوں نے ہم پر بغاوت کر دی“

سرزمینِ حجاز سے آگ ظاہر ہوگی:

59- رسول اکرم ﷺ نے فرمایا:

لَا تَقُومُ السَّاعَةُ حَتَّى تَخْرُجَ نَارٌ مِّنْ أَرْضِ الْحِجَازِ تُضِيءُ

أَعْنَاقَ الْإِبِلِ بِبُصْرَى

﴿بخاری کتاب الفتن باب خروج النار 02/1054- مسلم

کتاب الفتن و اشرط الساعة 02/393﴾

”اس وقت تک قیامت قائم نہیں ہوگی یہاں تک کہ سرزمین حجاز سے ایک آگ نکلے گی جس سے بصرہ کے اونٹوں کی گردنیں نظر آنے لگیں گی“

اس آگ کا ظہور یکم جمادی الثانی 654ھ کو ہوا۔ سرزمین حجاز میں اس آگ کے ظہور سے پہلے پے در پے زلزلے آئے جن کی شدت میں اضافہ ہوتا گیا۔ یہاں تک کہ لوگ ہیبت زدہ ہو گئے۔ 05 جمادی الثانی کو دھوئیں نے زمین و آسمان اور اُفق کو چھپا لیا۔ جب تاریکی چھا گئی تو دوپہر کو مدینے کے مشرق کی جانب ایسی آگ بلند ہوئی کہ پتھر بھی پگھلنے لگے۔ روز بروز آگ کا رخ مدینہ شہر کی طرف ہو رہا تھا۔ اہل مدینہ نے شب جمعہ مسجد نبوی صلی اللہ علیہ وسلم میں بسر کی۔ بالآخر آگ نے اپنا رخ جانب شمال تبدیل کر لیا۔ یہ آگ 52 روز تک روشن رہی۔

شام کے شہر بصریٰ میں مدرسہ بصریٰ کے مدرس شیخ صفی الدین کی شہادت موجود ہے کہ جس روز آگ کا ظہور حجاز میں ہوا، اسی شب بصریٰ کے بدووں نے آگ کی روشنی میں اپنے اونٹوں کی گردنیں دیکھ لیں۔

مدینہ منورہ میں اس آگ کا ظہور ایسا مشہور ہے کہ مؤرخین کے نزدیک تو اتر کی حد کو پہنچا ہوا ہے۔ جیسا کہ امام سمودی رحمۃ اللہ علیہ کی وفاء الوفاء میں بھی مذکور ہے۔ اس آگ کا تذکرہ امام نووی نے اپنی شرح مسلم 393/02 میں اور علامہ تاج الدین سبکی رحمۃ اللہ علیہ نے طبقات الشافعیۃ الکبریٰ میں بھی کیا ہے۔

قاضی سلیمان منصور پوری نے رحمۃ للعالمین (213/03) مطبوعہ مکتبہ اسلامیہ (لاہور) میں لکھا ہے کہ تعجب خیز امر یہ تھا کہ اس شدتِ نار کے وقت بھی مدینہ میں جو ہوا آتی تھی، وہ ٹھنڈی نسیم ہوتی تھی۔

قیامت سے پہلے دریائے فرات سے سونے کا پہاڑ نکلے گا:

60- رسول کریم صلی اللہ علیہ وسلم نے فرمایا: اس وقت تک قیامت نہیں آئے گی جب تک کہ دریائے

فرات سے سونے کا ایک پہاڑ نہ نکل آئے۔ جس پر لوگوں کا قتال ہوگا اور ہر سو آدمیوں میں سے ننانوے آدمی مارے جائیں گے اور ان میں سے ہر شخص یہ سوچے گا کہ شاید میں ہی وہ شخص ہوں جسے نجات مل جائے۔

﴿بخاری کتاب الفتن باب تفسیر الزّمان۔ مسلم کتاب الفتن و

اشراط الساعة 391/02﴾

فحطان کا ایک شخص لوگوں کو لاشی سے ہنکائے گا:

61- قیامت اس وقت تک قائم نہیں ہوگی جب تک فحطان کا ایک شخص لوگوں کو اپنی لاشی سے نہ ہنکائے۔

﴿بخاری حوالہ بالا۔ مسلم کتاب الفتن و اشراط الساعة 395/02﴾

سرخ چہرے، چپٹی ناک اور چھوٹی آنکھوں والوں سے قتال ہوگا:

62- رسول کریم ﷺ نے فرمایا: اس وقت تک قیامت قائم نہیں ہوگی جب تک تم اس قوم سے قتال نہ کر لو جو بالوں والی جوتیاں پہنے گی اور ان کے چہرے کوٹی ہوئی ڈھالوں کی طرح ہوں گے۔ مزید فرمایا: ان کے چہرے سرخ، ناک چپٹی اور آنکھیں چھوٹی ہوں گی۔

﴿مسلم کتاب اشراط الساعة 395/02، بخاری کتاب المناقب 507/01﴾

یہودی مسلمانوں کے ہاتھوں قتل ہو جائیں گے:

63- رسول کریم ﷺ نے فرمایا: اس وقت تک قیامت قائم نہیں ہوگی جب تک مسلمان یہودیوں کو قتل نہ کر دیں حتیٰ کہ یہودی درخت اور پتھر کے پیچھے چھپیں گے اور پتھر اور درخت یہ کہے گا، اے مسلمان! اے اللہ کے بندے! یہ یہودی میرے پیچھے ہے۔ آ اس کو قتل کر دے۔ ہاں درخت غرق نہیں کہے گا کیونکہ وہ یہودیوں کا درخت ہے۔

﴿بخاری کتاب المناقب باب علامات نبوت 507/01- مسلم کتاب

الفتن و اشراط الساعة 391/02﴾

قیامت سے پہلے جہاں نام کا بادشاہ ہوگا:

64- حضور صلی اللہ علیہ وسلم نے فرمایا: دن اور رات کا سلسلہ اس وقت تک نہ ٹوٹے گا جب تک جہاں نام کا ایک بادشاہ نہ ہو جائے۔

﴿مسلم کتاب الفتن و اشراط الساعة 395/02﴾

قیامت سے پہلے تمیں و جلال اور کذاب آئیں گے:

65- نبی کریم صلی اللہ علیہ وسلم نے فرمایا: اس وقت تک قیامت قائم نہیں ہوگی جب تک دجالوں اور کذابوں کو نہ بھیج دیا جائے جو تمیں کے قریب ہوں گے۔

﴿بخاری کتاب الفتن 1054/02، بخاری کتاب المناقب باب

علامة نبوة 509/01- مسلم کتاب اشراط الساعة 397/02﴾

ستر ہزار یہودی دجال کی پیروی کریں گے:

66- نبی کریم صلی اللہ علیہ وسلم نے فرمایا: اصفہان کے یہودیوں میں سے ستر ہزار یہودی سبز

چادریں اوڑھے ہوئے دجال کی پیروی کریں گے۔ حضور صلی اللہ علیہ وسلم نے یہ بھی فرمایا: کوئی نبی ایسا نہیں بھیجا گیا کہ اس نے اپنی امت کو کانے کذاب سے ڈرایا۔ آگاہ ہو جاؤ کہ وہ کانا ہے اور تمہارا رب کانا نہیں ہے اور اس کی دونوں آنکھوں کے درمیان لفظ کافر لکھا ہوا ہے۔

﴿بخاری کتاب الفتن باب ذکر الدجال 1055/02- مسلم کتاب الفتن و

اشراط الساعة باب ذکر الدجال 400/02 (مسلم میں ہے کہ اس کی

داہنی آنکھ کانی ہوگی۔ باب ذکر الدجال 399/02)﴾

حضور ﷺ نے حضرت عیسیٰ علیہ السلام کو بھی دیکھا ہے اور دجال کو بھی:

67- حضور ﷺ نے فرمایا: میں سویا ہوا تھا کہ خواب میں اپنے آپ کو خانہ کعبہ کا طواف کرتے دیکھا۔ چنانچہ گندی رنگ اور سیدھے بالوں والے ایک آدمی کو دیکھا کہ اس کے سر سے پانی ٹپک رہا ہے۔ میں نے کہا: یہ کون ہے؟ لوگوں نے کہا: حضرت ابن مریم علیہا السلام۔ پھر جاتے ہوئے میں نے ادھر توجہ کی تو ایک موٹے تازے آدمی کو دیکھا جس کا رنگ سرخ، بال گھنگھریلے اور آنکھ سے کانٹا تھا گویا اس کی آنکھ پکے ہوئے انگور کی طرح تھی۔ لوگوں نے کہا: یہ دجال ہے۔

﴿بخاری کتاب الفتن باب ذکر الدجال 1055/02، کتاب

الانبياء باب واذکر فی الكتاب مریم 489/01﴾

دجال مدینہ میں داخل نہیں ہو سکتا:

68- رسول کریم ﷺ نے فرمایا: مدینہ منورہ کے اندر دجال کا رعب داخل نہیں ہو سکے گا۔ ان دنوں اس کے سات دروازے ہوں گے اور ہر دروازے پر دو فرشتے۔

﴿بخاری کتاب الفتن باب ذکر الدجال 1055/02﴾

69- مسلم میں ہے کہ مدینہ کی گھاٹیوں میں داخل ہونا اس پر حرام ہوگا۔

﴿بخاری کتاب الفتن باب ذکر الدجال 402/02﴾

قیامت کی خاص نشانیاں:

70- حضور ﷺ نے فرمایا: اس وقت تک قیامت نہیں آئے گی جب تک کہ تم اس سے

پہلے دس نشانیاں نہ دیکھ لو۔ دھواں، دجال، دآبۃ الارض (زمین کا زلزلہ)، سورج کا مغرب

سے طلوع ہونا، حضرت عیسیٰ ابن مریم کا نزول، یاجوج و ماجوج اور تین جگہ زمین دھنسنے کا ذکر

کیا اور آخر میں یمن سے ایک آگ نکلے گی جو لوگوں کو ہنکا کر محشر کی طرف لے جائے گی۔

﴿مسلم کتاب الفتن و اشراط الساعة 02/393﴾

حضرت عیسیٰ علیہ السلام اس شان سے آئیں گے اور دجال کو قتل کریں گے:

71- حضور ﷺ نے فرمایا: حضرت عیسیٰ علیہ السلام دمشق کے مشرق میں سفید مینار کے پاس دو زرد رنگ کے حُلے پہنے دو فرشتوں کے کندھوں پر ہاتھ رکھے ہوئے نازل ہوں گے۔ جب حضرت عیسیٰ علیہ السلام اپنا سر جھکائیں گے تو پسینے کے قطرے گریں گے اور جب سر اٹھائیں گے تو موتیوں کی طرح قطرے گریں گے۔ جس کافر تک بھی ان کی خوشبو پہنچے گی، اس کا زندہ رہنا ناممکن ہوگا اور ان کی خوشبو منہجائے نظر تک پہنچے گی۔ وہ دجال کو تلاش کریں گے حتیٰ کہ بابل پر اس کو موجود پا کر اسے قتل کر دیں گے۔

﴿مسلم کتاب الفتن و اشراط الساعة باب ذکر الدجال 02/401﴾

نوٹ: حدیث پاک میں دجال کی کارگزاریوں کو تفصیلاً بیان کیا گیا ہے۔

کتنا تفصیل سے بتایا میرے حضور ﷺ نے:

72- حضور ﷺ نے فرمایا: تم نے ایک شہر کے متعلق سنا ہے کہ اس کی ایک جانب خشکی میں ہے اور ایک جانب سمندر میں۔ صحابہ کرام رضی اللہ عنہم نے عرض کیا: ہاں یا رسول اللہ ﷺ! آپ ﷺ نے فرمایا: اس وقت تک قیامت قائم نہ ہوگی جب تک اس میں ستر ہزار بنو اسحاق (عرب) جہاد نہ کریں۔ جب وہ وہاں پہنچ کر اتریں گے تو نہ وہ ہتھیاروں سے جنگ کریں گے نہ تیر اندازی کریں گے۔ وہ کہیں گے۔ ”لَا إِلَهَ إِلَّا اللَّهُ وَاللَّهُ أَكْبَرُ“ تو شہر کی ایک جانب گر جائے گی۔ پھر دوسری بار کہیں گے ”لَا إِلَهَ إِلَّا اللَّهُ وَاللَّهُ أَكْبَرُ“ تو اس کی دوسری جانب گر جائے گی۔ پھر وہ تیسری بار یہی کہیں گے تو ان کے لئے کشادگی کر دی جائے گی اور وہ اس شہر میں داخل ہو جائیں گے اور مال غنیمت حاصل کریں گے۔ جس وقت وہ مال غنیمت تقسیم کر رہے ہوں

گے تو ایک چیخ سنائی دے گی کہ دجال نکل آیا ہے تو مسلمان ہر چیز کو چھوڑ کر لوٹ آئیں گے۔

﴿مسلم کتاب الفتن و اشراط الساعة 02/396﴾

73- حضرت عبداللہ بن مسعود رضی اللہ عنہ سے مروی ہے کہ رسول اللہ صلی اللہ علیہ وسلم نے (قرب قیامت میں مسلمانوں اور رومیوں کے درمیان لڑی جانے والی ایک شدید جنگ کی تفصیل بیان کرنے کے بعد) فرمایا: اللہ تعالیٰ کافروں پر شکست مسلط کر دے گا۔ وہ ایسی جنگ ہوگی کہ اس سے پہلے ایسی جنگ کی مثال دیکھی نہیں ہوگی۔ حتیٰ کہ پرندے بھی ان کے پہلوؤں سے گزریں گے تو وہ ان سے آگے نہیں بڑھ سکیں گے اور مردہ ہو کر گر پڑیں گے۔ ایک باپ کی اولاد سوتک ہوگی، ان میں سے ایک کے سوا اور کوئی نہیں بچے گا۔ اس صورت میں مال غنیمت سے کیا خوشی ہوگی اور کیسے وراثت تقسیم ہوگی۔ مسلمان اسی حالت سے دوچار ہوں گے کہ اس سے بڑی افتاد آ پڑے گی۔ ایک چیخ سنائی دے گی کہ مسلمانوں کی اولاد میں دجال آچکا ہے۔ ان کے ہاتھوں میں جو کچھ ہوگا، اسے چھوڑ کر اس کی طرف متوجہ ہوں گے۔

فَيَبْعَثُونَ عَشْرَةَ فَوَاسٍ طَلِيعَةً..... تو دس گھوڑ سواروں کا ہر اول دستہ بھیجیں گے۔

قَالَ رَسُولُ اللَّهِ ﷺ إِنِّي لَا أَعْرِفُ أَسْمَاءَهُمْ وَأَسْمَاءَ آبَائِهِمْ

وَأَلْوَانَ خِيُولِهِمْ هُمْ خَيْرُ فَوَاسٍ عَلَى ظَهْرِ الْأَرْضِ يَوْمَئِذٍ

”رسول اللہ صلی اللہ علیہ وسلم نے فرمایا: میں ان سواروں کے نام، ان کے باپ دادا کے نام اور

ان کے گھوڑوں کے رنگ خوب جانتا ہوں۔ وہ اس دن روئے زمین کے بہترین گھڑ

سواروں میں سے ہوں گے“ ﴿مسلم کتاب الفتن و اشراط الساعة 02/392﴾

74- احادیث مبارکہ میں ہے کہ حضور صلی اللہ علیہ وسلم نے انتہائی قرب قیامت کی نشانیوں کے

علاوہ یہ بھی بتا دیا کہ قیامت جمعۃ المبارک کے دن قائم ہوگی۔

﴿مشکوٰۃ باب الجمعة فصل اول ص 119 بروایت مسلم کتاب

الجمعة 01/282﴾

- 75- اور عصر کے بعد کا وقت ہوگا۔ ﴿مشکوٰۃ ص 120 بروایت ترمذی﴾
 76- اور یہ بھی بتا دیا کہ محرم کا مہینہ ہوگا۔ ﴿ابن ماجہ۔ مسند احمد﴾
 تاہم آپ ﷺ نے قیامت کا سال مخفی رکھا اس لئے کہ یہ دنیا دار الامتحان ہے اور امتحان کا تقاضا یہی ہے کہ عین وقت قیامت لوگوں سے مخفی رکھا جائے اس لیے اللہ تعالیٰ نے آپ سے ارشاد فرمایا:

فَإِنَّمَا أَنْتَ مِنَ الذُّكْرَاءِ ۝
 ”تمہیں اس کے بیان سے کیا تعلق“ 4
 ﴿سورة النازعات: 43﴾

حواشی

- 1 حضور ﷺ تو انصار کو حوض کوثر پر ملاقات کی خبر دیں اور کچھ لوگ قرآن فہمی کے زعم میں خود حضور ﷺ کو اپنے ہی انجام و مقام سے بے خبر بتائیں (فيا للعجب)۔ آئندہ صفحات میں اس پر تفصیلی گفتگو کی گئی ہے۔
- 2 اس گستاخ رسول کا نام حرقوص بن زہیر تھا اور یہ فتنوں کی سرزمین نجد کا رہنے والا تھا۔ بخاری کتاب استتابة المرتدین باب من ترك قتال الخوارج 02/1024 میں حدیث پاک ہے کہ سورہ توبہ کی یہ آیت اسی شخص کے بارے میں نازل ہوئی:
 وَمِنْهُمْ مَّنْ يَلْمِزُكَ فِي الصَّدَقَاتِ ۝
 ﴿سورة توبہ: 58﴾
 ”اور ان میں کوئی وہ ہے جو صدقے تقسیم کرنے میں تم پر طعن کرتا ہے“
- 3 جب رائے اور نقطہ نظر کے اختلاف کے سبب حضرت علیؓ اور حضرت معاویہؓ کے لشکر آمنے سامنے آگئے تو افتراق اور خون ریزی کا راستہ روکنے کے لئے پھر کوشش کی گئی اور دونوں طرف سے چند افراد کو تصفیہ کے لئے حکم (جالت) مقرر کیا

گیا۔ حضرت علیؑ کے اعوان و انصار میں سے ایک جماعت نے صلح کے لئے حکم مقرر کرنے کو ناپسند کرتے ہوئے علیحدگی اختیار کر لی۔ ان کا موقف یہ تھا کہ اللہ تعالیٰ نے قرآن پاک میں فرمایا ہے:

لَا حُكْمَ إِلَّا لِلَّهِ: ”اللہ کے سوا کسی کا حکم نہیں“

چونکہ حضرت علیؑ اور حضرت معاویہؓ نے غیر اللہ کو حکم بنایا ہے، اس لئے وہ دونوں مشرک ہو گئے ہیں (معاذ اللہ)

حضرت علیؑ نے قرآن کے مایہ ناز عالم، حبر الامت، حضرت عبداللہ بن عباسؓ کو بھیجا تا کہ وہ ظاہر بینوں کی اس جماعت کو قرآن کے منشاء و مراد سے آگاہ کر کے انہیں علیحدگی اور مخالفت سے منع کریں مگر ان کی تمام وضاحتوں کے باوجود وہ لوگ ان دونوں حضرات کو اور مسلمانوں کی دونوں جماعتوں کو کافر و مشرک قرار دینے سے باز نہ آئے اور علیحدگی اور مخالفت اختیار کئے رکھی۔

بعد ازیں نہروان میں جمع ہو کر ان لوگوں نے قتل و غارت کا بازار گرم کر دیا۔ انہوں نے حضرت عبداللہ بن خباب اور ان کی اہلیہ اور حضرت علیؑ کے قاصد حارث بن مرہ کو بھی نہایت بے دردی سے قتل کر دیا۔

ان خارجیوں کی ایسی کارروائیوں کے نتیجے میں نہروان کا معرکہ پیش آیا۔ جب حضرت علیؑ کی طرف سے اصلاح احوال کی آخری کوششیں بھی ناکام ہو گئیں تو آپؑ نے ان پر لشکر کشی کر کے اس فتنہ کی کمر توڑ دی۔ مگر افسوس خارجی جماعت کے افکار و نظریات کا تاریخی سفر جاری رہا۔ اللہ پاک اُمت مسلمہ کو ایسے گستاخانہ افکار و نظریات سے محفوظ رکھے، آمین۔

4 قیامت کے بارے میں اس قدر تفصیلی بیانات سے یہ سمجھنا بھی آسان ہو جاتا ہے کہ جن آیات و احادیث میں قیامت کے علم کی مخلوق سے نفی کا بیان ہے وہاں اس سے یہی

مراد ہے کہ بغیر اللہ کے بتائے کوئی نہیں جانتا۔ مفسرین کرام نے ان آیات و احادیث سے یہی مراد لیا ہے۔ اس بارے میں مکمل اطمینان کے لئے امام احمد رضا خان رحمۃ اللہ علیہ کی کتاب **الذَّوْلَةُ الْمَكِّيَّةُ** اور سید نعیم الدین مراد آبادی رحمۃ اللہ علیہ کی **الْكَغْلِمَةُ الْعُلْيَا** کا مطالعہ فرمائیں۔

5 بخاری و مسلم کی احادیث سے معلوم ہوا کہ اللہ تعالیٰ نے اپنے پیارے محبوب حضور نبی کریم ﷺ کو مافی غد (کل کیا ہوگا؟) ، ماذا تکسب غدا (کوئی کل کیا کرے گا؟) اور مافی الارحام (ماؤں کے پیٹوں میں کیا ہے، بیٹایا بیٹی؟) کا علم عطا فرمایا ہے۔

6 اس سے یہ سمجھنا بھی آسان ہو گیا کہ جب چھوٹی بچیوں نے گاتے ہوئے مافی غد کی نسبت حضور ﷺ کی طرف کی اور کہا کہ ہم میں ایسے نبی ہیں جو کل کی بات جانتے ہیں تو حضور ﷺ نے فرمایا: یہ چھوڑ دو اور وہی کہو جو پہلے کہہ رہی تھیں۔ اسے دلیل بنا کر آپ ﷺ کی لاعلمی اور بے خبری کا فتویٰ جاری کرنے کی بجائے اسے آپ ﷺ کے تواضع و انکساری پر محمول کرنا چاہیے۔ وگرنہ ان تمام احادیث کا انکار لازم آئے گا۔ مکمل اطمینان کے لیے ارشاد الساری شرح بخاری، مرقاة المفاتیح شرح مشکوٰۃ المصابیح اور اشعۃ للمعات شرح مشکوٰۃ جیسی شروحات کے عالمانہ بیانات کا مطالعہ مفید رہے گا۔

نوٹ: اشرف علی تھانوی صاحب نے ”جمال الاولیاء“ اور ”ارواح ثلاثہ“ میں اور عبد المجید خادم صاحب سوہدروی و محمد ابراہیم میر صاحب سیالکوٹی نے ”کرامات الہمدیث“ میں بھی **مَافِي غَدٍ مَاذَا تَكْسِبُ غَدًا مَافِي الْأَرْحَامِ** کے علاوہ دلوں کے حالات اور دور دراز فاصلوں کے علم پر مبنی متعدد واقعات درج کیے ہیں۔

پانچواں باب

موت کے وقت

موت کی جگہ

موت کی کیفیت

کا علم

کل کون کون قتل ہوگا؟

77- باب: ذِکْرِ النَّبِيِّ ﷺ مَنْ يُقْتَلُ بِدَرٍ

﴿بخاری کتاب المغازی 02/563﴾

”آنحضرت ﷺ کا بیان کرنا کہ بدر میں فلاں فلاں لوگ مارے جائیں گے“

وحید الزماں صاحب کا تبصرہ:

اس باب میں امام مسلم نے جو روایت کی، وہ زیادہ مناسب ہے کہ.....

78- آنحضرت ﷺ نے جنگ شروع ہونے سے ایک دن پہلے حضرت عمرؓ کو بتلایا تھا

کہ یہاں فلاں کافر مارا جائے گا، یہاں فلاں۔ حضرت عمرؓ کہتے ہیں: آپ ﷺ نے جو جو مقام ہر ہر کافر کے بتلائے تھے، وہ کافر وہیں گرا اور مارا گیا۔

﴿تیسیر الباری شرح بخاری ص 233/05 مطبوعہ تاج کمپنی لمیٹڈ﴾

بِأَيِّ أَرْضٍ تَمُوتُ (کون کہاں مرے گا؟) کا علم:

79- حضور ﷺ نے نام لے لے کر کافروں کے مرنے کی جگہ بتائی:

فَقَالَ رَسُولُ اللَّهِ ﷺ هَذَا مَصْرَعُ فُلَانٍ وَيَضَعُ يَدَهُ عَلَى الْأَرْضِ

هَهُنَا وَهَهُنَا قَالَ فَمَا مَاطَ أَحَدُهُمْ عَنْ مَوْضِعِ يَدِ رَسُولِ اللَّهِ ﷺ

﴿مسلم کتاب الجہاد باب غزوه بدر 02/102﴾

(حضرت انس رضی اللہ عنہ سے روایت ہے) پھر رسول کریم صلی اللہ علیہ وسلم نے فرمایا: یہ فلاں کافر کے گرنے کی جگہ ہے۔ آپ صلی اللہ علیہ وسلم زمین پر اس جگہ اور اس جگہ ہاتھ رکھتے۔ حضرت انس رضی اللہ عنہ کہتے ہیں کہ پھر رسول اللہ صلی اللہ علیہ وسلم کے ہاتھ رکھنے کی جگہ سے کوئی ادھر ادھر نہیں ہوا۔

80- مسلم شریف میں کتاب الحجۃ میں یہ حدیث لفظ غدا کے ساتھ مذکور ہے۔ اس میں حضرت انس رضی اللہ عنہ حضرت عمر رضی اللہ عنہ کی زبانی بیان کرتے ہیں کہ حضرت عمر رضی اللہ عنہ نے کہا کہ اس ذات کی قسم، جس نے آپ صلی اللہ علیہ وسلم کو حق کے ساتھ بھیجا ہے، رسول کریم صلی اللہ علیہ وسلم نے جو جگہ ان کے گرنے کی بتائی تھی، وہ اس حد سے بالکل متجاوز نہیں ہوئے۔

سبحان اللہ! اس حدیث پاک نے مکمل صراحت کے ساتھ واضح کر دیا کہ ہمارے حضور صلی اللہ علیہ وسلم کو وضاحت اور تعین کے ساتھ معلوم ہے کہ کون کہاں مرے گا۔ اسی کو بایں ارضی تَمُوتُ کا علم کہا جاتا ہے۔ اس سے یہ بھی معلوم ہوا کہ قرآن پاک میں جہاں اس علم کی نفی بیان کی گئی ہے ﴿سورۃ لقمان: 34﴾ وہاں اس سے مراد یہ ہے کہ علوم غیبیہ کی حقیقی مرکزیت اللہ تعالیٰ کے پاس ہے۔ اس کے بتائے بغیر کوئی یہ علوم از خود نہیں جان سکتا۔ ہاں وہ جس کو چاہے، عطا کرنے کی قدرت رکھتا ہے۔ بخاری و مسلم کے ایسے واضح بیان کے باوجود اسے شرک قرار دینا کیسے درست ہو سکتا ہے؟

بیٹی! سب سے پہلے تمہارا اوصال ہوگا:

81- عَنْ عَائِشَةَ رضی اللہ عنہا قَالَتْ دَعَا النَّبِيَّ صلی اللہ علیہ وسلم فَاِطْمَأَنَّ ابْنَتُهُ فِي شِكْوَاهُ الْيَدِي قُبْضَ فِيهِ فَسَارَهَا بِشَيْءٍ فَبَكَّتْ ثُمَّ دَعَاَهَا فَسَارَهَا فَضَحِكَتْ قَالَتْ فَسَأَلْتُهَا عَنْ ذَلِكَ فَقَالَتْ سَارَنِي النَّبِيُّ صلی اللہ علیہ وسلم فَاخْبَرَنِي أَنَّهُ يُقْبِضُ فِي وَجْعِهِ الْيَدِي تُوَفِّي فِيهِ فَبَكَّتْ ثُمَّ

سَارَرَنِي النَّبِيُّ ﷺ فَأَخْبَرَنِي أَنَّهُ يُقْبَضُ فِي وَجَعِهِ الَّذِي تُوُفِّيَ
فِيهِ فَبَكَيْتُ لَمْ سَارَرَنِي فَأَخْبَرَنِي أَنِّي أَوَّلُ بَيْتِهِ اتَّبَعَهُ فَضَحِكْتُ

﴿بخاری کتاب المناقب باب علامات نبوت ص 512/01، باب

منقبت فاطمہ رضی اللہ تعالیٰ عنہا، کتاب المغازی باب مرض النبی ﷺ﴾

”حضرت عائشہ صدیقہ رضی اللہ تعالیٰ عنہا روایت کرتی ہیں کہ نبی کریم ﷺ نے

اپنی صاحبزادی حضرت فاطمہ رضی اللہ تعالیٰ عنہا کو اپنے اس مرض میں بلایا جس میں آپ

ﷺ نے وفات پائی۔ پھر ان کے ساتھ خفیہ بات کی۔ وہ رونے لگیں۔ پھر نزدیک بلا کر

خفیہ کلام فرمایا۔ وہ ہنسنے لگیں۔ حضرت عائشہ رضی اللہ تعالیٰ عنہا فرماتی ہیں کہ میں نے اس

بارے میں ان سے پوچھا تو انہوں نے بتایا: نبی کریم ﷺ نے مجھ سے خفیہ بات کی اور بتایا

کہ اسی مرض میں میری وفات ہو جائے گی تو یہ سن کر میں رونے لگی۔ پھر حضور ﷺ نے مجھ

سے آہستہ بات کی اور مجھے بتایا کہ میں (فاطمہ) آپ ﷺ کے گھر والوں میں سب سے

پہلے آپ ﷺ کے پیچھے آؤں گی تو میں ہنس پڑی“

ازواج میں سب سے لمبے ہاتھوں والی پہلے فوت ہوگی:

82- عَنْ عَائِشَةَ أَنَّ بَعْضَ أَزْوَاجِ النَّبِيِّ ﷺ قُلْنَ لِلنَّبِيِّ ﷺ آيُنَا

أَسْرَعُ بِكَ لِحُوقًا قَالَ أَطْوَلُ كُنَّ يَدًا فَأَخَذُوا أَقْصَبَةً يَدْرَعُونَهَا

فَكَانَتْ سَوْدَةً أَطْوَلَهُنَّ يَدًا فَعَلِمْنَا بَعْدُ أَنَّهَا كَانَتْ طُولَ يَدِهَا

الصَّدَقَةَ وَكَانَتْ أَسْرَعَنَا لِحُوقًا بِهِ ﷺ وَكَانَتْ تُحِبُّ الصَّدَقَةَ

﴿بخاری کتاب الزکوٰۃ باب فضل صدقہ 191/01﴾

”سیدہ عائشہ رضی اللہ تعالیٰ عنہا روایت کرتی ہیں۔ بعض ازواج رسول ﷺ نے

رسول اللہ ﷺ کی خدمت میں عرض کیا، ہم میں سے سب سے پہلے کون آپ سے ملے گی؟ فرمایا! جس کا ہاتھ لمبا ہوگا۔ ازواجِ مطہرات نے چھڑی ہاتھ میں لے کر ہاتھ ٹاپنے شروع کر دیئے تو حضرت سودہ کا ہاتھ لمبا نکلا۔ بعد ازاں ہمیں پتہ چلا کہ ہاتھ کی لمبائی سے مراد صدقہ ہے چنانچہ (سیدہ زینب) سب سے پہلے رسول اللہ ﷺ سے ملیں اور انہیں خیرات کرنا بہت پسند تھا“ (رضی اللہ عنہن)۔

83- حضرت عائشہ رضی اللہ تعالیٰ عنہا روایت کرتی ہیں کہ رسول اللہ ﷺ نے فرمایا:

أَسْرَعُكُمْ لِحَاقًا بِي أَطْوَلُكُمْ يَدًا قَالَتْ فَكُنَّ يَتَطَاوَلْنَ أَيَّتُهُنَّ
أَطْوَلُ يَدًا قَالَتْ فَكَانَتْ أَطْوَلَنَا يَدًا زَيْنَبُ لِأَنَّهَا كَانَتْ تَعْمَلُ
بِيَدِهَا وَتَصَدَّقُ

﴿مسلم کتاب فضائل صحابہ باب من فضائل زینب 291/02﴾

”تم میں سے سب سے زیادہ جلد مجھ سے وہ زوجہ ملاقات کرے گی جس کے ہاتھ تم میں سے سب سے زیادہ لمبے ہوں گے۔ حضرت عائشہ رضی اللہ تعالیٰ عنہا کہتی ہیں، پھر ہم سب سے زیادہ لمبے ہاتھ حضرت زینب رضی اللہ تعالیٰ عنہا کے تھے کیونکہ وہ اپنے ہاتھوں سے کام کاج کرتی تھیں اور صدقہ و خیرات کرتی تھیں“

ان احادیث کے مربوط مطالعہ سے درج ذیل امور سامنے آتے ہیں۔

(1) حضرت فاطمہ رضی اللہ تعالیٰ عنہا کا حضور ﷺ سے جلد ملاقات کی غیبی خبر سن کر ہنس پڑنا، اُن کے اس عقیدے کا عکاس ہے کہ حضور ﷺ موت کا وقت جانتے ہیں۔

(2) اسی طرح ازواجِ مطہرات کے حضور ﷺ سے سب سے پہلے وفات پانے والی زوجہ کے بارے میں سوال کرنے اور آپ ﷺ کی زبان سے لمبے ہاتھ والی زوجہ کی سب سے پہلے وفات پانے کی خبر سن کر اپنے ہاتھ ماپنے سے ان کا یہ پختہ عقیدہ واضح ہوتا ہے

کہ حضور ﷺ کو اللہ تعالیٰ نے موت کے وقت سے بھی آگاہ فرمایا ہے۔

کتنی ستم ظریفی ہے کہ حضور ﷺ تو غیب سے تعلق رکھنے والے سوال پر اعتراض نہ فرمائیں بلکہ موت تک کی غیبی خبریں بھی دیں مگر آج نہایت دلیری کے ساتھ حضور ﷺ کو بے خبر ثابت کرنے اور آپ ﷺ کے علم پاک کی وسعت کا اعتقاد رکھنے والوں کو مشرک قرار دینے کی مذموم کوشش عروج پر ہے۔

زبان و قلم چلانے سے پہلے سوچنا چاہیے کہ صحابہ کرام رضی اللہ عنہم سے لے کر آج تک کتنے مسلمان اس کی زد میں آئیں گے (العیاذ باللہ)۔ اللہ پاک ہمیں ان نفوسِ قدسیہ کا ادب و احترام کرنے والا بنائے، آمین۔

حضرت ابو بکر صدیق رضی اللہ عنہ نے اپنے وصال سے آگاہ فرمادیا:

84- سیدہ عائشہ رضی اللہ تعالیٰ عنہا فرماتی ہیں کہ میں حضرت ابو بکر رضی اللہ عنہ کے پاس گئی تو انہوں نے پوچھا: تم نے رسول اللہ ﷺ کو کتنے کپڑوں میں دفنایا؟ میں نے کہا: بن دھلے سفید کپڑوں میں جن میں نہ تو قمیض تھی اور نہ عمامہ۔ حضرت ابو بکر رضی اللہ عنہ نے کہا: فِي أَيِّ يَوْمٍ تُوِّفِيَ رَسُولُ اللَّهِ ﷺ ”رسول اللہ ﷺ نے کس دن وفات پائی تھی؟“

حضرت عائشہ رضی اللہ تعالیٰ عنہا نے کہا: يَوْمَ الْاِثْنَيْنِ پیر کے روز۔ پھر حضرت ابو بکر رضی اللہ عنہ نے پوچھا آج کیا دن ہے؟ میں نے کہا: پیر۔ حضرت ابو بکر رضی اللہ عنہ نے کہا: اَرْجُو فِيمَا بَيْنِي وَبَيْنَ اللَّيْلِ ”مجھے توقع ہے کہ رات تک کوچ کر جاؤں گا“ (حدیث پاک کے آخر میں سیدہ عائشہ رضی اللہ تعالیٰ عنہا فرماتی ہیں) پھر اس دن وفات نہ ہوئی یہاں تک کہ منگل کی رات آگئی اور صبح سے پہلے دفن کر دیئے گئے۔

﴿بخاری کتاب الجنائز باب موت يوم الاثنين 01/186﴾

حضرت زبیر رضی اللہ عنہ نے بھی اپنے وصال سے آگاہ فرما دیا:

85- حضرت عبداللہ بن زبیر رضی اللہ عنہ سے روایت ہے کہ جب (ان کے والد) حضرت زبیر رضی اللہ عنہ جنگ جمل کے لئے کھڑے ہوئے تو انہوں نے مجھے بلایا۔ میں آکر آپ رضی اللہ عنہ کے پہلو میں کھڑا ہو گیا تو انہوں نے کہا:

يَابُنَيَّ إِنَّهُ لَآ يُقْتَلُ الْيَوْمَ إِلَّا ظَالِمٌ أَوْ مَظْلُومٌ

”اے بیٹے! آج ظالم یا مظلوم قتل ہوگا“

وَإِنِّي لَا أُرَانِي إِلَّا سَاقِتِلُ الْيَوْمَ مَظْلُومًا

”اور میں دیکھ رہا ہوں کہ آج میں مظلومی کی حالت میں قتل کر دیا جاؤں گا“

﴿بخاری کتاب الجہاد والسنیر باب برکت الغازی فی مالہ 01/441﴾

آپ کو عمرو بن جرموز تمیمی نے جمل کے دن نماز کی حالت میں یا مشہور روایت کے

مطابق قیلولہ کے دوران سوتے میں شہید کر دیا۔

حضرت عبداللہ رضی اللہ عنہ نے اپنی شہادت سے آگاہ فرما دیا:

86- عَنْ جَابِرٍ قَالَ لَمَّا حَضَرَ أَحَدٌ دَعَانِي أَبِي مِنَ اللَّيْلِ فَقَالَ مَا أُرَانِي

إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ ﷺ وَإِنِّي

لَا تَرُكُ بَعْدِي أَعَزَّ عَلَيَّ مِنْكَ غَيْرَ نَفْسِ رَسُولِ اللَّهِ ﷺ فَإِنَّا

عَلَى دَيْنَا فَاقْضِ وَاسْتَوْصِ بِأَخْوَالِكَ خَيْرًا فَاصْبَحْنَا فَكَانَ أَوَّلَ

قَتِيلٍ..... الخ

﴿بخاری کتاب الجنائز باب هل يخرج الميت من القبر 01/180﴾

حضرت جابر رضی اللہ عنہ روایت کرتے ہیں کہ جب اُحد کا وقت قریب ہوا تو رات کو میرے

والد (عبداللہ) نے مجھے بلایا اور کہا کہ میں تو یہی سمجھتا ہوں کہ نبی کریم ﷺ کے شہید ہونے والے صحابہ میں سے سب سے پہلے شہید ہونے والا میں ہوں اور میں تمہیں رسول اللہ ﷺ کے علاوہ سب سے زیادہ عزیز چھوڑے جا رہا ہوں۔ مجھ پر قرض ہے، اسے ادا کر دینا اور اپنی بہنوں سے اچھا سلوک کرنا۔ صبح ہوئی تو سب سے پہلے شہید ہونے والے وہی تھے۔

”تم مُدّتوں زندہ رہو گے“:

87- حضرت سعد بن ابی وقاصؓ بیان کرتے ہیں۔ نبی کریم ﷺ میری بیمارہ سی کے لئے تشریف لائے جبکہ میں حجۃ الوداع میں ایسا بیمار ہوا کہ موت کے قریب ہو گیا تو میں نے عرض کیا: یا رسول اللہ (ﷺ)! آپ دیکھ رہے ہیں جہاں تک میری بیماری پہنچی ہوئی ہے (آگے وصیت کے بارے میں بیان ہے۔ اس کے بعد فرماتے ہیں کہ) میں عرض گزار ہوا، کیا میں اپنے ساتھیوں کے بعد مکہ میں چھوڑ دیا جاؤں گا؟ آپ ﷺ نے فرمایا:

إِنَّكَ لَنْ تُخَلَّفَ فَتَعْمَلَ عَمَلًا تَبْغِي بِهِ وَجْهَ اللَّهِ إِلَّا أَرْدَدْتُ بِه
دَرَجَةً وَّرَفَعَةً

”تم ہرگز پیچھے نہیں رہو گے اور تم اللہ کی رضا کے لئے جو عمل کرو گے اس سے تمہارا

درجہ اور مرتبہ اور زیادہ بلند ہوتا جائے گا“

3 وَلَعَلَّكَ تُخَلَّفُ حَتَّى يَنْتَفِعَ بِكَ أَقْوَامٌ وَيَضُرُّكَ الْآخَرُونَ

”اور شاید تم ابھی بہت دنوں تک (مدتوں) زندہ رہو گے حتیٰ کہ تمہارے ذریعے

بہت سے لوگوں کو نفع پہنچے اور دوسرے لوگوں کو تمہاری وجہ سے نقصان پہنچے“

(اس کے بعد حضور ﷺ نے مہاجرین کے لئے دعا فرمائی)

بخاری کتاب الجنائز باب رثاء النبی ﷺ سعد بن خولہ

173/01، کتاب المناقب باب اللہم امض لاصحابی ہجر تمہم ﴿

اس حدیث پاک میں حضور ﷺ کے علم غیب کا واضح بیان ہے۔ آپ ﷺ نے حضرت سعد رضی اللہ عنہ کی شدتِ مرض کے باوجود بتا دیا کہ تم اس مرض میں وفات نہیں پاؤ گے یعنی ابھی تمہاری موت کا وقت نہیں اور ایسا ہی ہوا۔ حضرت سعد رضی اللہ عنہ اس بیماری سے صحت یاب ہوئے اور بعد ازیں چالیس سال زندہ رہے۔ اسی طرح نفع و نقصان کے بیان والی دوسری پیش گوئی بھی پوری ہوئی کہ آپ ﷺ نے عراق کا ملک فتح کیا اور مسلمانوں کو بہت مال غنیمت حاصل ہوا۔ بہت سے کافروں کو آپ ﷺ نے قتل کیا اور بہت سوں کو قیدی بنایا۔

بائی ارضِ تموت (مقامِ انتقال) کے علم کا ایک اور واقعہ:

88- حضرت ابو ذر رضی اللہ عنہ کی اہلیہ بیان کرتی ہیں کہ جب 31ھ میں ربذہ کے ویرانے میں حضرت ابو ذر رضی اللہ عنہ کی حالت زیادہ خراب ہوئی تو میں رونے لگی۔ انہوں نے پوچھا، کیوں روتی ہو؟ میں نے کہا کہ تم ایک صحرا میں سفرِ آخرت پر جا رہے ہو، یہاں تم کو کفن دینے کے لئے کوئی نیا کپڑا بھی نہیں ہے۔ فرمایا: میں تم کو ایک خوشخبری سناتا ہوں۔ رسول اللہ ﷺ نے چند آدمیوں کے سامنے فرمایا جن میں ایک میں بھی تھا، تم میں ایک شخص صحرا میں مرے گا اور اُس کی موت کے وقت وہاں مسلمانوں کی ایک جماعت پہنچ جائے گی۔ ان آدمیوں میں سے میرے علاوہ سب لوگ آبادی میں وفات پا چکے ہیں اور اب صرف میں ہی باقی رہ گیا ہوں اس لئے یقیناً وہ شخص میں ہی ہوں۔ ﴿اسد الغابہ از علامہ محمد بن محمد ابن الاثیر جزری﴾

کون کیسے فوت ہوگا؟

89- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ صَعِدَ النَّبِيُّ ﷺ إِلَى أَحَدٍ وَمَعَهُ أَبُو بَكْرٍ وَعُمَرُ وَعُثْمَانُ فَرَجَفَ بِهِمْ فَضْرَبَهُ بِرِجْلِهِ فَقَالَ
الْبُتُّ أَحَدٌ فَمَا عَلَيْكَ إِلَّا نَبِيٌّ وَصِدِّيقٌ أَوْ شَهِيدَانِ

﴿بخاری کتاب المناقب باب مناقب عمر بن خطاب 521/01﴾

حضرت انس بن مالک رضی اللہ عنہ سے روایت ہے کہ (ایک دن) بنی کریم صلی اللہ علیہ وسلم کوہ احد پر چڑھے اور آپ صلی اللہ علیہ وسلم کے ساتھ حضرت ابو بکر رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ تھے۔ پہاڑ کو وجد آیا تو آپ صلی اللہ علیہ وسلم نے ٹھوکر مارتے ہوئے فرمایا: اُحد! ٹھہر جا: تیرے اوپر ایک نبی، ایک صدیق اور دو شہیدوں کے سوا اور کوئی نہیں۔

چند باتیں اس حدیث پاک کے بارے میں:

(1) کوہ احد مدینہ منورہ سے تین میل کے فاصلے پر واقع مشہور پہاڑ ہے۔ یہ پہاڑ بھی حضور صلی اللہ علیہ وسلم کا چاہنے والا تھا اور آپ بھی اس کو محبت کی نظر سے دیکھتے تھے جیسا کہ بخاری شریف میں مختلف مقامات پر یہ حدیث پاک منقول ہے کہ:

90- اُحد پہاڑ ہم سے محبت رکھتا ہے اور ہم اس سے محبت رکھتے ہیں۔

﴿بخاری کتاب المغازی باب اُحد یحبنا 637/02، کتاب

الدعوات باب التعوذ من غلبة الرجال 941/02﴾

(2) یہ پہاڑ نہ جانے کب سے حضور صلی اللہ علیہ وسلم اور دیگر اصحاب قدسیہ رضی اللہ عنہم کے مبارک تلووں کو چومنے کے لئے منتظر و بیتاب تھا۔ جیسے ہی حضور صلی اللہ علیہ وسلم کی قدم بوسی کا شرف حاصل ہوا، یہ پہاڑ فرحت و سرور اور کیف و مستی میں جھومنے لگا۔

(3) حضور صلی اللہ علیہ وسلم کی آمد کی خوشی میں جھوم اٹھنا ظاہر کرتا ہے کہ اُحد پہاڑ حضور صلی اللہ علیہ وسلم کو پہچانتا ہے۔ اور کیوں نہ پہچانتا؟ اس پہاڑ کو بلکہ کائنات کی ہر شے کو وجود ہی آپ صلی اللہ علیہ وسلم کے صدقے ملا ہے۔ آپ صلی اللہ علیہ وسلم اصل کائنات ہیں۔ آپ صلی اللہ علیہ وسلم جان کائنات ہیں۔ بھلا کوئی آپ صلی اللہ علیہ وسلم سے کیسے بے نیاز ہو سکتا ہے؟ کائنات کی ہر شے آپ صلی اللہ علیہ وسلم کے زیر احسان ہے۔ آپ صلی اللہ علیہ وسلم کی رسالت عامہ اور رحمت کاملہ کا سایہ جنوں اور انسانوں ہی پر نہیں، تمام جہانوں کے افراد و اشیاء کائنات پر ہے۔ اسی لئے تو قرآن نے جن اور انسان نہیں فرمایا بلکہ فرمایا۔

﴿سورة الانبياء﴾ وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

”اور اے محبوب! ہم نے تمہیں تمام جہانوں کے لئے سراپا رحمت ہی بنا کر بھیجا ہے“

(4) کوہِ اُحد حرکت کرنے لگا تو حضور ﷺ نے اپنا پائے اقدس پہاڑ پر مارا اور حکم دیا، ٹھہر جا۔ یہ حکم ملتے ہی پہاڑ نے اپنی حرکت بند کر دی جیسے کوئی ذی نفس اپنا سانس روک لے۔ اس سے معلوم ہوتا ہے کہ ہمارے حضور ﷺ کو انسان تو انسان پہاڑوں پتھروں پر بھی تصرف و تسلط اور اختیار حاصل ہے۔ اللہ تعالیٰ نے آپ ﷺ کو کائنات کی ہر شے پر حاکم و فرماں روا بنایا ہے۔ حضور ﷺ اپنے اس تصرف و تسلط اور اختیار کو خوب جانتے ہیں اسی لئے تو آپ ﷺ نے پہاڑ کو ٹھہر جانے کا حکم دیا۔

91- مکہ کے پتھر اور نواحِ مکہ کے ہر درخت کا آپ ﷺ کو (”السلام علیک یا رسول اللہ“ کہہ کر) سلام کرنا

﴿مسلم باب تسلیم الحجر علیہ 245/02۔ ترمذی ابواب

المناقب باب ماجاء فی آیات نبوة ﷺ 203/02۔ مشکوہ۔ دارمی﴾

92- ایک اعرابی کی درخواست پر حضور ﷺ کے حکم پر درخت کا اپنی جڑیں زمین سے اکھیڑ کر حضور ﷺ کی خدمت میں حاضر ہو جانا

﴿مشکوہ بحوالہ دارمی۔ مسند احمد۔ تاریخ امام بخاری۔ ترمذی ابواب المناقب باب

ماجا فی آیات نبوة 203/02۔ مستدرک حاکم۔ طبقات ابن سعد۔ البدایہ﴾

..... حضور ﷺ کے تصرف و اختیار اور حکمرانی و فرمانروائی کا منہ بولتا ثبوت

ہیں۔ کاش! ہم اشرف المخلوقات کہلانے والے انسان بلکہ حضور ﷺ کے اُمتی بھی

آپ ﷺ کو سچے دل سے اپنا حاکم و فرماں روا مانتے ہوئے آپ ﷺ کے احکامات کی تعمیل

کرنے والے بن جائیں، آمین۔

(5) حضور ﷺ نے حضرت ابو بکر ؓ کی تصدیق و سچائی کو شرف قبولیت سے نوازتے ہوئے صدیق کا لقب عطا فرمایا اور حضرت عمر و عثمان رضی اللہ عنہما کو شہید فرما کر گویا ہمیں سمجھا دیا کہ یہ نفوس قدسیہ حضور ﷺ کی بارگاہ میں قربت و قبولیت کے اعلیٰ مقام پر فائز ہیں۔ لہذا ہمیں ان حضرات ؓ کے ساتھ ہمیشہ اپنی محبت و عقیدت اور اچھے گمان کا مضبوط تعلق اُستوار کرنا چاہیے۔

(6) آپ ﷺ کا حضرت عمر فاروق ؓ اور حضرت عثمان ؓ کی شہادت کی خبر دینا صاف ظاہر کرتا ہے کہ ہمارے حضور ﷺ جانتے ہیں کہ کون کس حال میں دنیا سے جائے گا، اس لئے کہ شہادت کے مقامات و درجات دنیا سے ایمان کے ساتھ رخصتی کے بغیر حاصل نہیں ہو سکتے۔ گویا حضور ﷺ موت کی کیفیت و نوعیت سے آگاہ ہیں۔

اسی علم و مشاہدے کی بنیاد پر ہی تو حضور ﷺ نے ان دو اصحاب کے علاوہ مختلف مواقع پر دیگر کئی اصحاب کو شہادت اور جنت کی بشارت دی تھی۔

حضور ﷺ تو حضور ﷺ کے صحابہ پاک ؓ بھی جانتے تھے:

93- حضرت شفیق کہتے ہیں کہ میں نے حضرت حذیفہ ؓ کو فرماتے ہوئے سنا کہ ہم حضرت عمر ؓ کے پاس بیٹھے ہوئے تھے تو انہوں نے فرمایا کہ آپ لوگوں میں سے کس کو فتنوں کے بارے میں نبی کریم ﷺ کا فرمان مبارک یاد ہے؟ حضرت حذیفہ ؓ نے کہا کہ آدمی کے اہل و عیال، مال، اولاد اور ہمسائے کے فتنے کا کفارہ، نماز، صدقہ، نیکی کا حکم کرنے اور برائی سے روکنے کے ذریعے ہو جاتا ہے۔

قَالَ لَيْسَ عَنْ هَذَا أَسْأَلُكَ وَلَكِنَّ الَّتِي تَمُوجُ كَمَوْجِ الْبَحْرِ

”حضرت عمر ؓ نے فرمایا کہ میں آپ سے اس بارے میں نہیں پوچھتا بلکہ اس فتنے

کے بارے میں پوچھتا ہوں جو موج دریا کی طرح چڑھے گا“

قَالَ لَيْسَ عَلَيْكَ مِنْهَا بَأْسٌ يَا أَمِيرَ الْمُؤْمِنِينَ إِنَّ بَيْنَكَ وَبَيْنَهَا بَابٌ مُغْلَقٌ
 ”حضرت حذیفہ ؓ نے کہا: اے امیر المؤمنین! آپ کو اس کا کیا ڈر؟ جبکہ آپ

کے اور اس کے درمیان ایک بند دروازہ ہے“

قَالَ عُمَرُ يُكْسَرُ الْبَابُ أَمْ يُفْتَحُ

”حضرت عمر ؓ نے کہا کہ وہ دروازہ توڑا جائے گا یا کھولا جائے گا؟“

قَالَ بَلْ يُكْسَرُ

”حضرت حذیفہ ؓ نے کہا: بلکہ توڑا جائے گا“

قَالَ عُمَرُ إِذَا لَا يُغْلَقُ أَبَدًا

”حضرت عمر ؓ نے کہا: کیا وہ دروازہ پھر بھی بند کیا جاسکے گا؟“

قُلْتُ أَجَلٌ

”میں نے کہا: ہاں“

”(شفیق کہتے ہیں کہ) ہم نے حضرت حذیفہ ؓ سے کہا: کیا حضرت عمر ؓ

دروازے کو جانتے تھے؟“

قَالَ نَعَمْ كَمَا أَعْلَمُ أَنَّ دُونَ غَدِ الْبَلَاءِ

”حضرت حذیفہ ؓ نے کہا: ہاں حضرت عمر ؓ، اس دروازے کو ایسا

جانتے ہیں جیسے میں جانتا ہوں کہ کل دن سے پہلے رات آئے گی“

وَذَلِكَ أَنِّي حَدَّثْتُهُ حَدِيثًا لَيْسَ بِالْأَغَالِيطِ

”اور یہ اس لئے کہ میں نے ان کو ایسی حدیث کی خبر دی ہے جو بھارت نہیں ہے یا ایسی

خبر نہیں ہے جس میں کوئی غلطی ہو“ شفیق کہتے ہیں کہ ہم حذیفہ ؓ سے یہ پوچھنے سے ڈرے

کہ وہ دروازہ کون ہے؟ تو ہم نے مسروق سے کہا: انہوں نے پوچھا کہ دروازہ کون ہے؟“

قَالَ عُمَرُ "حَضْرَتِ حَدِيفَةَ رَضِيَ اللَّهُ عَنْهُ فِي مَا يَأْتِيهِ مِنْ رِوَايَةِ رِوَايَةِ خُودِ حَضْرَتِ عُمَرَ رَضِيَ اللَّهُ عَنْهُ هِيَ"

﴿بخاری کتاب مواقیہ الصلوٰۃ باب الصلوٰۃ کفّارۃ 75/01، کتاب الفتن

باب الفتنۃ الّتی تموج کموج البحر۔ مسلم کتاب الفتن 391/02﴾

صحیح مسلم میں زیادہ وضاحت کے ساتھ موجود ہے کہ حضرت حدیفہ رَضِيَ اللَّهُ عَنْهُ نے کہا:

إِنَّ ذَٰلِكَ الْبَابَ رَجُلٌ يُقْتَلُ أَوْ يَمُوتُ

"کہ اس دروازہ سے مراد ایک شخص ہے جسے قتل کر دیا جائے گا"

﴿مسلم کتاب الایمان باب رفع الامانۃ والایمان 82/01﴾

یہ حدیث پاک اس بیان میں نہایت صریح ہے کہ حضرت عمر فاروق رَضِيَ اللَّهُ عَنْهُ اپنے قتل

کے بارے میں یقین سے جانتے تھے نیز حضرت حدیفہ رَضِيَ اللَّهُ عَنْهُ جو حضور ﷺ کے مستقبل کے

حالات و واقعات کی معلومات کے خاص راز دار تھے، ان کو بھی آئندہ پیش آنے والے

حضرت عمر فاروق رَضِيَ اللَّهُ عَنْهُ کے قتل کے واقعہ کا پیشگی علم تھا۔

جب حضور ﷺ کے غلاموں کو ایسا علم حاصل ہے تو خود حضور ﷺ کو کیسا علم حاصل ہوگا؟

بخاری و مسلم کی احادیث سے معلوم ہوا کہ:

اللہ تعالیٰ نے اپنے محبوب دانائے غیوب ﷺ کو موت کے وقت، مقام اور کیفیت و

نوعیت کا غیبی علم عطا فرمایا ہے۔

حواشی

- 1- اگر شرک ہوتا تو اللہ تعالیٰ اپنے محبوب ﷺ کو یہ علم کیوں عطا فرماتا۔
- 2-3- اللہ و رسول ﷺ کے کلام میں لعن کا لفظ تحقیق اور قطعیت کے لئے ہوتا ہے جیسا کہ مجمع البحار میں اس کی صراحت ہے۔ شارح بخاری علامہ بدرالدین عینی رحمۃ اللہ علیہ نے بھی بیان کیا ہے کہ لعن کا معنی ترجی ہے مگر جب یہ لفظ اللہ، اس کے رسول اور اسکے اولیاء کرام کے کلام میں استعمال ہو تو اس کا معنی یقینی و قطعی ثابت ہوتا ہے۔

چھٹا باب

عالم برزخ اور مقامات

آخرت کا علم

عالمِ برزخ کا علم

حضور ﷺ نے حضرت موسیٰ علیہ السلام کو قبر میں نماز پڑھتے ہوئے دیکھا:
 94- حضور ﷺ نے فرمایا: مَرَرْتُ عَلَى مُوسَى لَيْلَةَ أُسْرِي بِي عِنْدَ الْكَيْثِبِ
 الْأَحْمَرِ وَهُوَ قَائِمٌ يُصَلِّي فِي قَبْرِهِ..... جس رات مجھے معراج کروائی گئی، اس رات
 میرا حضرت موسیٰ علیہ السلام پر کئیبِ احمر کے پاس سے گزر ہوا۔ اس وقت وہ اپنی قبر میں
 کھڑے نماز پڑھ رہے تھے ﴿مسلم کتاب الفہائل باب من فضائل موسیٰ علیہ السلام 2/268﴾

حضور ﷺ نے قبروں میں ہونے والے عذاب دیکھ لیا:

94- عَنِ ابْنِ عَبَّاسٍ قَالَ مَرَّ النَّبِيُّ ﷺ بِقَبْرَيْنِ فَقَالَ إِنَّهُمَا لَيُعَذَّبَانِ وَ
 مَا يُعَذَّبَانِ فِي كَبِيرٍ أَمَّا أَحَدُهُمَا فَكَانَ لَا يَسْتَتِرُ مِنَ الْبَوْلِ وَ أَمَّا
 الْآخَرُ فَكَانَ يَمْشِي بِالنَّمِيمَةِ ثُمَّ أَخَذَ جَرِيْلَةً رَطْبَةً فَشَقَّهَا
 نِصْفَيْنِ فَغَرَزَ فِي كُلِّ قَبْرٍ وَاحِدَةً قَالُوا يَا رَسُولَ اللَّهِ لِمَ فَعَلْتَ
 هَذَا قَالَ لَعَلَّهُ يُخَفَّفُ عَنْهُمَا مَا لَمْ يَبْسُا ﴿بخاری کتاب الوضوء 01/35﴾
 حضرت ابن عباس رضی اللہ عنہما فرماتے ہیں کہ رسول اللہ ﷺ دو قبروں پر سے گزرے۔
 آپ ﷺ نے فرمایا: ان دونوں پر عذاب ہو رہا ہے (حضرت ابن عباس رضی اللہ عنہما کی روایت
 میں یہ الفاظ بھی ہیں..... فَسَمِعَ صَوْتَ إِنْسَانَيْنِ يُعَذَّبَانِ فِي قُبُورِهِمَا..... تو آپ

صلی اللہ علیہ وسلم نے دو انسانوں کی آواز سنی جن کو ان کی قبروں میں عذاب ہو رہا تھا۔ حضور صلی اللہ علیہ وسلم نے فرمایا کہ ان دونوں پر عذاب کسی بڑے گناہ کی وجہ سے نہیں، ان میں سے ایک تو پیشاب سے احتیاط نہیں کرتا تھا اور دوسرا چغل خور تھا۔ پھر آپ صلی اللہ علیہ وسلم نے ایک ہری بھری شاخ لی اور اس کے دو ٹکڑے کر کے ایک ایک قبر پر گاڑ دیئے۔ لوگوں نے عرض کیا: یا رسول اللہ (صلی اللہ علیہ وسلم)! آپ نے ایسا کیوں کیا؟ فرمایا: اس لئے کہ جب تک یہ شاخ کے ٹکڑے نہیں سوکھیں گے، امید ہے ان کے عذاب میں کمی ہوتی رہے گی۔

96- حضرت ابو ایوب رضی اللہ عنہ سے مروی ہے کہ رسول اللہ صلی اللہ علیہ وسلم غروب آفتاب کے بعد نکلے..... فَسَمِعَ صَوْتًا فَقَالَ يَهُودٌ تُعَذَّبُ فِي قُبُورِهَا.....

آپ صلی اللہ علیہ وسلم نے ایک آواز سنی تو فرمایا: یہودیوں کو ان کی قبروں میں عذاب دیا جا رہا ہے۔

بخاری کتاب الجنائز باب التعوذ من عذاب القبر 184/01-

مسلم کتاب الجنة باب اثبات عذاب القبر 386/02

میں قبروں کا عذاب سنتا ہوں:

97- حضرت ابو سعید خدری نے حضرت زید بن ثابت رضی اللہ عنہ سے روایت کیا کہ حضور صلی اللہ علیہ وسلم نے فرمایا..... إِنَّ هَذِهِ الْأُمَّةَ تُبْتَلَى فِي قُبُورِهَا فَلَوْلَا أَنْ لَا تَدَا فَنُودَا لَدَعَوْتُ اللَّهَ أَنْ يُسْمِعَكُمْ مِنْ عَذَابِ الْقَبْرِ الَّذِي أَسْمَعُ مِنْهُ

مسلم کتاب الجنة باب اثبات عذاب القبر 386/02

”ان قبروں میں اس امت کی آزمائش کی جاتی ہے۔ اگر مجھے یہ (خدا شہ) نہ ہوتا کہ

تم لوگ اپنے مردے دفن کرنا چھوڑ دو گے تو میں اللہ تعالیٰ سے یہ دعا کرتا کہ تم کو وہ عذاب

سنائے جو میں سنتا ہوں“

مقامات آخرت کا ایسا علم، اللہ اللہ:

98- حضرت ابوذر غفاری رضی اللہ عنہ روایت کرتے ہیں کہ رسول اللہ ﷺ نے (واقعہ معراج کی

تفصیلات بیان کرتے ہوئے) فرمایا:

فَلَمَّا عَلَوْنَا السَّمَاءَ الدُّنْيَا فَاذَارَ جُلُّ عَنْ يَمِينِهِ أَسْوَدَةٌ وَعَنْ
يَسَارِهِ أَسْوَدَةٌ قَانَ فَإِذَا نَظَرَ قَبْلَ يَمِينِهِ ضَحِكَ وَإِذَا نَظَرَ قَبْلَ
شِمَالِهِ بَكَى قَالَ فَقَالَ مَرْحَبًا بِالنَّبِيِّ الصَّالِحِ وَالْإِبْنِ الصَّالِحِ
قَالَ قُلْتُ يَا جِبْرِيلُ مَنْ هَذَا قَالَ هَذَا آدَمُ وَهَذَا الْأَسْوَدَةُ عَنْ
يَمِينِهِ وَعَنْ شِمَالِهِ نِسْمٌ بَيْنَهُ فَأَهْلُ الْيَمِينِ أَهْلُ الْجَنَّةِ وَالْأَسْوَدَةُ
الَّتِي عِنْدَ شِمَالِهِ أَهْلُ النَّارِ فَإِذَا نَظَرَ قَبْلَ يَمِينِهِ ضَحِكَ وَإِذَا
نَظَرَ قَبْلَ شِمَالِهِ بَكَى الخ

﴿مسلم کتاب الایمان باب الاسراء برسول اللہ ﷺ الى السموات 92/01﴾

”جب ہم آسمان دنیا کے اوپر پہنچے تو دیکھا کہ ایک شخص تھا جس کے دائیں بائیں
بکثرت مخلوق تھی۔ وہ دائیں طرف دیکھ کر ہنستے اور بائیں طرف دیکھ کر روتے۔ حضور ﷺ نے
فرمایا کہ انہوں نے مجھے دیکھ کر کہا: خوش آمدید اے صالح نبی اور صالح بیٹے! میں نے جبرائیل
علیہ السلام سے کہا: یہ کون ہیں؟ انہوں نے کہا: یہ حضرت آدم علیہ السلام ہیں اور ان کی دائیں بائیں جو
ہجوم ہے، یہ ان کی اولاد ہے۔ دائیں جانب جنتی ہیں اور بائیں جانب جہنمی ہیں۔ اسی وجہ سے
حضرت آدم علیہ السلام دائیں جانب دیکھ کر ہنستے ہیں اور بائیں جانب دیکھ کر روتے ہیں“

اس حدیث پاک سے معلوم ہوا کہ حضرت آدم علیہ السلام نے قیامت تک ہونے والی

اپنی تمام اولاد کو دیکھا ہے اور آپ علیہ السلام جانتے اور پہچانتے ہیں کہ کون جنت میں جائے

گا، اور کون جہنم میں۔ حضرت آدم ﷺ کو یہ علم و مشاہدہ حاصل ہے تو حضور ﷺ کو کیسے حاصل نہیں ہوگا جبکہ آپ ﷺ تمام انبیاء علیہم السلام کے سردار ہیں۔

آپ آگے بڑھیے اور اپنے آقا و مولا، تمام انبیاء کے سردار حضرت محمد مصطفیٰ ﷺ کے علم و مشاہدہ کا بیان پڑھیے۔

”فاطمہ (رضی اللہ عنہا)! تم جنتی عورتوں کی سردار ہو“

99- حضرت عائشہ صدیقہ رضی اللہ عنہا روایت کرتی ہیں کہ جب نبی کریم ﷺ کا وصال ہو گیا تو میں نے حضرت فاطمہ رضی اللہ عنہا سے (ان کے ہنسنے اور رونے کا سبب) پوچھا تو انہوں نے جواب دیا کہ آپ ﷺ نے مجھ سے سرگوشی کی کہ جبرائیل ﷺ ہر سال میرے ساتھ قرآن پاک کا ایک بار دور کیا کرتے تھے لیکن اس سال دو مرتبہ کیا ہے۔ پس خیال ہے کہ میرا آخری وقت آ پہنچا ہے اور بے شک میرے گھر والوں میں سے تم ہو جو سب سے پہلے مجھ سے ملو گی تو اس بات نے مجھے رُلا لیا۔ پھر آپ ﷺ نے فرمایا:

أَمَّا تَرْضِينَ أَنْ تَكُونِي سَيِّدَةَ نِسَاءِ أَهْلِ الْجَنَّةِ أَوْ نِسَاءِ
الْمُؤْمِنِينَ فَصَحَّحْتُ لِدَا لِكَ-

”کیا تم اس بات پر راضی نہیں کہ تمام جنتی عورتوں کی سردار تم ہو یا تمام مسلمان عورتوں کی سردار تم ہو؟ پس میں اس بات پر ہنس پڑی“

﴿بخاری کتاب المناقب باب علامات نبوت 512/01﴾

حضرت خدیجہ رضی اللہ عنہا کے لیے جنت میں موتیوں کا محل ہے:

100- عَنْ إِسْمَاعِيلَ قَالَ قُلْتُ لِعَبْدِ اللَّهِ بْنِ أَبِي أَوْفَى رضی اللہ عنہ بَشَّرَ النَّبِيُّ

صلی اللہ علیہ وسلم خَدِجَةَ قَالَ نَعَمْ بَيْتٍ مِّنْ قَصَبٍ لَا صَخَبَ فِيهِ وَلَا نَصَبَ

﴿بخاری کتاب المناقب باب تزوج النبی ﷺ خدیجہ 539/01﴾

حضرت اسماعیل روایت کرتے ہیں کہ میں نے حضرت عبداللہ بن ابی اوفیؓ سے پوچھا، کیا نبی کریم ﷺ نے حضرت خدیجہ رضی اللہ عنہا کو بشارت دی تھی؟ جواب دیا، ہاں، ایسے محل کی بشارت دی تھی جس میں نہ شور و غل ہوگا اور نہ رنج و مشقت اور وہ موتی کا محل ہوگا حضرت عائشہ رضی اللہ عنہا آخرت میں بھی حضور ﷺ کی زوجہ ہیں:

101- حضرت ابو وائل روایت کرتے ہیں کہ جب (جنگ جمل سے پہلے) حضرت علیؓ نے حضرت عمارؓ اور حضرت حسینؓ کو کوفہ بھیجا تا کہ ان لوگوں کو اپنی مدد پر مائل کریں تو حضرت عمارؓ نے خطبہ دیتے ہوئے ارشاد فرمایا: میں اچھی طرح جانتا ہوں کہ وہ (حضرت عائشہؓ) دنیا اور آخرت میں رسول کریم ﷺ کی بیوی ہیں لیکن اللہ تعالیٰ نے تم لوگوں کو آزمایا ہے کہ ان (حضرت علیؓ) کی پیروی کرو گے یا ان (حضرت عائشہؓ) کی۔

﴿بخاری کتاب المناقب باب فضل عائشہ 532/01﴾

102- ترمذی میں حضرت عائشہؓ سے روایت ہے کہ حضرت جبرائیلؑ میری بیٹی کے کپڑے میں میری تصویر لے کر حضور ﷺ کی خدمت میں حاضر ہوئے اور عرض کیا: یہ دنیا و آخرت میں آپ ﷺ کی زوجہ ہیں۔ ﴿ترمذی ابواب المناقب باب من فضل عائشہ﴾ ان احادیث سے حضور ﷺ کا علم غیب تو واضح ہوتا ہی ہے، ساتھ ساتھ حضرت اسماعیل، حضرت عبداللہ بن ابی اوفیؓ، حضرت عمار اور حضرت حسینؓ کا حضور ﷺ کے علوم غیبیہ کے بارے میں مثبت عقیدہ بھی سامنے آتا ہے۔

حضرت ابو بکر صدیقؓ کو جنت کے ہر دروازے سے بلایا جائے گا:

103- حضرت ابو ہریرہؓ کا بیان ہے کہ نبی کریم ﷺ نے فرمایا: جو راہ خدا میں دو گنا خرچ کرے تو جنت کے ہر دروازے کا منتظم اسے جنت میں داخل ہونے کے لئے اپنے

دروازے کی طرف بلائے گا۔ حضرت ابو بکر صدیق رضی اللہ عنہ عرض کرنے لگے: یا رسول اللہ ﷺ (صلی اللہ علیہ وسلم)! پھر اس شخص کو تو کوئی خوف نہیں ہوگا۔

فَقَالَ النَّبِيُّ ﷺ إِنِّي لَا رَجُوءَ أَنْ تَكُونَ مِنْهُمْ

”تو نبی کریم صلی اللہ علیہ وسلم نے فرمایا: مجھے قوی ہے کہ تم بھی ان لوگوں میں ہو“

﴿بخاری کتاب الجهاد والسیئر باب فضل النفقة فی سبیل اللہ

398/01، بخاری کتاب المناقب 517/01﴾

حضور صلی اللہ علیہ وسلم نے حضرت عمر رضی اللہ عنہ کا جنتی محل بھی دیکھا:

104- حضرت ابو ہریرہ رضی اللہ عنہ فرماتے ہیں کہ ہم رسول اللہ صلی اللہ علیہ وسلم کی خدمت میں حاضر تھے کہ آپ صلی اللہ علیہ وسلم نے فرمایا:

أَنَا نَائِمٌ رَأَيْتُنِي فِي الْجَنَّةِ فَإِذَا امْرَأَةٌ تَتَوَضَّأُ لِي جَانِبِ قَصْرِ
فَقُلْتُ لِمَنْ هَذَا الْقَصْرِ قَالُوا لِعُمَرَ فَذَكَرْتُ غَيْرَتَهُ، فَوَلَّيْتُ
مُدْبِرًا فَبَكَى عُمَرُ وَقَالَ أَعَلَيْكَ آغَارٌ يَا رَسُولَ اللَّهِ

﴿بخاری کتاب المناقب باب مناقب ابن خطاب 520/01،

کتاب التعبير باب القصر فی المنام 1040/02، کتاب بدء

الخلق باب ما جاء فی صفة الجنة 460/01﴾

”میں سویا ہوا تھا کہ خود کو جنت میں دیکھا تو وہاں ایک مکان کے گوشے میں ایک

عورت کو وضو کرتے پایا۔ میں نے دریافت کیا کہ یہ محل کس کا ہے؟ جواب دیا، عمر رضی اللہ عنہ کا، پس

مجھے ان کی غیرت یاد آگئی اس لئے اُلٹے پاؤں لوٹ آیا۔ پس حضرت عمر رضی اللہ عنہ رونے لگے اور

عرض گزار ہوئے، یا رسول اللہ ﷺ! کیا میں آپ پر غیرت کر سکتا ہوں؟“

105- حضرت ابو بکر صدیق رضی اللہ عنہ، حضرت عمر فاروق رضی اللہ عنہ اور حضرت عثمان رضی اللہ عنہ کے لیے جنت کی بشارت والی حدیث پاک اس کتاب میں مافی غد کے باب میں بیان کی گئی ہے۔

﴿بخاری کتاب الادب 918/02، کتاب المناقب باب مناقب

عمر بن خطاب 522/01﴾

یہ دس صحابہ رضی اللہ عنہم جنت میں جائیں گے:

106- حضرت سعید بن زید نے حدیث بیان کی کہ رسول اللہ صلی اللہ علیہ وسلم نے فرمایا: دس آدمی جنت میں جائیں گے۔ حضرت ابو بکر، حضرت عمر، حضرت علی، حضرت عثمان، حضرت زبیر، حضرت طلحہ، حضرت عبدالرحمن، حضرت ابو عبیدہ اور حضرت سعد بن ابی وقاص رضی اللہ عنہم۔
راوی فرماتے ہیں کہ حضرت سعید بن زید نو آدمیوں کا نام گن کر دسویں سے خاموش ہو گئے۔ لوگوں نے کہا: ابو اَعْوَر! ہم آپ کو اللہ کی قسم دے کر پوچھتے ہیں کہ دسواں کون ہے؟ انہوں نے فرمایا: تم نے مجھے اللہ کی قسم دی ہے، ابو اَعْوَر جنتی ہیں یعنی میں خود دسواں آدمی ہوں، ابو اَعْوَر سعید بن زید رضی اللہ عنہ۔

﴿ترمذی ابواب المناقب باب مناقب عبدالرحمن بن عوف 216/02﴾

”ثابت رضی اللہ عنہ! تم جہنمی نہیں، جنتی ہو“

107- حضرت انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: کوئی ایسا ہے جو ثابت بن قیس رضی اللہ عنہ کے بارے میں خبر لائے؟ ایک شخص نے عرض کیا: یا رسول اللہ صلی اللہ علیہ وسلم! میں آپ کو ان کی خبر لا کر دوں گا۔ پس وہ گئے اور دیکھا کہ وہ اپنے گھر میں سر جھکائے ہوئے بیٹھے ہیں۔ پوچھا: آپ کا کیا حال ہے؟ جواب دیا کہ بُرا حال ہے کیونکہ میں نبی کریم صلی اللہ علیہ وسلم کی آواز سے اپنی آواز اونچی کر بیٹھا تھا اس لئے میرے تمام عمل ضائع ہو گئے

ہوں گے اور جہنمیوں میں میرا شمار ہو گیا ہو گا اس آدمی نے آ کر حضور ﷺ کی بارگاہ میں عرض کر دیا کہ وہ (یہ) کہتے ہیں۔ پس حضرت موسیٰ بن انس فرماتے ہیں کہ وہ بہت بڑی خوشخبری لے کر دوبارہ گیا۔

حضور ﷺ نے فرمایا:

إِذْهَبْ إِلَيْهِ فَقُلْ لَهُ إِنَّكَ لَسْتَ مِنْ أَهْلِ النَّارِ وَلَكِنْ مِنْ أَهْلِ الْجَنَّةِ

﴿بخاری کتاب المناقب باب علامات نبوت 510/01، کتاب

التفسیر باب لا ترفعوا أصواتکم 718/02﴾

”ان کے پاس جاؤ اور کہو اے ثابت! تم جہنمی نہیں بلکہ جنتی ہو“

حضرت عبداللہ بن سلام اہل جنت میں سے ہیں:

108- حضرت سعد بن ابی وقاص رضی اللہ عنہ سے روایت ہے۔ فرماتے ہیں کہ میں نے نبی کریم صلی اللہ علیہ وسلم کی زبان مبارک سے زمین پر چلنے والے کسی شخص کے متعلق یہ نہیں سنا کہ وہ اہل جنت میں سے ہے ماسوائے عبداللہ بن سلام کے۔

﴿بخاری کتاب المناقب باب مناقب عبداللہ بن سلام 538/01- مسلم

کتاب فضائل صحابہ باب من فضائل عبداللہ بن سلام 299/02﴾

109- حضرت قیس بن عباد رضی اللہ عنہ فرماتے ہیں کہ میں مسجد نبوی میں بیٹھا ہوا تھا کہ ایک آدمی اندر داخل ہوا جس کے چہرے پر خشوع و خضوع کے آثار نمایاں تھے۔ لوگ کہنے لگے کہ یہ اہل جنت سے ہے۔

﴿بخاری کتاب المناقب عبداللہ بن سلام 538/01- مسلم کتاب فضائل

صحابہ باب من فضائل عبداللہ بن سلام 299/02﴾

حضرت انس رضی اللہ عنہ کی والدہ کا جنت میں چلنا اور حضور صلی اللہ علیہ وسلم کا سننا:

110- حضرت انس رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: میں جنت میں داخل ہوا تو میں نے کسی کے چلنے کی آواز سنی۔ میں نے پوچھا، یہ کون ہے؟ تو اہل جنت نے کہا: یہ غمیصابت ملحان ہے، انس رضی اللہ عنہ کی والدہ۔

﴿مسلم کتاب فضائل صحابہ باب من فضائل امّ سلیم 292/02﴾

حضرت بلال رضی اللہ عنہ جنت میں:

111- حضرت جابر بن عبد اللہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: مجھے جنت دکھائی گئی۔ میں نے وہاں ابو طلحہ کی بیوی کو دیکھا۔ پھر اپنے آگے کسی کے چلنے کی آہٹ سنی تو وہ بلال تھے۔

﴿مسلم کتاب فضائل صحابہ باب من فضائل بلال 292/02﴾

حضور صلی اللہ علیہ وسلم نے فرمایا: حارثہ جنت الفردوس میں ہے۔

﴿بخاری کتاب المغازی باب فضل من شہد بدر 567/02﴾

حضرت سعد بن معاذ رضی اللہ عنہ کے جنتی رومال:

112- حضرت براء بن عازب رضی اللہ عنہ روایت کرتے ہیں کہ حضور صلی اللہ علیہ وسلم کی خدمت میں ایک حُلّہ تحفے کے طور پر پیش کیا گیا، پس آپ صلی اللہ علیہ وسلم کے اصحاب ہاتھ پھیر کر اس کی نرمی پر تعجب کرنے لگے آپ صلی اللہ علیہ وسلم نے فرمایا: تم اس کے ملائم ہونے پر تعجب کرتے ہو حالانکہ جنت میں سعد بن معاذ رضی اللہ عنہ کے رومال اس سے عمدہ ہوں گے یا یہ فرمایا کہ اس سے بھی نرم ہوں گے۔

﴿بخاری کتاب المناقب باب مناقب سعد بن معاذ 536/01﴾ مسلم

﴿فضائل صحابہ باب من فضائل سعد بن معاذ 294/02﴾

113- شرکاء بدر رضی اللہ عنہم سب جنتی ہیں:

﴿بخاری کتاب المغازی باب فضل من شهد بدراً﴾

﴿567/02، کتاب الجہاد باب الجاسوس 422/01﴾

114- سب کے سب اصحاب شجرہ جنتی ہیں:

﴿مسلم کتاب فضائل صحابہ باب فضائل اصحاب شجرہ 302/02﴾

حسنین کریمین رضی اللہ عنہما جنتی نوجوانوں کے سردار ہیں:

115- ترمذی میں حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

حضرت حسن رضی اللہ عنہ اور حسین رضی اللہ عنہ جنتی نوجوانوں کے سردار ہیں۔

﴿ابواب المناقب مناقب الحسن والحسین 218/02﴾

جنت میں حضور صلی اللہ علیہ وسلم کے ہمسائے:

116- حضرت علی رضی اللہ عنہ فرماتے ہیں کہ میرے کانوں نے نبی اکرم صلی اللہ علیہ وسلم کو فرماتے ہوئے

سنا، طلحہ اور زبیر جنت میں میرے پڑوسی ہوں گے (رضی اللہ عنہما)۔

﴿ترمذی ابواب المناقب مناقب ابی محمد طلحہ 215/02﴾

حضور صلی اللہ علیہ وسلم نے حضرت جعفر رضی اللہ عنہ کو جنت میں اڑتے دیکھا:

117- حضرت ابو ہریرہ رضی اللہ عنہ سے مروی ہے کہ آپ صلی اللہ علیہ وسلم نے فرمایا: میں نے جعفر رضی اللہ عنہ کو جنت

میں فرشتوں کے ہمراہ اڑتے دیکھا ہے۔

﴿ترمذی ابواب المناقب مناقب جعفر بن ابی طالب 218/02﴾

”یہ شخص جہنمی ہے“

118- حضرت ابو ہریرہ رضی اللہ عنہ نے فرمایا کہ ہم رسول اللہ ﷺ کے ہمراہ خیبر گئے تو رسول اللہ ﷺ نے اپنے ساتھیوں میں سے ایک کے بارے میں فرمایا جو اسلام کا دعویٰ دیتا تھا.....

هَذَا مِنْ أَهْلِ النَّارِ..... یہ جہنمی ہے۔ جب قتال کا میدان گرم ہوا تو اُس آدمی نے خوب بڑھ چڑھ کر قتال کیا لیکن سخت زخمی ہوا مگر ثابت قدم رہا۔ پس نبی کریم ﷺ کے اصحاب میں سے ایک شخص آ کر عرض گزار ہوا کہ یا رسول اللہ (ﷺ)! اسے ملاحظہ تو فرمائیے جس کے بارے میں آپ ﷺ نے فرمایا تھا کہ وہ جہنمی ہے، وہ تو اللہ کی راہ میں کیسی بہادری سے لڑا ہے اور کیسا شدید زخمی بھی ہوا ہے۔ فَقَالَ النَّبِيُّ ﷺ أَمَا إِنَّهُ، مِنْ أَهْلِ النَّارِ..... تو نبی کریم ﷺ نے فرمایا: پھر بھی وہ بے شک ہے جہنمی..... بعض لوگوں کو شک لاحق ہو گیا کہ اس شخص نے زخموں کی تاب نہ لاتے ہوئے ترکش میں سے ایک تیر کھینچا اور اسے گلے پر رکھ کر گلا چیر لیا۔ پس کئی مسلمان رسول اللہ ﷺ کی طرف لپکے اور عرض کیا: یا رسول اللہ (ﷺ)! اللہ تعالیٰ نے آپ ﷺ کا ارشاد گرامی سچ کر دکھایا، فلاں نے گلا چیر کر خودکشی کر لی ہے۔ چنانچہ رسول اللہ ﷺ نے فرمایا: اے بلال! کھڑے ہو کر اعلان کر دو کہ جنت میں مومن ہی داخل ہوگا اور بے شک اللہ تعالیٰ بدکار آدمی کے ذریعے بھی اس دین کی مدد فرماتا ہے۔

بخاری کتاب الجهاد والسیئر باب ان اللہ یؤید الدین بالرجل

الفاجر 430/01، کتاب المغازی باب غزوہ خیبر 604/02،

کتاب القدر باب العمل بالخواتیم 977/02۔ مسلم کتاب

الایمان باب غلظ تحریم 72/01 ﴿

سوال کرنے والے! تیرا ٹھکانہ دوزخ ہے:

119- ایک حدیث پاک میں ہے کہ ایک دن رسول کریم ﷺ نے قیامت سے پہلے جتنے بڑے بڑے امور ہیں، ان کا ذکر کرنے کے بعد فرمایا کہ تم میں سے کوئی شخص کسی بھی چیز کے متعلق پوچھنا چاہے گا میں اسے بتاؤں گا۔ آپ ﷺ کے بار بار فرمانے پر ایک شخص کھڑا ہوا اور عرض گزار ہوا..... اَیْنَ مَدْ خَلِیْ یَا رَسُوْلَ اللّٰہِ؟..... یا رسول اللہ ﷺ میرا ٹھکانہ کہاں ہوگا؟ تو حضور ﷺ نے فرمایا: اَلنَّارُ..... دوزخ۔

﴿بخاری کتاب الاعتصام باب ما یکرہ من کثرة السوال 1083/02﴾

(تم جس کو شہید کہتے ہو) ”میں نے اسے جہنم میں دیکھا ہے“:

120- حضرت عمر رضی اللہ عنہ روایت کرتے ہیں کہ فتح خیبر کے دن صحابہ کرام رضی اللہ عنہم آپس میں بیٹھے باتیں کر رہے تھے کہ فلاں شخص شہید ہوا اور فلاں شخص شہید ہوا۔ دوران گفتگو ایک شخص (رفاء بن زید نامی ایک غلام) کا ذکر ہوا، صحابہ کرام رضی اللہ عنہم نے اس کے بارے میں بھی کہا کہ وہ شہید ہوا۔ حضور ﷺ نے فرمایا: کَلَّا اِنِّیْ رَاَیْتُهُ فِی النَّارِ فِی بُرْدَةٍ غَلَّهَا اَوْ عَبَاءَةٌ..... ہرگز نہیں، میں نے اسے جہنم میں دیکھا ہے کیونکہ اس نے مال غنیمت میں سے ایک چادر چرائی تھی..... پھر رسول اللہ ﷺ نے حضرت عمر رضی اللہ عنہ سے فرمایا کہ جا کر لوگوں میں اعلان کر دو کہ جنت میں صرف مومن ہی داخل ہوں گے۔ چنانچہ میں نے حکم کے مطابق لوگوں میں اعلان کر دیا۔

﴿مسلم کتاب الایمان باب غلظ تحریم الغلول 74/1﴾

جنگ خیبر میں اس شخص کو اچانک کہیں سے تیر لگا جس سے اس کا انتقال ہو گیا اور لوگ اسی بناء پر اسے شہید سمجھتے تھے مگر حضور ﷺ افراد کے اعمال کی اصلیت و حقیقت بھی جانتے ہیں اور ان کے آخری مقام بھی، اس لیے آپ ﷺ نے اس شخص کو جہنمی بتایا۔

جنت اور جہنم میں داخل ہونے والوں کا تفصیلی علم:

اسی باب میں ایک حدیث پاک بیان کی گئی ہے جس کے مطابق حضرت آدم علیہ السلام کو تمام جنتیوں اور جہنمیوں کا علم حاصل ہے۔ اب حضور ﷺ کے علم پاک کے بارے میں ایک اور جامع حدیث پاک پیش خدمت ہے۔

121- حضرت عبداللہ بن عمرو رضی اللہ عنہ فرماتے ہیں: (ایک دن) رسول اللہ ﷺ ہمارے پاس تشریف لائے۔ آپ ﷺ کے دست مبارک میں دو کتابیں تھیں۔ آپ ﷺ نے فرمایا: کیا تم ان دو کتابوں کے بارے میں جانتے ہو؟ ہم نے عرض کیا: یا رسول اللہ (ﷺ)! ہم آپ کے بتائے بغیر نہیں جانتے۔ آپ ﷺ نے دائیں ہاتھ والی کتاب کے بارے میں فرمایا: یہ تمام جہانوں کے پالنے والے کی طرف سے ایک کتاب ہے۔ اس میں جنتیوں کے نام اور ان کے آباء و اجداد اور قبیلوں کے نام ہیں۔ آخر میں ان کا میزان (مجموعہ) ہے۔ اب ان میں کبھی کوئی زیادتی یا کمی نہیں ہوگی۔ پھر دائیں ہاتھ والی کتاب کے بارے میں فرمایا: اس میں جہنمیوں کے نام اور ان کے آباء و اجداد اور ان کے قبیلوں کے نام ہیں۔ آخر میں میزان ہے۔ اب ان میں کوئی زیادتی یا کمی نہیں ہوگی۔

﴿ترمذی ابواب القدر باجاء ان اللہ کتب کتاباً 36/02﴾

امام ترمذی نے اس مضمون کی ایک اور سند کے ساتھ روایت کا تذکرہ کرتے ہوئے

اس کی صحت کے اعلیٰ درجہ کی نشاندہی بھی فرمائی ہے۔

واضح ہوا کہ حضور ﷺ کو جنت میں جانے والے اور جہنم میں جانے والے تمام افراد

کے حالات اور اخروی مقامات کی تفصیلی معلومات حاصل ہیں۔

علاوہ ازیں، یہ سمجھنا بھی آسان ہو گیا کہ بروز محشر، حضور ﷺ کا کچھ منافقین و

مرتدین کو اپنے حوض کوثر کی طرف بلانا ان کے حال و مقام سے بے خبری کے باعث نہ ہوگا بلکہ انہیں شرمندہ کرنے اور حسرت دلانے کے لئے ہوگا۔ (آپ اس پر تفصیلی و تحقیقی گفتگو آئندہ صفحات میں ملاحظہ فرمائیں گے، ان شاء اللہ)۔

اس باب کی احادیث سے معلوم ہوا کہ:

اللہ تعالیٰ نے اپنے محبوب، دانائے غیوب ﷺ کو قبروں کے حالات اور آخرت کے مقامات کا غیبی علم عطا فرمایا ہے۔

حواشی

- 1 صحابہ کرام رضی اللہ عنہم حضور ﷺ کے ادب و احترام کا کیسا لحاظ رکھتے تھے۔ ان کا اعتقاد تھا کہ حضور ﷺ کی شان و ادنیٰ سی گستاخی سے نماز، روزہ تمام عبادتیں ضائع ہو جاتی ہیں۔ کاش ہمارے دلوں میں بھی آپ ﷺ کے ادب و احترام کی اہمیت راسخ ہو جائے، آمین۔

ساتواں باب

نہ جنت ہے مخفی

نہ دوزخ ہے او جھل

تفصیلاتِ محشر اور حضور ﷺ کا علمِ پاک

محشر کی مٹی کا رنگ:

122- حضرت سہل بن سعد رضی اللہ عنہ سے روایت ہے کہ نبی کریم ﷺ نے فرمایا: لوگوں کو قیامت کے روز سفید اور چٹیل جگہ پر جمع کیا جائے گا جو گندم کی سفید روٹی کی طرح ہوگی۔

﴿بخاری کتاب الرقاق باب یقبض اللہ الارض 965/02﴾

محشر کے دن لوگوں کے تین گروہ:

123- حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: حشر کے روز لوگوں کے تین گروہ ہوں گے۔ ایک رغبت رکھنے والوں اور ڈرنے والوں کا، دوسرا گروہ ان لوگوں کا ہوگا جو اونٹوں پر دو تین چار اور دس دس تک سوار ہوں گے، باقی تیسرے گروہ کو آگ اکٹھا کرے گی۔ ﴿بخاری کتاب الرقاق باب کیف الحشر 965/02﴾

محشر کے دن لوگ کس حالت میں ہوں گے؟

124- حضرت عائشہ صدیقہ رضی اللہ عنہا سے روایت ہے کہ رسول اللہ ﷺ نے فرمایا: تمہارا حشر اس حالت میں ہوگا کہ تم ننگے پیر، ننگے جسم اور غیر مختون ہو گے۔ حضرت عائشہ رضی اللہ عنہا فرماتی ہیں کہ میں نے کہا: یا رسول اللہ (ﷺ)! کیا مرد عورت ایک دوسرے کو دیکھیں گے؟ فرمایا: کہ وہ وقت اتنا سخت ہوگا کہ اس جانب توجہ بھی نہیں کر سکیں گے۔

﴿بخاری کتاب الرقاق باب کیف الحشر 966/02﴾

لوگ روزِ محشر پینے پینے:

125- حضرت ابو ہریرہ رضی اللہ عنہ سے مروی ہے کہ رسول کریم صلی اللہ علیہ وسلم نے فرمایا: قیامت کے دن لوگوں کا پینہ بہہ نکلے گا یہاں تک کہ بعض لوگوں کا پینہ تو زمین میں سترگز تک پھیل جائے گا اور ان کے منہ کو بند کر کے کان تک جا پہنچے گا۔

﴿بخاری کتاب الرقاق باب قول اللہ الا یظنّ 967/02﴾

اللہ تعالیٰ اور کافر کے درمیان کیا گفتگو ہوگی؟

126- قیامت کے روز کافر کو پیش کیا جائے گا تو اس سے کہا جائے گا کہ تیرے پاس اتنا سونا ہو کہ اس سے زمین بھر جائے تو کیا تو اسے اپنے بدلے میں دینے کو تیار ہو جاتا؟ وہ ہاں میں جواب دے گا تو اس سے کہا جائے گا کہ تجھ سے اس کی نسبت بہت ہی آسان چیز کا مطالبہ کیا گیا تھا۔

﴿بخاری کتاب الرقاق باب من نوقش الحسا عدّب 968/02﴾

حوضِ کوثر کی تفصیلی معلومات:

127- حضور صلی اللہ علیہ وسلم نے فرمایا: میرا حوض ایک ماہ کے فاصلے کے برابر ہے۔ اس کا پانی دودھ سے زیادہ سفید، اس کی خوشبو مشک سے زیادہ خوشبودار، اس کے پیالے آسمان کے ستاروں کی طرح ہیں۔ جو اس میں پی لے تو اسے کبھی پیاس نہیں لگے گی۔

﴿بخاری کتاب الرقاق باب فی الحوض 974/02﴾

128- ایک حدیث پاک میں ہے کہ حضور صلی اللہ علیہ وسلم نے فرمایا: میرے حوض کی لمبائی اتنی ہے جتنی دوری ایلہ اور صنعا کی یمن سے ہے۔ اس میں اتنے پیالے ہیں جتنے آسمان کے تارے۔

﴿بخاری کتاب الرقاق باب فی الحوض 974/02﴾

تفصیلاتِ جنت اور حضور ﷺ کا علم پاک

جنت کے درخت کا ایسا طویل سایہ:

129- حضور ﷺ نے فرمایا: اِنَّ فِي الْجَنَّةِ لَشَجَرَةً يَسِيرُ الرَّايِبُ الْجَوَادَ الْمُضْمَرَّ السَّرِيْعَ مِائَةَ عَامٍ مَا يَقْطَعُهَا بے شک جنت میں ایک ایسا درخت ہے کہ اگر کوئی پھر تیلے اور تیز رفتار گھوڑے پر سوار ہو کر اس کے سائے میں ایک سو سال تک بھی چلتا رہے تب بھی وہ ختم نہ ہو۔

﴿بخاری کتاب الرقاق باب صفة الجنة 970/02، کتاب بدء الخلق باب ماجاء في صفة الجنة 461/01- مسلم کتاب الجنة 378/02﴾

جنت کا خوبصورت خیمہ:

130- نبی کریم ﷺ نے فرمایا: جنت میں تراشے ہوئے موتی کا ایک خیمہ ہے جس کی اونچائی آسمان میں تیس میل ہے۔ اس کے ہر گوشے میں مومن کے لئے ایسی عورتیں ہیں جنہیں دوسرے نہیں دیکھتے مسلم کی روایت میں لمبائی ساٹھ میل مذکور ہے۔

﴿بخاری کتاب بدء الخلق باب ماجاء في صفة الجنة 460/01-

مسلم کتاب الجنة 380/02﴾

جنت کی عورت کیسی ہے اور جنت کا دوپٹہ کیسا ہے؟

131- حضرت انس رضی اللہ عنہ سے مروی ہے کہ حضور ﷺ نے فرمایا: جنت میں تمہاری کمان کے برابر یا قدم رکھنے کی جگہ دنیا اور اس کے سارے سامان سے بہتر ہے اور اہل جنت کی کوئی

عورت زمین کی طرف جھانک لے تو ساری فضا جگمگا اٹھے اور زمین و آسمان کی درمیانی جگہ مہکنے لگے اور جنت کا ایک دوپٹہ بھی دنیا اور اس کے سارے مال و متاع سے بہتر ہے۔

﴿بخاری کتاب الرقاق باب صفة الجنة و النار 02/972﴾

جنت کی مٹی کا رنگ کیسا ہے؟

132- حضرت ابو سعید خدری رضی اللہ عنہ بیان کرتے ہیں کہ ابن صیاد نے نبی کریم صلی اللہ علیہ وسلم سے جنت کی مٹی کے متعلق سوال کیا تو آپ صلی اللہ علیہ وسلم نے فرمایا: باریک خالص سفید مشک۔

﴿مسلم کتاب الفتن باب ذکر ابن صیاد 02/398﴾

جنت کے دروازوں کی تعداد:

133- نبی کریم صلی اللہ علیہ وسلم نے فرمایا: فِي الْجَنَّةِ لَمَانِيَةٌ أَبْوَابٌ فِيهَا بَابٌ يُسَمَّى الرَّيَّانَ لَا يَدْخُلُهُ إِلَّا الصَّائِمُونَ..... جنت کے آٹھ دروازے ہیں جن میں سے ایک دروازے کا نام ریان ہے۔ اس میں سے صرف روزہ دار ہی داخل ہوں گے۔

﴿بخاری کتاب بدء الخلق باب صفة ابواب الجنة 01/461﴾

جنت کی خوشبو:

134- نبی کریم صلی اللہ علیہ وسلم نے فرمایا: جس نے کسی معاہدہ والے کو قتل کیا، وہ جنت کی خوشبو بھی نہیں سونگھے گا حالانکہ اس کی خوشبو چالیس برس کی مسافت تک محسوس ہوتی ہے۔

﴿بخاری کتاب الجهاد والسيور باب الم من قتل معاهداً 01/448﴾

جنت کے درجے:

135- حضور صلی اللہ علیہ وسلم نے فرمایا: جنت کے سو درجے ہیں جو اللہ تعالیٰ نے اپنی راہ میں جہاد کرنے والوں کے لئے تیار کر رکھے ہیں۔ ہر دو درجوں کے درمیان اتنا فاصلہ ہے جتنا

زمین اور آسمان کے درمیان۔ جب تم اللہ سے سوال کرو تو فردوس کا سوال کرو کیونکہ یہ جنت کا درمیانی اور سب سے اعلیٰ درجہ ہے اور اس سے اوپر اللہ تعالیٰ کا عرش ہے اور اس سے جنت کی نہریں نکلتی ہیں۔

﴿بخاری کتاب التوحید باب قوله وکان عرشه علی الماء 1104/02﴾

جنت والوں کا پہلا کھانا کیا ہوگا؟

136- حضور ﷺ نے فرمایا: سب سے پہلے جنتی جو کھانا کھائیں گے، وہ مچھلی کی کلیجی کا زائد

حصہ ہے۔ ﴿بخاری کتاب الرقاق باب صفة الجنة والنار 969/02﴾

اہل جنت کے کھانے پینے کی مزید تفصیل:

137- حضور ﷺ نے فرمایا، جنتی لوگ جنت میں کھائیں گے اور پیئیں گے۔ وہ نہ تو تھوکیں

گے اور نہ پیشاب کریں گے نہ رفع حاجت کریں گے اور نہ ناک صاف کریں گے۔ صحابہ

کرام ﷺ نے عرض کیا: پھر ان کا کھانا کہاں جائے گا؟ آپ ﷺ نے فرمایا: ایک ڈکار

(آئے گی) اور پسینہ مشک کی طرح ہوگا ان کو تسبیح اور حمد کا اس طرح الہام ہوگا جس طرح

سانس آتا جاتا ہے۔ ﴿مسلم کتاب الجنة 379/02﴾

جنت کے دریاؤں کے نام:

138- حضور ﷺ نے فرمایا: سیمان، جیحان، فرات اور نیل، یہ سب جنت کے دریا ہیں۔

﴿مسلم کتاب الجنة 380/02﴾

اللہ تعالیٰ اہل جنت سے کیا کلام فرمائے گا؟

139- حضور ﷺ نے فرمایا: اللہ تعالیٰ اہل جنت سے فرمائے گا کہ اہل جنت! وہ عرض

کریں گے کہ ہم اپنے رب کے لئے حاضر و مستعد ہیں اور ہر بھلائی تیرے ہاتھ میں ہے۔

وہ فرمائے گا: کیا تم راضی ہو؟ وہ عرض کریں گے کہ اے ہمارے رب! ہمیں کیا ہوا ہے جو ہم راضی نہ ہوں حالانکہ ہمیں اتنا کچھ عطا فرمایا جو اپنی مخلوق میں سے کسی کو نہ دیا۔ رب فرمائے گا کہ کیا میں تمہیں اس سے زیادہ نہ دوں؟ عرض کریں گے کہ اے ہمارے رب! وہ کیا چیز ہے جو اس سے افضل ہے؟ فرمائے گا کہ میں نے اپنی رضا مندی تمہارے لئے حلال کی، لہذا اس کے بعد اب کبھی تم سے ناراض نہیں ہوں گا۔

﴿بخاری کتاب التوحید باب کلام الرب مع اهل الجنة﴾

1211/02، کتاب الرقاق باب صفة الجنة والنار 969/02 ﴿

جنت کا جمعہ بازار اور اہل جنت کا حسن و جمال:

140- حضور ﷺ نے فرمایا: جنت میں ایک بازار ہے جس میں جنتی ہر جمعہ کو آیا کریں گے۔ پھر شمال کی ہوا چلے گی جس سے ان کے چہرے اور کپڑے بھر جائیں گے اور ان کا حسن و جمال مزید بڑھ جائے گا، پھر وہ اپنے اہل کی طرف لوٹ کر جائیں گے تو وہ کہیں گے: بخدا ہمارے بعد تمہارا حسن و جمال بہت زیادہ ہو گیا ہے۔ وہ کہیں گے: بخدا ہمارے بعد تمہارا حسن و جمال بھی بہت زیادہ ہو گیا۔ ﴿مسلم کتاب الجنة 379/02﴾

جنت کی دیگر نعمتیں:

141- نبی کریم ﷺ نے فرمایا: جو گروہ سب سے پہلے جنت میں داخل ہوگا ان کے چہرے چودھویں رات کے چاند کی طرح چمکتے ہوں گے۔ انہیں ٹھوکنے، ناک صاف کرنے اور قضائے حاجت کی ضرورت ہی پیش نہیں آئے گی۔ ان کے برتن سونے کے ہوں گے اور کنگھے سونے چاندی کے۔ ان کی انگلیٹھیوں میں عود سلگے گا اور ان کا پسینہ مشک کی طرح خوشبودار ہوگا۔ ان میں سے ہر ایک کو دو بیویاں ملیں گی جن کے گوشت کا مغز ان کی پنڈلیوں کے آر پار سے نظر آگے گا، ایسی حسین ہوں گی۔ ان لوگوں کے درمیان کوئی اختلاف نہیں ہوگا اور نہ ان کے دلوں میں ذرا بھی بغض ہوگا۔ ان کے دل متحد ہوں گے۔

وہ صبح و شام اللہ کی تسبیح سے لطف اندوز ہوں گے۔

﴿بخاری کتاب بدء الخلق باب ماجاء فی صفة

الجنة 460/01- مسلم کتاب الجنة 002/379﴾

جنتیوں کی سدا بہار جوانی:

142- حضور ﷺ نے فرمایا: جو شخص جنت میں داخل ہوگا، اس کو نعمتیں دی جائیں گی پھر اس

کو کوئی تکلیف نہیں ہوگی۔ نہ اس کے کپڑے پرانے ہوں گے، نہ اس کی جوانی ختم ہوگی۔

﴿مسلم کتاب الجنة 02/380﴾

جنت کی خوبصورت حوریں:

143- حوریں دیکھ کر آنکھ محو حیرت ہو جائے گی، انکی آنکھوں کی سیاہی بہت تیز ہوگی اور اسی

طرح سفیدی بھی ﴿بخاری کتاب الجهاد باب الحور العين و صفتھن 01/392﴾

جنت میں کھیتی باڑی کرنے والا:

144- حضور ﷺ نے فرمایا: اہل جنت میں ایک آدمی اپنی رب سے کھیتی باڑی کرنے کی

اجازت مانگے گا۔ اس سے فرمایا جائے گا: کیا میں نے تجھے تیری مرضی کی ہر چیز نہیں دی؟ وہ

عرض کرے گا: کیوں نہیں لیکن میں کھیتی باڑی کرنا چاہتا ہوں۔ پس وہ جلد ہی کام کرنا شروع

کردے گا اور دیکھتے ہی دیکھتے کھیتی کا اُگنا، بڑھنا اور کٹنا شروع ہو جائے گا اور غلے کے

پھاڑوں کی طرح انبار لگ جائیں گے۔ اللہ تعالیٰ فرمائے گا کہ اے ابن آدم! اسے لے لے

کیونکہ کوئی چیز تجھے شکم سیر نہیں کرتی (حضور ﷺ کی محفل میں بیٹھا ہوا) دیہاتی عرض کرنے

لگا: یا رسول اللہ (ﷺ)! ہم تو قریشیوں اور انصاریوں کو ہی ایسا پاتے ہیں۔ کیونکہ یہی کھیتی

باڑی کرتے ہیں ہم زراعت پیشہ نہیں ہیں۔ پس اس پر حضور ﷺ مسکرا دیے۔

﴿بخاری کتاب التوحید باب کلام الرب مع اهل الجنة 02/1121﴾

جنت میں سب سے آخر میں داخل ہونے والا؟

145- رسول کریم صلی اللہ علیہ وسلم نے فرمایا: اَنْسِيْ لَا اَعْرِفُ اٰخِرَ اَهْلِ النَّارِ خُرُوْ جَامِنَ النَّارِ بے شک میں اس شخص کو یقیناً جانتا پہچانتا ہوں جس کو سب سے آخر میں دوزخ سے نکلا جائے گا وہ شخص کو لوہوں کے بل گھسٹا ہوا جہنم سے نکلے گا۔ اس سے کہا جائے گا کہ جاؤ جنت میں داخل ہو جاؤ۔ وہ شخص جنت میں جا کر دیکھے گا کہ لوگ اپنے اپنے گھروں میں رہ رہے ہیں۔ اس شخص سے کہا جائے گا: کیا تمہیں وہ وقت یاد ہے جسے گزار کر آئے ہو؟ وہ ہاں میں جواب دے گا۔ پھر اس سے کہا جائے گا: تمنا کرو۔ وہ تمنا کرے گا۔ پھر اس سے کہا جائے گا: تم نے جو تمنا کی ہے وہ بھی لے لو اور تمام دنیا کی دس گنا جگہ بھی۔ وہ شخص کہے گا: تو مجھ سے مذاق کرتا ہے۔ حالانکہ تو مالک ہے۔

﴿مسلم کتاب الایمان باب البات الشفاعة 105/01۔ بخاری

کتاب الرقاق باب صفة الجنة 972/02﴾

تفصیلاتِ جہنم اور حضور ﷺ کا علمِ پاک

جہنم کی آگ:

146- حضور ﷺ نے فرمایا: نماز کو ٹھنڈی کر کے پڑھا کرو کیونکہ گرمی کی شدت جہنم کی تیزی

سے ہے۔ ﴿بخاری کتاب بدء الخلق باب صفة النار 461/01﴾

147- رسول کریم ﷺ نے فرمایا: تمہاری آگ جہنم کی آگ کے ستر حصوں میں سے ایک

حصہ ہے۔ عرض کیا گیا: یا رسول اللہ (ﷺ)! یہ آگ بھی کافی گرم ہے۔ فرمایا: وہ آگ

اس سے انتہت حصہ زیادہ گرم ہے اور ہر حصہ میں اس کے برابر گرمی ہے۔

﴿بخاری کتاب بدء الخلق باب صفة النار 462/01﴾

آگ کی ستر ہزار لگا میں:

148- رسول کریم ﷺ نے فرمایا: اس روز جہنم کی ستر ہزار لگا میں ہوں گی۔ ہر لگام کو ستر

ہزار فرشتے پکڑ کر کھینچ رہے ہوں گے ﴿مسلم کتاب الجنة باب جہنم 381/02﴾

جہنم کی گہرائی:

149- حضرت ابو ہریرہ رضی اللہ عنہ بیان کرتے ہیں کہ ہم رسول اللہ ﷺ کے ہمراہ تھے کہ

آپ ﷺ نے گڑ گڑاہٹ کی آواز سنی۔ آپ ﷺ نے فرمایا: تمہیں معلوم ہے یہ آواز کیسی

تھی؟ ہم نے کہا: اللہ اور اس کے رسول کو خوب علم ہے۔

فرمایا: یہ ایک پتھر ہے جسے ستر سال پہلے جہنم میں پھینکا گیا تھا۔ یہ اب تک اس میں گر

رہا تھا اور اب اس کی گہرائی میں پہنچا ہے۔ ﴿مسلم کتاب الجنة باب جہنم 381/2﴾

کافر کے کندھوں کا درمیانی فاصلہ:

150- حضور ﷺ نے فرمایا: دوزخ میں کافر کے دو کندھوں کے درمیان تیز رفتار سوار کے تین دن کے سفر کے برابر فاصلہ ہوگا۔ ﴿مسلم کتاب الجنۃ باب جہنم 382/02﴾
کافر کی داڑھ:

151- فرمایا: کافر کی داڑھ اُحد پہاڑ جتنی ہوگی اور اس کی کھال کی موٹائی تین دن کی مسافت کے برابر ہوگی۔ ﴿مسلم کتاب الجنۃ باب جہنم 382/02﴾
جہنم کا ہلکا ترین عذاب کیا ہوگا؟

152- رسول کریم ﷺ نے فرمایا: قیامت کے دن سب سے کم عذاب اس شخص کو ہوگا جس کے تلوں کے نیچے آگ کے دو انگارے رکھ دیئے جائیں گے جن کی وجہ سے اس کا دماغ کھول رہا ہوگا۔ ﴿مسلم کتاب الایمان باب شفاعۃ النبی ﷺ 115/01﴾
یہ جنت اور جہنم، سب کچھ حضور ﷺ نے دیکھا ہوا ہے:

153- حضرت اسماء رضی اللہ تعالیٰ عنہا سے روایت ہے..... فَلَمَّا انْصَرَفَ رَسُوْلُ اللّٰهِ ﷺ فَحَمِدَ اللّٰهَ وَاَتْنٰى عَلَيْهِ..... ثُمَّ قَالَ مَا مِنْ شَيْءٍ كُنْتُ لَمْ اَرَهُ، اِلَّا قَدْ رَاَيْتُهُ، فِيْ مَقَامِيْ هٰذَا حَتّٰى الْجَنَّةِ وَ النَّارِ وَ لَقَدْ اُوْحِيَ اِلَيَّ اَنْكُمْ تُفْتَنُوْنَ فِي الْقُبُوْرِ مِثْلَ اَوْ قَرِيْبًا مِنْ فِتْنَةِ الدَّجَالِ لَا اَدْرِىْ اَيُّ ذٰلِكَ قَالَتْ اَسْمَاءُ يٰوَتِيْ اَحَدُكُمْ فَيُقَالُ لَهُ مَا عَلِمْتَ بِهٰذَا الرَّجُلِ فَاَمَّا الْمُؤْمِنُ اَوْ الْمُؤْمِنَةُ لَا اَدْرِىْ اَيُّ ذٰلِكَ قَالَتْ اَسْمَاءُ فَيَقُوْلُ هُوَ مُحَمَّدٌ رَّسُوْلُ اللّٰهِ جَاءَنَا بِالْبَيِّنَاتِ وَالْهُدٰى فَاَجَبْنَا وَاٰمَنَّا وَ اتَّبَعْنَا فَيُقَالُ نَمْ صٰلِحًا فَقَدْ عَلِمْنَا اِنْ كُنْتَ لِمُؤْمِنًا وَاَمَّا الْمُنٰفِقُ اَوْ الْمُرْتَابُ لَا اَدْرِىْ اَيُّ ذٰلِكَ قَالَتْ اَسْمَاءُ فَيَقُوْلُ لَا اَدْرِىْ سَمِعْتُ النَّاسَ يَقُوْلُوْنَ شَيْئًا فَقُلْتُ-

﴿بخاری کتاب العلم باب من اجاب الفتيا 18/01، کتاب الوضوء

باب من لم يتوضا 30/01﴾

”جب حضور ﷺ (نماز گرہن سے) فارغ ہوئے تو آپ ﷺ نے اللہ تعالیٰ کی حمد

و ثنایان کی۔ اس کے بعد فرمایا..... جو چیز آج تک مجھے نہیں دکھائی گئی تھی وہ میں نے اس

جگہ دیکھی ہے حتیٰ کہ جنت اور دوزخ کو بھی دیکھ لیا 1 اور میری طرف وحی کی گئی کہ تم لوگ

قبروں میں اس طرح یا اس کے قریب آزمائے جاؤ گے (فاطمہ کو یاد نہیں کہ اسماء نے کون سا

کلمہ کہا) جیسے مسیح و جال سے آزمائے جاؤ گے۔ تمہارے ہر ایک کے پاس فرشتے بھیجے

جائیں گے اور اس سے کہا جائے گا: اس شخص کے بارے میں تمہارا کیا خیال ہے؟ مؤمن یا

مؤمن (حضرت فاطمہ رضی اللہ عنہا فرماتی ہیں) مجھے یاد نہیں اسماء نے ان دو میں سے کون سا

لفظ استعمال کیا تھا، تو کہے گا کہ یہ محمد ﷺ اللہ تعالیٰ کے رسول ہیں۔ ہمارے پاس معجزات اور

ہدایت لے کر آئے تھے، ہم نے ان کی بات مانی، ایمان لائے اور پیروی کی۔ اس سے کہا

جائے گا: سو جا، ہمیں معلوم ہے کہ تو صالح انسان ہے۔ لیکن منافق یا شک کرنے والا

(حضرت فاطمہ رضی اللہ عنہا کہتی ہیں) مجھے یاد نہیں رہا کہ ان دو الفاظ میں سے اسماء نے

کون سا لفظ استعمال کیا تھا، کہے گا: میں نہیں جانتا، لوگوں کو کہتے سنا پس میں نے بھی کہہ دیا“

آپ ﷺ نے جنت اور جہنم کو اتنا قریب سے دیکھا کہ.....:

154- وَقَالَ رَسُولُ اللَّهِ ﷺ رَأَيْتُ فِي مَقَامِي هَذَا كُلَّ شَيْءٍ وَعِدَّتُمْ

حَتَّى لَقَدْ رَأَيْتُنِي أُرِيدُ أَنْ أَخَذَ قِطْفًا مِنَ الْجَنَّةِ حِينَ رَأَيْتُمُونِي

جَعَلْتُ أقدامُ وَقَالَ الْمُرَادِيُّ اتَّقَدَّمُ وَ لَقَدْ رَأَيْتُ جَهَنَّمَ يَحِطُّمُ

بَعْضُهَا بَعْضًا حِينَ رَأَيْتُمُونِي تَأْخَرْتُ وَرَأَيْتُ فِيهَا عَمْرَو بْنَ

لُحَيٍّ وَهُوَ الَّذِي سَبَّ السَّوَابِيبَ۔ ﴿مسلم کتاب الکسوف 296/01﴾

”اور رسول اللہ ﷺ نے فرمایا: میں نے اپنی اس نماز کے قیام میں ہر وہ چیز دیکھ لی جس کا تم سے وعدہ کیا گیا ہے حتیٰ کہ بالیقین میں نے دیکھا کہ میں جنت کے خوشوں کو توڑ رہا ہوں۔ یہ اس وقت کی بات ہے جب تم نے مجھے آگے بڑھتے ہوئے دیکھا اور بالیقین میں نے جہنم کو دیکھا جس وقت تم نے مجھے پیچھے ہٹتے ہوئے دیکھا اور بالیقین میں نے دیکھا کہ جہنم کا بعض بعض کو پاش پاش کر رہا ہے۔ میں نے دوزخ میں عمرو بن لُحی کو دیکھا جس نے سب سے پہلے جہنم کے ساتھ نامزد اونٹوں کے کھانے کو حرام قرار دیا تھا“

ثُمَّ قَالَ إِنَّهُ، عُرِضَ عَلَيَّ كُلُّ شَيْءٍ تَوَلَّجُونَهُ فَعَرِضْتُ عَلَيَّ
الْجَنَّةَ حَتَّى لَوْ تَنَاوَلْتُ مِنْهَا قِطْفًا أَخَذْتُهُ أَوْ قَالَ تَنَاوَلْتُ مِنْهَا
قِطْفًا فَقَصَرْتُ يَدِي عَنْهُ وَعَرِضْتُ عَلَيَّ النَّارُ فَرَأَيْتُ فِيهَا امْرَأَةً
مِنْ بَنِي إِسْرَائِيلَ تُعَذَّبُ فِي هِرَّةٍ رَبَطْتُهَا فَلَمْ تَطْعَمْهَا وَلَمْ دَعَهَا
تَأْكُلُ مِنْ خَشَاشِ الْأَرْضِ وَرَأَيْتُ أَبَا مَمَامَةَ عَمْرُو بْنَ مَالِكٍ
يَجْرُ قَصْبَهُ فِي النَّارِ۔

﴿مسلم کتاب الکسوف 1/297﴾

پھر فرمایا: مجھ پر تمام چیزیں پیش کی گئیں جن میں تم داخل ہو گے۔ مجھ پر جنت پیش کی گئی تھی کہ اگر میں اس میں کوئی خوشہ لینا چاہتا تو لے لیتا لیکن میں نے اپنا ہاتھ اس سے روک لیا۔ مجھ پر جہنم پیش کی گئی، میں نے جہنم میں بنی اسرائیل کی ایک عورت کو دیکھا جس کو بلی کے سبب عذاب ہو رہا تھا۔ اس عورت نے بلی کو باندھ کے رکھا، نہ اسے خود کچھ کھانے کو دیا نہ اسے چھوڑا تا کہ وہ زمین کے کیڑے مکوڑوں سے کچھ چیز کھا لیتی اور میں نے جہنم میں ابو ممامہ عمرو بن مالک کو دیکھا کہ وہ جہنم میں اپنی آنتیں گھسیٹ رہا ہے۔

155- حضرت عمران بن حصین رضی اللہ عنہ سے روایت ہے کہ حضور ﷺ نے فرمایا..... جب میں جنت پر مطلع ہوا تو دیکھا کہ اس میں زیادہ تر غریب لوگ ہیں اور جب میں جہنم پر مطلع ہوا تو دیکھا کہ اس میں عورتیں زیادہ ہیں۔

بخاری کتاب النکاح باب کفران العشیر 783/2 کتاب بدء

الخلق، کتاب الرقاق باب صفة الجنة والنار 969/2 ﴿

156- حضرت ابن عباس رضی اللہ عنہ سے مروی حدیث پاک میں ہے کہ حضور ﷺ نے فرمایا: میں نے جہنم کو دیکھا اور آج جیسا دردناک منظر پہلے بالکل نہیں دیکھا تھا اور میں نے اس میں اکثر عورتوں کو دیکھا۔ لوگوں نے عرض کیا: یا رسول اللہ (ﷺ)! کس وجہ سے؟ فرمایا: ان کے کفر کے سبب۔ عرض کیا گیا: کیا یہ عورتیں اللہ کے ساتھ کفر کرتی ہیں؟ فرمایا: وہ خاوند کی ناشکری اور احسان فراموشی کرتی ہیں۔ اگر تم ان میں سے کسی کے ساتھ عمر بھر نیکی کرتے رہو پھر تم سے کوئی ذرا سی تکلیف پہنچ جائے تو کہتی ہیں کہ میں نے تمہاری طرف سے کوئی بھلائی قطعاً نہیں دیکھی۔ ﴿بخاری کتاب النکاح باب کفران العشیر 782/2﴾
ان احادیث مبارکہ سے معلوم ہوا کہ:

(1) حضور ﷺ نے ایسی طویل و عریض جنت اور دوزخ کو بلا حجاب اپنی آنکھوں سے ایسے یقین کے ساتھ دیکھ لیا کہ آپ ﷺ نے بار بار..... لَقَدْ..... کا لفظ استعمال فرمایا تاکہ کسی کے لئے شک و شبہ کی گنجائش نہ رہے۔

(2) حضور ﷺ کا یہ دیکھنا ایسا قریب سے ہے کہ جنت کے پھل حضور ﷺ کی دسترس میں آگئے۔ آپ ﷺ کا خوشے توڑنے سے رُک جانا مصلحت و حکمت کے سبب تھا وگرنہ خوشے توڑنے میں کوئی مشکل و رکاوٹ نہ تھی۔

(3) جنت کے ان خوشوں کا حضور ﷺ کی دسترس میں آ جانا اور آپ کا ان خوشوں کو توڑنے کا ارادہ کرنا یہ ثابت کرتا ہے کہ تمام زمینی نعمتیں تو ایک طرف، جنتی نعمتیں بھی حضور ﷺ کی تصرف و اختیار میں ہیں ورنہ پرانی اشیاء میں تصرف تو کجا اس کا ارادہ بھی حضور ﷺ سے منہور نہیں ہو سکتا۔

(4) جنت و دوزخ پیدا ہو چکی ہیں بلکہ متعدد احادیث پاک کے مطابق حضور ﷺ نے

جنتیوں کو جنت میں فرحاں و شاداں اور دوزخیوں کو دوزخ میں شدید عذاب میں گرفتار و پریشاں دیکھا ہے۔ ﴿احادیث معراج میں اس کا تفصیلی بیان ملاحظہ کیا جاسکتا ہے﴾
 سوال پیدا ہوتا ہے کہ ابھی قیامت تو قائم ہوئی نہیں اور نہ میزان پر لوگوں کا حساب ہوا ہے تو پھر آپ ﷺ نے جنتیوں کو جنت میں اور دوزخیوں کو دوزخ میں کیسے دیکھ لیا؟ اس کا واضح جواب یہی ہے کہ رب کریم نے اپنی قدرت کاملہ سے وقت کے تمام دور اپنے اور فاصلے کے تمام مرحلے سمیٹ کر اور تمام حجابات اٹھا کر قیامت کے بعد پیش آنے والے حالات و واقعات اپنے پیارے محبوب، دانائے غیوب ﷺ کے سامنے منکشف فرمادیئے۔
 اب حضور ﷺ کے ایسی قطعی ارشادات کے باوجود بھی کوئی شخص شک و شبہ کا اظہار کرے یا زبان طعن دراز کرے تو اس بد نصیب کو سمجھ لینا چاہیے کہ وہ ربّ قدر کی قدرت کو اپنے طعن کا نشانہ بنا رہا ہے (معاذ اللہ)۔

(5) احادیث پاک میں مختلف لوگوں کے عذاب میں گرفتار ہونے کے ساتھ ساتھ عذاب کے اسباب کا علامتی بیان یہ سمجھانے کے لئے کافی ہے کہ حضور ﷺ لوگوں کے اعمال و افعال سے مکمل طور پر آگاہ ہیں۔

حواشی

1 یہ کہنا درست نہیں کہ یہ کشف و علم محض اسی موقع و مجلس میں حاصل رہا پھر سلب کر لیا گیا۔ کیا قرآن و حدیث سے کوئی ایسی دلیل پیش کی جاسکتی ہے کہ اللہ تعالیٰ نے اپنے محبوب ﷺ کو علم و مشاہدے کی یہ نعمت دے کر چھین لی تھی۔ اس کے برعکس قرآن تو کہتا ہے، (اے محبوب) تمہاری آنے والی گھڑی (حالت) پہلی گھڑی سے بہتر ہے۔ ترجمہ آیت نمبر 04 سورۃ النجمیٰ۔ ایک اور پہلو سے بھی غور فرمائیں، اگر مخلوق کے لئے علم غیب کا ثبوت ہے ہی شرک تو کیا کچھ دیر کے لئے شرک جائز اور روا ہو گیا تھا؟

آٹھواں باب

جو چاہو پوچھ لو

میرے حضور صلی اللہ علیہ وسلم سے

قیامت تک کی چیزوں کا تفصیلی بیان

157- حضرت حذیفہ رضی اللہ عنہ سے روایت ہے:

لَقَدْ خَطَبَنَا النَّبِيُّ ﷺ خُطْبَةً مَّا تَرَكَ فِيهَا شَيْئًا إِلَى قِيَامِ السَّاعَةِ إِلَّا ذَكَرَهُ عِلْمَهُ مِنْ عِلْمِهِ وَجَهْلَهُ مِنْ جَهْلِهِ إِنْ كُنْتُ لَا رَى الشَّيْءَ قَدْ نَسِيتُ فَأَعْرِفُ مَا يَعْرِفُ الرَّجُلُ إِذَا غَابَ عَنْهُ فَرَأَاهُ فَعَرَفَهُ.

﴿بخاری کتاب القدر باب وکان امر اللہ قدراً مقدوراً 977/02﴾

”بے شک نبی کریم صلی اللہ علیہ وسلم نے ہمیں ایک ایسا خطبہ ارشاد فرمایا کہ اس میں بیان کرنے

سے قیامت تک کی کوئی چیز نہیں چھوڑی۔ جان گیا جو جان گیا اور بھول گیا جو بھول گیا۔ جب میں کسی چیز کو دیکھتا ہوں جسے میں بھول گیا تھا تو اسے جان جاتا ہوں جیسے کوئی شنا سا گم ہو جائے لیکن دیکھنے پر اسے پہچان لیا جاتا ہے“

اول تا آخر کا سارا علم:

158- حضرت عمر رضی اللہ عنہ نے فرمایا: ایک دن نبی کریم صلی اللہ علیہ وسلم ہمارے درمیان کھڑے ہوئے۔

فَأَخْبَرَ عَنُ بَدَأِ الْخَلْقِ حَتَّى دَخَلَ أَهْلُ الْجَنَّةِ مَنْزِلَهُمْ وَأَهْلُ النَّارِ مَنْزِلَهُمْ حَفِظَ ذَلِكَ مِنْ حَفِظَتِهِ وَنَسِيَهُ مِنْ نَسِيَةٍ.

﴿بخاری کتاب بدء الخلق باب وهو الذي يبدأ الخلق 453/01﴾

تو حضور صلی اللہ علیہ وسلم نے مخلوق کی پیدائش کی ابتداء بتانا شروع کی حتیٰ کہ جنتی اپنے مقام پر پہنچ

گئے اور دوزخی اپنے مقام پر۔ پس اسے یاد رکھا جس نے یاد رکھا اور بھول گیا جو بھول گیا۔

بحرِ علم کی وسعتیں:

159- حضرت ابو زید رضی اللہ عنہ روایت کرتے ہیں کہ رسول اللہ ﷺ نے ہمیں فجر کی نماز پڑھائی اور منبر پر جلوہ افروز ہوئے اور ہمیں خطبہ دیا حتیٰ کہ ظہر ہو گئی۔ آپ ﷺ نے منبر سے اتر کر ہمیں ظہر پڑھائی۔ پھر منبر پر تشریف لائے تو ہمیں خطبہ دیا حتیٰ کہ عصر ہو گئی۔ پھر آپ ﷺ منبر سے اترے تو ہمیں نماز عصر پڑھائی۔ پھر آپ ﷺ منبر پر تشریف لائے تو ہمیں خطبہ دیا حتیٰ کہ سورج غروب ہو گیا..... فَأَخْبَرَنَا بِمَا كَانَ وَبِمَا هُوَ كَائِنٌ فَأَعْلَمْنَا أَحْفَظْنَا.....

﴿مسلم کتاب الفتن 02/390﴾

تو حضور ﷺ نے ہمیں وہ تمام چیزیں بتادیں جو ہو چکی تھیں اور جو ہونے والی تھیں۔ سو جو ہم میں سے زیادہ حافظے والا ہے، وہ زیادہ عالم ہے۔

”اور وہ غیب بتانے میں بجل کرنے والے نہیں“ (القرآن)

160- حضرت حذیفہ رضی اللہ عنہ روایت کرتے ہیں:

أَخْبَرَنِي رَسُولُ اللَّهِ ﷺ بِمَا هُوَ كَائِنٌ إِلَى أَنْ تَقُومَ السَّاعَةُ
فَمَا مِنْهُ شَيْءٌ إِلَّا قَدْ سَأَلْتُهُ إِلَّا أَنِّي لَمْ أَسْأَلْهُ مَا يُخْرِجُ أَهْلَ
الْمَدِينَةِ مِنَ الْمَدِينَةِ

﴿مسلم کتاب الفتن 02/390﴾

قیامت تک جو کچھ ہونے والا تھا، اس کی خبر رسول اللہ ﷺ نے مجھے دے دی ہے اور ہر چیز کے بارے میں میں نے آپ ﷺ سے سوال کیا البتہ میں نے آپ سے یہ سوال نہیں کیا کہ اہل مدینہ کو کیا چیز مدینہ سے نکالے گی؟

علم کی بٹی ہے خیرات مدینے میں:

مخلوق کی ابتدا سے لے کر آخر تک کوئی شے حضور ﷺ کی نگاہ نبوت سے پوشیدہ نہ تھی۔ آپ ﷺ نے گزرے ہوئے حالات و واقعات کے علاوہ آئندہ کے غیبی حالات و

واقعات (مافی غد) کا ایسا واضح اور کامل بیان فرمایا کہ.....

161- حضرت حذیفہ رضی اللہ عنہ روایت کرتے ہیں..... اللہ تعالیٰ کی قسم! میں اندازہ نہیں کرتا کہ میرے ساتھی بھول گئے ہیں یا بھول جانا ظاہر کرتے ہیں۔ دنیا کے ختم ہونے تک ایسے جتنے بھی فتنے پیدا ہوں گے جن کے ساتھیوں کی تعداد تین سو ہوگی، حضور صلی اللہ علیہ وسلم نے ہمیں ان کے نام، ان کے آباء (باپوں) کے نام اور ان کے خاندانوں کے نام (سب کچھ) بتا دیا۔

﴿ابوداؤد کتاب الفتن 231/02﴾

سچ ہے ہمارے حضور صلی اللہ علیہ وسلم جیسا وسیع جاننے والے ہیں ویسا ہی فراخ عطا فرمانے والے ہیں۔ آپ صلی اللہ علیہ وسلم کی اسی عطا کو تو قرآن نے یوں بیان کیا ہے۔..... وَمَا هُوَ عَلَى الْغَيْبِ بِضَنِينٍ..... اور وہ غیب بتانے میں بخل کرنے والے نہیں۔

162- حضرت ابوذر رضی اللہ عنہ فرماتے ہیں: لَقَدْ تَرَ كَنَارَ سُؤْلِ اللّٰهِ عَلَيْهِ وَسَلَّمَ وَمَا يُحَرِّكُ طَائِرٌ جَنَاحِيْهِ فِي السَّمَاءِ اِلَّا ذَكَرْنَا مِنْهُ عِلْمًا.....

﴿مسند احمد ج 05، صفحہ 153۔ طبرانی۔ طبقات ابن سعد۔ تفسیر ابن جریر، تفسیر ابن کثیر﴾

”حضور صلی اللہ علیہ وسلم نے ہمیں اس حال میں چھوڑا کہ ہوا میں کوئی پرندہ پر مارنے والا ایسا

نہیں جس کا علم حضور صلی اللہ علیہ وسلم نے ہم سے بیان نہ کیا ہو“

صحابہ کرام رضی اللہ عنہم کے ایسے صریح اور ایمان افروز بیان کے بعد حضور صلی اللہ علیہ وسلم کے وسیع اور تفصیلی علم کے بارے میں شک و شبہ کی کیا گنجائش رہ جاتی ہے؟ تاہم اطمینان مزید کے لئے مزید احادیث مبارکہ پیش خدمت ہیں۔

”مجھ سے جو پوچھو گے، میں بتاؤں گا“

163- حضرت انس رضی اللہ عنہ نے بتایا کہ سورج ڈھلنے کے بعد نبی اکرم صلی اللہ علیہ وسلم ہا ہر تشریف لائے

پھر ہمیں ظہر کی نماز پڑھائی۔ جب سلام پھیر دیا تو آپ صلی اللہ علیہ وسلم منبر پر جلوہ افروز ہوئے اور

قیامت کا ذکر فرمایا اور ان بڑے بڑے امور کا جو قیامت سے پہلے ہیں۔ پھر فرمایا..... مَنْ

أَحَبُّ أَنْ يُسْتَلَّ عَنْ شَيْءٍ فَلَيْسَتْ لِي عَنْ شَيْءٍ إِلَّا أَخْبَرْتُكُمْ
 مَا دُمْتُ فِي مَقَامِي هَذَا..... تم میں سے کوئی شخص مجھ سے کسی بھی چیز کے متعلق پوچھنا
 چاہے تو پوچھ لے۔ جب تک میں یہاں ہوں، جو کچھ بھی مجھ سے پوچھنا چاہے گا میں اسے
 بتا دوں گا..... حضرت انس رضی اللہ عنہ کا بیان ہے کہ لوگوں نے شدت سے گریہ زاری شروع کر دی
 اور..... أَكْثَرَانُ يَقُولُ سَلُونِي..... (رسول کریم ﷺ بار بار فرماتے رہے: مجھ سے پوچھ
 لو، مجھ سے پوچھ لو)..... حضرت انس رضی اللہ عنہ کا بیان ہے کہ ایک آدمی نے کھڑے ہو کر عرض کیا
أَيْنَ مَدُ خَلِيٌّ يَا رَسُولَ اللَّهِ؟..... یا رسول اللہ (ﷺ)! میرا ٹھکانہ کہاں ہوگا؟ تو
 حضور ﷺ نے فرمایا..... الْكَنَارُ (دوزخ)۔ پھر حضرت عبداللہ بن حذافہ رضی اللہ عنہ نے کھڑے ہو
 کر عرض کیا..... مَنْ أَبِي يَا رَسُولَ اللَّهِ؟ (یا رسول اللہ (ﷺ)! میرا باپ کون ہے؟)
 فرمایا..... أَبُوكَ حُذَافَةُ..... (تیرا باپ حذافہ ہے)۔

راوی کا بیان ہے کہ پھر آپ ﷺ بار بار فرماتے رہے، سَلُونِي سَلُونِي (مجھ سے
 پوچھ لو، مجھ سے پوچھ لو) چنانچہ حضرت عمر رضی اللہ عنہ گھنٹوں کے بل کھڑے ہو کر عرض کرنے لگے:
 ہم اللہ کے رب ہونے، اسلام کے دین ہونے اور محمد ﷺ کے رسول ہونے پر راضی ہیں
 حضرت عمر رضی اللہ عنہ نے یہ گزارش کی تو رسول ﷺ خاموش ہو گئے۔ پھر فرمایا: قسم اس ذات
 کی جس کے قبضے میں میری جان ہے، ابھی ابھی اس دیوار کے سامنے مجھ پر جنت اور دوزخ
 پیش کی گئیں جبکہ میں نماز پڑھ رہا تھا تو آج کی طرح میں نے خیر اور شر کو کبھی نہیں دیکھا۔

﴿بخاری کتاب مواقیب الصلوة باب وقت الظهر عند الزوال 77/01،
 کتاب الدعوات باب التعوذ من الفتن 941/02، کتاب الاعتصام
 بالکتاب والسنة باب ما یکره من کثرة السؤال 1083/02﴾

اگر مگر کے رستے بند:

164- حضرت ابو موسیٰ اشعری رضی اللہ عنہ سے مروی یہ حدیث پاک بھی ملاحظہ ہو..... فرماتے ہیں

کہ رسول کریم ﷺ سے چند باتیں پوچھیں گئیں جو مزاج اقدس کے موافق نہ تھیں۔ جب پوچھنے پر اصرار کیا گیا تو آپ ﷺ کو غصہ آ گیا اور آپ ﷺ نے لوگوں سے فرمایا..... سَلُونِي عَمَّا سِئْتُمْ..... (اب) جو چاہو مجھ سے پوچھ لو..... ایک شخص بولا، میرا باپ کون ہے؟ آپ ﷺ نے فرمایا: خذ افہ..... پھر دوسرا کھڑا ہوا۔ اس نے پوچھا: میرا باپ کون ہے؟ فرمایا: سالم جو شیبہ کا غلام ہے..... حضرت عمر رضی اللہ عنہ نے چہرے پر جلال کے آثار دیکھے تو عرض کیا: یا رسول اللہ ﷺ! ہم اللہ تعالیٰ کے حضور توبہ کرتے ہیں۔

﴿بخاری کتاب العلم باب الغضب فی الموعدة والتعليم 19/01﴾

فوائد:

- (1) جو باتیں حضور ﷺ سے پوچھی گئیں، ان کا تعلق شریعت کے ضروری احکام و مسائل سے نہ تھا اس لئے کہ احکام شریعت کی تعلیم و تلقین اور وضاحت و تشریح آپ ﷺ کے فرائض منصبی میں شامل تھی۔ اس کے لیے اصرار کی ضرورت تھی اور نہ آپ ﷺ غضبناک ہوتے۔
- (2) جو کچھ حضور ﷺ نے ہم تک پہنچایا، آپ ﷺ اس سے کہیں زیادہ علم رکھتے تھے۔ جو مناسب جانا وہ بتلا دیا اور وہ بہت کچھ جس کا بتلانا ضروری خیال نہ کیا، مخفی رکھا۔ اس سے یہ بھی معلوم ہوا کہ حضور ﷺ کی خاموشی اور کئی مرتبہ کسی چیز کے بارے میں وضاحت نہ کرنا کسی حکمت کے باعث ہوتا تھا اسے لاعلمی اور بے خبری کی دلیل بنالینا کسی طور پر درست نہیں
- (3) حضور ﷺ نے..... سَلُونِي، سَلُونِي، سَلُونِي عَمَّا سِئْتُمْ..... (پوچھ لو مجھ سے، پوچھ لو مجھ سے، پوچھ لو مجھ سے جو تم چاہو) فرما کر اپنی پیشکش کو عموم پر رکھا۔

آپ ﷺ نے قید و تخصیص نہ رکھی کہ یہ پوچھ لو، میں جانتا ہوں۔ وہ نہ پوچھو، میں نہیں جانتا۔ آپ ﷺ کے اس فرمان کا واضح مطلب یہی ہے کہ مجھے میرے رب نے ہر چیز کا علم عطا فرمایا ہے۔ آپ ﷺ کے اس فرمان کے بعد بھی آپ ﷺ کے علم پاک کی وسعت کے بارے میں طعن و اعتراض کیا جائے تو پیش نظر رہے کہ یہ روئے حضور ﷺ کے

ساتھ دلوں میں کداور کینہ رکھنے والے منافقین کا ہے۔

(4) حضرت عبداللہ بن حذافہ رضی اللہ عنہ اور ابن سالم رضی اللہ عنہ کا اپنے نسب کے بارے میں سوال کرنا، یہ واضح کرتا ہے کہ صحابہ کرام رضی اللہ عنہم یہ عقیدہ رکھتے تھے کہ حضور صلی اللہ علیہ وسلم ہر شخص کے نسب کی اصلیت و حقیقت کا غیبی علم رکھتے ہیں ورنہ اپنے نسب کی ظاہر معلومات تو ہر شخص کو حاصل ہوتی ہیں۔ پھر حضور صلی اللہ علیہ وسلم نے یہ نہ فرمایا کہ مجھے کیا معلوم؟ میں غیب کی بات کیا جانوں؟ بلکہ آپ صلی اللہ علیہ وسلم نے ان کے نسب کے بارے میں بتا کر گویا صحابہ کرام رضی اللہ عنہم کے اس عقیدہ کی توثیق فرمادی۔

(5) حضرت عمر فاروق رضی اللہ عنہ حضور صلی اللہ علیہ وسلم کے چہرہ انور کے تاثرات دیکھ کر بہت زدہ ہو گئے کیونکہ آپ صلی اللہ علیہ وسلم جانتے اور اعتقاد رکھتے تھے کہ حضور صلی اللہ علیہ وسلم کی ناراضگی رب تعالیٰ کی ناراضگی ہے۔ رب تعالیٰ کو راضی رکھنے کے لئے حضور صلی اللہ علیہ وسلم کی رضا کے لئے کوشاں رہنا از بس ضروری ہے۔ تمام عبادات و ریاضات کی بارگاہ الہی میں قبولیت کا مدار و انحصار فقط حضور صلی اللہ علیہ وسلم کی رضا مندی پر ہے۔ اللہ پاک ہمیں اپنے محبوب پاک صلی اللہ علیہ وسلم کی رضا جوئی کے لئے کوشاں رکھے، آمین۔

بخاری و مسلم کی احادیث سے معلوم ہوا کہ:

اللہ تعالیٰ نے اپنے محبوب، دانائے غیوب صلی اللہ علیہ وسلم کو اول تا آخر کا وسیع علم عطا فرمایا ہے۔ یہ بھی معلوم ہوا کہ حضور صلی اللہ علیہ وسلم کے وسیع اور جامع علم کو آپ صلی اللہ علیہ وسلم کی طرف سے ظاہر کی گئی غیبی خبروں..... اَنْبَاءُ الْغَيْبِ..... میں محدود سمجھنا بھی درست نہیں اس لئے کہ آپ صلی اللہ علیہ وسلم نے جو کچھ ظاہر فرمایا وہ لوگوں کے ظرف اور ضرورت کے مطابق تھا جب کہ آپ صلی اللہ علیہ وسلم اس سے کہیں زیادہ غیب کا علم رکھنے والے تھے جس کی وسعت کی جھلکیاں آپ نے اس کتاب میں اور خصوصاً اس باب میں ملاحظہ فرمائی ہیں۔ اللہ پاک سمجھ عطا فرمائے، آمین۔

نواں باب

حضور صلی اللہ علیہ وسلم کے

علم پاک کی برکتیں

”اور اسلام میرے دل میں سما گیا“

165- مسند احمد، اسد الغابہ تذکرہ حضرت عمر رضی اللہ عنہ میں ہے کہ حضرت عمر رضی اللہ عنہ اپنے اسلام لانے سے پہلے کا ایک واقعہ بیان کرتے ہیں کہ ایک روز میں حضور ﷺ کو پریشان کرنے کیلئے گھر سے نکلا۔ میرے پہنچنے سے پہلے حضور ﷺ حرم میں داخل ہو کر نماز شروع کر چکے تھے۔ اس وقت آپ ﷺ سورۃ الحاقہ کی تلاوت فرما رہے تھے۔ میں اس کلام کے نظم و اسلوب کے باعث حیران ہو رہا تھا۔ میرے دل میں خیال گزرا کہ خدا کی قسم! آپ ﷺ تو بہت بڑے شاعر ہیں۔ ابھی یہ خیال آیا ہی تھا کہ آپ ﷺ نے یہ آیت پڑھی: وَمَا هُوَ بِقَوْلِ شَاعِرٍ قَلِيلًا مَّا تُوْمِنُونَ ﴿الحاقہ: 41﴾ اور یہ کسی شاعر کا کلام نہیں۔ تم بہت کم ایمان لاتے ہو۔

میں نے دل ہی دل میں کہا: کاہن ہیں جو میرے دل کی بات جان گئے ہیں۔

حضور ﷺ نے سورۃ الحاقہ کی یہ آیات ﴿42, 43﴾ پڑھیں:

وَلَا يَقُولِ كَاهِنٌ قَلِيلًا مَّا تَدْكُرُونَ ۝ تَنْزِيلٌ مِّن رَّبِّ الْعَالَمِينَ ۝

”اور نہ ہی یہ کس کاہن کا قول ہے۔ تم لوگ بہت کم نصیحت پکڑتے ہو۔ یہ تو جہانوں کے

پروردگار کی طرف سے نازل ہوا ہے“

حضرت عمر رضی اللہ عنہ فرماتے ہیں کہ یہ سن کر اسلام پوری طرح میرے دل میں سما گیا۔

حضرت عمیر رضی اللہ عنہ کے قبول اسلام کا دلچسپ واقعہ:

166- حضرت عروہ بن زبیر رضی اللہ عنہ فرماتے ہیں: بدر میں قریش پر جو مصیبت نازل ہوئی، اس سے کچھ

ہی دنوں بعد عمیر بن وہب رضی اللہ عنہ محمی مقام حجر میں صفوان بن امیہ کے ساتھ بیٹھا تھا۔ اس کی طرف سے

حضور ﷺ کو قیام مکہ کے دوران دکھ ہی پہنچتے رہے۔ اس کا بیٹا وہب بدر کے قیدیوں میں شامل تھا۔

عُمیر بن وہب اور صفوان بن امیہ کے درمیان کچھ گفتگو ہوئی:

عُمیر: بدر میں ہمارے ساتھیوں نے مسلمانوں کے ہاتھوں سے کیا کیا مصیبت اٹھائی۔
ظالم مسلمانوں نے کس بے رحمی سے ہمارے ساتھیوں کو گڑھے میں پھینک دیا۔
صفوان: واللہ! ان کے بعد تو اب زندگی کا کوئی لطف نہیں رہا۔

عُمیر: واللہ! تو نے سچ کہا۔ اللہ کی قسم! اگر مجھ پر قرض نہ ہوتا جس کے ادا کرنے کی کوئی صورت نہیں اور میرے بال بچے نہ ہوتے جن کا اپنے بعد برباد ہو جانے کا مجھے اندیشہ ہے تو میں سوار ہو کر محمد ﷺ کو قتل کرنے جاتا کیونکہ اب تو ایک بہانہ بھی ہے کہ میرا بیٹا ان کے پاس قید ہے۔
صفوان: تمہارا قرض میں ادا کر دیتا ہوں۔ تمہارے بچوں کی کفالت بھی میرے ذمے رہی۔
عُمیر: بس آج کی یہ گفتگو میرے اور تمہارے درمیان ایک راز ہی رہے۔

صفوان نے یہ بات مان لی اور عُمیر کی روانگی کے بعد لوگوں سے کہنے لگا: تمہیں خوشی ہو، چند روز میں تمہارے پاس ایک واقعہ کی خبر آئے گی جس سے تم بدر کی سب مصیبتیں بھول جاؤ گے۔
عُمیر ایک تلوار آڑی لٹکائے ہوئے اونٹ پر سوار ہو کر مدینہ منورہ پہنچ گیا۔ اس وقت حضرت عمر فاروق رضی اللہ عنہ بدر کے متعلق رب تعالیٰ کی عنایات کا تذکرہ کر رہے تھے۔ عُمیر نے اپنی اونٹنی کو مسجد کے دروازے پر بٹھا دیا۔

عُمیر کو دیکھتے ہی حضرت عمر رضی اللہ عنہ کہنے لگے: یہ کتا عُمیر کسی شرارت کیلئے ہی آیا ہے۔
رسول اللہ ﷺ نے فرمایا کہ اے عُمیر! تو نے جاہلیت کا سلام کہا مگر اللہ تعالیٰ نے ہمیں تیرے اس سلام سے بہتر سلام عطا فرمایا ہے اور وہ سلام جنت والوں کی دعا ہے۔

بعد ازیں نبی کریم ﷺ نے پوچھا: عُمیر! کیسے آنا ہوا؟

عُمیر: اپنے بیٹے کے لئے جو آپ کے پاس قید ہے۔

رسول اللہ ﷺ: پھر گلے میں آڑی تلوار کیوں لٹکائی ہے؟

عُمیر: خدا ان تلواروں کا برا کرے، ان تلواروں نے ہمیں کچھ فائدہ نہ دیا۔

رسول اللہ ﷺ: عُمیر! مجھے سچ بتادو، کس لئے آئے ہو؟

عُمیر: فقط اپنے بیٹے کے لئے آیا ہوں۔

مانگ کر بسر کروں؟ آپ ﷺ نے فرمایا: پھر وہ سونا کہاں ہے جو مکہ مکرمہ سے چلتے وقت تم نے اپنی بی بی ام الفضل کو دیا تھا؟ اور تم ان سے کہہ کر آئے ہو کہ نہ جانے کیا حادثہ پیش آ جائے، اگر میں جنگ میں کام آ گیا تو یہ تیرا ہے اور تیرے بیٹوں عبد اللہ، عبید اللہ اور فضل و قثم کا ہے۔

حضرت عباس ؓ نے عرض کیا: آپ ﷺ کو یہ کیسے معلوم ہے؟ آپ ﷺ نے فرمایا: مجھے میرے رب نے بتایا ہے۔ اس پر حضرت عباس ؓ نے عرض کیا: میں گواہی دیتا ہوں کہ بے شک آپ ﷺ سچے ہیں اور میں گواہی دیتا ہوں کہ اللہ کے سوا کوئی معبود نہیں اور بے شک آپ ﷺ اس کے بندے اور رسول ہیں..... میرے اس راز پر اللہ کے سوا کوئی مطلع نہ تھا۔

اور حضرت عباس ؓ نے اپنے بھتیجیوں عقیل اور نوفل کو حکم دیا کہ وہ بھی مسلمان ہو جائیں۔

﴿تفسیر خازن جزء الثالث ص 53۔ تفسیر معالم التنزیل جزء الثالث ص 53۔ کامل

ابن اثیر جلد 2 ص 133 غزوه بدر۔ احکام القرآن للقرطبی جزء 8 ص 53 بیروت﴾

باذان (رضی اللہ عنہ) تیری عظمت کو سلام:

168- حضرت ابن عباس ؓ سے روایت ہے کہ رسول اللہ ﷺ نے کسری کے نام نامہ مبارک بھیجا تو حکم فرمایا کہ یہ بحرین کے حاکم تک پہنچا دیا جائے اور بحرین کا حاکم اسے کسری تک پہنچا دے۔ جب کسری نے نامہ مبارک پڑھا تو اسے پھاڑ دیا۔ اس پر نبی کریم ﷺ نے ان لوگوں کے لئے دعائے ضرر کی کہ وہ پوری طرح ٹکڑے ٹکڑے کر دیئے جائیں۔

﴿بخاری کتاب الجهاد و السنیر باب دعوة الیہودی والنصرانی 41/01﴾

اب اس کے متعلق کچھ تفصیل پیش خدمت ہے:

169- ایران کے بادشاہ کسری خسرو پرویز نے حضور ﷺ کا خط پھاڑنے کے بعد اپنے یمن کے گورنر باذان کو لکھا کہ اپنے دو دلیر آدمی حجاز میں بھیجوتا کہ وہ نبوت کے دعوے دار کو پکڑ کر میرے پاس لائیں۔ باذان نے اپنے دو افراد قہرمان بابویہ اور خرخرہ کو اس مقصد کیلئے مدینہ بھیجا۔ باذان نے بابویہ سے کہہ دیا کہ اس مدعی نبوت سے گفتگو کرنا اور پھر اس کے حال سے آگاہ کرنا۔ یہ دونوں افراد مدینہ پہنچ کر حضور ﷺ کی بارگاہ میں حاضر ہوئے جہاں بابویہ نے ساری صورت حال عرض کر دی۔

حضور ﷺ نے فرمایا: تم کل میرے پاس آنا۔ جب وہ دوسرے دن حاضر ہوئے تو حضور

صلی اللہ علیہ وسلم نے فرمایا: فلاں مہینے کی فلاں رات کو اللہ تعالیٰ نے کسریٰ کو ہلاک کر دیا اور اس کے بیٹے شیرویہ کو اس پر مسلط کر دیا۔

یہ غیبی خبر سن کر قاصد بولے، آپ یہ کیا فرما رہے ہیں؟ کیا ہم اپنے بادشاہ باذان کو اس سے آگاہ کر دیں؟ حضور ﷺ نے فرمایا: ہاں میری طرف سے اسے یہ خبر بھی دے دو کہ میرا دین اور میری حکومت کسریٰ کے ملک کی انتہا تک پہنچ جائے گی اور باذان سے یہ بھی کہہ دینا کہ اگر تم اسلام لاؤ تو تمہارا ملک تمہیں ہی عطا کر دیا جائے گا۔

قاصدوں نے مدینہ کی حاضری کا تمام واقعہ باذان کی خدمت میں عرض کر دیا۔ زیادہ عرصہ نہ گزرا تھا کہ باذان کو یہ خبر پہنچ گئی کہ فلاں دن خسرو پرویز کو اس کے بیٹے نے نکلڑے نکلڑے کر دیا ہے اور اس کے قتل کا وہی دن تھا جس دن کی اطلاع اللہ کے محبوب ﷺ نے دی تھی۔ ساتھ ہی خسرو کے بیٹے شیرویہ نے باذان کو لکھا کہ تم لوگ میری اطاعت کا عہد لے لو اور اس مندرجہ نبوت کو جس کے بارے میں کسریٰ نے تمہیں کچھ لکھا تھا، برا بھلا مت کہو۔ حضور ﷺ کی غیبی خبر کی سچائی دیکھ کر باذان مسلمان ہو گیا اور جتنے ایرانی یمن میں تھے، سب ایمان لے آئے۔

سیرت ابن ہشام اردو 01/100 غلام علی اینڈ سنز لاہور۔ اصابہ ترجمہ

جد جمیرہ 01/390۔ دلائل النبوة ابو نعیم

عتاب اور حارث پکار اٹھے کہ آپ اللہ کے سچے رسول ہیں:

170- فتح مکہ کے دن حضور ﷺ بیت اللہ کے اندر داخل ہوئے۔ حضرت بلال رضی اللہ عنہ بھی حضور ﷺ کے

کے ہمراہ تھے۔ نماز کا وقت ہوا تو حضور ﷺ نے حضرت بلال رضی اللہ عنہ کو اذان کا حکم دیا۔ انہوں نے کعبہ

کی چھت پر اذان کہی۔ ابوسفیان بن حرب، عتاب بن اُسید اور حارث بن ہشام، کعبہ کے صحن میں

بیٹھے ہوئے تھے۔ اذان سن کر عتاب بن اُسید بولا: اللہ نے میرے باپ کو یہ شرف بخشا کہ اس نے یہ

آواز نہ سنی۔ اگر وہ یہ آواز سنتا تو اسے بہت رنج پہنچتا۔ حارث بن ہشام کہنے لگا، خدا کی قسم! اگر مجھے

معلوم ہوتا کہ اُسید اس آواز کو مٹا رہا ہے تو میں اس کا ساتھ دیتا۔ ان دونوں کی گفتگو سن کر ابوسفیان

نے کہا کہ میں تو کوئی بات نہیں کہتا۔ اگر کچھ کہوں گا تو یہ کنکریاں بھی ان کو میری باتیں پہنچا دیں گی۔

اس ساری گفتگو کے بعد حضور ﷺ ان لوگوں کے پاس تشریف لائے اور فرمایا 'تم نے جو گفتگو کی ہے مجھے اس کا علم ہے، تم نے یہ یہ باتیں کی ہیں۔

جیسے ہی حضور ﷺ نے تمام باتیں بتائیں، حارث اور عتاب کہہ اٹھے، ہم اقرار کرتے ہیں کہ آپ واقعی اللہ کے رسول ہیں! اللہ کی قسم! ہماری باتوں کا ہمارے سوا کسی کو علم نہ تھا ورنہ ہم کہہ سکتے تھے کہ اس نے آپ کو بتائی ہیں۔

﴿سیرت ابن ہشام اردو 2/490﴾

یہ غیب کی باتیں ہیں جو نبی کے سوا کوئی نہیں جانتا:

171- حضرت انس رضی اللہ عنہ روایت کرتے ہیں کہ جب نبی کریم ﷺ مدینہ منورہ میں جلوہ افروز ہوئے تو (یہود کے ایک بڑے عالم) عبد اللہ بن سلام آپ ﷺ کی بارگاہ میں حاضر ہوئے کہ کچھ پوچھیں۔ عرض کیا کہ میں آپ ﷺ سے تین چیزوں کے بارے میں پوچھتا ہوں جنہیں نبی کے سوا کوئی دوسرا نہیں جانتا (اس لئے کہ ان کا تعلق غیب سے ہے)۔

(1) قیامت کی سب سے پہلی نشانی۔ (2) اہل جنت کا سب سے پہلا کھانا۔

(3) بچہ کبھی باپ کی شکل پر اور کبھی ماں کی صورت پر کیوں ہوتا ہے؟

حضور ﷺ نے فرمایا: مجھے جبرائیل نے ابھی بتایا ہے۔ عبد اللہ بن سلام کہنے لگے کہ فرشتوں میں سے وہ تو یہود کے دشمن ہیں۔

بہر حال حضور ﷺ نے فرمایا: قیامت کی سب سے پہلی نشانی وہ آگ ہے جو لوگوں کو مشرق سے گھیر کر مغرب کو لے جائے گی اور وہ کھانا جسے جنتی لوگ سب سے پہلے کھائیں گے، وہ مچھلی کی کلیجی کا زائد حصہ ہوگا۔ رہی تیسری بچے والی بات تو جب مرد کا پانی عورت کے پانی پر غالب آ جائے تو بچہ مرد کی شکل پر ہوتا ہے اور جب عورت کا پانی مرد کے پانی پر غالب آ جائے تو بچہ عورت کی شکل پر ہوتا ہے۔ جیسے ہی عبد اللہ بن سلام نے یہ جوابات سنے تو پکارا اٹھے..... أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ..... میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ واقعی آپ اللہ کے رسول ہیں۔

﴿بخاری کتاب المناقب 01/561﴾

دسواں باب

.....کہ گمانِ نقص جہاں نہیں

قارئین محترم! گذشتہ ابواب میں آپ نے حضور ﷺ کے بحر علم کی وسعتوں کے حسین مناظر دیکھے۔ ان مناظر نے آپ کی آنکھوں کو ٹھنڈک اور دلوں کو تسکین عطا کی۔ قرآن کریم کی متعدد آیات مقدسہ اور بخاری و مسلم کی احادیث مبارکہ کے ذریعے حضور ﷺ کے علم پاک کی وسعت و عظمت خوب واضح ہوئی۔ شکوک و شبہات کے بادل چھٹ گئے اور ماننے والوں کو اطمینان نصیب ہوا تاہم آپ کے ذوق تحقیق کی تسکین کے لئے خاص شکوک و شبہات کے حوالے سے کچھ گفتگو پیش خدمت ہے۔

یوں تو شکوک و شبہات کی ایک طویل فہرست میرے سامنے موجود ہے مگر ان میں سے بیشتر انتہائی غیر علمی اور غیر سنجیدہ ہونے کے باعث لائق توجہ نہیں۔ ان کے بارے میں گفتگو کرنا تضيغ اوقات کے سوا کچھ نہیں۔ اپنا قیمتی وقت دینی خدمت کے تعمیری کاموں میں ہی استعمال کرنا بہتر ہے۔

اختصاراً صرف تین عنوانات کا انتخاب کیا گیا ہے۔ دلائل کا وزن محسوس کرنے والے احباب اس گفتگو سے دیگر شکوک و شبہات کی حقیقت بھی خوب جان لیں گے۔

- 1 -

کیا بروزِ قیامت حضور ﷺ غلط فہمی میں مبتلا ہو جائیں گے؟

چند احادیث مبارکہ ملاحظہ ہوں:

172- حضرت اہل بن سعد رضی اللہ عنہم سے روایت ہے کہ نبی کریم ﷺ نے فرمایا:

إِنِّي فَرَطُكُمْ عَلَى الْحَوْضِ مَنْ مَرَّ عَلَيَّ شَرِبَ وَمَنْ شَرِبَ لَمْ
يَظْمَأْ أَبَدًا لِيَرِدَنَّ عَلَيَّ أَقْوَامٌ أَعْرِفُهُمْ وَيَعْرِفُونِي ثُمَّ يُحَالُ
بَيْنِي وَبَيْنَهُمْ فَأَقُولُ إِنَّهُمْ مَنِّي فَيُقَالُ إِنَّكَ لَا تَدْرِي مَا

أَحَدُثُوا بَعْدَكَ۔ ﴿بخاری کتاب الرقاق باب فی الحوض 974/02﴾

”میں حوض کوثر پر تمہارا پیش رو ہوں۔ جو میرے پاس سے گزرے گا، وہ پئے گا اور جو پی لے گا، اسے کبھی پیاس نہیں لگے گی۔ میرے سامنے سے کچھ ایسے لوگ گزریں گے جنہیں میں پہچان لوں گا اور وہ مجھے پہچانیں گے۔ پھر میرے اور ان کے درمیان پردہ حائل کر دیا جائے گا..... (آپ ﷺ فرمائیں گے) یہ تو میرے ہیں۔ تو کہا جائے گا: آپ کو معلوم نہیں کہ ان لوگوں نے آپ کے بعد کیا نیا دین نکالا..... فَأَقُولُ سَحَقًا سَحَقًا لِمَنْ غَيْرِ بَعْدِي..... تو میں کہوں گا: دُور دُور جس نے میرے بعد دین تبدیل کیا“

173- حضرت انس رضی اللہ عنہ سے روایت ہے کہ رسول کریم ﷺ نے فرمایا:

لِيَرِدَنَّ عَلَيَّ نَاسٌ مِّنْ أَصْحَابِي الْحَوْضِ حَتَّى عَرَفْتَهُمْ اخْتَلَجُوا
دُونِي فَأَقُولُ أَصْحَابِي فَيَقُولُ لَا تَدْرِي مَا أَحَدُثُوا بَعْدَكَ

﴿بخاری کتاب الرقاق باب فی الحوض 974/02﴾

”حوض کوثر پر میرے سامنے سے کچھ لوگ گزریں گے یہاں تک کہ میں ان کو پہچان لوں گا۔ ان کو مجھ سے دور کر دیا جائے گا تو میں کہوں گا کہ یہ تو میرے ساتھی ہیں۔ پس کہا جائے گا کہ آپ نہیں جانتے کہ ان لوگوں نے آپ کے بعد کیا نیا دین ایجاد کیا“

174- حضرت اسماء رضی اللہ تعالیٰ عنہا بیان کرتی ہیں کہ رسول اللہ ﷺ نے فرمایا:

..... أَنَا عَلَى حَوْضِي أَنْتَظِرُ مَنْ يَرِدُ عَلَيَّ فَيُؤْخَذُ بِنَاسٍ مِّنْ

دُونِي فَأَقُولُ أُمَّتِي فَيَقَالُ لَا تَدْرِي مَشَوْا عَلَيَّ الْقَهْقَرَى.....

﴿بخاری کتاب الفتن باب و اتقوا فتنة 1045/02﴾

”میں اپنے حوض پر انتظار کروں گا کہ میرے پاس کون آتا ہے۔ کچھ لوگوں کو میرے سامنے سے پکڑ لیا جائے گا تو میں کہوں گا: میرے اُمّتی..... چنانچہ کہا جائے گا: آپ نہیں جانتے کہ یہ اُلٹے پاؤں پھر گئے تھے یعنی مرتد ہو گئے تھے“

175- حضرت عبد اللہ بن عباس رضی اللہ عنہ سے مروی ہے کہ رسول کریم ﷺ نے فرمایا: اور

میرے اصحاب میں کئی لوگ دائیں اور بائیں طرف سے پکڑے جائیں گے تو میں کہوں گا:

اے رب! یہ تو میرے صحابی ہیں..... کہا جائے گا: آپ نہیں جانتے کہ انہوں نے آپ کے

بعد کیا کام ایجاد کیے ﴿ترمذی ابواب صفة القيامة باب ماجاء في شان الحشر 2/65﴾

176- مسلم شریف کی روایت میں اس طرح ہے۔ رسول اللہ ﷺ نے فرمایا: کچھ لوگ

میرے سامنے سے پکڑے جائیں گے۔ میں کہوں گا: اے میرے رب! یہ میرے پیروکار ہیں

اور میری اُمّت سے ہیں۔ تو کہا جائے گا..... أَمَا شَعَرْتَ مَا عَمِلُوا بَعْدَكَ وَاللَّهِ

مَا بَرِحُوا بَعْدَكَ يَرْجِعُونَ عَلَيَّ أَعْقَابِهِمْ..... کیا آپ کو معلوم نہیں ان لوگوں نے آپ

کے بعد کیا عمل کیا؟ بخدا آپ کے بعد یہ لوگ اپنی ایڑیوں پر پلٹ گئے۔

﴿مسلم کتاب الفضائل باب البات حوض نبينا 249/02﴾

ان احادیث مبارکہ سے بظاہر معلوم ہوتا ہے کہ حضور ﷺ کو بروز قیامت بھی لوگوں

کے ایمان، منافقت، کفر و ارتداد کا علم نہیں ہوگا اسی لئے آپ ﷺ کچھ لوگوں کے لیے اصحابی، اصحابی..... میرے ساتھی، میرے ساتھی فرمائیں گے اور کہا جائے گا..... إِنَّكَ لَا تَدْرِي مَا أَحَدٌ لَوْ أَبْعَدَكَ..... آپ کو معلوم نہیں ان لوگوں نے آپ کے بعد کیا نئے کام کئے۔

قرآن و حدیث کا وسیع اور مربوط مطالعہ رکھنے والوں پر تو واضح ہے کہ ان احادیث سے حضور ﷺ کی بے خبری پر استدلال کرنا درست نہیں مگر محدود مطالعہ کی بنیاد پر نتائج اخذ کرنے والے افراد اس استدلال سے متاثر ہو سکتے ہیں۔ اس لئے ان احادیث کے بارے میں تفصیلی گفتگو پیش خدمت ہے۔

دلچسپ بات یہ ہے کہ جن احادیث مبارکہ سے حضور ﷺ کو بے خبر ثابت کرنے کی کوشش کی جاتی ہے، انہی احادیث مبارکہ سے حضور ﷺ کا علم پاک ثابت ہو رہا ہے۔ آپ بھی ملاحظہ فرمائیے:

(1) یہ واقعہ قیامت کے دن ظاہر ہوگا مگر حضور ﷺ نے ہزاروں برس پہلے اس کی تفصیل بیان فرمادی۔ اس سے آپ ﷺ کے علم پاک کی وسعت واضح ہوتی ہے۔

(2) فَيُؤْخَذُ بِنَاسٍ مِّنْ دُونِي..... کچھ لوگوں کو میرے سامنے سے پکڑ لیا جائے گا..... وَيُؤْخَذُ مِنْ أَصْحَابِي رِجَالٌ ذَاتَ الْيَمِينِ وَذَاتَ الشِّمَالِ..... اور میرے اصحاب میں سے کئی لوگ دائیں اور بائیں طرف سے پکڑے جائیں گے۔

احادیث مبارکہ کے یہ جملے پکار پکار کر اعلان کرتے ہیں کہ اہل محشر پر ان لوگوں کا مجرم ہونا خوب واضح ہوگا۔ پھر حضور ﷺ کو ان کے بارے میں بے خبر اور کسی غلط فہمی میں مبتلا بتانا کتنی عجیب بات ہے۔

(3) حضور ﷺ اور ان کے درمیان پردہ حائل ہونے اور ان کو آپ ﷺ سے دور کر دینے سے ہر کسی پر واضح ہوگا کہ یہ غلامانِ مصطفیٰ ﷺ کی نورانی جماعت نہیں بلکہ یہ نافرمان مجرموں کا ٹولہ ہے۔ پھر حضور ﷺ کو ان کے حال سے بے خبر بتانا کیسے درست ہو سکتا ہے؟

(4) حضور ﷺ فرماتے ہیں کہ مجھ سے دور کر دیئے جانے والے منافق و مرتد ہوں گے اور یار لوگوں کو اصرار ہے کہ آپ ﷺ ان منافقوں اور مرتدوں کے حال سے بے خبر ہوں گے۔ آپ انصاف فرمائیں، کس کا اعتبار کیا جائے گا۔ ہزاروں برس پہلے خبر دینے والے سوہنے سچے نبی ﷺ کا یا بے خبر بتانے والوں کا؟

(5) مسلم شریف کی حدیث پاک کے الفاظ ملاحظہ ہوں..... **أَمَّا شَعْرَتُ مَا عَمِلُوا بِعَدَّكَ**..... کیا آپ جانتے کہ ان لوگوں نے آپ کے بعد کیا کیا؟

علم سے مس رکھنے والے احباب جانتے ہیں کہ ہمزہ استفہام انکاری (أ) جملہ منفیہ پر داخل ہو تو یہ نفی کی نفی کر کے اثبات میں تبدیل کر دیتا ہے جیسے **مَا شَعْرَتُ** سے علم کی نفی ہوتی ہے تو یہاں استفہام انکاری نے نفی کی نفی کر کے علم کو ثابت کر دیا..... **أَمَّا شَعْرَتُ**..... کا مطلب ہوا، کیا آپ نہیں جانتے یعنی آپ جانتے ہیں۔

قرآن پاک سے ہمزہ استفہام انکاری کی مثالیں ملاحظہ ہوں:

☆ 1- **أَلَمْ يَجِدْكَ يَتِيمًا فَآوَى** ○ ﴿الضُّحَىٰ: 06﴾

”کیا اس نے تمہیں یتیم نہ پایا پھر جگہ دی“ (یعنی اس نے تمہیں یتیم پایا اور جگہ دی)

☆ 2- **أَلَمْ نَشْرَحْ لَكَ صَدْرَكَ** ○ ﴿الم نشرح: 01﴾

”کیا ہم نے تمہارا سینہ کشادہ نہ کیا“ (یعنی ہم نے تمہارا سینہ کشادہ کیا)

☆ 3- **أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ** ○ ﴿الفيل: 01﴾

”کیا تم نے نہ دیکھا تمہارے رب نے ہاتھی والوں کا کیا حال کیا“ (یعنی تم نے دیکھا)

ان آیات مقدسہ میں ہمزہ استفہام انکاری سے انکار ہاں میں تبدیل ہو گیا۔ چونکہ

ان احادیث مبارکہ میں ایک ہی واقعہ مذکور ہے صرف روایت میں تعدد ہے اس لئے جہاں

یہ ہمزہ موجود نہیں وہاں بھی اسے محذوف مانتے ہوئے معنی میں ملحوظ رکھا جائے گا۔ اگر ایسا نہ

کیا جائے تو ان صحیح احادیث میں تضاد اور تعارض لازم آئے گا جو یقیناً خلاف واقعہ ہے۔

ہمزہ محذوف کی وضاحت کے لیے بخاری و مسلم کی یہ احادیث ملاحظہ فرمائیں:

177- حضرت عبداللہ بن ابی اوفیؓ کی..... بَشَّرَ النَّبِيُّ ﷺ خَدِيجَةَ..... کے الفاظ والی حدیث پاک۔

﴿بخاری کتاب المناقب باب تزوج النبی ﷺ خدیجہ 1/539﴾

178- حضرت ابو ہریرہؓ سے مروی..... فَقَالَ النَّبِيُّ ﷺ تَدْرُونَ مَا هَذَا..... کے

الفاظ والی حدیث پاک۔ ﴿مسلم کتاب الجنة باب جهنم 02/381﴾

تو گویا..... أَمَا شَعَرْتِ..... والی حدیث پاک سے خوب واضح ہو گیا کہ حضور ﷺ

کو بروز قیامت ان دور کئے جانے والے لوگوں کا منافق و مرتد ہونا خوب معلوم ہوگا۔

الحمد للہ! جن احادیث سے حضور ﷺ کے غلط فہمی میں مبتلا ہونے پر استدلال کیا جاتا ہے،

انہی احادیث سے آپ ﷺ کی عظمت و فضیلت علمی ثابت ہوگئی..... وما توفیقی الا باللہ۔

کیا مجرم قیامت کے دن بھی نہیں پہچانے جائیں گے؟

☆ 4- يُعْرِفُ الْمُجْرِمُونَ بِسِيمِهِمْ..... ○ ﴿سورة رحمن: 41﴾

”مجرم اپنے چہروں سے پہچانے جائیں گے“

☆ 5- يَوْمَ تَبْيَضُّ وُجُوهٌ وَتَسْوَدُّ وُجُوهٌ..... ○ ﴿سورة آل عمران: 106﴾

”جس دن کچھ منہ سفید ہوں گے اور کچھ منہ سیاہ“

☆ 6- وُجُوهٌ يَوْمَئِذٍ مُّسْفِرَةٌ ○ ضَاحِكَةٌ مُّسْتَبْشِرَةٌ ○ وَوُجُوهٌ

يَوْمَئِذٍ عَلَيْهَا غَبَرَةٌ ○ تَرَهَقَهَا فَتْرَةٌ..... ○ ﴿سورة عبس: 38﴾

”کتنے منہ اس دن روشن ہوں گے ہنستے خوشیاں مناتے اور کتنے مونہوں پر اس دن

گرد پڑی ہوگی ان پر سیاہی چڑھ رہی ہوگی“

☆ 7- وُجُوهٌ يَوْمَئِذٍ نَّاصِرَةٌ ○ وَوُجُوهٌ يَوْمَئِذٍ بَاسِرَةٌ..... ○

﴿سورة القيامة: 22، 24﴾

”کچھ منہ اس دن تروتازہ ہوں گے اور کچھ منہ اس دن بگڑے ہوئے ہوں گے“

☆ 8- يَوْمَ يُنْفَخُ فِي الصُّورِ وَ نَحْشُرُ الْمُجْرِمِينَ يَوْمَئِذٍ زُرْقًا..... ○

﴿سورة طه: 102﴾

”جس دن صور پھونکا جائے گا اور ہم اس دن مجرموں کو اٹھائیں گے نیلی آنکھیں“

مومن اور مجرم جدا جدا:

☆ 9- يَوْمَئِذٍ يُصْدِرُ النَّاسُ أَشْتَاتًا لَّيْرًا أَعْمَالَهُمْ ○

﴿سورة الزلزال: 06﴾

”اس دن لوگ اپنے رب کی طرف پھریں گے کئی راہ ہو کر“

☆ 10- أَفَلَا يَعْلَمُ إِذَا بُعْثِرَ مَا فِي الْقُبُورِ ○ وَ حُصِّلَ مَا فِي

﴿العاديات: 09، 10﴾

الصُّدُورِ

”تو کیا نہیں جانتا ہے جب اٹھائے جائیں گے جو قبروں میں ہیں۔ اور کھول دی

جائے گی جو سینوں میں ہے“ (اس طرح کہ دل کا ایمان، کفر، نفاق، حضور ﷺ سے محبت یا

عداوت ہر قلبی کیفیت چہروں پر ظاہر ہوگی)۔

☆ ”کچھ لوگوں کے اعمال نامے دائیں ہاتھ میں اور کچھ لوگوں کے اعمال نامے بائیں

ہاتھ میں“ ﴿الانشقاق﴾ مفہوم آیات 07، 10﴾

حاصل کلام:

ان آیات سے معلوم ہوا کہ بروز قیامت مومنوں اور مجرموں کا حال یکساں نہیں ہو

گا۔ مومن خوش و خرم اور تروتازہ ہوں گے جبکہ مجرم ملول ورنجیدہ اور گھبرائے ہوئے ہوں

گے۔ ایسی واضح صورت حال کے باوجود حضور ﷺ کو مجرموں کے بارے میں غلط فہمی میں

بتلا بتانا غلط ہونے کے علاوہ عجیب بھی ہے۔

منافقوں اور مرتدوں کو اصحابی کہنے کا سبب:

اب رہا یہ سوال کہ جب حضور صلی اللہ علیہ وسلم بروز محشر ان مرتدوں کو جانتے پہچانتے ہوں گے تو انہیں اصحابی کہنے کا باعث کیا ہوگا؟

علامہ زرقانی رحمۃ اللہ علیہ نے اس کی توجیہات بیان کرتے ہوئے علماء کا یہ قول نقل کیا ہے کہ نبی کریم صلی اللہ علیہ وسلم کا ان کو اصحابی کہہ کر ندا کرنا ان میں زیادہ حسرت اور عذاب پیدا کرنے کے لئے ہوگا کیونکہ جب آپ صلی اللہ علیہ وسلم ان کو اصحابی کہہ کر پکاریں گے تو ان کو نجات کی امید ہو جائے گی اور جب..... سَحَقًا سَحَقًا..... دوری ہو، دوری ہو فرمائیں گے تو ان کی امید ٹوٹ جائے گی اور امید بندھ کر ٹوٹ جانا زیادہ حسرت اور تکلیف کا باعث ہوگا اور فرشتوں کا یہ کہنا کہ ان لوگوں نے دین بدل لیا تھا، یہ بھی ان کے عذاب میں زیادتی کا سبب ہوگا۔

﴿شرح موطا ج 01 ص 60﴾

نجات کی امید قائم ہونے اور پھر ٹوٹنے سے منافقین و مرتدین کا حسرت و یاس میں مبتلا ہونا دراصل ان کے اسی طرزِ عمل کا نتیجہ ہوگا جو انہوں نے دنیا میں رہتے ہوئے اپنایا تھا۔ انہوں نے محض زبان سے تو اسلام کا اقرار کیا تھا مگر اپنے دلوں سے تصدیق نہیں کی تھی۔ قرآن کریم نے ان کے اس راز سے یوں پردہ اٹھایا:

☆ 11- قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا

﴿سورة الحجرات: 14﴾ ○ وَلَمَّا يَدْخُلِ الْإِيمَانُ فِي قُلُوبِكُمْ

”گنوار بولے ہم ایمان لائے تم فرماؤ تم ایمان نہ لائے، ہاں یوں کہو کہ ہم مطیع

ہوئے اور ابھی ایمان تمہارے دلوں میں کہاں داخل ہوا“

چونکہ وہ لوگ دنیا میں دھوکے اور استہزاء سے کام لیتے تھے اس لئے بروز قیامت ان

کو اپنے استہزاء کا بدلہ (جزا) دیکھنا پڑے گا۔

قرآن پاک میں ایسے لوگوں کے استہزاء کا ذکر بھی موجود ہے اور اس استہزاء کی جزا بھی مذکور ہے۔ ملاحظہ فرمائیے منافقین کا استہزاء (مذاق اڑانا):

☆ 12- وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيْطَانِهِمْ

﴿سورة البقرہ: 14﴾ قَالُوا إِنَّا مَعَكُمْ إِنَّمَا نَحْنُ مُسْتَهْزِءُونَ ○

”اور جب ایمان والوں سے ملیں تو کہیں ہم ایمان لائے اور جب اپنے شیطانوں کے پاس اکیلے ہوں تو کہیں ہم تمہارے ساتھ ہیں ہم تو یونہی ہنسی کرتے ہیں“

منافقین کے استہزاء (مذاق اڑانے) کی سزا:

☆ 13- اَللّٰهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ ○

﴿سورة البقرہ: 15﴾

”اللہ تعالیٰ ان سے استہزاء فرماتا ہے۔ (جیسا کہ اس کی شان کے لائق ہے) اور انہیں ڈھیل دیتا ہے کہ اپنی سرکشی میں بھٹکتے رہیں“

اس سزا کی ایک مثال ملاحظہ ہو:

☆ 14- مَثَلُهُمْ كَمَثَلِ الْإِذْيِ اسْتَوْقَدَ نَارًا فَلَمَّا أَضَاءَتْ مَا حَوْلَهُ

ذَهَبَ اللَّهُ بِنُورِهِمْ وَتَرَكَهُمْ فِي ظُلُمٍ لَّا يَبْصُرُونَ ○ ﴿سورة البقرہ: 17﴾

”ان کی مثال اس کی طرح ہے جس نے آگ روشن کی تو جب اس سے آس پاس

سب جگمگا اٹھا، اللہ ان کا نور لے گیا اور انہیں اندھیروں میں چھوڑ دیا کہ کچھ نہیں سو جھتا“

ان آیات سے بالوضاحت معلوم ہوا کہ:

جس طرح وہ محض دکھاوے کے طور پر مسلمان تھے حقیقت میں اسلام قبول نہیں کیا تھا

اسی طرح ان کو دنیا کا ظاہری فائدہ تو حاصل ہوا کہ ان کو اسلامی معاشرتی حقوق حاصل رہے

مگر آخرت کی کامیابی کا حقیقی فائدہ حاصل نہ ہوا۔ ان کے دنیاوی ظاہر کے مطابق

حضور ﷺ کو اصحابی کہنے کے باوجود انہیں دور کر کے واضح فرمادیں گے کہ تم دنیا میں حقیقی مسلمان نہ تھے اس لیے آخرت میں تم میرے حقیقی غلاموں کی مثل نہیں ہو لہذا دور ہو جاؤ۔

منافقین کو اصحابی کہنے کی مثالیں:

ذیل میں دو احادیث پیش کی جاتی ہیں جن میں حضور ﷺ نے منافقوں کے نفاق سے باخبر ہونے کے باوجود ان کے ظاہر کی رعایت کرتے ہوئے انہیں اصحابی فرمایا۔

179- حضرت جابر بن عبد اللہ رضی اللہ عنہ نے فرمایا کہ ہم ایک غزوہ میں تھے۔ مہاجرین میں سے ایک شخص نے کسی انصاری کو ٹھوک ماری تو انصاری نے آواز دی کہ انصار کی مدد کرو اور مہاجر نے بھی آواز دی کہ مہاجرین کی مدد کرو۔ جب رسول اللہ صلی اللہ علیہ وسلم نے سنا تو فرمایا: یہ زمانہ جاہلیت کی یاد کس لئے تازہ کی جا رہی ہے؟ لوگوں نے عرض کیا: یا رسول اللہ صلی اللہ علیہ وسلم! مہاجرین میں سے ایک آدمی نے انصار کے ایک آدمی کو ٹھوک ماری تھی۔ آپ صلی اللہ علیہ وسلم نے فرمایا: چھوڑو یہ بُری بات ہے۔ عبد اللہ بن ابی نے یہ سنا تو کہا: کیا انہوں نے ایسا کیا ہے؟ بخدا اگر مدینہ لوٹ کر گئے تو سب سے زیادہ عزت والا شخص سب سے زیادہ ذلت والے شخص کو وہاں سے باہر نکال دے گا۔..... فَبَلَغَ النَّبِيُّ صَلَّى اللَّهُ عَلَيْهِ وَسَلَّمَ فَقَامَ عُمَرُ فَقَالَ يَا رَسُولَ اللَّهِ ذَعْنِي أَضْرِبُ عُنُقَ هَذَا الْمُنَافِقِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ دَعَهُ لَا يَتَحَدَّثُ النَّاسُ أَنَّ مُحَمَّدًا يَقْتُلُ أَصْحَابَهُ..... جب یہ بات نبی کریم صلی اللہ علیہ وسلم کو پہنچی تو حضرت عمر رضی اللہ عنہ کھڑے ہو گئے اور عرض کیا: یا رسول اللہ صلی اللہ علیہ وسلم! مجھے اجازت دیجئے، میں اس منافق کی گردن اڑاتا ہوں تو نبی کریم صلی اللہ علیہ وسلم نے فرمایا: ایسا نہ کرو۔ لوگوں میں یہ چرچا ہونے لگے گا کہ محمد صلی اللہ علیہ وسلم تو اپنے اصحاب کو قتل کر دیتے ہیں۔

﴿بخاری کتاب التفسیر، تفسیر سورة منافقون آیت نمبر 08-02/728﴾

180- حضرت جابر رضی اللہ عنہ روایت کرتے ہیں کہ جب حضور صلی اللہ علیہ وسلم حنین سے واپسی پر پھر انہ

میں تھے، ایک شخص آیا اور صورت حال یہ تھی کہ حضرت بلال رضی اللہ عنہ کے کپڑے میں چاندی تھی اور آپ ﷺ اس سے مٹھی بھر بھر کر لوگوں کو دے رہے تھے تو اس شخص نے کہا: اے محمد ﷺ! انصاف کیجئے۔ آپ ﷺ نے فرمایا: تمہیں عذاب ہو، میں انصاف نہیں کروں گا تو اور کون انصاف کرے گا اور میں انصاف سے کام نہ لیتا تو نا کام و نامراد ہو جاتا۔ فَقَالَ عُمَرُ بْنُ الْخَطَّابِ ص دَعِنِي يَا رَسُولَ اللَّهِ فَا قْتُلْ هَذَا الْمُنَافِقَ فَقَالَ مَعَاذَ اللَّهِ اَنْ يَتَحَدَّثَ النَّاسُ اَنِّي اَقْتُلُ اصْحَابِي اِنَّ هَذَا وَاَصْحَابَهُ يَقْرءُونَ الْقُرْآنَ لَا يُجَاوِزُ حَنَا جِرْهَمُ يَمْرُقُونَ مِنْهُ كَمَا يَمْرُقُ السَّهْمُ مِنَ الرَّمِيَةِ حضرت عمر بن خطاب رضی اللہ عنہ نے کہا: یا رسول اللہ ﷺ! مجھے اجازت دیجئے کہ میں اس منافق کو قتل کر دوں۔ آپ ﷺ نے فرمایا: معاذ اللہ! کہیں لوگ یہ نہ کہیں کہ میں اپنے اصحاب کو قتل کرتا ہوں۔ یہ شخص اور اس کے ساتھی قرآن پڑھتے ہیں مگر قرآن ان کے حلقوں (گلوں) سے نیچے نہیں اترتا اور یہ لوگ قرآن سے اس طرح صاف نکل جائیں گے جس طرح تیر نشانے سے نکل جاتا ہے۔ ﴿مسلم کتاب الزکوٰۃ باب اعطاء المولفة 340/1﴾

ایک سوال:

کیا یہاں بھی شبہ وارد کیا جاسکتا ہے کہ حضرت عمر فاروق رضی اللہ عنہ تو ان گستاخان رسول کا منافق ہونا جانتے تھے مگر حضور ﷺ نے بے خبری اور غلط فہمی کے سبب ان کے لیے اصحابی کا لفظ استعمال فرمایا؟

حسرت ویاس میں مبتلا کرنے کے بارے میں احادیث:

181- حضرت جابر رضی اللہ عنہ سے مروی ایک حدیث میں ہے کہ منافقین کو بھی ایک نور دیا جائے گا اور ان کو جب اس نور کی ضرورت ہوگی، یہ نور بجھا دیا جائے گا۔ (اس حدیث کو حافظ ابن کثیر نے بھی سورۃ حدید کی تفسیر میں نقل کیا ہے)۔

﴿مسلم کتاب الایمان باب اثبات الشفاعة 01/107- تفسیر ابن

کثیر زیر آیت 12, 13 سورة حدید﴾

182- حدیث مبارکہ میں ہے کہ جب کوئی کافر قید میں داخل ہوتا ہے تو اس سے حضور نبی کریم صلی اللہ علیہ وسلم کے بارے میں سوال کیا جاتا ہے اور وہ صحیح جواب نہیں دیتا تو جنت کا دروازہ کھول کر اسے کہا جاتا ہے:

أَنْ أَنْظُرُ إِلَى مَنْزِلِكَ وَالْيَ مَا أَعَدَّ اللَّهُ لَكَ لَوْ كُنْتَ أَطَعْتَهُ فَيَزِدَادُ
حَسْرَةً وَتُبُورًا-

”اپنی اس منزل اور ان نعمتوں کی طرف دیکھ جو حضور نبی کریم صلی اللہ علیہ وسلم کی اطاعت کی صورت میں تیرے لیے تیار کی گئیں تھیں تو اس کی حسرت اور مایوسی بڑھ جاتی ہے“

﴿مستدرک حاکم ج 01 ص 489 دار الفکر بیروت﴾

دوسرا سوال:

کیا یہاں شبہ کیا جاسکتا ہے کہ اللہ تعالیٰ ان منافقوں کے حال سے بے خبر ہوگا اس لیے غلط فہمی کے باعث انہیں بھی نور عطا کر دیا جائے گا۔ بعد میں معلوم ہونے پر ان سے نور چھین لیا جائے گا؟ (معاذ اللہ)

183- حضرت عدی بن حاتم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: قیامت کے دن کچھ لوگوں کو جنت کی طرف جانے کا حکم دیا جائے گا۔ جب وہ لوگ جنت کے قریب پہنچ جائیں گے اور اس کی خوشبو میں سونگھ لیں گے اور اس کے محلات اور جنتیوں کے لئے جو نعمتیں تیار کی گئیں ہیں، وہ نعمتیں دیکھ لیں گے تو ندا کی جائے گی کہ ان کو جنت سے ہٹالو، ان کا جنت میں کوئی حصہ نہیں ہے..... فَيَهْرَجُونَ بِحَسْرَةٍ مَّارَجَعِ الْأَوْلُونَ بِمِثْلِهَا فَيَقُولُونَ رَبَّنَا لَوْ أَدْخَلْتَنَا النَّارَ قَبْلَ أَنْ تَرِينَا مَا أَرَيْتَنَا مِنْ ثَوَابِكَ وَمَا

أَعْدَدْتُ فِيهَا لِأَوْلِيَائِكَ كَمَا كَانَ أَهْوَى عَلَيْنَا..... پس وہ اتنی حسرت کے ساتھ لوٹیں گے کہ اس سے پہلے کوئی ایسی حسرت سے نہیں لوٹا تھا۔ پھر وہ کہیں گے کہ اے ہمارے رب! اگر تو ہمیں جنت دکھانے اور اپنا ثواب دکھانے اور تو نے جو نعمتیں اپنے دوستوں کے لیے تیار کی ہیں، دکھانے سے پہلے دوزخ میں داخل کر دیتا تو ہمارے لئے بہت آسان ہوتا..... اللہ تعالیٰ فرمائے گا، میں نے تمہارے ساتھ یہی ارادہ کیا تھا۔ تم جب تنہائی میں ہوتے تھے تو میرے سامنے بڑے بڑے گناہ کرتے تھے اور جب لوگوں سے ملتے تھے تو انتہائی تقویٰ اور پرہیزگاری کے ساتھ ملتے تھے۔ جو تمہارے دلوں میں میرے لیے خیال ہوتا تھا، تم لوگوں کو اس کے خلاف دکھاتے تھے۔ تم لوگوں سے ڈرتے تھے اور مجھ سے نہیں ڈرتے تھے۔ تم لوگوں کو بڑا سمجھتے تھے، مجھے بڑا نہیں سمجھتے تھے۔ تم نے لوگوں کی خاطر (بڑے کام) ترک کئے اور میری خاطر نہیں کیے۔ آج میں تمہیں ثواب سے محروم کرنے کے ساتھ ساتھ دردناک عذاب چکھاؤں گا۔ ﴿مجمع الزوائد ج 10 ص 220 دارالکتب العربی بیروت﴾

تیسرا سوال:

کیا اللہ تعالیٰ اُن کے حال سے بے خبر ہوگا اس لیے غلط فہمی کے باعث انہیں جنت کی طرف بھیج دیا جائے گا اور بعد میں معلوم ہونے پر انہیں واپس بلا یا جائیگا؟ (معاذ اللہ)

فیصلہ کن حدیث پاک:

اب آخر میں بخاری شریف کی حدیث پاک پیش کی جاتی ہے جس سے شکوک و شبہات کے تمام بادل چھٹ جائیں گے۔ حدیث پاک ملاحظہ فرمائیے:

184- حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: أَنَا نَائِمٌ فَإِذَا زُمِرَةٌ حَتَّى إِذَا عَرَفْتُهُمْ خَرَجَ رَجُلٌ مِنْ بَيْنِي وَبَيْنِهِمْ فَقَالَ هَلُمَّ فَقُلْتُ آيُنَ

فَقَالَ إِلَى النَّارِ وَاللَّهِ قُلْتُ وَمَا شَأْنُهُمْ قَالَ إِنَّهُمْ ارْتَدُّوا وَابْعَدَكَ عَلَيَّ أَدْبَارِهِمُ الْقَهْقَرَى اس دوران کہ میں خواب میں تھا، اچانک ایک جماعت گزری حتیٰ کہ میں نے ان کو پہچان لیا تو ایک شخص نے میرے اور ان کے درمیان نکل کر کہا: آؤ۔ میں نے کہا: کہاں؟ تو اس شخص نے عرض کیا کہ یہ آپ ﷺ کے بعد اٹنے پاؤں پھر کر مرتد ہو گئے۔

﴿بخاری کتاب الرقاق باب فی الحوض 975/02﴾

اس حدیث پاک سے معلوم ہوا کہ اللہ تعالیٰ نے اپنے پیارے محبوب ﷺ کی نگاہوں کے سامنے سے تمام حجابات اٹھا دیئے اور وقت کی مسافتیں سمیٹ کر آپ ﷺ کو قیامت کے دن رونما ہونے والے واقعہ کا مشاہدہ کرا دیا۔

آپ بتائیے، بے خبری اور غلط فہمی کہاں رہی۔

الحمد للہ! دلائل و براہین کی روشنی میں خوب واضح ہوا کہ حضور ﷺ بروز قیامت لوگوں کے احوال و مقامات سے بخوبی آگاہ ہوں گے اور آپ ﷺ کا کچھ لوگوں کو اصحابی اصحابی کہنا بے خبری اور غلط فہمی کے باعث نہیں ہوگا بلکہ انہیں زیادہ حسرت و یاس اور شرمندگی میں مبتلا کرنے کے لئے ہوگا۔

واضح رہے کہ اللہ تعالیٰ اور اس کے محبوب ﷺ کا کلام بے شمار حکمتوں کا جامع ہوتا ہے۔ یہ حکمتیں سمجھنے کے لئے وسیع علم کے علاوہ خوش اعتقادی اور صدق و خلوص کی ضرورت ہوتی ہے۔ جو ان حکمتوں تک رسائی حاصل کرنے سے قاصر ہو، اسے تنقید و اعتراض کے ذریعے اپنے ایمان و آخرت کا نقصان کرنے کی بجائے علماء راہنہ اور اولیاء کا ملین کے دامن سے وابستگی اختیار کرنی چاہیے تاکہ ایمان و عمل کا گلشن سرسبز و شاداب رہے۔ اللہ پاک ہمیں اپنے نیک بندوں کے دامن کرم سے ہر دم وابستہ رہنے کی توفیق عطا فرمائے، آمین۔

- 2 -

کیا حضور ﷺ کو حضرت عائشہ رضی اللہ عنہا کی پاک دامنی کا علم نہ تھا؟

05ھ میں غزوہ نبی مُصْطَلِق سے واپسی کے وقت قافلہ نے مدینہ کے قریب پہنچ کر ایک جگہ پڑاؤ کیا۔ حضرت اُمّ المؤمنین عائشہ صدیقہ رضی اللہ عنہا ضرورت کیلئے کسی گوشہ میں تشریف لے گئیں۔ وہاں آپ کا ہارگم ہو گیا۔ آپ اس کی تلاش میں مصروف ہو گئیں۔ ادھر قافلہ کوچ کرنے لگا۔ آپ کا حمل اُونٹ پر کس دیا گیا۔ چونکہ آپ بھاری بدن کی نہ تھی اس لئے آپ کی غیر موجودگی کا احساس نہ ہوا اور قافلہ چل دیا۔ ادھر آپ آ کر قافلہ کی جگہ بیٹھ گئیں اور خیال کیا کہ میری تلاش میں قافلہ ضرور یہاں واپس آئے گا۔ اسی دوران حضرت صفوان رضی اللہ عنہ جو قافلہ کے پیچھے گری پڑی چیزیں اٹھانے کے کام پر تھے، آہنچے۔ انہوں نے آتے ہی بلند آواز میں ”إِنَّا لِلّٰهِ وَإِنَّا إِلَيْهِ رَاجِعُونَ“ پکارا۔ حضرت عائشہ رضی اللہ عنہا نے اُن سے پردہ کر لیا۔ انہوں نے آپ کو اپنے اُونٹ پر سوار کر لیا اور خود مہار پکڑے لشکر میں پہنچ گئے، منافقین نے فاسد اوہام پھیلانے اور حضرت صفوان رضی اللہ عنہ کے ساتھ آپ پر تہمت لگا کر بدزبانی کرتے رہے۔ اپنی سادہ لوحی کے باعث چند مسلمان بھی ان کے بہکاوے اور فریب میں آ گئے اور ان کی زبان سے بھی نازیبا کلمہ ادا ہو گیا۔

حضرت اُمّ المؤمنین رضی اللہ عنہا بیمار پڑ گئیں جس کے باعث انہیں اپنے بارے میں اڑنے والی افواہوں کا علم نہ ہو سکا۔

حضور ﷺ نے قانون و انصاف کے تقاضے پورے کرتے ہوئے خوب تحقیق و تفتیش کی تاکہ لوگوں پر حضرت عائشہ رضی اللہ عنہا کی پاک دامنی اور برأت خوب واضح ہو جائے۔ بعد ازیں حضرت عائشہ رضی اللہ عنہا کی شان میں سورۃ نُوْر کی آیات نازل ہوئیں اور بدخواہوں کا منہ بند ہو گیا۔

یہ ہے اس واقعہ کی تفصیل جس پر کہا گیا کہ ایک ماہ تک حضور ﷺ کو حقیقت حال کی کوئی خبر نہ تھی کہ اگر آپ ﷺ کو علم ہوتا تو آپ پریشان کیوں ہوتے اور تحقیق و تفتیش کیوں کرتے؟ حضور ﷺ کے علم پاک کے بارے میں اتنے اعتراض پر بھی اکتفا نہیں کیا گیا بلکہ کہنے والوں نے بہت سی نازیبا و نامناسب باتیں حضور ﷺ کے بارے میں کہنے ڈالیں۔

خدا کی قسم! میرا دکھ اُس وقت بہت بڑھ گیا جب میں نے اہلحدیث عالم و حید الزمان کی تیسیر الباری شرح بخاری میں ان کی طرف سے یہ تشریح دیکھی کہ حضور ﷺ ایک مہینے تک تردد میں رہے۔ بلکہ نہ جانے کس حوصلے کے ساتھ یہ بھی لکھ ڈالا کہ آپ ﷺ کے دل میں بھی وہم آ گیا۔ ﴿تیسیر الباری شرح بخاری ج 5 پارہ 16 ص 379 مطبوعہ تاج کمپنی لمیٹڈ﴾ یہ بظاہر چند الفاظ ہیں ایک مکمل فکر کے غماز اور ایک رویے کے عکاس۔

لوگ حضور ﷺ کو بے خبر ثابت کرنے کے لئے یہاں تک بھی جاسکتے ہیں۔ الامان والحفیظ! حیرت کی بات ہے کہ ایک عام مومن کو تو دوسرے مومن کے لئے نیک گمان کا حکم ہے مگر موصوف نے بدگمانی کی نسبت حضور ﷺ کی طرف کر دی اور بدگمانی بھی سیدہ عائشہ صدیقہ عقیقہ رضی اللہ عنہا کے بارے میں۔ یعنی جو گمان ایک عام مسلمان کے لئے بھی شرعاً جائز نہیں وہ گمان، بغیر ثبوت لگائے گئے الزامات کے بارے میں اللہ کے معصوم نبی ﷺ کے لئے مان لیا۔ نہ روح کا نبی اور نہ دل پسجا۔

مجھے اپنی تحریر اور لہجے کی سنجیدگی و شائستگی کو برقرار رکھنا ہے، اس لئے مزید گفتگو کی بجائے ان کلمات کے ساتھ آگے بڑھتا ہوں کہ آؤ مل کر دعا کریں، اے الہ العالمین! اپنے محبوب ﷺ اور اپنے نیک بندوں کا ادب و احترام ہمارے دلوں میں خوب راسخ فرما دے اور اسی پر ہمارا خاتمہ فرمانا، آمین۔

آئیے جائزہ لیتے ہیں، کیا واقعی حضور ﷺ حضرت عائشہ رضی اللہ عنہا کی پاک دامنی کے بارے میں بے خبر و متذبذب تھے یا آپ ﷺ کو ان کی پاک دامنی کا پورا پورا یقین تھا؟

1- بخاری کی حدیث پاک سے علم و یقین کا روشن بیان:

جھوٹی تہمت کے بارے میں حضرت اُسامہ رضی اللہ عنہ کا علم و یقین:

185- جب حضور ﷺ نے حضرت اسامہ رضی اللہ عنہ سے تحقیق کی تو انہوں نے عرض کیا: أَهْلَكَ وَلَا

نَعْلَمُ إِلَّا خَيْرًا..... یا رسول اللہ (ﷺ)! آپ کی اہلیہ اور ہم تو اسے نیک ہی جانتے ہیں۔

﴿بخاری کتاب الشهادات باب تعديل النساء ج 01 ص 363،

کتاب المغازی باب حدیث الافک 593/02﴾

بریرہ کنیز رضی اللہ عنہا کا علم و یقین:

حضور ﷺ نے بریرہ کنیز کو بلایا اور فرمایا: اے بریرہ! کیا تو نے عائشہ میں کوئی شک

والی بات دیکھی ہے؟ تو انہوں نے کہا: وَالَّذِي بَعَثَكَ بِالْحَقِّ مَا رَأَيْتُ عَلَيْهَا امْرَأَةً قَسَمَ

اس ذات کی جس نے آپ ﷺ کو حق کے ساتھ بھیجا ہے، میں نے تو ایسی کوئی بات انکے

اندر عیب والی نہیں دیکھی۔ ﴿بخاری کتاب الشهادات باب تعديل النساء 363/1﴾

حضرت عائشہ رضی اللہ عنہا کی والدہ کا علم و یقین:

حضرت عائشہ رضی اللہ عنہا فرماتی ہیں کہ میں نے اپنی والدہ سے کہا: امی جان! لوگ

کیسی باتیں کرتے ہیں؟ قَالَتْ يَا بِنْتُ هَوْنِي عَلَيْكَ فَوَاللَّهِ لَقَلَّمَا كَانَتْ امْرَأَةً قَطُّ

وَضِيْعَةٌ عِنْدَ رَجُلٍ يُحِبُّهَا لَهَا ضَرَائِرُ إِلَّا كَثُرْنَ عَلَيْهَا..... انہوں نے کہا: اے بیٹی!

ایسی باتوں کا خیال نہ کرو۔ اللہ کی قسم! اکثر ایسا ہوتا ہے کہ کسی خوبصورت عورت کی سونکین

ہوں اور اس کا خاوند اس کے ساتھ محبت بھی رکھتا ہو تو سونکین عموماً ایسا فریب کر گزرتی ہیں۔

﴿بخاری کتاب المغازی باب حدیث الافک 593/02﴾

حضرت زینب بنت جحش رضی اللہ عنہا کا علم و یقین:

حضرت عائشہ رضی اللہ عنہا بیان کرتی ہیں کہ رسول کریم ﷺ میرے معاملے میں

حضرت زینب بنت جحش رضی اللہ عنہا سے بھی پوچھا کرتے تھے کہ اے زینب (رضی اللہ عنہا)! تم اسے کیسا جانتی ہو؟ وہ عرض گزار ہوئیں..... يَا رَسُولَ اللَّهِ أَحْمِي سَمْعِي وَ بَصَرِي مَا عَلِمْتُ إِلَّا خَيْرًا..... یا رسول اللہ ﷺ! میں اپنے کانوں اور اپنی آنکھوں کو بچاتی ہوں، میری نظر میں تو ان کے اندر بھلائی ہی بھلائی ہے (بھلائی کے سوا کچھ نہیں)۔

﴿بخاری کتاب المغازی باب حدیث الافک 593/02﴾

بات تو اس قدر تفصیل سے واضح ہو جاتی ہے مگر اطمینان مزید کے لئے حضور ﷺ کے علم و یقین کا دو ٹوک اور واضح بیان بھی پیش خدمت ہے۔

خود حضور ﷺ کا علم و یقین:

حضرت عائشہ رضی اللہ عنہا بیان کرتی ہیں..... فَقَامَ رَسُولُ اللَّهِ ﷺ مِنْ يَوْمِهِ فَاسْتَعْدَرَ مِنْ عَبْدِ اللَّهِ بْنِ أَبِي وَهُوَ عَلَى الْمِنْبَرِ فَقَالَ يَا مَعْشَرَ الْمُسْلِمِينَ مَنْ يَعْدِرُنِي مِنْ رَجُلٍ قَدْ بَلَغَنِي عَنْهُ آذَاهُ فِي أَهْلِي وَاللَّهِ مَا عَلِمْتُ عَلَى أَهْلِي إِلَّا خَيْرًا..... پھر رسول اللہ ﷺ اس دن کھڑے ہو گئے اور منبر پر جلوہ افروز ہو کر عبد اللہ بن ابی کی شکایت فرمائی۔ پھر آپ ﷺ نے فرمایا: اے مسلمانو! کون ہے جو اس شخص سے میرا بدلہ لے جس نے میری زوجہ کے بارے میں مجھے تکلیف پہنچائی ہے؟ خدا کی قسم! میں اپنی بیوی میں نیکی و پاکیزگی ہی جانتا ہوں۔

آپ ﷺ نے مزید یہ بھی فرمایا کہ جس شخص کا ذکر کرتے ہیں، میں اس کے اندر بھی نیکی کے سوا اور کچھ نہیں دیکھتا۔

﴿بخاری کتاب الشهادات باب تعديل النساء 363/1، کتاب

المغازی باب حدیث الافک 593/2، کتاب التفسیر باب قوله

ولولا اذسمعتموه، کتاب الاعتصام باب قول الله تعالى وامرهم

شورى بينهم۔ مسلم کتاب التوبه باب فی حدیث الافک 364/2﴾

آپ نے دیگر بیانات کے ساتھ ساتھ خود حضور ﷺ کا قطعی بیان بھی ملاحظہ فرمایا۔ حضور ﷺ نے اپنے علم و یقین کو قسم کے ساتھ مؤکد فرما کر شک کے تمام راستے بند کر دیئے۔ اب اس کے باوجود کوئی شخص حضور ﷺ کو بے خبر بتائے یا آپ ﷺ کی طرف تہمت کی بابت وہم و بدگمانی کی نسبت کرے تو یہی کہا جائے گا کہ اسے آپ ﷺ کی قسم کا بھی اعتبار نہیں اور پھر ایسا شخص اپنے اس رویے کے باعث اس گفتگو میں ہمارا مخاطب ہی نہ رہا کہ احادیث تو ہیں ماننے والوں کے لئے اور جو نہ ماننے کی ٹھان لے، اس کے لئے دُعا کے سوا کیا کیا جاسکتا ہے؟

(2) حضور ﷺ کا عبد اللہ بن ابی کی شکایت کرنا، یہ فرمانا کہ اس نے میری بیوی کے بارے میں مجھے تکلیف پہنچائی ہے اور مسلمانوں کو اس سے بدلہ لینے کے لئے آمادہ کرنا، ان تینوں باتوں سے صاف معلوم ہو رہا ہے کہ حضور ﷺ خوب جانتے تھے کہ منافق ابن ابی نے جھوٹی تہمت مشہور کی ہے اور حضرت عائشہ اس الزام سے مکمل طور پر بری ہیں ورنہ بذریعہ قرآن اس کا جھوٹ کھلنے سے پہلے بے خبری کی حالت میں آپ ﷺ ایسا کیوں فرماتے؟

حضور ﷺ کے اس بیان سے معلوم ہو گیا کہ حضور ﷺ کی پریشانی اور تکلیف کا سبب بے خبری نہ تھی بلکہ وہ اذیت تھی جو منافق عبد اللہ بن ابی نے آپ ﷺ کی نیک، پاک دامن و پرہیزگار زوجہ رضی اللہ عنہا کے بارے میں جھوٹی خبر مشہور کر کے آپ ﷺ کو پہنچائی تھی۔ اس ضمن میں آپ ﷺ کا تحقیق کرنا، حضرت عائشہ صدیقہ رضی اللہ عنہا سے قربت و اختلاط کم کر دینا یا انہیں توبہ کیلئے کہنا بھی بے خبری کی دلیل نہیں بلکہ آپ ﷺ نے قانون و انصاف کے تمام تقاضے پورے کرتے ہوئے وہ اقدامات فرمائے جو کسی الزام کے انکار یا ثبوت کیلئے لازم ہوتے ہیں تاکہ حضرت عائشہ صدیقہ رضی اللہ عنہا کی برأت و پاکدامنی ہر شخص کے لئے زیادہ معتبر ہو جائے۔ اگر آپ ﷺ یہ تمام اقدامات کئے بغیر فرمادیتے کہ میری زوجہ اس الزام سے بری ہیں تو انواہ سازوں کو یہ کہنے کا موقع ہاتھ آجاتا کہ قانون صرف دوسروں کے لئے ہے، اپنے گھر کی بات آئی تو رسول خدا ﷺ نے کوئی تحقیق و تفتیش نہیں کی۔ رہی

پریشانی کی بات، وہ تو تہمت کے جھوٹ ہونے کا علم ہونے کی صورت میں بھی ہوتی ہے۔ اور پھر اس واقعہ میں تو زیادہ پریشانی کا ایک پہلو یہ بھی ہے کہ بعض مسلمان بھی منافقوں کے بہکاوے میں آگئے تھے اور جب حضرت اسامہ، حضرت بریرہ اور حضرت زینب کو حضرت عائشہؓ کی عفت و پاکدامنی کا علم و یقین تھا تو حضور ﷺ کو کیسے شک و شبہ اور وہم ہو سکتا تھا؟

2- مزید احادیث مبارکہ:

186-.....عَنِ ابْنِ عَبَّاسٍ مَا بَعَثَ امْرَأَةً نَبِيًّا قَطُّ..... تفسیر ابن عباس ص 605 میں

حضرت ابن عباسؓ سے روایت ہے کہ کسی نبی کی زوجہ نے کبھی بدکاری نہیں کی۔

اس حدیث کو علامہ آلوسی نے روح المعانی زیر آیت نمبر 16 سورۃ

النور 9/121، علامہ جلال الدین، سیوطی نے درمنثور 6/245 بیروت،

امام فخر الدین رازی نے تفسیر کبیر، علامہ قرطبی نے الجامع الاحکام القرآن

جز 12 ص 199، حافظ ابن کثیر نے تفسیر ابن کثیر اور امام نووی نے شرح

مسلم 2/368، روح البیان 6/125 دارالفکر میں نقل کیا ہے ﴿

اس مرفوع حدیث کی روشنی میں کیسے ہو سکتا ہے کہ نبی کریم ﷺ کو ہر نبی کی

زوجہ کی پاکدامنی کا تو علم ہو مگر آپ ﷺ اپنی زوجہ کی عفت و پاکیزگی کے بارے

میں بے خبر ہوں؟

187- حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: مجھے تم خواب

میں دو مرتبہ دکھائی گئیں کہ ریشمی کپڑے کے اندر تمہیں ایک آدمی نے اٹھایا ہوا تھا۔ پھر وہ کہتا

ہے کہ یہ آپ ﷺ کی بیوی ہیں۔ میں نے اس کے اوپر سے کپڑا ہٹا کر دیکھا تو وہ تم تھیں۔

پس میں کہتا ہوں کہ یہ اللہ تعالیٰ کی طرف سے ہے تو یہ ہو کر رہے گا۔

﴿بخاری کتاب التعبير باب كشف المرأة في المنام 1038/02﴾

188- حدیث پاک میں یہ بھی ہے کہ حضرت عائشہ رضی اللہ عنہا دنیا و آخرت میں آپ

ﷺ کی بیوی ہیں۔ ﴿بخاری کتاب المناقب باب فضل عائشہ 532/01﴾
 جب حضور ﷺ کو معلوم تھا کہ حضرت عائشہ رضی اللہ عنہا کو کسی انسان نے نہیں بلکہ
 خود خالق کائنات اللہ تعالیٰ نے آپ ﷺ کے لئے منتخب فرمایا ہے تو پھر آپ ﷺ ان کی
 عفت و پاکیزگی کے بارے میں کیسے بے خبر و متذبذب ہو سکتے تھے؟ کیا آپ ﷺ کو اللہ
 تعالیٰ کے انتخاب کی پختگی پر اعتماد و اعتبار نہ تھا (معاذ اللہ) اور کیا اس بے اعتمادی و
 بے اعتباری کی نسبت حضور ﷺ کی طرف کرنا بے ادبی و گستاخی نہیں؟
لوگوں کے تین گروہ:

قرآن پاک کے مطالعہ سے یہ بات سامنے آتی ہے کہ اس بہتان کے بارے میں
 سوچ اور رویے کے اعتبار سے لوگ تین گروہوں میں تقسیم ہو گئے تھے۔

پہلا گروہ: ایک وہ لوگ تھے جنہوں نے اس بہتان میں بڑھ چڑھ کر حصہ لیا جیسے
 رئیس المنافقین عبد اللہ بن ابی اور وہ لوگ جنہوں نے زبانی موافقت کی جیسے حضرت حسان
 بن ثابت رضی اللہ عنہ، حضرت مسطح رضی اللہ عنہ اور حضرت حمزہ رضی اللہ عنہما بنت جحش۔

قرآن پاک نے فرمایا:

☆ 15- ترجمہ: ”بے شک وہ جو عیب لگاتے ہیں انجان پارسا ایمان والیوں کو، ان پر
 لعنت ہے دنیا اور آخرت میں اور ان کے لئے بڑا عذاب ہے“ ﴿سورۃ النور: 33﴾
 دنیا کا عذاب:

☆ 16- ترجمہ: ”اور پارسا عورتوں کو عیب لگائیں پھر چار گواہ معائنہ کے نہ لائیں تو
 انہیں اسی (80) کوڑے لگاؤ اور انکی گواہی کبھی نہ مانو اور وہی فاسق ہیں“

﴿سورۃ النور: 4﴾

(توبہ نہ کرنے کی صورت میں) آخرت کا عذاب:

☆ 17- ترجمہ: ”اس دن اللہ انہیں ان کی سزا پوری دے گا اور جان لیں گے کہ

اللہ ہی صریح حق ہے“ ﴿سورۃ النور: 25﴾

توبہ کرنے والوں کے لئے معافی کا مژدہ:

☆ 18- ترجمہ: ”مگر جو اس کے بعد توبہ کر لیں اور سنور جائیں تو بے شک اللہ بخشنے

والا مہربان ہے“ ﴿سورۃ النور: 10﴾

عبداللہ بن ابی تادم مرگ منافقانہ روش پر قائم رہا اور بغیر توبہ کیے دنیا سے چلا گیا اس لئے دنیاوی عذاب کے علاوہ آخرت کا عذاب بھی اس کا مقدر ہوا۔ اس کے برعکس دیگر حضرات نے سچی توبہ کر لی لہذا صرف دنیاوی سزا پائی اور بخشش کے مصداق ہو کر حضور ﷺ کے وفادار و جاں نثار رہے۔

دوسرا گروہ: دوسرے وہ لوگ تھے جو بہتان سن کر خاموش ہو رہے یا تردد و

تذبذب میں مبتلا ہو گئے۔ اللہ تعالیٰ نے یہ رویہ کونا پسندیدہ قرار دیا اور تنبیہ فرمائی۔

☆ 26 تا 28- ترجمہ: ”کیوں نہ ہوا جب تم نے سنا تھا کہ مسلمان مردوں اور

مسلمان عورتوں نے اپنوں پر نیک گمان کیا ہوتا اور کہتے یہ کھلا بہتان ہے“

﴿سورۃ النور: 12، 14، 16﴾

تیسرا گروہ: گویا اس الزام کو بہتان جانتے ہوئے اس کے جھوٹ ہونے کا برملا

اظہار کرنا ہی روا اور پسندیدہ تھا۔ سو تیسرے وہ لوگ ہوئے جنہوں نے اس بہتان کی برملا

تردید کی اور حضرت عائشہ رضی اللہ عنہا کی برأت و پاکدامنی کا صریح اعلان کیا۔ رحمتِ الہی

کے حقداران لوگوں کے بیانات احادیث مبارکہ میں دیکھے جاسکتے ہیں جیسا کہ.....

189- حضرت عمر فاروق ؓ نے فرمایا کہ منافقین بالیقین جھوٹے ہیں۔ امّ المؤمنین

حضرت عائشہ رضی اللہ عنہا بالیقین پاک ہیں۔ اللہ تعالیٰ نے سید عالم ﷺ کے جسم پاک کو

مکھی کے بیٹھنے سے محفوظ رکھا کہ وہ نجاست پر بیٹھتی ہے تو کیسے ہو سکتا ہے کہ رب تعالیٰ آپ ﷺ کو بری عورت سے محفوظ نہ رکھتا۔ حضرت عثمان رضی اللہ عنہ نے فرمایا کہ اللہ تعالیٰ نے آپ ﷺ کا سایہ زمین پر نہ پڑنے دیا تا کہ اس پر کسی کا قدم نہ پڑے تو جو پروردگار آپ ﷺ کے سایہ کو محفوظ رکھتا ہے، کس طرح ممکن ہے کہ وہ آپ ﷺ کی اہلیہ کو محفوظ نہ فرمائے اور حضرت علی رضی اللہ عنہ نے فرمایا کہ ایک جوں کا خون لگنے سے پروردگار عالم نے آپ ﷺ کو نعلین پاک اتارنے کا حکم دیا تو جو پروردگار آپ ﷺ کے نعلین پاک کی اتنی سی آلودگی گوارا نہ فرمائے، وہ آپ ﷺ کی اہلیہ کی آلودگی کیسے منظور فرماتا۔

﴿روح البیان دار الفکر 06/125 بیروت، مدارک التنزیل ج 321 مصر﴾

قارئین محترم! آپ نے قرآن پاک کے حوالے سے تین گروہوں کا بیان ملاحظہ فرمایا۔ قابل غور امر یہ ہے کہ حضور ﷺ کا تعلق کس جماعت کے ساتھ ہے؟ اب آپ ہی فیصلہ فرمائیں، کیا حضور ﷺ کو تردد و تذبذب یا وہم میں مبتلا بنا کر آپ ﷺ کو اللہ تعالیٰ کے عتاب اور تنبیہ کا مصداق قرار دینا درست ہو سکتا ہے؟ جبکہ اسی سورۃ میں اللہ پاک نے فرمایا۔

☆ 29- لَا تَحْسَبُوهُ شَرًّا لَّكُم بَلْ هُوَ خَيْرٌ لَّكُمْ ﴿سورۃ النور: 11﴾

”اسے اپنے لئے برانہ سمجھو بلکہ وہ تمہارے لئے بہتر ہے“

اس لئے حضور ﷺ کے لئے حقیقتاً بہتری پر مبنی اس واقعہ میں آپ ﷺ کے رویے اور اقدامات کو بے خبری یا تردد و تذبذب اور وہم کا سبب قرار دینا کج فہمی اور کوتاہ نظری کے سوا کچھ نہیں۔

الحمد للہ! متعدد آیات مبارکہ اور احادیث مقدسہ کے ذریعے اس واقعہ کے متعلق شکوک و شبہات کے بارے میں تفصیلی وضاحت ہو گئی۔ رہا تسلیم و انکار کا معاملہ، تو وہ ہمارے اختیار میں نہیں..... اللہ پاک سمجھ عطا فرمائے، آمین۔

- 3 -

کیا ہمارے حضور ﷺ کو اپنے انجام و مقام کی خبر نہیں؟

قارئین کرام! معقولیت اور سنجیدگی کے اعتبار سے یہ سوال اس قابل ہی نہیں کہ سنجیدہ، سلیم الفطرت اور خوش عقیدہ افراد اس پر کان دھریں بلکہ اللہ تعالیٰ کے نبی کو اپنے احوال اور اپنے اخروی ٹھکانے سے بے خبر سمجھنا ایسا غیر معقول اور بھیا نک نظر یہ ہے جسے ایک لمحہ کے لئے بھی تسلیم کر لینا اسلام کی بنیاد متزلزل کر دینے کے مترادف ہے۔ بڑی سیدھی سی بات ہے کہ جو نبی ﷺ دوسروں کے انجام و مقام کی یقینی خبریں دے رہا ہو، اُسے اپنے انجام و مقام سے بے خبر بتانا حماقت و جہالت نہیں تو اور کیا ہے؟

یوں تو گذشتہ صفحات کے مندرجات کے بعد مزید گفتگو کی ضرورت نہیں رہتی مگر اس دور میں بنیادی اعتقادات اور مسلمات تک کو متنازعہ و مشکوک بنا کر حضور ﷺ کی ذات گرامی کے ساتھ امت مسلمہ کی اعتقادی و عملی وابستگی کمزور کرنے کیلئے طرح طرح کے اعتراضات تراشنا علمی تحقیق قرار دیا جا رہا ہے، اس لئے اس پر گفتگو کرنا ضروری و مناسب معلوم ہوا۔

در اصل قرآن پاک کی اس آیت سے بعض لوگوں کو غلط فہمی ہوئی ہے۔

☆ 30- قُلْ مَا كُنْتُ بِدُعَاءِ مِنَ الرَّسُولِ وَمَا أَدْرِى مَا يُفْعَلُ بِي وَلَا بِكُمْ إِنْ أَتَّبَعُ إِلَّا مَا يُوْحَىٰ إِلَيَّ وَمَا أَنَا إِلَّا نَذِيرٌ مُّبِينٌ ۝

﴿سورة احقاف: 09﴾

”تم فرماؤ میں کوئی انوکھا رسول تو نہیں اور میں (از خود) نہیں جانتا میرے ساتھ کیا کیا جائے گا اور تمہارے ساتھ کیا۔ میں تو اسی کا تابع ہوں جو وحی میری طرف کی جاتی ہے

اور میں نہیں مگر صاف ڈر سنانے والا“

اس آیت کو مشتق ستم کا نشانہ بناتے ہوئے کہا گیا کہ حضور صلی اللہ علیہ وسلم کو اپنے اور دوسروں کے انجام و مقام کی کوئی خبر نہیں (معاذ اللہ) جبکہ حقیقت اس کے بالکل برعکس ہے۔

لفظ اَدْرِیٰ کی تحقیق:

چونکہ اس شبہ کی بنیاد مَا اَدْرِیٰ پر رکھی گئی ہے اس لئے دیگر دلائل سے پہلے اَدْرِیٰ کی تحقیق کرنا ضروری ہے۔

اَدْرِیٰ کا لفظ درایت سے مشتق ہے اور درایت کی تحقیق کرتے ہوئے علامہ راغب اصفہانی اپنی شہرہ آفاق کتاب مفردات راغب میں لکھتے ہیں۔

اَلدِّرَايَةُ اَلْمُعْرِفَةُ اَلْمُدْرِكَةُ بِضَرْبٍ مِّنَ اَلْحَيْلِ وَ اَلدِّرَايَةُ لَا تُسْتَعْمَلُ فِي اللّٰهِ تَعَالٰی ﴿المفردات ص 168 مطبوعہ المکتبۃ المرتضویہ ایران﴾
 ”درایت خاص حیلوں سے جاننے کو کہتے ہیں اور درایت کا لفظ اللہ تعالیٰ کے لئے استعمال نہیں ہوتا“

شارح قاموس، علامہ زبیدی میں اس لفظ کی تحقیق کرتے ہوئے لکھتے ہیں:
 اَلدِّرَايَةُ اَخَصُّ مِنَ الْعِلْمِ اَوْ عَلِمَتُهُ بِضَرْبٍ مِّنَ الْحَيْلَةِ وَ لِذَا لَا يُطْلَقُ عَلَى اللّٰهِ تَعَالٰی۔

”درایت علم سے خاص ہے یا حیلہ و قیاس سے کسی چیز کو جاننا درایت کہلاتا ہے۔ اسی لئے اللہ تعالیٰ پر اس کا طلاق نہیں کیا جاتا“ ﴿تاج العروس ج 10 ص 126 مطبوعہ المطبعة الخيرية مصر﴾
 لفظ درایت کی تحقیق سے واضح ہو گیا کہ درایت اس علم کو کہتے ہیں جو اٹکل، اندازے اور قیاس کے ذریعے حاصل ہو۔ اس علم میں نقص، کجی اور خطا کا امکان ہونے کے باعث اللہ تعالیٰ کے علم پر درایت کا اطلاق نہیں ہو سکتا۔

چونکہ انبیاء کرام علیہم السلام علم کی بنیاد اٹکل اور اندازے کی بجائے وحی پر ہوتی ہے

اس لئے اس آیت میں مَا اَدْرِیٰ کے ذریعے درایت کی نفی کی گئی ہے۔

اس آیت کے سیاق و سباق سے بھی واضح ہے کہ یہاں وحی کے ذریعے حاصل ہونے والے پختہ اور یقینی علم کی نفی نہیں بلکہ اندازے اور قیاس کی نفی ہے۔

اس سے پچھلی دو آیتیں (آیات نمبر: 07، 08) ملاحظہ فرمائیے: ان آیات میں کفار کے اس الزام کا تذکرہ و تردید ہے کہ یہ قرآن اللہ کا کلام نہیں بلکہ محمد ﷺ کا اپنا بنایا ہوا ہے۔ اس سے اگلی آیت (آیت نمبر 10) میں قرآن کے اللہ کا کلام ہونے کے باوجود اس کا انکار کرنے والے کافروں کو ظالمین کا خطاب دیا گیا ہے۔

لہذا زیر گفتگو آیت کا مفہوم یہ ہوا کہ اے کافرو، میں جو مومنوں کے لئے آخرت کے بے شمار انعامات کی خوش خبری اور کافروں کے لیے دردناک عذاب کی وعید سناتا ہوں تو یہ سب کچھ میں اپنے اندازے اور قیاس سے نہیں بلکہ اس وحی کی بنیاد پر جانتا ہوں جو میری طرف کی جاتی ہے۔ یہ اللہ کا کلام ہے اور میں اسی کے مطابق تمہیں ڈراتا ہوں۔

چونکہ اس آیت میں حضور ﷺ کا روئے سخن کافروں کی طرف ہے اس لئے آپ غور فرمائیں کہ اگر حضور ﷺ ان کے سامنے خود کو اپنے اور دوسروں کے انجام و مقام سے مطلقاً بے خبر بتائیں گے تو کافر آسانی کے ساتھ کہہ دیں گے کہ اگر یہ قرآن آپ کے دعوے کے مطابق رب کا کلام ہوتا تو وہ آپ کو آپ کے اور ہمارے انجام سے کیسے بے خبر رکھتا۔ جب آپ خود اپنے بارے میں بھی نہیں جانتے تو ہمیں کس بنیاد پر ڈراتے ہیں؟

زمانہٴ نزول کی روشنی میں: یہ بھی واضح رہے کہ یہ سورۃ مکی زندگی کے آخری

ایام میں ہجرت مدینہ سے کچھ ہی عرصہ پہلے نازل ہوئی۔ اس سے پہلے قرآن پاک کی متعدد سورتیں نازل ہو چکی تھیں جن میں ایمان والوں کے لئے اُخروی کامیابی کی خوش خبری اور کافروں کے لئے ناکامی کی وعید پر مبنی آیتیں موجود تھیں۔ ان آیات کی موجودگی میں حضور ﷺ اپنے اور دوسروں کے انجام کے بارے میں کیسے بے خبر ہو سکتے ہیں۔

سورۃ احقاف سے پہلے نازل ہونے والی تمام سورتیں تو ایک طرف، صرف موجودہ قرآنی ترتیب کے اعتبار سے اس سے متصل چند کی سورتوں کا ہی مطالعہ کر لیں تو یہ شبہ پریشان نہیں کرتا۔

یہاں اختصار کے باعث صرف ایک سورۃ سے چند آیات کی نشاندہی کی جاتی ہے۔

☆ 31 تا 36 - سورۃ جاثیہ، آیات نمبر: 07، 11، 15، 19، 21، 30

☆ 37 تا 42 - سورۃ احقاف، آیات نمبر: 12 تا 15، 20، 35۔

مزید اطمینان کے لئے سورۃ حم السجدة اور سورہ فاطر کا مطالعہ بھی مفید رہے گا۔ ان تمام آیات میں اہل ایمان کے لئے نیک جزا کی خوش خبریاں اور اہل کفر کے لئے سخت سزا کی وعیدیں بیان کی گئیں ہیں۔

جب سورۃ احقاف کی زیر گفتگو آیت سے پہلے ایمان والوں کے لئے اُخروی درجات و انعامات اور کافروں کے لئے شدید عذابات کھول کھول کر بیان کر دیئے گئے تھے تو دریافت طلب امر یہ ہے، کیا حضور ﷺ کو اپنا مومن ہونا بھی معلوم نہ تھا؟ (معاذ اللہ)۔

کتنی ستم ظریفی ہے کہ اللہ تعالیٰ تو اپنے محبوب ﷺ کو مومنوں اور کافروں کے درجات و مقامات سے آگاہ کرنے کے لئے قرآن نازل فرمائے اور یہاں تمام آیات و احادیث کو نظر انداز کر کے خود حضور ﷺ ہی کو اپنے درجات و مقامات سے بے خبر بتایا جائے۔ اللہ تعالیٰ اس عاجز سمیت تمام مسلمانوں کو ایسی سوچ اور ایسے رویے سے محفوظ رکھے، آمین۔

مقامِ مصطفیٰ صلی اللہ علیہ وسلم از کلامِ خدا عزّ وجلّ

ہر لمحہ درجات کی بلندی:

☆ (43) وَ لَلْآخِرَةُ خَيْرٌ لَّكَ مِنَ الْأُولَىٰ ۝ ﴿الضحیٰ: 04﴾

”اور بے شک تمہارے لئے پچھلی پہلی سے بہتر ہے (اور بے شک ہر آنے والی گھڑی تمہارے لئے پچھلی گھڑی سے بہتر ہے)“

خدا کی رضا چاہتے ہیں دو عالم..... خدا چاہتا ہے رضائے محمد صلی اللہ علیہ وسلم

☆ (44) وَ لَسَوْفَ يُعْطِيكَ رَبُّكَ فَتَرْضَىٰ ۝ ﴿سورة الضحیٰ: 05﴾

”اور عنقریب تمہارا رب تمہیں اتنا دے گا کہ تم راضی ہو جاؤ گے“

مقامِ مصطفیٰ بزبانِ مصطفیٰ (صلی اللہ علیہ وسلم)

اب بخاری و مسلم کی چند احادیث پیش کی جاتی ہیں جن میں آپ صلی اللہ علیہ وسلم نے تعین و تقرر اور پوری وضاحت کے ساتھ اپنے درجات و مقامات سے آگاہ فرمایا ہے۔ اپنے آقا و مولا، حضرت محمد مصطفیٰ صلی اللہ علیہ وسلم کے علم و آگہی کا ایمان افروز بیان پڑھیے اور جھوم جھوم جائیے۔

سب کے سردار، ہمارے نبی صلی اللہ علیہ وسلم:

190- حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا..... أَنَا سَيِّدُ النَّاسِ يَوْمَ الْقِيَامَةِ..... قیامت کے دن سب سے لوگوں کا سردار ہوں۔

﴿بخاری کتاب الانبیاء، کتاب التفسیر باب ولقد ارسلنا نوحا الی

قومہ 470/01- مسلم کتاب الایمان باب اثبات الشفاعة 1/111﴾

مقام محمود فقط آپ ﷺ کے لئے ہے:

191- حضرت عبداللہ بن عمر رضی اللہ عنہما سے روایت ہے کہ (بروز قیامت) لوگ گروہ بنا کر اپنے اپنے نبی صلی اللہ علیہ وسلم کی خدمت میں حاضر ہوں گے اور عرض کریں گے کہ حضور! ہماری شفاعت فرمائیے۔ یہاں تک کہ شفاعت کی بات نبی کریم صلی اللہ علیہ وسلم تک آ پہنچے گی۔ پس اس روز اللہ تعالیٰ شفاعت کے لئے آپ صلی اللہ علیہ وسلم کو مقام محمود پر کھڑا کرے گا۔

﴿بخاری کتاب التفسیر قولہ عسیٰ اَنْ یَّبْعَثَکَ رَبُّکَ مَقَامًا مَّحْمُودًا 686/02﴾
سب سے پہلے آپ صلی اللہ علیہ وسلم ہی سفارش کریں گے:

192- حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا..... اَنَا اَوَّلُ النَّاسِ یَشْفَعُ فِی الْجَنَّةِ وَاَنَا اَکْثَرُ الْاَنْبِیَاءِ تَبَعًا..... میں وہ پہلا شخص ہوں جو جنت میں جانے کے لئے شفاعت (سفارش) کروں گا اور تمام انبیاء سے زیادہ میرے پیروکار ہوں گے۔ ﴿مسلم کتاب الایمان باب اثبات الشفاعة 112/01﴾

193- حضرت انس رضی اللہ عنہ ہی سے روایت ہے کہ رسول اللہ صلی اللہ علیہ وسلم نے فرمایا (جب میں شفاعت کی درخواست کروں گا تو) کہا جائے گا..... اِنطَلِقُ فَمَنْ کَانَ فِی قَلْبِهِ اَدْنٰی اَدْنٰی مِنْ مِثْقَالِ حَبَّةٍ مِّنْ خَرْدَلٍ مِّنْ اَیْمَانٍ فَاُخْرِجْهُ مِنَ النَّارِ فَاِنطَلِقُ فَاَفْعَلُ..... جاؤ جس کے دل میں رائی کے دانہ سے بھی کمتر ایمان ہو، اس کو جہنم سے نکال لاؤ تو میں جاؤں گا تو نکال لاؤں گا۔ ﴿مسلم کتاب الایمان باب اثبات الشفاعة 110/1﴾

سب سے پہلے آپ صلی اللہ علیہ وسلم ہی پل صراط سے گزریں گے:

194- حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا..... فَاکُونُ اَوَّلَ مَنْ یُّجِیْزُ..... سب سے پہلے (پل صراط سے) میں گزروں گا۔

﴿بخاری کتاب الرقاق باب الصراط جسر جہنم 973/02﴾

حضور صلی اللہ علیہ وسلم سے ملاقات حوض کوثر پر ہوگی:

195- حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے انصار کو بلایا اور انہیں ایک خیمے میں جمع کر کے فرمایا کہ صبر سے کام لو یہاں تک کہ اللہ تعالیٰ اور اس کے رسول صلی اللہ علیہ وسلم سے جا کر ملو کیونکہ میں تمہیں حوض کوثر پر ملوں گا۔

﴿بخاری کتاب التوحید باب وجوه یومئذ ناظرة 02/1108﴾

حضور صلی اللہ علیہ وسلم کا اپنے حوض کوثر کو دیکھنا:

196- حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: جب میں جنت کی سیر کر رہا تھا تو ایک نہر پر پہنچا جس کے دونوں جانب کھوکھلے موتیوں کے گنبد بنے ہوئے تھے۔ میں نے کہا: اے جبرائیل! یہ کیا ہے؟ تو جبرائیل علیہ السلام نے جواب دیا..... هَذَا الْكُوْتَرُ الَّذِي اَعْطَاكَ رَبُّكَ..... یہ وہی کوثر ہے جو آپ کے رب نے آپ کو عطا فرمایا ہے..... اس کی مٹی یا خوشبو (اس میں ایک راوی ہد بہ کو شک ہے) تیز مشک کی ہے۔

﴿بخاری کتاب الرقاق باب فی الحوض 02/974﴾

ہمارے آقا صلی اللہ علیہ وسلم سب سے پہلے جنت کا دروازہ کھٹکھٹائیں گے:

197- حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا..... اَنَا اَكْثَرُ الْاَنْبِيَاءِ تَبَعًا يَوْمَ الْقِيَامَةِ وَاَنَا اَوَّلُ مَنْ يَقْرَعُ بَابَ الْجَنَّةِ..... قیامت کے دن تمام انبیاء سے زیادہ میرے پیروکار ہوں گے اور سب سے پہلے میں جنت کا دروازہ کھٹکھٹاؤں گا۔ ﴿مسلم کتاب الایمان باب اثبات الشفاعة 01/112﴾

198- ”حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ میں قیامت کے دن جنت کے دروازے پر آ کر اسے کھلواؤں گا۔ جنت کا محافظ کہے گا: آپ صلی اللہ علیہ وسلم کون

ہیں؟ میں کہوں گا: محمد (ﷺ)۔ وہ کہے گا: یہی حکم دیا گیا ہے کہ آپ ﷺ سے پہلے کسی کے لئے جنت کا دروازہ نہ کھولوں“ ﴿مسلم کتاب الایمان باب البات الشفاعة 1/112﴾ یتیم کی کفالت کرنے والا جنت میں حضور ﷺ کے بہت قریب ہوگا:

199- حضرت اہل بن سعد رضی اللہ عنہم سے روایت ہے کہ نبی کریم ﷺ نے فرمایا..... اَنَا وَكَافِلُ الْيَتِيمِ فِي الْجَنَّةِ هَكَذَا وَقَالَ بِاصْبَعِيهِ السَّبَابَةَ وَالْوَسْطَى..... میں اور یتیم کی کفالت کرنے والا جنت میں اس طرح نزدیک ہوں گے اور آپ ﷺ نے شہادت کی انگلی اور درمیانی انگلی کے ذریعے یہ بات بتائی۔

﴿بخاری کتاب الادب باب فضل من يعول یتیمًا و 882/02- مسلم

کتاب الذهب والرقاق باب فض الاحسان انی الیتیم 411/02﴾

اور حضور ﷺ کا اپنے جنت کے مقام کو دیکھنا:

200- وصال سے پہلے ہر نبی (ﷺ) اپنا جنت کا ٹھکانہ دیکھ لیتا ہے:

﴿بخاری کتاب المغازی باب مرض النبی ﷺ 638/02،

کتاب الدعوات باب دعاء النبی ﷺ 939/02- مسلم کتاب

فضائل صحابہ باب فضائل عائشہ 286/02﴾

201- حضرت سمرہ بن جندب رضی اللہ عنہ روایت کرتے ہیں کہ رسول کریم ﷺ نے فرمایا: ایک

رات میرے پاس دو فرشتے آئے تو مجھے جگا کر ایسے شہر کی طرف لے گئے جو سونے اور

چاندی کی اینٹوں سے بنایا ہوا تھا..... قَالَ لِي هِدِيهِ جَنَّةٌ عَدْنٌ وَهَذَا

مَنْزِلُكَ..... دونوں فرشتوں نے مجھ سے کہا: یہ جنت عدن ہے اور یہ آپ ﷺ کا مقام ہے

﴿بخاری کتاب التفسیر سورة براءة آیت نمبر 102-2/674،

کتاب التعبير باب تعبير الرؤيا بعد صلاة الصبح 1044/2﴾

اس تفصیل سے خوب روشن ہوا کہ حضور ﷺ کو اپنے انجام اور تمام درجات و مقاماتِ آخرت کا علم و مشاہدہ حاصل ہے۔ اس قدر واضح بیان کے بعد بھی آپ ﷺ کو خود اپنے حال سے بے خبر بتانے پر اصرار کیا جائے تو ایسی صورتِ حال میں دعا کے سوا خیر خواہی کا اور کیا طریقہ رہ جاتا ہے۔ لہذا اللہ تعالیٰ کی بارگاہ میں دعا ہے کہ وہ ہم سب کو راہِ ہدایت پر چلائے اور ہمارے دلوں کو اپنے پیارے محبوب، دانائے غیب ﷺ کی سچی محبت و عقیدت اور آپ ﷺ کے ادب و احترام کی لذت و خلوات سے آشنا فرمائے، آمین۔

چند اصولی گزارشات

اس باب کے آخر میں قرآن و حدیث کا مطالعہ کرنے والوں کی خدمت میں چند اصولی گزارشات پیش کی جاتی ہیں۔ ان گزارشات کو مد نظر رکھا جائے تو شکوک و شبہات کی تسکین اور قرآن و سنت کے منشاء و مراد تک پہنچنا آسان رہے گا۔ اُمید ہے قرآن و حدیث میں غور و فکر کی برکتیں حاصل کرنے کے خواہش مند ان گزارشات کو بہت مفید پائیں گے۔

1- سوال کرنا لاعلمی اور بے خبری کی دلیل نہیں ہوتا۔ کیا فرشتوں سے پوچھنے کے باعث اللہ تعالیٰ کو بندوں کے اعمال سے غافل و بے خبر قرار دیا جاسکتا ہے؟

2- نبی ﷺ کے لیے ہر سوال کا جواب دینا اور ہر بات کی وضاحت کرنا ضروری نہیں ہوتا۔ کسی سوال یا صورت حال پر خاموشی کی کئی وجوہات اور حکمتیں ہوتی ہیں۔ تمام وجوہات اور حکمتیں نظر انداز کر کے خاموشی کو فقط لاعلمی اور بے خبری پر محمول کرنا درست نہیں۔

3- اللہ تعالیٰ غیب کا جاننے والا ہے، غیب کا علم اللہ تعالیٰ کے پاس ہے، غیب کی کنجیاں اللہ تعالیٰ کے پاس ہیں..... ان مضامین پر مبنی آیات و احادیث میں علم غیب کی مرکزیت اللہ تعالیٰ کے پاس ہونے کا بیان ہے۔ ان آیات و احادیث سے یہ نتیجہ اخذ کرنا درست نہیں کہ اللہ تعالیٰ کسی کو غیب کا علم عطا نہیں کرتا۔

4- چونکہ قرآن پاک کا ایک حصہ دوسرے حصے کی توضیح و تفسیر کرتا ہے اور احادیث مبارکہ کو بھی توضیح و تفسیر کے لئے بنیادی حیثیت حاصل ہے اس لئے کسی مسئلہ میں نتیجہ پر پہنچنے کے

لئے درست طریقہ یہی ہے کہ زیر غور مسئلہ کے ساتھ تعلق رکھنے والی آیات و احادیث کا وسیع اور گہرا مطالعہ کیا جائے۔ اگر ایک نوعیت کی آیات و احادیث کو تو سامنے رکھا جائے مگر دوسری نوعیت کی آیات و احادیث کو نظر انداز کر دیا جائے تو گمراہی کے سوا کچھ ہاتھ نہیں آتا۔

مثلاً قرآن پاک کی متعدد آیات میں بیان کیا گیا ہے کہ اللہ تعالیٰ اپنے پسندیدہ رسولوں کو غیب کا علم عطا فرماتا ہے جیسا کہ اس کتاب کے پہلے باب میں کئی آیات درج کی گئی ہیں۔ اسی طرح احادیث مبارکہ سے بھی اس عطاء و بخشش کا بیان واضح اور روشن ہے جیسا کہ صرف بخاری و مسلم سے منتخب کر کے احادیث مبارکہ اس کتاب میں پیش کی گئی ہیں۔ اس کے برعکس جن آیات و احادیث میں مخلوق سے اس علم کی نفی کا بیان ہے، ان کا مفہوم کرتے وقت عطاء علم والی آیات و احادیث کو نظر انداز کرتے ہوئے مطلقاً یہ سمجھنا درست نہیں کہ اللہ تعالیٰ کسی کو اس علم سے نہیں نوازتا۔ نفی والی آیات و احادیث کا ایسا مفہوم کرنے سے عطاء علم والی تمام آیات و احادیث کا انکار لازم آئے گا۔

چونکہ اللہ تعالیٰ اور اس کے محبوب ﷺ کے ارشادات و فرامین میں کوئی باہمی مخالفت اور ٹکراؤ نہیں ہے اس لئے نفی والی آیات و احادیث کا مفہوم کرتے وقت عطاء علم والی آیات و احادیث کو سامنے رکھتے ہوئے دونوں قسم کی آیات و احادیث میں مطابقت و موافقت تلاش کی جائے گی۔ اسی لئے نفی والی آیات و احادیث کا یہ معنی و مفہوم کیا جاتا ہے کہ اللہ کے بتائے بغیر (از خود۔ ذاتی طور پر) کوئی غیب نہیں جانتا۔ رہا اُس کے بتانے سے تو یہ علم دوسری آیات و احادیث سے ثابت و واضح ہے۔ معتبر مفسرین قرآن و شارحین حدیث کی عبارات سے بھی یہی واضح ہے۔

5- بعض مواقع پر حضور ﷺ نے اپنی ذات سے اس علم کی نفی فرمائی۔ چونکہ اکثر مواقع پر آپ ﷺ نے اس نوعیت کے علم کا اظہار فرمایا ہے اس لئے نفی فرمانے کو آپ ﷺ کے

تواضع اور انکساری پر محمول کیا جائے گا۔ جیسے قرآن و حدیث سے ثابت ہے کہ آپ ﷺ کو تمام انبیاء کرام علیہم السلام پر فضیلت اور برتری حاصل ہے۔ آپ ﷺ خطیب الانبیاء ہیں۔ آپ ﷺ نے تمام انبیاء کرام علیہم السلام کی امامت فرمائی اور بروز قیامت آپ ﷺ کو سب سے پہلے سفارش کا اذن اور جنت کا داخلہ عطا ہوگا۔ ان تمام فضیلتوں کے باوجود آپ ﷺ نے فرمایا کہ:

202- مجھے حضرت یونس علیہ السلام بن متی پر فضیلت نہ دو۔

﴿بخاری کتاب الانبیاء 01/485﴾

اسے آپ ﷺ کے تواضع اور انکساری پر ہی محمول کیا جائے گا۔ اس سے یہ نتیجہ نکالنا درست نہ ہوگا کہ آپ ﷺ کو حضرت یونس علیہ السلام پر کوئی فضیلت حاصل نہیں۔

6- ہو سکتا ہے ایک وقت میں کسی چیز کے بارے میں علم نہ ہو مگر بعد ازاں اس کا علم دے دیا گیا ہو۔ ایک وقت کی لاعلمی کو ہمیشہ کے لئے لاعلمی و بے خبری پر دلیل بنانا درست نہیں۔ پہلے حضور ﷺ کو منافقین کے حال کا علم نہ تھا مگر بعد میں اللہ تعالیٰ نے آپ ﷺ کو ان کے دلوں میں چھپے ہوئے نفاق سے آگاہ کر دیا۔ ایسی بے شمار مثالیں قرآن و احادیث میں موجود ہیں۔ اسی لئے کہا جاتا ہے کہ آپ ﷺ کو غیب کا علم تدریجاً (آہستہ آہستہ) حاصل ہوا ہے۔ جو حضور ﷺ کو غافل و بے خبر بتائے، اسے قرآنی آیات اور صحیح احادیث کی نصوص سے واضح کرنا ہوگا کہ آپ ﷺ کو تادم وصال اس شے کے بارے میں علم نہیں دیا گیا۔

7- قرآن و حدیث کا مطالعہ کرنے والوں کو یہ اصولی حقیقت ہمیشہ سامنے رکھنی چاہیے کہ اللہ تعالیٰ، اس کے محبوب بندوں اور ان محبوب بندوں کے ساتھ تعلق رکھنے والی عظیم نشانیوں کی اہمیت و عظمت اور ان کی تعظیم و توقیر اجاگر کرنا قرآن و حدیث کا بنیادی مضمون

اور منشاء و مراد ہے۔ اس لئے آیات و احادیث کا ایسا کوئی مفہوم و مطلب حقیقت پر مبنی قرار نہیں دیا جاسکتا جس سے صریحاً تو درکنار اشارتاً بھی اللہ تعالیٰ، اس کے محبوب بندوں اور ان محبوب بندوں کے ساتھ نسبت رکھنے والی نشانیوں کی عظمت و توقیر مجروح ہوتی ہو۔ ایسے مفہوم و مطلب کو اپنی عقل اور اپنے رویے کا تصور سمجھنا چاہیے۔ سیدھی اور سچی راہ چلنے کا درست اور آسان طریقہ یہ ہے کہ تفہیم و مطالعہ اور غور و فکر کا یہ سفر..... مخلص، سنجیدہ، وسیع النظر، خوفِ الہی کے جذبہ اور ذمہ داری کے احساس جذبے سے سرشار، اللہ تعالیٰ کے شعائر یعنی اس کی عظمت کے نشانوں کا ادب و احترام سکھانے والے راسخ الاعتقاد علماء حق..... کی رہنمائی میں طے کیا جائے ورنہ اس اصولی ضابطے اور اس ضروری رابطے کی اہمیت نظر انداز کرنے والوں کو مادر پدر آزاد عقل کا سرکش گھوڑا گمراہی کے اندھے کنوئیں میں گرا دے یا آگ کے گہرے سمندر میں اتار دے تو کیا تعجب ہے۔

- 8- ہدایت اللہ پاک کے اختیار میں ہے اس لئے نفس و شیطان کے شر سے بچنے کے لئے اس کی بارگاہ میں توبہ و استغفار کرتے ہوئے اس سے ہدایت طلب کرتے رہنا چاہیے۔
- اے الہ العالمین! تیری بلند بارگاہ میں تیرے پیارے محبوب ﷺ کی عزت و عظمت کا واسطہ دے کر التجا کرتے ہیں کہ ہمیں قرآن و حدیث کا صحیح فہم عطا فرما، ہمارے دلوں کو اپنی اور اپنے پیارے محبوب ﷺ کی محبت و عقیدت اور ادب و احترام کے لئے مختص فرمائے۔
- اے الہ العالمین! اسی پر ہمیں زندہ رکھ اور اسی پر ہمارا خاتمہ فرماتا، آمین۔

گیارہواں باب

بے ادب

بد نصیب

حضور ﷺ کے علم پاک کی وسعت و عظمت کا انکار کرنے والے

مومن اور منافق جُدا جُدا

☆ (1) مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ

يُمَيِّزَ الْخَيْبَةَ مِنَ الطَّيِّبِ ﴿آل عمران: 179﴾

”اللہ تعالیٰ مومنوں کو اس حال پر نہیں چھوڑے گا جس پر تم ہو جب تک کہ جدا نہ کر

دے گندے کو سترے سے“

حضور ﷺ کو بے خبر کہنے والے:

204- علامہ علاء الدین اپنی شہرہ آفاق تفسیر خازن میں اس آیت کے تحت فرماتے ہیں

..... بقول سدی رحمۃ اللہ علیہ رسول کریم ﷺ نے فرمایا: جب کہ میری امت مٹی کی شکل

میں تھی، اس وقت وہ میرے سامنے اپنی صورتوں میں پیش کی گئی جیسا کہ حضرت آدم علیہ

الصَّلَاةِ وَالسَّلَامِ پر پیش کی گئی اور میں نے جان لیا کہ کون مجھ پر ایمان لائے گا اور کون کفر

کرے گا..... پس یہ خبر جب منافقوں کو پہنچی تو انہوں نے مذاق اڑاتے ہوئے کہا کہ محمد ﷺ

کو یہ گمان ہے کہ وہ جانتے ہیں کہ جو لوگ ابھی پیدا بھی نہیں ہوئے، ان میں سے کوئی ایمان

لائے گا اور کون کفر کرے گا حالانکہ ہم ان کے ساتھ ہیں اور وہ ہمیں نہیں پہچانتے۔

﴿خازن جز اول ص 455 مطبوعہ مصر۔ بیضاوی 1/192 دارالکتب العلمیہ

بیروت۔ اسباب النزول الواحدی ص 88 دارالکتب العلمیہ بیروت﴾

حضور ﷺ کے علمِ غیب پر طعن کرنے والے:

205- تفسیر معالم التنزیل جز اول 56-455 میں امام بغوی رحمۃ اللہ علیہ اسی آیت (مَا كَانَ اللَّهُ لِيَذَرَ الْمُؤْمِنِينَ کے تحت فرماتے ہیں: پس جب یہ خبر رسول اللہ ﷺ کو پہنچی تو آپ ﷺ منبر پر جلوہ افروز ہوئے اور اللہ تعالیٰ کی حمد و ثنا کی۔ پھر فرمایا: ان قوموں کا کیا حال ہے جو میرے علم میں طعن کرتے ہیں۔ آج سے قیامت تک جو ہونے والا ہے، اس میں کوئی چیز ایسی نہیں جس کا تم مجھ سے سوال کرو اور میں تمہیں اس کی خبر نہ دوں۔ جو بھی تم مجھ سے پوچھو گے، میں تمہیں اس کے بارے میں بتاؤں گا۔ (حضرت حذافہ رضی اللہ عنہ کے اپنے نسب کے بارے میں سوال کرنے اور حضرت عمر رضی اللہ عنہ کے توبہ کے کلمات پر مبنی مکمل حدیث پاک اس کتاب میں بیان کی جا چکی ہے)

منافق ہی مذاق اڑاتے ہیں اور منافق ہی اعتراض کرتے ہیں:

☆ (2) وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ قُلْ

أَبِاللَّهِ وَآبِإِلَيْهِ وَرَسُولِهِ كُنْتُمْ تَسْتَهْزِءُونَ ﴿65﴾

”اور اے محبوب اگر تم ان سے پوچھو تو کہیں گے کہ ہم تو یونہی ہنسی کھیل میں تھے۔ تم

فرماؤ کیا اللہ اور اس کی آیتوں اور اس کے رسول ﷺ سے ہنستے ہو؟“

سورۃ توبہ کی یہ آیت کب اور کیسے نازل ہوئی؟

206- گذشتہ صفحات میں مسلم کتاب الفتن کے حوالہ سے بیان ہو چکا ہے کہ حضور ﷺ نے فرمایا تھا کہ تم روم میں جہاد کرو گے اور اللہ تمہیں فتح عطا فرمائے گا جب یہ خبر عام ہوئی تو غزوہ تبوک میں جاتے ہوئے تین منافق جو ایک ساتھ تھے، ان میں دو افراد اس خبر کے بارے میں گفتگو کرتے ہوئے مذاقا کہنے لگے کہ ان کا خیال ہے کہ یہ روم پر غالب آ جائیں گے یہ کیسا انہونا اور عجیب خیال ہے (اس لئے کہ ان دنوں روم کی سلطنت بہت طاقتور تھی اور ایسا ہونا

قیاساً متوقع نہ تھا)۔ ان میں سے تیسرے شخص نے کوئی بات نہیں کی تاہم وہ اپنے دو ساتھیوں کی بات سن کر ہنستا رہا۔ (حضور ﷺ ان کی اس گفتگو سے باخبر ہو گئے) آپ ﷺ نے ان تینوں کو طلب فرمایا اور پوچھا کہ تم ایسا ایسا کہہ رہے تھے (جب ان افراد نے دیکھا کہ آپ ﷺ تو ہماری آپس کی گفتگو جانتے ہیں اور انکار نہیں کیا جاسکتا) تو کہنے لگے کہ ہم تو یونہی راستہ کاٹنے کے لئے ہنسی کھیل کے طور پر دل لگی کی باتیں کر رہے تھے۔ اس پر یہ آیت کریمہ نازل ہوئی ﴿تفسیر خازن 117/3۔ معالم التنزیل 117/3۔ بیضاوی 1/411 بیروت﴾

(2) 205۔ ابن ابی شیبہ۔ ابن جریر۔ ابن المنذر۔ ابن ابی حاتم، اس المفسرین حضرت سیدنا عبداللہ بن عباس رضی اللہ عنہما کے شاگرد خاص امام مجاہد رضی اللہ عنہ سے روایت کرتے ہیں کہ کسی شخص کی اونٹنی گم ہو گئی۔ اس کی تلاش تھی۔ رسول اللہ ﷺ نے فرمایا، اونٹنی فلاں جنگل میں فلاں جگہ ہے۔..... قَالَ رَجُلٌ مِّنَ الْمُنَافِقِينَ يُحَدِّثُنَا مُحَمَّدٌ أَنَّ نَاقَةَ فُلَانٍ بَوَادِي كَذَا وَمَا يُدْرِيهِ بِالْغَيْبِ..... اس پر ایک منافق بولا، محمد ﷺ بتاتے ہیں کہ اونٹنی فلاں جگہ ہے۔ محمد ﷺ غیب کیا جانیں؟ اس پر یہ آیت کریمہ نازل ہوئی۔

﴿تفسیر ابن جریر۔ تفسیر دُرِّ مَنْشُور 03/254 بیروت﴾

208۔ ابن جریر نے قتادہ کا بیان نقل کیا ہے کہ کچھ منافقین نے غزوہ تبوک میں کہا: یہ شخص (حضرت محمد ﷺ) اُمید لگائے ہوئے کہ شام کے محلات اور قلعے فتح کر لے گا ایسا ہونا بہت بعید ہے۔ اللہ نے ان کے اس قول سے اپنی نبی ﷺ کو آگاہ کر دیا۔ حضور ﷺ ان منافقوں کے پاس تشریف لے گئے اور فرمایا تم نے ایسا ایسا کہا تھا۔ وہ کہنے لگے..... إِنَّمَا كُنَّا نَحْوُضٌ وَنَلْعَبُ..... اس پر اس آیت کا نزول ہوا۔ ﴿تفسیر مظہری 04/620﴾

اس رویے کا انجام کیا ہوا؟

☆ (3) اس سے اگلی آیت میں اللہ تعالیٰ کا ارشاد ہے: لَا تَعْتَدُوا قَدْ كَفَرْتُمْ بَعْدَ إِيمَانِكُمْ إِنَّ نَعْفَ عَنْ طَائِفَةٍ مِّنْكُمْ يُعَذِّبُ طَائِفَةٌ

بَانَهُمْ كَانُوا مُجْرِمِينَ ○ ﴿سورة توبہ: 66﴾

”بہانے نہ بناؤ تم کافر ہو چکے اپنے آپ کو مومن کہنے کے بعد اگر ہم تم میں سے کسی کو معاف کریں تو اوروں کو عذاب دیں گے اس لئے کہ وہ مجرم تھے“

اس آیت میں ان تینوں منافقوں میں سے ایک شخص یحییٰ بن حمیر یا مخشی بن حمیر اشجعی کی معافی کا ذکر ہے۔ مخشی منافقوں کے ساتھ ہنسنے میں تو شریک تھا لیکن اس نے خود کوئی کلمہ گستاخی کا اپنی زبان سے نہیں نکالا تھا۔ جب یہ آیت نازل ہوئی تو اس نے نفاق سے توبہ کی اور بعد میں یہ جنگ یمامہ میں مسلمانوں کی طرف سے لڑتے ہوئے شہید ہو گئے۔

باقی دونوں افراد نے چونکہ حضور ﷺ کی لیکتا خانہ کلمات ادا کئے تھے۔ اس آیت میں ہے کہ ان کو ضرور عذاب ہو کر رہے گا ﴿خازن 3/118۔ معالم التنزیل 3/118﴾ مذکورہ آیات کے نازل ہونے کا سبب ان میں سے کوئی ایک واقعہ ہو یا تمام واقعات، یہ بات بالقراحت معلوم ہوئی کہ حضور ﷺ کے احکام و فرامین کی اطاعت کے ساتھ ساتھ آپ ﷺ کے شخصی اوصاف و کمالات کا اعتراف نہایت ضروری ہے۔ اس کے بغیر کوئی عبادت و ریاضت حسی کہ اسلام کا دعویٰ بھی قبول نہیں۔

حضور ﷺ کے سچے غلاموں کو اس بات کا ہمیشہ خیال رکھنا چاہیے کہ حضور ﷺ کی بارگاہ میں گستاخی کرنے والے کے تمام اعمال خیر ضائع ہو جاتے ہیں جیسا کہ سورۃ الحجرات کی دوسری آیت میں صراحتاً مذکور ہے۔ اَنْ تَحْبَطَ اَعْمَالُكُمْ وَاَنْتُمْ لَا تَشْعُرُونَ ترجمہ: ایسا نہ ہو تمہارے اعمال برباد ہو جائیں اور تمہیں خبر تک نہ ہو لہذا ہر شخص کو چاہیے کہ حضور ﷺ کے بارے میں خوب خوب احتیاط رکھے اور کبھی ایسا رویہ اختیار نہ کرے جس سے صریحاً تو درکنار کنایتاً بھی اہانت و گستاخی کا کوئی پہلو نکلتا ہو۔ اللہ تعالیٰ سمجھ عطا فرمائے، ہم سب کو حضور ﷺ کے سچے غلاموں میں شامل رکھے اور آپ ﷺ کی محبت و عقیدت اور ادب و احترام پر ہمارا خاتمہ فرمائے، آمین۔

بارہواں باب

باادب.....خوش نصیب

﴿صحابہ کرام رضی اللہ عنہم﴾ کا عقیدہ ﴿﴾

بِسْمِ اللّٰهِ الرَّحْمٰنِ الرَّحِیْمِ

سُبْحٰنَکَ اَیُّھُ الذَّکِیُّ

اَیُّھُ الذَّکِیُّ اَیُّھُ الذَّکِیُّ

اُمّ المؤمنین حضرت عائشہ صدیقہ رضی اللہ عنہا کا عقیدہ

209- حضرت ابوسلمہ عبدالرحمن بیان کرتے ہیں:

أَنَّ عَائِشَةَ زَوْجَ النَّبِيِّ ﷺ قَالَتْ قَالَ رَسُولَ ﷺ يَا عَائِشُ هَذَا جِبْرَائِيلُ يُقْرِئُكَ السَّلَامَ قُلْتُ وَعَلَيْهِ السَّلَامُ وَرَحْمَةُ اللَّهِ قَالَتْ وَ

هُوَ يَرَى مَا لَا نَرَى۔ ﴿بخاری کتاب الادب باب من دعا صاحبہ 2/915﴾

”حضرت عائشہ صدیقہ رضی اللہ عنہا، زوجہ نبی کریم ﷺ نے فرمایا کہ رسول کریم

ﷺ نے مجھ سے فرمایا: اے عائشہ (رضی اللہ عنہا)! یہ جبرائیل ہیں جو تمہیں سلام کہتے ہیں۔ میں نے کہا: ان پر سلام اور اللہ کی رحمت۔ حضرت عائشہ رضی اللہ تعالیٰ عنہا نے مزید بیان کیا کہ حضور ﷺ وہ کچھ دیکھتے ہیں جو ہم نہیں دیکھتے“

210- حضرت عائشہ صدیقہ رضی اللہ عنہا فرماتی ہیں: ایک رات حضور ﷺ میرے ہاں قیام

فرماتے تھے۔ آپ ﷺ کچھ دیر تو میری نیند کے خیال سے ٹھہرے رہے۔ پھر آہستہ سے باہر

تشریف لے گئے میں بھی آپ ﷺ کے پیچھے پیچھے ہوئی۔ آپ ﷺ بقیع کے قبرستان پہنچے

اور وہاں دیر تک کھڑے رہے۔ پھر تین دفعہ ہاتھ اٹھائے اور واپس لوٹنے لگے۔ میں بھی

واپس چل پڑی اور تیز تیز چلتے ہوئے آپ ﷺ کے پہنچنے سے پہلے گھر پہنچ کر لیٹ گئی۔

آپ ﷺ نے گھر میں داخل ہوتے ہی فرمایا: اے عائشہ! کیا ہوا، تمہارا سانس کیوں چڑھ رہا

ہے؟ میں نے کہا: کوئی خاص بات نہیں۔ قَالَتْ مَهْمَا يَكْتُمُ النَّاسُ يُعْلِمُهُ اللَّهُ۔ حضرت

عائشہ رضی اللہ عنہا فرماتی ہیں: میں نے سوچا کہ جب لوگ حضور ﷺ سے کچھ چھپاتے ہیں تو

اللہ تعالیٰ آپ ﷺ کو بتلا دیتا ہے ﴿مسلم کتاب الجنائز فصل فی التسليم علی اهل القبور 1/313﴾

211- حضرت عائشہ صدیقہ رضی اللہ عنہا نے فرمایا: حضور ﷺ تندرستی کی حالت میں فرماتے تھے کہ کسی نبی کی روح اس وقت تک قبض نہیں کی جاتی جب تک وہ جنت میں اپنا ٹھکانہ نہ دیکھ لے۔ پھر اسے اختیار دیا جاتا ہے۔ فرماتی ہیں کہ جب آپ ﷺ بیمار ہوئے تو آپ ﷺ کا سر انور میرے زانو پر تھا۔ آپ ﷺ پر غشی طاری ہو گئی۔ افاقہ ہوا تو آپ ﷺ نے نگاہیں چھت کی طرف اٹھائیں۔ پھر فرمایا: اے اللہ! رفیقِ اعلیٰ۔ حضرت عائشہ رضی اللہ عنہا فرماتی ہیں کہ میں نے سوچا: اب حضور ﷺ ہمیں اختیار نہیں کریں گے۔ مزید فرماتی ہیں کہ مجھے وہ حدیث یاد آئی جو حضور ﷺ نے زمانہ صحت میں فرمائی تھی اور وہ درست ہو رہی ہے۔ حضرت عائشہ رضی اللہ عنہا فرماتی ہیں کہ آپ ﷺ کا آخری کلام یہی ہے: اے اللہ! رفیقِ اعلیٰ۔

بخاری کتاب المغازی باب مرض النبی ووفاته 2/638، کتاب الدعوات باب

دعاء النبی ﷺ 2/939۔ مسلم کتاب فضائل صحابہ باب فضائل عائشہ 2/286 ﴿

حضرت سیدہ عائشہ رضی اللہ عنہا کے بیانات کہ..... حضور وہ کچھ دیکھتے ہیں جو ہم نہیں دیکھتے..... جب لوگ حضور ﷺ سے کچھ چھپاتے ہیں تو اللہ تعالیٰ آپ کو بتا دیتا ہے..... حضور ﷺ کی وصال سے پہلے جنت کا اپنا مقام دیکھ لینے والی بات درست ہو رہی ہے..... ان سے آپ کا یہ عقیدہ سامنے آتا ہے کہ حضور ﷺ اپنے آخرت کے مقام سے باخبر و آگاہ ہیں اور یہ کہ حضور ﷺ نے پردہ غیب میں موجود جنت کو بھی دیکھا ہے۔

حضرت اُم المؤمنین اُم سلمہ رضی اللہ عنہا کا عقیدہ:

212- حضرت بی بی سلمہ زوجہ حضرت ابورافع رضی اللہ عنہما فرماتی ہیں: میں حضرت اُم سلمہ رضی اللہ عنہا کے پاس گئی۔ وہ رو رہی تھیں۔ میں نے پوچھا: آپ کو کیا چیز رُلاتی ہے؟ آپ نے فرمایا: میں نے حضور ﷺ کو خواب میں دیکھا۔ آپ ﷺ کے سر اور داڑھی مبارک پر مٹی ہے تو میں نے عرض کیا: یا رسول اللہ ﷺ! آپ کا یہ حال کیسا ہے؟ حضور ﷺ نے فرمایا: میں ابھی قتل حسین کے موقع پر موجود تھا۔ ﴿مشکوٰۃ باب مناقب اہل بیت۔ ترمذی باب مناقب حسن و حسین﴾

213- مسند احمد میں مزید یہ بھی ہے کہ حضرت اُم سلمہ رضی اللہ عنہا نے بلند آواز سے فرمایا:

عراقیوں نے حسین رضی اللہ عنہ کو قتل کیا، خدا انہیں قتل کرے۔ انہوں نے حسین رضی اللہ عنہ سے دعا کی، خدا ان پر لعنت کرے۔

﴿مسند احمد ج 06 ص ۶﴾

تبصرہ:

(1) حضرت اُم سلمہ رضی اللہ عنہا کا خواب کے درمیان حضور ﷺ سے حضرت امام حسین رضی اللہ عنہ کی شہادت کی خبر سن کر بیداری میں بے اختیار رونا یہ واضح کرتا ہے کہ وہ بھی حضور ﷺ کے علم غیب کا عقیدہ رکھتی تھیں۔

(2) حضور ﷺ کا کسی کو خواب میں زیارت و کلام سے مشرف فرمانا حقیقت پر مبنی ہوتا ہے اس لئے کہ شیطان حضور ﷺ کی مثل صورت اختیار نہیں کر سکتا۔

(3) حضور ﷺ اپنے وصال کے بعد بھی لوگوں کے اعمال و افعال اور حالات و واقعات ملاحظہ فرما رہے ہیں۔ آپ ﷺ کے اُمتیوں کو یہ بات ہر لحظہ پیش نظر رکھنی چاہیے کہ حضور ہمارے پسندیدہ اعمال سے خوش ہوتے ہیں اور ناپسندیدہ اعمال سے رنجیدہ ہوتے ہیں۔

214- بزار کی حدیث عرضِ اعمال کے نام سے معروف حدیثِ پاک سے بھی اس کی مزید تائید ہوتی ہے۔ لہذا ہمیں حضور ﷺ کو رنجیدہ کرنے والے اعمال سے اجتناب کرنا چاہیے۔

(4) حضور ﷺ جہاں چاہیں تشریف لے جاتے ہیں۔ طویل فاصلے ہمارے لئے رکاوٹ ہیں، حضور ﷺ کی لطافت کے سامنے ان کی کوئی حقیقت نہیں۔

(5) حضور ﷺ جہاں بھی تشریف لے جائیں، روضہ اطہر آپ ﷺ کے وجودِ مسعود سے خالی نہیں ہوتا اس لئے کہ زائرینِ روضہ اطہر ہر وقت آپ ﷺ کی بارگاہ میں سلام عرض کرتے رہتے ہیں اور آپ ﷺ محبت سے لبریز سلاموں کا جواب دیتے ہیں۔

امیر المؤمنین حضرت عمر فاروق رضی اللہ عنہ کا عقیدہ:

اس کتاب میں بخاری و مسلم کے حوالے سے بیان کردہ ایک حدیثِ پاک میں ہے

کہ حضور ﷺ نے کوہِ احد پر حضرت عمر فاروق اور حضرت عثمان غنی رضی اللہ عنہ کو شہداء ارشاد فرمایا تھا

دوسری میں ہے کہ حضور ﷺ نے ایک مقتول دروازے کے زبردستی توڑے جانے کے فتنے کی خبر دے کر حضرت عمر رضی اللہ عنہ کے قتل کی پیش گوئی فرمائی تھی۔ جب حضرت حذیفہ رضی اللہ عنہ یہ حدیث پاک بیان کر چکے تو ان سے پوچھا گیا: کیا حضرت عمر رضی اللہ عنہ جانتے ہیں کہ اس دروازے سے کیا مراد ہے؟ تو حضرت حذیفہ رضی اللہ عنہ نے فرمایا کہ دروازہ سے مراد خود حضرت عمر رضی اللہ عنہ ہیں۔ (مسلم کتاب الایمان باب رفع الامانة والایمان 1/82 کی حدیث پاک میں ہے کہ اس سے مراد ایک شخص ہے جسے قتل کیا جائے گا) حضرت حذیفہ رضی اللہ عنہ سے یہ سوال بھی کیا گیا: کیا حضرت عمر رضی اللہ عنہ جانتے ہیں کہ اس دروازے سے کیا مراد ہے؟ تو حضرت حذیفہ رضی اللہ عنہ نے فرمایا: ہاں، وہ اس کو ایسا یقینی اور قطعی طور پر جانتے ہیں جیسے میں دن کے بعد رات آنے کو جانتا ہوں۔ حضرت حذیفہ رضی اللہ عنہ کے اس جواب سے بخوبی معلوم ہو گیا کہ حضرت عمر رضی اللہ عنہ حضور ﷺ کے علم غیب اور غیبی خبروں کی سچائی کا کیسا پختہ عقیدہ رکھتے تھے۔ اللہ پاک ہمیں بھی ایسی محبت اور ایسے یقین میں سے حصہ عطا فرمائے، آمین۔

علاوہ ازیں مافی غیب کے باب میں یہودیوں کو جلا وطن کرنے سے متعلق بیان کردہ حدیث پاک سے بھی حضرت عمر فاروق رضی اللہ عنہ کا مثبت اعتقاد واضح ہو جاتا ہے۔

امیر المؤمنین حضرت عثمان رضی اللہ عنہ کا عقیدہ:

215- حضرت عائشہ رضی اللہ عنہا سے روایت ہے کہ حضور ﷺ نے فرمایا: اے عثمان! امید ہے اللہ تعالیٰ تم کو ایک قمیض پہنائے گا۔ اگر لوگ تم سے اس قمیض کا اتار چاہیں تو تم ان کی وجہ سے اُسے نہ اتارنا۔ (ترمذی مناقب عثمان ابن عفان ابن ماجہ۔ مشکوٰۃ باب مناقب عثمان ص 562)

216- حضرت ابو موسیٰ اشعری رضی اللہ عنہ روایت کرتے ہیں: ایک دن ایک باغ میں حضور ﷺ تشریف فرما تھے۔ حضرت ابو بکر صدیق اور حضرت عمر فاروق رضی اللہ عنہ بھی باغ میں حاضر ہوئے اور آپ ﷺ سے جنت کی خوشخبری پائی۔ پھر حضرت عثمان رضی اللہ عنہ آئے اور دروازہ کھولنے کو کہا۔ آپ ﷺ نے اجازت دیتے ہوئے ان کیلئے فرمایا: وَبَشِّرْهُ بِالْجَنَّةِ عَلٰی بَلْوٰی نُصِيْبُهُ اَوْ تَكُوْنُ..... انہیں جنت کی بشارت دو اس مصیبت کے ساتھ جو انہیں پہنچے گی۔

﴿بخاری کتاب الادب باب من نکت العود 918/02، کتاب

المناقب باب مناقب عمر بن خطاب 522/01، کتاب الفتن

باب الفتنة التي تموج كموج البحر 1051/02﴾

217- حضرت مڑہ ابن کعب رضی اللہ عنہ روایت کرتے ہیں: میں نے رسول اللہ ﷺ کو سنا جب کہ

آپ ﷺ نے فتنوں کا ذکر کیا اور انہیں بہت قریب بتایا تو ایک چادر پوش گزرا تو حضور ﷺ

نے فرمایا: اس دن یہ شخص ہدایت پر ہوگا۔ میں اس شخص کی طرف اٹھا تو وہ حضرت عثمان رضی اللہ عنہ

تھے۔ میں نے ان کا چہرہ حضور ﷺ کے سامنے کیا اور کہا: کیا یہ؟ آپ ﷺ نے فرمایا: ہاں۔

﴿ترمذی مناقب عثمان ابن عفان - مشکوٰۃ ص 42، 562 - ابن ماجہ

..... امام ترمذی نے اس حدیث پاک کو حسن صحیح فرمایا ہے﴾

قربان جائیں حضرت عثمان رضی اللہ عنہ کے عقیدے پر:

218- ابو سہلہ رضی اللہ عنہ سے روایت ہے، فرماتے ہیں کہ مجھے دار (یعنی فتنے کے دن) حضرت

عثمان رضی اللہ عنہ نے فرمایا کہ رسول اللہ ﷺ نے مجھ سے ایک عہد لیا ہے، میں اس پر صابر ہوں۔

﴿مشکوٰۃ مناقب عثمان ص 562 بحوالہ ترمذی مناقب عثمان ابن عفان﴾

219- ابو سہلہ ہی سے روایت ہے، فرماتے ہیں کہ نبی کریم ﷺ نے حضرت عثمان رضی اللہ عنہ سے

آہستہ سے کچھ فرمانے لگے اور حضرت عثمان رضی اللہ عنہ کا رنگ بدلنے لگا۔

پھر جب دار (فتنہ) والا دن آیا تو ہم نے کہا کہ کیا ہم جنگ نہ کریں؟ فرمایا: نہیں مجھ

سے رسول اللہ ﷺ نے ایک عہد لیا ہے۔ میں اپنے آپ کو اس عہد پر قائم رکھے ہوئے

ہوں۔ ﴿مشکوٰۃ مناقب عثمان ص 562 بحوالہ بیہقی دلائل النبوة﴾

220- حضور ﷺ کی زبان مبارک سے جنت کی بشارت سن کر حضرت عثمان رضی اللہ عنہ نے اللہ کا

شکر ادا کیا اور مصیبت کی غیبی خبر سن کر یہ نہ کہا کہ آپ غیب کی بات کیا جانیں؟ آپ کو کیا

معلوم کہ کل کیا ہوگا؟ بلکہ آپ رضی اللہ عنہ نے حضور ﷺ کی علم غیب پر اپنے محکم یقین کا اظہار

کرتے ہوئے فرمایا..... اَللّٰهُ الْمُسْتَعَانُ..... اللہ مددگار ہے۔

﴿بخاری کتاب المناقب باب مناقب عمر بن خطاب 522/01، کتاب

الادب باب نکت العود 918/02﴾

221- جس دن حضرت عثمان رضی اللہ عنہ شہید ہوئے، آپ روزہ سے تھے۔ شہادت سے قبل جمعہ کے دن آپ رضی اللہ عنہ نے خواب میں دیکھا کہ پیارے محبوب صلی اللہ علیہ وسلم حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کے ساتھ تشریف فرما ہیں اور ان سے فرماتے ہیں: عثمان! جلدی کرو، ہم تمہارے افطار کے انتظار میں ہیں۔ بیدار ہوئے تو حاضرین سے خواب کا تذکرہ کیا۔

اپنی اہلیہ سے فرمایا کہ میری شہادت کا وقت آ گیا، باغی مجھے قتل کر ڈالیں گے۔ وہ کہنے لگیں: امیر المؤمنین! ایسا نہیں ہو سکتا۔ حضرت عثمان رضی اللہ عنہ نے فرمایا..... میں یہ خواب دیکھ چکا ہوں۔ ﴿طبقات ابن سعد 53/03۔ مستدرک حاکم۔ مسند احمد﴾

222- اور ایک روایت میں ہے کہ حضور صلی اللہ علیہ وسلم نے فرمایا کہ عثمان! آج جمعہ میرے ساتھ ادا کرنا۔ پھر وہ پانچامہ منگا کر پہنا جو اس سے قبل کبھی نہ پہنا تھا۔

حضرت عثمان رضی اللہ عنہ کو اپنی شہادت کا ایسا یقین کیوں تھا؟

یوں تو ان احادیث مبارکہ کے مطالعہ کے بعد یہ سمجھنا کچھ بھی مشکل نہیں کہ حضرت

عثمان رضی اللہ عنہ کو اپنی شہادت کا ایسا یقین کیوں تھا؟ تاہم درج ذیل حدیث پاک بھی ملاحظہ ہو:

223- حضرت ثمامہ بن حزن قشیری فرماتے ہیں: میں حضرت عثمان رضی اللہ عنہ کے پاس آیا۔ آپ رضی اللہ عنہ گھر کے اوپر سے لوگوں کی طرف متوجہ ہو کر فرما رہے تھے: میں تمہیں اللہ کی قسم دیتا ہوں، کیا تم جانتے ہو کہ حضور صلی اللہ علیہ وسلم شہر مکہ پر تھے اور آپ صلی اللہ علیہ وسلم کے ساتھ حضرت ابو بکر، حضرت عمر اور میں بھی تھا۔ پہاڑ متحرک ہوا یہاں تک کہ اس کے پتھر نیچے گرنے لگے۔ حضور صلی اللہ علیہ وسلم نے پائے اقدس کی ٹھوک مار کر فرمایا: شہیر! ٹھہر جا کہ تیرے اوپر ایک نبی، ایک صدیق اور دو شہید ہیں۔ معاصرین نے کہا: ہاں۔ حضرت عثمان رضی اللہ عنہ نے فرمایا: اللہ اکبر! ان لوگوں نے میرے حق میں گواہی دے دی۔ رب کعبہ کی قسم! میں شہید ہوں۔ تین مرتبہ فرمایا ﴿ترمذی ابواب المناقب مناقب عثمان ابن عفان﴾

امیر المؤمنین حضرت علی رضی اللہ عنہ کا عقیدہ:

224- حضرت ابو سعید خدری رضی اللہ عنہ کی روایت میں ہے کہ آپ ﷺ مالِ غنیمت تقسیم فرما رہے تھے کہ ذو الخویصرہ نامی ایک شخص آیا اور آپ ﷺ کی تقسیم پر اعتراض کرنے لگا۔ حضرت عمر فاروق رضی اللہ عنہ نے حضور ﷺ سے اجازت چاہی کہ اس شخص کی گردن اڑادیں لیکن آپ ﷺ نے فرمایا: جانے دو، اس کے اور بھی ساتھی ہیں۔ پھر آپ ﷺ نے اس گستاخِ گروہ کی علامات ارشاد فرماتے ہوئے ان میں سے ایک شخص کے بارے میں فرمایا کہ ان میں ایک کالا آدمی ہوگا جس کا بازو عورت کے پستان کی طرح ہوگا۔ جب لوگوں میں اختلاف پیدا ہو جائیں گے تو ان لوگوں کا خروج ہوگا۔ حضرت ابو سعید خدری رضی اللہ عنہ فرماتے ہیں: میں شہادت دیتا ہوں کہ یہ حدیث خود میں نے رسول اللہ ﷺ سے سنی ہے اور میں گواہی دیتا ہوں کہ حضرت علی رضی اللہ عنہ بن ابوطالب نے ان لوگوں سے جنگ کی ہے اور میں بھی لشکر میں شامل تھا۔ حضرت علی رضی اللہ عنہ نے اس آدمی کو تلاش کرنے کا حکم دیا۔ جب اسے لایا گیا تو اس کے اندر وہ تمام نشانیاں دیکھیں جو آپ ﷺ نے بیان فرمائی تھیں۔

﴿بخاری کتاب المناقب باب علامات نبوت 509/01﴾

225- حضرت عبداللہ بن ابی رافع رضی اللہ عنہ سے مروی ہے کہ جب حضرت علی رضی اللہ عنہ ان سے قتال کر چکے تو فرمایا: اس آدمی کی تلاش کرو۔ اسے ڈھونڈا گیا مگر وہ نہیں ملا۔ فرمایا: اس کو پھر جا کر تلاش کرو، بخدانہ میں نے جھوٹ بولا ہے اور نہ مجھے جھوٹ بتایا گیا ہے۔ یہ بات انہوں نے دو یا تین بار کہی۔ حتیٰ کہ لوگوں نے اس کو ایک کھنڈر میں ڈھونڈ لیا اور اس کی لاش لا کر حضرت علی رضی اللہ عنہ کے سامنے رکھ دی۔ ﴿مسلم کتاب الزکاة 01 باب اعطاء المولفة 343/01﴾

حضرت ابو سعید خدری رضی اللہ عنہ کے گواہی دینے اور حضرت علی رضی اللہ عنہ کے اس آدمی کو تلاش کروانے سے معلوم ہوا کہ وہ حضور ﷺ کے علمِ غیب کے اشارتِ کائنات کا پختہ عقیدہ رکھتے تھے۔

حضرت اسماء اور حضرت عبداللہ بن عمر (رضی اللہ عنہما) کا عقیدہ:

226- جب ظالم حجاج بن یوسف نے حضرت عبداللہ بن زبیر رضی اللہ عنہ کو قتل کر دیا تو ان کی والدہ اور حضرت ابو بکر صدیق رضی اللہ عنہ کی بیٹی، حضرت اسماء رضی اللہ عنہا نے فرمایا کہ رسول اللہ ﷺ نے ہمیں خبر دی کہ ثقیف قبیلے میں ایک جھوٹا ہے اور ایک ہلاک کرنے والا۔ جھوٹے کو تو ہم نے دیکھ لیا لیکن ہلاک کرنے والا تو میں تجھے ہی خیال کرتی ہوں۔

﴿مسلم کتاب فضائل صحابہ باب ذکر کذاب ثقیف و مبیرھا 312/02﴾

227- حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا کہ ثقیف میں ایک جھوٹا ہوگا اور ایک ہلاک کرنے والا۔ حضرت ابن عمر رضی اللہ عنہما نے فرمایا کہ کہا جاتا ہے، جھوٹا تو مختار بن عبیدہ ہے اور ہلاک کرنے والا حجاج بن یوسف ہے۔

﴿مشکوٰۃ مناقب قریش و ذکر القبائل ص 551 بحوالہ ترمذی ما جاء فی ثقیف﴾

حضرت ابو ہریرہ رضی اللہ عنہ کا عقیدہ:

پچھلے صفحات میں بخاری کتاب الرقاق سے ایک حدیث پاک بیان کی گئی ہے جسے

حضرت ابو ہریرہ رضی اللہ عنہ نے روایت کیا ہے۔ اس حدیث پاک میں حضرت ابو ہریرہ رضی اللہ عنہ کے الفاظ..... فَبَسَمَ حِينَ رَأَيْتُ وَعَرَفَ مَا فِي نَفْسِي..... (تو حضور ﷺ میری طرف دیکھ کر مسکرائے اور جان لیا جو کچھ میرے دل میں تھا) حضرت ابو ہریرہ رضی اللہ عنہ کا یہ عقیدہ واضح کرنے کے لئے کافی ہیں کہ حضور ﷺ کا حال بھی جانتے ہیں۔

یہاں ایک اور واقعہ درج کیا جاتا ہے جسے مشکوٰۃ میں ابوداؤد شریف کے حوالے سے

نقل کیا گیا ہے۔

228- حضرت صالح بن درہم تابعی روایت کرتے ہیں: ہم حج کرنے جا رہے تھے کہ ایک شخص ملا۔ پس اس نے کہا: کیا تمہارے قریب کوئی بستی ہے جسے ابلہ کہا جاتا ہے؟ ہم بولے: ہاں۔ اس نے کہا: تم میں سے کون اس کا ضامن بنتا ہے کہ مسجد عشار میں میرے لئے

دو چار رکعتیں پڑھے اور کہہ دے کہ یہ نماز ابی ہریرہ رضی اللہ عنہ کی ہے (اس نماز کا ثواب حضرت ابو ہریرہ کے لئے ہے)؟ میں نے اپنے محبوب، ابوالقاسم صلی اللہ علیہ وسلم کو فرماتے سنا ہے کہ اللہ تعالیٰ قیامت کے دن مسجد عشر سے ایسے شہیدوں کا اٹھائے گا کہ ان کے سوا شہداء بدر کے ساتھ کوئی کھڑا نہ ہوگا اور فرمایا کہ یہ مسجد نہر کے قریب ہے۔

﴿ابوداؤد کتاب الفتن باب ذکر البصرہ 243/02۔ مشکوٰۃ باب الملاحم﴾

معلوم ہوا کہ:

(1) حضور صلی اللہ علیہ وسلم کو اللہ تعالیٰ نے ایسا علم غیب عطا فرمایا کہ آپ کو ہزاروں سال بعد ہونے والے واقعات کا علم ہے بلکہ ان واقعات کا محل وقوع بھی آپ صلی اللہ علیہ وسلم کے سامنے ہے۔

(2) حضرت ابو ہریرہ رضی اللہ عنہ حضور صلی اللہ علیہ وسلم کی آخر زمانہ میں ہونے والے جہاد کے متعلق دی ہوئی غیبی خبر کے بارے میں یقین رکھتے تھے کہ ایسا ضرور ہوگا۔ اس سے ان کا حضور صلی اللہ علیہ وسلم کے علم غیب کے متعلق پختہ عقیدہ واضح ہوتا ہے۔

(3) اگرچہ ساری مسجدیں اللہ کا گھر ہیں مگر جہاں اللہ کے مقبول بندے، اولیاء کاملین موجود ہوں وہاں اللہ تعالیٰ کی خصوصی رحمتیں نازل ہوتی ہیں۔ حضرت ابو ہریرہ رضی اللہ عنہ نے ان حاجیوں سے مسجد عشر میں اسی لئے نماز پڑھنے کے لئے کہا تھا کہ وہ زمانہ آخر کے مجاہدین کے یہاں جمع ہونے کے باعث اس مسجد کو زیادہ متبرک خیال کرتے تھے۔

(4) کوئی نیکی کر کے اس کا ثواب دوسروں کو بخش دینا نہ صرف جائز بلکہ پسندیدہ ہے۔

(5) کم تر اپنے سے برتر درجے والے کو ایصالِ ثواب کر سکتا ہے۔

حضرت ابو ہریرہ رضی اللہ عنہ کے عقیدہ کی مزید وضاحت کے لئے یہ حدیث پاک بھی ملاحظہ ہو:

229- حضرت ابو ہریرہ رضی اللہ عنہ نے فرمایا: اس وقت تمہارا کیا حال ہوگا جبکہ جزیہ کا ایک دینار

بلکہ ایک درہم بھی تمہیں نہیں ملے گا؟ لوگوں نے پوچھا کہ آئندہ کی بات آپ کو کس طرح

معلوم ہوگئی؟ فرمایا: قسم ہے اس ذات کی جس کے قبضے میں ابو ہریرہ کی جان ہے، مجھے

صادق و مصدق صلی اللہ علیہ وسلم نے بتایا۔ لوگوں نے دریافت کیا کہ اس کی وجہ کیا ہوگی؟ فرمایا: اس

وقت تم اللہ کا ذمہ اور رسول خدا صلی اللہ علیہ وسلم کا ذمہ توڑ دو گے تو اللہ تعالیٰ کافروں کے دلوں کو مضبوط کر دے گا لہذا وہ اپنے مال میں سے تمہیں کچھ نہیں دیں گے۔

﴿بخاری کتاب الجہاد والسنیر باب الم من عاہد تم ثم غدرك﴾

اس حدیث پاک سے معلوم ہوا کہ:

(1) حضرت ابو ہریرہ رضی اللہ عنہ حضور صلی اللہ علیہ وسلم کے لئے علم غیب کا عقیدہ رکھتے تھے اسی لئے آپ صلی اللہ علیہ وسلم نے یہ غیبی خبر بیان فرمائی۔

(2) جب تک حضرت ابو ہریرہ رضی اللہ عنہ نے اس غیبی خبر کی نسبت حضور صلی اللہ علیہ وسلم کی طرف نہیں کی تھی، لوگوں نے اس کا سبب معلوم کرنے کیلئے سوال کیا لیکن جیسے ہی حضرت ابو ہریرہ رضی اللہ عنہ نے بتایا کہ آئندہ کے ان حالات (مافی غد) کے بارے میں یہ خبر حضور صلی اللہ علیہ وسلم کی دی ہوئی ہے تو لوگ اسی وقت مطمئن ہو گئے۔ اس سے وہاں موجود تمام لوگوں کے عقیدے کی وضاحت بھی ہو گئی۔

حضرت اُمّ ربیع رضی اللہ عنہا کا عقیدہ:

230- حضرت انس رضی اللہ عنہ روایت کرتے ہیں کہ حضرت حارثہ رضی اللہ عنہ بن سراقہ نے غزوہ بدر میں جام شہادت نوش کیا اور وہ نو عمر تھے۔ ان کی والدہ (حضرت اُمّ ربیع رضی اللہ عنہا) نبی کریم صلی اللہ علیہ وسلم کی بارہ گاہ میں حاضر ہوئیں تو عرض کیا: یا رسول اللہ (صلی اللہ علیہ وسلم)! آپ جانتے ہیں حارثہ سے مجھ کو کیسی محبت تھی۔ پس اگر وہ جنت میں ہے تو میں صبر کروں اور ثواب کی امید رکھوں اور اگر کسی اور حال میں ہے تو دیکھیے میرا کیا حال ہو گیا ہے؟ آپ صلی اللہ علیہ وسلم نے فرمایا: افسوس کیا تو دیوانی ہے؟ کیا خدا کی ایک ہی جنت ہے؟ اس کی جنتیں تو بہت ساری ہیں..... وَإِنَّهُ فِي جَنَّةِ الْفِرْدَوْسِ..... اور بے شک وہ تیرا بیٹا تو جنت الفردوس میں ہے۔

﴿بخاری کتاب المغازی باب فضل من شہد بدر 567 / 02، کتاب

الرقاق باب صفة الجحیم 970 / 02﴾

سبحان اللہ! کیا بات ہے نگاہ مصطفیٰ ﷺ کی کہ زمین پر تشریف رکھتے ہیں مگر جنت بھی آپ ﷺ کی نگاہوں کے سامنے ہے اسی لئے تو پورے اعتماد اور یقین کے ساتھ ان کا تاکید اور قطعی لفظ استعمال کرتے ہوئے حضرت حارثہ رضی اللہ عنہ کے جنتی مقام کی خبر دے دی۔ گویا حضور ﷺ کو اللہ عزوجل نے وہ علم و مشاہدہ عطا فرمایا ہے کہ آپ ﷺ جنت کے ہر درجے کو بھی دیکھ رہے ہیں اور وہ درجہ پانے والے خوش نصیب جانثار کو بھی دیکھ رہے ہیں۔ اس حدیث پاک سے حضرت حارثہ کی والدہ حضرت ام ربیع رضی اللہ عنہا کا عقیدہ بھی معلوم ہوا کہ وہ حضور ﷺ کے وسیع علم و مشاہدہ کی قائل تھیں ورنہ اس سے سوال پوچھنے کا کیا مطلب جو جانتا ہی نہ ہو۔

حضرت عمرو بن العاص رضی اللہ عنہ کا عقیدہ:

231- حضرت مستورد قرشی رضی اللہ عنہ نے حضرت عمرو بن العاص رضی اللہ عنہ کے سامنے کہا کہ میں نے رسول اللہ ﷺ کو یہ فرماتے ہوئے سنا ہے کہ قیامت آئے گی تو رومیوں کی تعداد سب سے زیادہ ہوگی۔ حضرت عمرو رضی اللہ عنہ نے کہا: غور کرو تم کیا کہہ رہے ہو؟ انہوں نے کہا: میں وہی کہہ رہا ہوں جو میں نے رسول اللہ ﷺ سے سنا ہے۔ حضرت عمرو رضی اللہ عنہ نے کہا: اگر تم یہ کہتے ہو تو ان میں چار خصلتیں ہیں۔ وہ آزمائش کے وقت سب لوگوں سے زیادہ حلیم ہیں اور مصیبت کے وقت سب لوگوں سے جلدی دوبارہ حملہ کرتے ہیں اور مسکینوں اور یتیموں اور کمزوروں کے لئے سب لوگوں سے بہتر ہیں اور پانچویں خصلت سب سے اچھی یہ ہے کہ وہ سب لوگوں سے زیادہ بادشاہوں کو ظلم سے روکنے والے ہیں۔

﴿مسلم کتاب الفتن واثراط الساعة 392/02﴾

طوالت اگر بار خاطر نہ ہو تو مشہور اہل حدیث عالم قاضی سلمان منصور پوری کا ترجمہ و

تبصرہ بھی پڑھتے چلیے، لکھتے ہیں:

صحیح مسلم میں موجود ہے کہ ابو مستورد قریشی رضی اللہ عنہ نے عمرو بن العاص رضی اللہ عنہ فاتح مصر

کے سامنے یہ بیان کیا کہ آخری زمانہ میں یورپین عیسائیوں کا دنیا میں زور ہو جائے گا۔ عمرو بن العاصؓ نے اسے روکا اور کہا: دیکھو کیا کہہ رہے ہو؟ انہوں نے کہا: میں تو وہی کہہ رہا ہوں جو میں نے نبی کریم ﷺ سے سنا ہے۔

عمرو بولے: تب تو دوست ہے۔ مزید لکھتے ہیں..... ناظرین غور کریں کہ یہ روایت صحابی رسول ﷺ نے اس وقت بیان کی کہ جب عسا کر اسلام جملہ اطراف عالم میں مظفریا منصور (کامیاب) تھے۔ جب ان کو عراق و شام و مصر، خراسان و ایران و سوڈان کی فتوحات میں کہیں ایک جگہ بھی شکست نہ ہوئی تھی۔ عیسائی، مسلمانوں کے سامنے جملہ ممالک میں پیچھے ہٹ رہے تھے اور عقل و وہم و قیاس سے نزدیک یورپین اقوام کی کثرت و غلبہ کی پیش گوئی کی کوئی وجہ سمجھ میں نہ آ سکتی تھی۔

دنیا نے اسلام کی یہی حالت امام مسلم (م 261ھ) کی زندگی تک موجود تھی مگر صحابی روایت کرتا ہے اور امام الحدیث اسے اپنی کتاب میں ایمان و ایقان صحت کے ساتھ درج بھی کر دیتا ہے۔ آج دنیا دیکھ لے کر امریکن (جو اپنی اصل زاد و نہاد کے اعتبار سے یورپین ہیں) برطانیہ، پرتگال، سویڈن، ناروے، سویٹزرلینڈ، سپین، جرمنی وغیرہ کی حالت کیا ہے؟

﴿رحمۃ للعالمین ج 03 ص 172﴾

اسی کو علم غیب کہا جاتا ہے کہ آئندہ کے جو حالات کسی کے وہم و گمان میں بھی نہ آ سکتے ہوں، حضور ﷺ نے صدیوں پہلے ان کا نقشہ کھینچ کر بتا دیا کہ کل کیا ہوگا؟

ہمارا تو اس حدیث پاک کے درج کرنے کا مقصد یہ تھا کہ حضور ﷺ کا علم غیب اور حضرت مستور قرشیؓ اور حضرت عمرو بن العاصؓ کا عقیدہ واضح ہو، قاضی صاحب کی عبارت سے حضرت امام مسلم کا علم غیب کے بارے میں مثبت عقیدہ بھی واضح ہو گیا۔

حضرت عکاشہ اور دیگر صحابہ کرامؓ کا عقیدہ:

232- بخاری و مسلم میں ہے۔ حضرت ابن عباسؓ نے فرمایا: ایک روز حضور ﷺ ہمارے پاس تشریف لائے اور فرمایا: مجھ پر اُمّتیں پیش کی گئیں۔ پس ایک دو نبی گزرے جن کے

ساتھ لوگوں کی جماعت تھی۔ کسی نبی کے ساتھ ایک یا دو امتی تھے اور ایک نبی ﷺ ایسے تھے کہ ان کے ساتھ کوئی امتی نہ تھا۔ یہاں تک کہ میں نے ایک بہت بڑی جماعت دیکھی۔ میں نے اپنی امت کا خیال کیا تو کہا گیا کہ یہ حضرت موسیٰ ﷺ ہیں اور ان کی قوم۔ پھر کہا گیا کہ یہ آپ ﷺ کی امت ہے اور ان میں سے ستر ہزار بغیر حساب کے جنت میں داخل ہوں گے۔

233- حضرت ابو ہریرہ رضی اللہ عنہ سے بخاری کتاب الرقاق باب یدخل الجنة..... بغیر

حساب 968/02 سے مروی حدیث پاک میں یہ بھی ہے کہ ان کے چہرے چودھویں رات کے چاند کی طرح چمک رہے ہوں گے۔ لوگ ادھر ادھر چلے گئے اور آپ ﷺ نے یہ ظاہر نہ فرمایا کہ وہ کون لوگ ہوں گے۔ چنانچہ کہنے لگے کہ وہ ہم ہیں کیونکہ اگرچہ ہم زمانہ شرک میں پیدا ہوئے لیکن اللہ اور اس کے رسول ﷺ پر ایمان لائے ہیں یا پھر ہماری اولاد ہیں۔ پھر رسول اللہ ﷺ تشریف لے آئے۔

234- حضرت عمران رضی اللہ عنہ سے مروی حدیث پاک میں یہ بھی ہے کہ صحابہ کرام رضی اللہ عنہم نے پوچھا: یا رسول اللہ ﷺ! وہ کون لوگ ہوں گے؟ حضور ﷺ نے فرمایا کہ یہ جماعت ان لوگوں کی ہے جو نہ تو بدشگونی لیں، نہ منتر کریں، نہ داغ لگوائیں بلکہ اپنے رب پر بھروسہ کریں..... پھر حضرت عکاشہ رضی اللہ عنہ کھڑے ہوئے اور عرض کیا کہ یا رسول اللہ ﷺ! کیا میں بھی ان لوگوں میں سے ہوں؟ فرمایا: ہاں۔ پھر ایک اور صحابی رضی اللہ عنہ عرض گزار ہوئے: کیا میں بھی ان میں ہوں؟ فرمایا کہ عکاشہ رضی اللہ عنہ تم پر سبقت لے گئے ہیں۔ (مسلم کی حدیث پاک میں ہے کہ حضرت عکاشہ رضی اللہ عنہ نے عرض کیا: یا رسول اللہ ﷺ! اللہ سے دعا کیجئے کہ اللہ تعالیٰ مجھے بھی ان لوگوں میں سے کر دے۔ حضور ﷺ نے فرمایا: عکاشہ! تم انہی لوگوں میں سے ہو۔

﴿بخاری کتاب الطب باب من لم یزق 856/02- مسلم

کتاب الایمان باب الدلیل علی دخول..... 117/01﴾

سبحان اللہ! یہ حدیث پاک تو حضور ﷺ کے علم و مشاہدہ اور صحابہ کرام رضی اللہ عنہم کے سچے،

سچے اور پاکیزہ عقیدے کا منہ بولتا بیان ہے۔

اس حدیث پاک سے روز روشن کی طرح واضح ہوا کہ:

(1) حضور ﷺ نے انبیاء کرام علیہم السلام اور ان کے اُمتیوں کے ساتھ ساتھ اپنی تمام اُمت کو ملاحظہ فرمایا۔ اس میں قیامت تک کے وہ لوگ بھی شامل ہیں جو اس وقت پیدا بھی نہیں ہوئے تھے گویا حضور ﷺ تمام لوگوں کے عقائد و نظریات، اعمال و افعال وغیرہ ان کے سب حالات و کیفیات سے مکمل طور پر آگاہ ہیں اور یہ آگاہی محض اندازے کی بنیاد پر نہیں بلکہ مشاہدے کی بنیاد پر حاصل ہے اور مشاہدہ بھی ایسا کامل اور واضح کہ آپ ﷺ نے ان اُمتیوں میں سے بغیر حساب کے جنت میں داخل ہونے والے خوش نصیب غلاموں کے چہروں کی چمک تک بھی ملاحظہ فرمائی۔

(2) کسی بھی صحابی رضی اللہ عنہ نے یہ نہ کہا کہ حضور ﷺ! آپ کیا جانیں؟ آپ کو تو اپنے انجام کی بھی خبر نہیں (معاذ اللہ) بلکہ صحابہ کرام رضی اللہ عنہم کے ان ستر ہزار افراد کے تعین کے لئے قیاس آرائیاں کرنے اور حضور ﷺ سے ان کے بارے میں سوال کرنے سے صحابہ کرام رضی اللہ عنہم کے اس عقیدے کی وضاحت بھی ہو گئی کہ حضور ﷺ کو تمام لوگوں کے اعمال و افعال، ان کے انجام اور اخروی مقام کا یقینی علم حاصل ہے ورنہ ان قیاس آرائیوں اور ان ستر ہزار افراد کے بارے میں سوال کرنے کا کیا مطلب و محل؟

(3) ضمناً یہ بھی کہ حضرت عکاشہ اور ایک دوسرے صحابی رضی اللہ عنہما نے براہ راست اللہ تعالیٰ کی بارہ گاہ میں دعا کرنے کی بجائے حضور ﷺ سے دعا کے لیے التجا کی اس لیے کہ وہ آپ ﷺ کو دعاؤں کی قبولیت اور مُرادوں کی برآری کے لیے وسیلہ عظمیٰ جانتے تھے حالانکہ رب ان کی بھی شاہ رگ سے زیادہ قریب تھا اور ان کی بھی پکار سننے والا تھا مگر وہ شریعت اور صاحب شریعت کے مزاج شناس تھے۔ انہوں نے اپنے اعمال ہی پر تکیہ کرنے کی بجائے حضور ﷺ کو وسیلہ بنا کر ہمیشہ کے لئے سچے عقیدوں کی راہیں واضح کر دیں۔

حضور ﷺ کے خاص راز دار حضرت حذیفہ رضی اللہ عنہ کا عقیدہ:

آبِ آخِرِ مِیْنِ حَضْرَتِ حَذِیْفَةَ بْنِ یَمَانَ رضی اللہ عنہ کا عقیدہ بیان کیا جاتا ہے۔ اُسْدُ الْغَابَةِ میں ہے کہ ان کا نام اس طرح لیا جاتا ہے، حذیفہ صاحبِ سِرِّ رَسُوْلِ اللّٰهِ صلی اللہ علیہ وسلم فِی الْمَنَافِقِیْنَ، یعنی منافقین کے بارے میں حضور ﷺ کے خاص راز دار۔ حضور ﷺ نے اپنے اس پیارے جانثار صحابی رضی اللہ عنہ کو کیا کچھ بتایا تھا اور حضور ﷺ کے غیبی علوم کے بارے میں ان کا کیا اعتقاد تھا، اس کے لئے درج ذیل احادیث پاک کا مطالعہ کیجیے۔

235- حضرت ابو اور لیس خولانی بیان کرتے ہیں کہ حضرت حذیفہ بن یمان رضی اللہ عنہ کہتے تھے کہ بخدا میں اب سے لے کر قیامت تک ہونے والے ہر فتنے کو تمام لوگوں سے زیادہ جاننے والا ہوں اور میرا رسول اللہ ﷺ کے ساتھ یہی حال تھا کہ آپ ﷺ نے مجھے راز کی وہ باتیں بتائیں جو میرے علاوہ اور کسی کو نہیں بتائیں۔ ایک دن ایک مجلس میں آپ ﷺ فتنوں کے متعلق بیان فرما رہے تھے، اس مجلس میں میں بھی حاضر تھا۔ رسول اللہ ﷺ نے فتنوں کو گنتے ہوئے فرمایا: تین فتنے ایسے ہیں جو کسی چیز کو نہیں چھوڑیں گے۔ ان میں سے بعض فتنے گرمیوں کی آندھیوں کی طرح ہیں، بعض فتنے چھوٹے ہیں اور بعض بڑے ہیں۔ حضرت حذیفہ رضی اللہ عنہ نے کہا کہ میرے علاوہ اس مجلس کے تمام شرکاء اب فوت ہو چکے ہیں۔ ﴿مسلم کتاب الفتن 2/390﴾

236- حضرت حذیفہ رضی اللہ عنہ بیان کرتے ہیں کہ قیامت تک جو کچھ بھی ہونے والا ہے اس کی خبر مجھے رسول اللہ ﷺ نے دی ہے اور کوئی شے ایسی نہیں جس کے بارے میں میں نے رسول اللہ ﷺ سے سوال نہ کیا ہو البتہ میں نے آپ ﷺ سے یہ سوال نہیں کیا کہ اہل مدینہ کو کیا چیز مدینہ سے نکالے گی؟ ﴿مسلم کتاب الفتن 02/390﴾

237- حضرت جناب رضی اللہ عنہ بیان کرتے ہیں کہ میں واقعہ جرعہ کے دن آیا وہاں ایک شخص بیٹھا ہوا تھا۔ میں نے کہا: آج تو یہاں بہت خوزری ہوگی۔ اس شخص نے کہا: بخدا ہرگز نہیں: میں نے کہا: خدا کی قسم! کیوں نہیں ہوگی؟ اس شخص نے کہا: بخدا ہرگز نہیں، میں نے

کہا: خدا کی قسم! کیوں نہیں ہوگی؟ اس شخص نے کہا: بخدا ہرگز نہیں۔ یہ رسول اللہ ﷺ کی حدیث ہے جو آپ ﷺ نے مجھ سے ارشاد فرمائی۔ حضرت جناب ﷺ فرماتے ہیں، میں نے کہا: آج تک میرے پاس بیٹھنے والوں میں تم سب سے بُرے آدمی ہو۔ میں تمہاری مخالفت کر رہا تھا حالانکہ تم نے اس سلسلہ میں رسول اللہ ﷺ سے حدیث سنی ہوئی تھی۔ تم نے مجھے منع کیوں نہیں کیا؟ پھر میں نے سوچا، اس غصہ سے کیا حاصل ہے؟ میں نے مڑ کر اس شخص کی بابت سوال کیا تو وہ حضرت حذیفہ رضی اللہ عنہ تھے۔ ﴿مسلم کتاب الفتن 391/02﴾

ان احادیث پاک سے واضح ہوا کہ حضور ﷺ کو قیامت تک ہونے والے تمام فتنوں اور حالات و واقعات کا پورا علم حاصل تھا اس لیے کہ علم کے بغیر خبر کیسے دی جاسکتی ہے؟ آپ ﷺ نے جسے مناسب سمجھا اور جتنا مفید جانا، اس علم میں سے حصہ عطا کیا۔ آپ ﷺ کی اس سخاوت و فیاضی کو قرآن پاک نے یوں بیان کیا..... وَمَا هُوَ عَلَى الْغَيْبِ بِضَنِينٍ..... کہ وہ پیارے محبوب ﷺ تو غیب بتانے میں بخل کرنے والے نہیں۔

238- خود حضور ﷺ نے بھی فرمایا..... إِنَّمَا أَنَا قَاسِمٌ وَاللَّهُ يُعْطِي..... میں تقسیم کرنے والا ہوں اور اللہ مجھے عطا فرماتا ہے۔

﴿بخاری کتاب العلم باب من یرد اللہ خیراً ج 1 ص 17، کتاب الجہاد باب فان للہ خمسۃ﴾

ان احادیث پاک میں آپ نے اللہ کی عطاؤں کی فراوانی بھی دیکھی اور حضور ﷺ کی تقسیم کا نظارہ بھی کیا۔ حضور ﷺ تو جو کچھ ہو چکا اور جو کچھ ہونے والا ہے، سب جانتے ہی تھے۔ آپ ﷺ نے اپنے ان غلاموں کی نگاہوں سے بھی سب حجابات اٹھا کر انہیں بھی دانا و پینا بنا دیا۔ حضرت حذیفہ رضی اللہ عنہ ہی کو دیکھ لیجئے کہ حضور ﷺ کی نظر فیض اثر سے آپ ﷺ سینوں کے اندر چھپے ہوئے ایمان و نفاق کو ایسے جاننے والے تھے کہ اُسدا الغابہ کے مطابق حضرت عمر فاروق رضی اللہ عنہ کی عادت تھی کہ جب کوئی شخص مر جاتا تو حضرت حذیفہ رضی اللہ عنہ سے پوچھتے تھے۔ اگر وہ اس کی نماز میں شریک ہوتے تو حضرت عمر رضی اللہ عنہ اس کے جنازہ کی نماز پڑھاتے اور اگر حضرت حذیفہ رضی اللہ عنہ شریک نہ ہوتے تو خود بھی نہ جاتے۔

سُوئے منزل..... سُوئے مدینہ

تعظیم رسول ﷺ..... معرفتِ توحید کا ذریعہ

یوں تو ساری کائنات اللہ تعالیٰ کی قدرتوں کی مظہر ہے تاہم انسان اس وحدہ لا شریک کا بہترین شاہکار اور اس کی صنّاعی کا بہترین نمونہ ہے۔ یہ جمالِ خداوندی کا عکس اور اس کی صفات کا آئینہ ہے۔ اس کا بولنا، سننا اور اس کا دیکھنا ہر صفت میں اللہ تعالیٰ کی صفتوں کا اظہار اور جلوہ ہے اور پھر اس کے پسندیدہ اور خاص بندے، اس کے انبیاء و رسل علیہم السلام تمام کائنات اور کائنات کی تمام مخلوقات کے حسن و جمال کے جامع ہوتے ہیں۔ ان کی سماعت و بصارت اور ان کا فکر و تدبیر غرض ہر صفت پورے جو بن اور درجہ کمال پر ہوتی ہے۔ ان کی ہر صفت اللہ تعالیٰ کی خاص دلیل اور خاص نشانی ہوتی ہے۔ اللہ تعالیٰ نے اپنے پاک کلام قرآن پاک میں اپنی عظمتوں کی ان نشانیوں کی تعظیم کرنے کا حکم دیا ہے اور ان کی تعظیم کرنے کو دلوں کا تقویٰ قرار دیا ہے۔

﴿سورۃ الحج: 32﴾

ان انبیاء و رسل علیہم السلام میں ہمارے حضور، تاجدارِ مدینہ، سرورِ قلب و سینہ حضرت محمد مصطفیٰ ﷺ کی تو شان ہی نرالی ہے۔ آپ ﷺ تمام انبیاء کے سردار اور ان کی تمام خوبیوں اور حسن و جمال کے حامل و جامع ہیں۔ آپ ﷺ کی ہر ادا اور ہر صفت صفاتِ خداوندی کا ایسا صاف و شفاف آئینہ ہے کہ جس نے بھی آپ ﷺ کی صفتوں کی عظمت تسلیم کی، وہ مغفرتِ خداوندی کا کمال پا گیا۔ ایسے ہی خوش نصیب کے لیے فرمایا گیا: مومن کی فراست سے ڈرو اس لیے کہ وہ اللہ تعالیٰ کے نور سے دیکھتا ہے۔ ﴿ترمذی﴾

240- بخاری شریف کی حدیث قدسی میں اللہ تعالیٰ کا یہ فرمان ہے..... میرا بندہ مسلسل نوافل کے ذریعے میرا قرب حاصل کر لیتا ہے یہاں تک کہ میں اس سے محبت کرنے لگتا ہوں اور جب میں اس سے محبت کرتا ہوں تو اس کے کان بن جاتا ہوں جن سے وہ سنتا ہے۔ اس کی آنکھیں بن جاتا ہوں۔ جن سے وہ دیکھتا ہے۔ اس کا ہاتھ بن جاتا ہوں جس سے وہ پکڑتا ہے۔ اس کا پاؤں بن جاتا ہوں جس سے وہ چلتا ہے۔ اگر وہ مجھ سے سوال کرے تو میں ضرور عطا کرتا ہوں۔ اگر وہ میری پناہ پکڑے تو میں ضرور اسے پناہ دیتا ہوں۔

﴿بخاری کتاب الرقاق باب التواضع 963/02﴾

یعنی اللہ تعالیٰ کے اس محبوب بندے کا دیکھنا، سننا، چلنا اور پکڑنا سب تائید خداوندی سے ہوتا ہے۔ اس کی سماعت و بصارت اور اس کا علم و اختیار غرض اس کی ہر صفت دوسروں سے ممتاز اور جدا ہوتی ہے۔ اس کی آنکھیں وہ چیزیں دیکھ لیتی ہیں جو دوسرے نہیں دیکھ سکتے۔ اس کے کان وہ آوازیں سن لیتے ہیں جو دوسرے نہیں سن سکتے۔

خود سوچیے! جب ایک کامل مومن کی یہ شان ہے تو جن کے صدقے مومن کو ایمان اور یہ مقام حاصل ہوا، ان کی کیا شان ہوگی؟ وہ تو اللہ تعالیٰ کے سب سے زیادہ پیارے محبوب اور سب سے زیادہ رب تعالیٰ کے قریب ہیں۔ ان کی سماعت و بصارت علم و اختیار کے کیا کہنے۔ خود نماز سے پہلے اپنے غلاموں سے فرمایا: کیا تم سمجھتے ہو کہ میں جانب قبلہ ہی دیکھتا ہوں۔ جبکہ اللہ کی قسم، مجھ پر تمہارا خشوع اور رکوع پوشیدہ نہیں۔ میں تمہیں اپنی پشت پیچھے سے بھی دیکھتا ہوں۔

﴿بخاری کتاب الصلوٰۃ باب عظة الامام الناس 59/1﴾

آپ ﷺ سے نہ فرشتے اور جہل، نہ جنت مخفی، نہ جہنم پوشیدہ۔ آپ ﷺ نے ہزاروں میل کے فاصلوں کی خبریں بھی دیں اور ہزاروں سال بعد کے زمانوں کی خبریں بھی دیں۔

الغرض حضور ﷺ کو قادر و قدیر رب تعالیٰ نے ایسے حواس و قوی اور صفات و اعضاء سے نوازا ہے کہ آپ ﷺ کی نظیر و مثال کا تصور بھی نہیں کیا جاسکتا۔

جس طرح عمارت کی خوب صورتی سے کاریگر کی مہارت اور کتاب کی تحقیق سے مصنف کی علمیت کا پتہ چلتا ہے اس طرح جب کوئی انصاف اور محبت کی نظر سے آپ ﷺ کی شخصیت، آپ ﷺ کی سماعت و بصارت اور آپ ﷺ کے علم و آگہی کا مطالعہ کرتا ہے تو پکار اٹھتا ہے کہ جب ان کا دیکھنا ایسا ہے تو ان کے خالق و مالک کا دیکھنا کیسا ہوگا۔ جب ان کا سننا ایسا ہے تو ان کے خالق و مالک کا سننا کیسا ہوگا۔ یوں آپ ﷺ کی شخصیت اور آپ ﷺ کی صفات کی عظمت تسلیم کرنے والا خدا تعالیٰ کی معرفت و قربت حاصل کر لیتا ہے۔ مگر تمام لوگوں کے رویے ایک جیسے تو نہیں ہوتے۔ بعض ان عظمتوں کو تسلیم کرتے ہیں تو بعض ایں و آں کے ہیر پھیر سے ان عظمتوں کو تسلیم کرنے والوں پر شرک کے فتوے داغ داغ کر اپنے اندر کی آگ کو ہوا دیتے ہیں۔

انصاف سے بتائیے، کیا اس سے عقیدہ توحید کی دولت ہاتھ آئی یا شرک کا دروازہ کھلا؟ میرے محترم! یہاں تو شرک کی تمام جڑیں کٹ گئیں۔ اگر اللہ تعالیٰ کے ساتھ آپ ﷺ کی عبادت بھی روارکھی جاتی تو یقیناً شرک ہوتا۔ آپ ﷺ کے علم و اختیار کو مقدار و نوعیت میں اللہ تعالیٰ کے علم و اختیار کے برابر قرار دیا جاتا تو یقیناً شرک ہوتا۔

اس سلسلے میں بار بار بالوضاحت عرض خدمت ہے.....

- (1) اللہ تعالیٰ خالق ہے اور آپ ﷺ مخلوق ہیں۔
- (2) اللہ تعالیٰ کی تمام صفات ذاتی ہیں۔ وہ کسی کا محتاج نہیں اور آپ ﷺ کی تمام صفات اللہ تعالیٰ کی عطا کی ہوئی ہیں اور آپ ﷺ اپنے رب تعالیٰ کے محتاج ہیں۔
- (3) اللہ تعالیٰ کا علم و اختیار اور دیگر تمام صفات ازلی وابدی اور مستقل ہیں اور آپ ﷺ کی تمام صفات حادث ہیں۔

(4) اللہ تعالیٰ کا علم و اختیار ایسا وسیع ہے کہ حضور نبی کریم ﷺ کے لیے جتنا بھی وسیع علم و اختیار تسلیم کر لیا جائے، اسے اللہ تعالیٰ کے علم و اختیار کے مقابلے میں وہ نسبت بھی حاصل نہیں جو ایک بوند پانی کے کئی کروڑ ویں حصے کو بے کنار سمندر کے مقابلے میں حاصل ہوتی ہے۔

اب بتائیے، اتنے فرق کا اعتقاد رکھنے کے باوجود مساوات کا الزام دینا عجیب جرات نہیں تو کیا ہے؟ جس کی بات کرنی ہو، اُس کا اعتقاد تو اُسی سے دریافت کرنا چاہیے۔ جب ذمہ دار علماء اور معتبر کتابیں موجود ہیں تو اپنی طرف سے دوسروں کا اعتقاد فرض کرنے کی کیا ضرورت ہے؟ بھلا ریت پر محل تعمیر کرنا کوئی عقل مندی ہے؟ شرک کا معاملہ شریعت کا نازک ترین مسئلہ ہے۔ ایسے نازک مسئلہ پر ایسا غیر تحقیقی اور غیر محتاط رویہ اختیار کرنے سے جتنا بھی گریز کیا جائے، کم ہے۔

میرے آقا ﷺ کے اُمّتی کہلانے والو، میرے آقا ﷺ کا کلمہ پڑھنے والو! حضور ﷺ کی ذات کو متنازعہ نہ بناؤ۔ آپ ﷺ تو مرکز کائنات ہیں، آپ ﷺ کے دامن کرم سے وابستہ رہ کر ہی مرکزیت برقرار رکھی جاسکتی ہے۔ آپ ﷺ کی ذات اصل کائنات ہے، حقیقی زندگی حاصل کرنے کے لئے آپ ﷺ کے ساتھ اپنا تعلق مضبوط کرنا ہوگا۔ آپ ﷺ جان ایمان ہیں، اگر اپنے دلوں کی دنیا شاد و آباد رکھنا چاہتے ہو تو اپنے دلوں کو حضور ﷺ کی محبت و عقیدت سے لذت آشنا کرو۔ آپ ﷺ کی تعظیم و تکریم بجالاؤ۔ اسی کا نام مرکزیت ہے، اسی کا نام حیات اور اسی کا نام ایمان ہے۔ اسی جذبے سے عبادت میں لذت پیدا ہوتی ہے۔ اسی رویے سے ابدی فلاح حاصل ہوتی ہے۔ یہ جذبہ حاصل نہ ہو تو عبادت سے طاعت کا ثواب نہیں، منافقت کا عذاب ملتا ہے۔ یہ رویہ اختیار نہ کیا جائے تو کامیابی کے ہار نہیں، ناکامی کے طوق پہنائے جاتے ہیں۔

مسلمانو! اگر ذلت و رسوائی سے نجات حاصل کر کے عزت و عظمت حاصل کرنا چاہتے ہو تو ذاتِ مصطفیٰ ﷺ کے ساتھ محبت و عقیدت اور ادب و احترام کا تعلق بہتر اور مضبوط بنانا ہوگا۔ نماز، روزے کی اہمیت، طاعت و ریاضت کی فضیلت بجا مگر تمام اعمال کی بنیاد حضور ﷺ کی محبت و عقیدت اور آپ ﷺ کی تعظیم و تکریم پر استوار کرنا اولین ضرورت ہے۔ یہی عمل کی اساس ہے، یہی تبلیغ کا مرکزی نکتہ اور اسی پر نجات کا مدار ہے۔

خدا را اپنا تعلق بہتر بناؤ، اپنے عمل اور اپنی تبلیغ کا جائزہ لو اور اپنی نجات کی فکر کرو۔ مجھے تسلیم ہے کہ پختہ عادتیں اور پرانی رفاقتیں بدلنا آسان نہیں ہوتا مگر عادتوں کی برائی اور رفاقتوں کی ہلاکت سے بچنے کے لئے اپنی ہمت، اپنی توانائی، اپنے فکر اور اپنے عمل سے جتنا بھی کام لینا پڑے، دریغ نہیں کرنا چاہیے۔ آئندہ کی آسانی اور کامیابی کے لئے ایسا کرنا بہت ضروری ہے۔ اس مقام پر ایک مخلصانہ مشورہ ہے۔ مفید لگے تو ضرور آزمانا:

ہمیں اپنی دوستی اور اپنی عقیدت کا از سر نو جائزہ لینا چاہیے پورے انصاف اور پوری دیانت داری کے ساتھ جس کی دوستی اور رفاقت سے حضور ﷺ کے ادب و احترام اور آپ ﷺ کی تعظیم و تکریم کے جذبے پروان چڑھیں، صرف وہی دوستی اور رفاقت برقرار رکھنے میں فائدہ ہے اور وہ محفل جہاں آنے جانے سے، وہ شخص جس کے ساتھ میل جول رکھنے سے اور وہ کتاب جس کا مطالعہ کرنے سے حضور ﷺ کا ادب و احترام مجروح ہو، اس محفل کا ایک ایک لمحہ کالا ناگ ہے، اس شخص کی ایک ایک بات تیز تلو اور اس کتاب کا ایک ایک حرف زہر قاتل ہے۔ ایمان بچانے کیلئے کالے ناگ، تیز تلو اور زہر قاتل سے بچنا ہوگا۔

ہوشیار رہنا، ایسی محفل کے مصنوعی تقدس، ایسے شخص کی مصنوعی شرافت اور ایسی کتاب کے مصنوعی حسن کے باعث احتساب اور جائزے کا عمل مشکل تر ہو جاتا ہے۔

احساب اور جائزے کے عمل میں آپ کو نہ جانے کتنی محفلیں اور کتنی عقیدتیں قربان کرنا پڑیں لیکن یاد رہے کہ فکر و عمل کی اسی قربانی سے صحابہ کرام ؓ کی جماعت تشکیل پائی تھی۔
 آؤ ان کی پیروی کرتے ہوئے راستے کی ہر دیوار گرا دیں۔
 اے اٹھنے والو! اے بڑھنے والو! مدینے کا سفر..... توحید کی معرفت..... جنت کی منزل مبارک ہو۔

والسلام.....

خاتمہ بالخیر

شفاعتِ مصطفیٰ ﷺ

مغفرت..... کی دعاؤں کا طالب

احمد رضا خاں عفی عنہ

تعارف تحریک مطالعہ قرآن

مقصد • ماضی • حال • مستقبل

بد عقیدگی و بد عملی، ذہنی و فکری انتشار، فحاشی و عریانی، بے راہ روی اور دین بیزاری کا سیلاب ہر گھر کے ہر فرد کی طرف جس تیزی کے ساتھ بڑھ رہا ہے، اس کے تباہ کن اثرات کسی بھی ہوش مند اور باشعور شخص سے پوشیدہ نہیں۔ ہر درد مند فکر مند ہے کہ اس سیلاب کا راستہ کیسے روکا جائے؟ ایمان کیسے بچایا جائے اور اخلاق کیسے سنوارے جائیں؟

بے سوچے سمجھے کوئی جو چاہے کہہ دے مگر بیماری کے صحیح علاج کیلئے بیماری کا سبب جاننا بہت ضروری ہے۔ آپ ایک بار نہیں ہزار بار غور کر لیجیے۔ ہو سکتا ہے فروعی اور ذیلی اسباب تو بہت ہوں مگر اس خرابی و بیماری کا بنیادی سبب ایک ہی ہے، کتاب انقلاب قرآن مجید اور مصلح اعظم حضور محمد مصطفیٰ ﷺ سے فکری و عملی دوری۔ دوری بھی ایسی ہے کہ ہمارا مسٹر ہو یا مولوی، سو (100) کیا ہر ہزار میں، فقط چند کے سوا باقی سب نہ قرآن سے راہنمائی لیں اور نہ صاحب قرآن ﷺ کو راہنما بنائیں۔ دعوے ہیں، نعرے ہیں اور پروپیگنڈے جن میں ایک سے بڑھ کر ایک۔ بھلا دعووں، نعروں یا پروپیگنڈے سے بھی کبھی خطرات ٹلتے اور حالات سنورتے ہیں۔ خطرات کی روک تھام اور حالات کی تبدیلی کیلئے تو ایسی پُر خلوص انفرادی و اجتماعی جدوجہد کی ضرورت ہوتی ہے جو وقتی اور عارضی نہیں بلکہ بھرپور اور مسلسل ہو۔

اس جدوجہد کی ضرورت کا احساس کرتے ہوئے 2003ء میں چند درد مند احباب نے اللہ تعالیٰ اور اُسکے محبوب ﷺ کی حمایت و نصرت کے بھروسے پر تحریک مطالعہ قرآن کی بنیاد رکھی اور المرکز الاسلامی والٹن روڈ لاہور کینٹ میں مرکزی دفتر قائم ہوا۔

جدید خطوط پر قرآنی تعلیمات عام کرنا اور صحیح معنوں میں قرآنی معاشرے کی تشکیل کے لیے جدوجہد کرنا تحریک کا بنیادی مقصد قرار پایا۔

کارکردگی:

- 1- لوگوں کی بڑھتی ہوئی مصروفیات کے پیش نظر فہم قرآن کا نہایت آسان اور دلچسپ تعلیمی طریقہ متعارف کروایا گیا جس کے ذریعے ملک کے مختلف علاقوں سے سینکڑوں افراد بہت کم وقت صرف کر کے گھر بیٹھے بغیر فیس قرآن مجید کا فہم حاصل کر رہے ہیں۔
- 2- تعلیمات قرآنی کے فروغ کے لیے مختلف مقامات پر اجتماعی مطالعہ قرآن پر مشتمل درس قرآن کا اہتمام کیا گیا جن میں فیصل آباد اور مرکز تحریک لاہور میں قرآن مجید کا مطالعہ مکمل ہوا اور لاہور ہی میں جامع مسجد درس بڑے میاں مغل پورہ، جامع مسجد قاسم خاں صدر کینٹ، جامع مسجد ابو بکر نقشبندیہ مین بازار قینچی اور جامع مسجد چوک دا لگراں برانڈر تھر روڈ میں منتخب مطالعہ قرآن پر مشتمل درس قرآن جاری رہا۔
- 3- عوامی تربیت کیلئے دیگر پروگراموں کے علاوہ گزشتہ سالوں میں رمضان المبارک میں اجتماعی اعتکاف کا اہتمام کیا گیا۔
- 4- افراد معاشرہ میں دینی کتب کے مطالعہ کا شوق پیدا کرنے اور دینی تعلیمات کے فروغ کے لیے عوامی لائبریریوں کے نیٹ ورک کے قیام کے سلسلے میں ابتدائی قدم کے طور پر مین بازار قینچی لاہور میں مطالعہ قرآن عوامی لائبریری قائم کی گئی ہے۔
- 5- وقتاً فوقتاً اہم موضوعات پر مفید و مختصر کتابچے شائع کر کے مفت تقسیم کیے گئے۔
- 6- دور حاضر کی انسانی ضروریات و نفسیات اور ماحول سامنے رکھتے ہوئے قدیم و جدید موضوعات پر تحقیقی لٹریچر کی تیاری کیلئے سینکڑوں کتب پر مشتمل ریسرچ سنٹر قائم کیا گیا ہے جہاں نومبر 2008ء سے اہل افراد کی خدمات حاصل کر کے تحقیقی کام شروع ہے۔

عنقریب آغاز کے منتظر پروگرام:

- ① علمی و تعلیمی مواد پر مشتمل ویب سائٹ کا اجراء ② آن لائن دینی راہنمائی کا اہتمام
- ③ ریسرچ لائبریری کیلئے مزید کتب کا حصول ④ ریسرچ سکالرز کی تعداد میں اضافہ
- ⑤ تحریک کے اشاعتی ادارہ / مکتبہ کا قیام

علاوہ ازیں مکمل اور طویل المیعاد منصوبہ بندی کا تفصیلی خاکہ بھی تحریر اختیار

ہے اور دلچسپی رکھنے والے احباب کو برائے ملاحظہ و تبادلہ خیال پیش کیا جاسکتا ہے۔

قارئین محترم! جذبے، لگن، صلاحیت اور منصوبہ بندی کی اہمیت اپنی جگہ مگر اہل افراد

کی دستیابی اور مالی وسائل کی فراہمی کے بغیر یہ سب کچھ زبانی جمع خرچ کے سوا کیا ہے؟

آپ جانتے ہیں کہ ہماری مساجد میں تعلیم و تعلم پر کتنا وقت اور سرمایہ خرچ ہوتا ہے اور

محراب و مینار اور درو دیوار کی شیشہ گری و مینا کاری پر کتنے سال لگتے اور کتنا مال خرچ ہوتا ہے۔

جہاں اہل علم غیر علمی مشاغل پر مطمئن ہوں اور اہل دولت کے کثیر وسائل مروجہ محافل،

نذرانوں، مزارات کی تزئین و آرائش، عرسوں، سوئم و چہلم وغیرہ پر ترجیحاً خرچ ہوں وہاں درس

قرآن و حدیث، تعلیم و تعلم، لائبریری، کتاب وغیرہ کے سلسلے کیا فروغ پائیں گے۔

تحریک مطالعہ قرآن کو بھی اپنی علمی کتب کی طباعت و اشاعت، ریسرچ لائبریری

کی کتب میں اضافے، ریسرچ سکالرز کی تعداد میں توسیع اور اپنے دیگر علمی منصوبہ جات کی

تکمیل کے لیے اسی مشکل کا سامنا ہے۔

آپ علماء ہوں یا مشائخ، تاجر ہوں یا ملازم، افسر ہوں یا ماتحت، سیاست دان ہوں یا

عسکری، امیر ہوں یا غریب..... سب سے یہی درخواست ہے کہ.....

آگے بڑھیے!!! اور تحریک مطالعہ قرآن کا پاکیزہ پروگرام ہر سو عام کرنے

کے لیے اپنے علم و تجربہ، اپنے وقت، اپنے مال اور اپنی محنت کے ذریعے ہمارا ساتھ دیجیے۔

معاونت کی عملی صورتیں:

- 1- اہل علم دروس قرآن و حدیث کے فروغ اور تحقیق و تحریر کیلئے اپنا وقت عنایت فرمائیں۔
 - 2- اہل ثروت لائبریریوں کے نیٹ ورک اور کتابوں کی تعداد میں توسیع، ریسرچ سکا لرز کی تنخواہوں، کتابوں کی طباعت و اشاعت، تعلیم و تربیت کے پروگراموں کے انعقاد و اہتمام، اخباری اشتہارات اور ماہانہ اخراجات کے لیے دل کھول کر مالی معاونت کریں۔
 - 3- تحریک مطالعہ قرآن کی کتب کی اشاعت کے لیے عطیات دے کر بھی آپ علم کے فروغ میں ہمارا ساتھ دے سکتے ہیں۔
 - 4- چوں کہ ان کتب کی آمدن شعبہ تحقیق کی خود کفالت اور شعبہ طباعت و اشاعت کے قیام و استحکام کا ایک ذریعہ ہے اس لیے احباب میں تقسیم کرنے کے لیے آپ زیادہ سے زیادہ تعداد میں کتب خرید کر ہماری ان کوششوں میں معاونت کر سکتے ہیں۔ یہ علم دین کی خدمت بھی ہے اور اپنے پیاروں کے ایصالِ ثواب کا بہترین دائمی ذریعہ بھی۔
- کاش! اپنے سارے مالی وسائل غیر علمی کاموں پر خرچ کر دینے والے احباب بھی علم دین کی تبلیغ و اشاعت کی ضرورت و فضیلت جان لیں۔

----- حدیثِ رسول مقبول ﷺ -----

حضور ﷺ نے فرمایا: اِذَا مَاتَ ابْنُ آدَمَ انْقَطَعَ عَمَلُهُ إِلَّا مِنْ ثَلَاثٍ صَدَقَةٍ جَارِيَةٍ أَوْ عِلْمٍ يَنْتَفَعُ بِهِ أَوْ وَكَلِدٍ صَالِحٍ يَدْعُو لَهُ..... جب ابن آدم فوت ہوتا ہے اس کا عمل ختم ہو جاتا ہے سوائے تین چیزوں کے، صدقہ جاریہ، وہ علم جس سے نفع اٹھایا جائے یا نیک اولاد جو اس کے لیے دعا کرتی ہے۔

﴿مسلم کتاب الوصیة باب ما يلحق باللسان من الثواب بعد وفاته﴾

قرآنی تصورات کے آسان فہم پر مشتمل

مفید کتابیں

اسلام دشمنی کی چشم کشا تفصیل

توہین رسالت
کا
علمی و تاریخی جائزہ

علامہ محمد صدق حسین جامعد نظامیہ رضویہ لاہور

توحید و تشکر کا قرآنی تصور

پروفیسر احمد رضا خاں

انبیاء و اولیاء کے اختیارات

100 قرآنی آیات اور

288 احادیث

کی روشنی میں

پروفیسر احمد رضا خاں

گورنمنٹ کالج آف ٹیکنالوجی لاہور

اسلامی تصور

سوالاً جواباً

دلچسپ

بدل معاوضہ

گھر بیٹھے

بذریعہ خط و کتابت

آسان مطالعہ قرآن کورس

تحریک مطالعہ قرآن

المركز الاسلامي والسن روڈ لاہور 0300-4196823, 0322-4280455
E-mail: tm.quraan@yahoo.com

